


देवीप्रसाद ऐतिहासिक पुस्तकमाला—१२



भारतवर्ष का अंधकारयुगीन इतिहास

(सन् १५० ई० से ३५० ई० तक)

अनुवादक


रामचंद्र वर्मा



नागरीप्रचारिणी सभा, वाराणसी

प्रकाशक—नागरीप्रचारिणी मण्डल, काशी
मुद्रक : महताव राय, नागरी मुद्रण, काशी
द्वितीय संस्करण, २००० प्रविर्ता, सं० २०१४ वि०

नागरीप्रचारिणी राधा, वाराणसी
मूल्य ६५२००



यह ग्रंथ पाँच भागों में विभक्त है—(१) मगध वंश के अधीन भारत (सन् १५०-२८४ ई०); (२) वाकाटक साम्राज्य (सन् २८४-३४८ ई०); जिसके साथ परवर्ती वाकाटक राज्य (सन् ३४८-५२० ई०) सबधी एक परिशिष्ट भी है; (३) मगध का इतिहास (ई० पू० ३१-३४० ई०), और समुद्रगुप्त का भारत; (४) दक्षिणी भारत (सन् २४०-३५० ई०), और (५) गुप्त-साम्राज्य के प्रभाव। इस काल का जो यह इतिहास फिर से तैयार किया गया है, वह मुख्यतः पुराणों के आधार पर है और इंडियन एटिकोरी के प्रधान संपादक की सूचना (उक्त पत्रिका १६३२, पृ० १००) के अनुसार यह काम किया गया है। श्रीयुत के० के० राय एम० ए० से यह ग्रंथ प्रस्तुत करने में लेखक को जो सहायता प्राप्त हुई है और जो कई उपयोगी सूचनाएँ मिली हैं, उनके लिये लेखक उन्हें बहुत धन्यवाद देता है।

इसमें एक ही समय के अलग अलग राज्यों और प्रदेशों के संबन्ध की बहुत सी बातें आई हैं; और इसी लिये कुछ बातों की पुनरुक्ति भी हो गई है। आशा है कि पाठक इसके लिये मुझे क्षमा करेंगे।

२३ जुलाई १९३२।

×

×

×

×

सन् १८० ई० से ३२० ई० तक का समय अंधकार युग कहा जाता है। मैं यह प्रार्थना करता हुआ यह काम अपने हाथ में लेता हूँ—

“हे ईश्वर, तू मुझे अंधकार में से प्रकाश में ले चल ।”

काशीप्रसाद जायसवाल

— — —



माला का परिचय

जोधपुर के स्वर्गीय मुंशी देवीप्रसाद जी मुंसिफ इतिहास और विशेषतः मुसलिम काल के भारतीय इतिहास के बहुत बड़े ज्ञाता और प्रेमी थे तथा राजकीय सेवा के कामों से वे जितना समय बचाते थे, वह सब वे इतिहास का अध्ययन और खोज करने अथवा ऐतिहासिक ग्रंथ लिखने में ही लगाते थे। हिंदी में उन्होंने अनेक उपयोगी ऐतिहासिक ग्रंथ लिखे हैं जिनका हिंदी ससार ने अच्छा आदर किया है।

श्रीयुत मुंशी देवीप्रसाद जी की बहुत दिनों से यह इच्छा थी कि हिंदी में ऐतिहासिक पुस्तकों के प्रकाशन की विशेष रूप से व्यवस्था की जाय। इस कार्य के लिये उन्होंने ता० २१ जून १९१८ को ३५०० रु० अंकित मूल्य और १०५०० मूल्य के बंबई बक लि० के सात हिस्से सभा को प्रदान किए थे और आदेश किया था कि इनकी आया से उनके नाम से सभा एक ऐतिहासिक पुस्तकमाला प्रकाशित करे। उसी के अनुसार सभा यह 'देवीप्रसाद ऐतिहासिक पुस्तकमाला' प्रकाशित कर रही है। पीछे से जब बंबई बंक अन्यान्य दोनो प्रेसीडेसी बंकों के साथ समिलित होकर इंपीरियल बंक के रूप में परिणत हो गया, तब सभा ने बंबई बंक के सात हिस्सों के बदले में इंपीरियल बंक के चौदह हिस्से, जिनके मूल्य का एक निश्चित अंश चुका दिया गया है, और खरीद लिए और अब यह पुस्तकमाला उन्हीं से होने

बालों तथा स्वयं अपनी पुस्तकों की बिक्री से होने वाली आय से चल रही है। मुंशी देवीप्रसाद जी का वह दानपत्र काशी नागरीप्रचारिणी सभा के २६ वें वार्षिक विवरण में प्रकाशित हुआ है।

विषय-सूची

पहला भाग

नाग वंश

१—विषय-प्रवेश

हिंदू साम्राज्य के पुनर्स्थापक

विषय	पृष्ठ
§ १. अज्ञात समझा जानेवाला काल	३-४
§ २ साम्राज्य शक्ति का पुनर्घटन	४-६
§ ३-४. वाकाटक सम्राट् और उसके पूर्व की शक्ति	६-७
§ ५. भार-शिव	७-६
§ ६. भार-शिवों का आरम्भ	६
§ ७. भार-शिवों का कार्य	६-१०
§ ८. भार-शिवों का परम सच्चित्त इतिहास ...	१०
§ ९. कुशन साम्राज्य का अंत	११

२—भार-शिव कौन थे

§ १०. भार-शिव और पौराणिक उल्लेख ...	११-१२
§ ११ भार-शिव नाग थे	१२-१३

विषय	पृष्ठ
§ १२-१३. विदिशा के नाग ...	१३-१६
§ १४. वृष या नंदी नाग ...	१६
§ १५. एक नाग लेख ...	१७-१८
§ १६. पद्मावती ...	१८-१९
§ १७-२१. नाग के सिक्के ...	१९-२३
§ २२. विदिशा के नागों की वंशावली ...	२३-२४

३—ज्येष्ठ नाग वंश और वाकाटक

§ २३. विदिशा के मुख्य नाग वंश का अधिकार दौहित्र को मिल गया था ...	२५-२६
§ २४. पुरिका और चणका में नाग दौहित्र और प्रवीर प्रवरसेन ..	२७-२८
§ २५. शिलालेखों द्वारा पुराणों का समर्थन...	२८-३०

४—भार-शिव राजा और उनकी वंशावली

§ २६. नव नाग ...	३०-३३
§ २६ फ. सन् ५७५-१८० के लगभग वीरसेन नाग मधुग में भार-शिव राज्य की स्थापना; योगसेन या शिलालेख ...	३३-४२
§ २६ ग. दूसरे भार-शिव राजा ...	४२-५१
§ २७. भार-शिव कानिपुरी और दूसरी नाग राज- धानियाँ	५१-५७

विषय	पृष्ठ
§ २८. नव नाग	५७-५६
§ २९. नागों की शासन-प्रणाली	६०-६३
§ २९ क. नागों की शाखाएँ	६३-६८
§ ३०. प्रवरसेन का सिक्का जो वीरसेन का माना गया है	६८-६९
§ ३१. भाव-शतक और नागों का मूल निवास-स्थान	६९-७२
§ ३१ क-३२. सन् ८० से १४० ई० तक नागों के शरण लेने का स्थान	७२-७५

५—पद्मावती और मगध में कुशन शासन

§ ३३. वनस्पर	७५-७६
§ ३४-३५. उसकी नीति	७६-८०
§ ३६. कुशनो के पहले के सनातनी स्मृति-चिह्न और कुशनो की सामाजिक नीति	८०-८५
§ ३६ क. सन् १५०-२०० ई० की सामाजिक अवस्था पर महाभारत	८५-८८

६—भार-शिवों के कार्य और साम्राज्य

§ ३७-३८ 'भार-शिवों के समय का धर्म कुशनो के मुकाबले में भार-शिव नागों की सफलता	८८-९२
---	-------

§ ३६. कुशनों की प्रतिष्ठा और शक्ति तथा भार- शिवो का साहस	६२-६४
§ ४०-४१. भार-शिव शासन की सरलता ...	६४-६८
§ ४२. नाग और मालव	६८-६९
§ ४३. दूसरे प्रजातंत्र	६९-१०१
§ ४४. नाग साम्राज्य, उसका स्वरूप और विस्तार	१०१-१०२
§ ४५. नागर स्थापत्य	१०२-१०८
§ ४६ क.-४७. भूमरा मंदिर	१०८-१११
§ ४८. नागर चित्र-कला	१११
§ ४९. भाषा	११२
§ ४९. क. नागर लिपि	११२-११३
§ ५०. गंगा और यमुना	११३
§ ५१. गौ की पवित्रता	११४

दूसरा भाग

वाकाटक राज्य (सन् २४८-२८४ ई०)

७—वाकाटक

§ ५२-५४. वाकाटक और उनका महत्व ...	११५-१२०
§ ५५. पुराण और वाकाटक	१२०-१२२
§ ५६-५७ क. वाकाटको का मूल निवास-स्थान	१२२-१२६

विषय

पृष्ठ

§ ५८. किलकिला यवनाः अशुद्ध पाठ है	...	१२६-१२७
§ ५९. विंध्यशक्ति	...	१२७-१२८
§ ६०. राजधानी	...	१२८-१३१

८—वाकाटकों के संबंध में लिखित प्रमाण और उनका काल-निर्णय

§ ६१-६१ क. वाकाटक शिलालेख	...	१३१-१३८
§ ६२. वाकाटक वंशावली	...	१३८-१४१
§ ६३. शिलालेखों के ठीक होने का प्रमाण	...	१४२
§ ६४. वाकाटक इतिहास में एक निश्चित बात	...	१४२-१४३
§ ६५-६८. वाकाटक इतिहास के सबब में पुराणों के उल्लेख	...	१४३-१४७
§ ६९. आरभिक गुप्त इतिहास से मिलान; लिच्छवियों का पतन-काल	...	१४७-१५१

९—वाकाटक साम्राज्य

§ ७०. चंद्रगुप्त द्वितीय और परवर्ती वाकाटक	...	१५१-१५३
§ ७१-७२. वाकाटक-साम्राज्य-काल	...	१५३-१५४
§ ७३. वाकाटक-साम्राज्य-संघटन	...	१५४-१५५
§ ७३ क. वाकाटक प्रात, मेकला आदि	...	१५५-१५८

विषय

पृष्ठ

§ ७४. महिषी और तीन मित्र प्रजातंत्र	...	१५८-१६०
§ ७५. मेकला	...	१६०-१६१
§ ७६-७६ क. कोसला; नैपथ या वरार देश	...	१६१-१६३
§ ७७. पुरिका और वाकाटक साम्राज्य	...	१६३
§ ७८. सिंहपुर का यादव वंश	...	१६४-१६६
§ ७९. वाकाटक काल में कुशन	...	१६६-१६७
§ ८०. वाकाटक और पूर्वी पंजाब	...	१६७-१६८
§ ८१. राजपूताना और गुजरात, वहाँ कोई क्षेत्र नहीं था	...	१६८-१६९
§ ८२. दक्षिण	...	१६९-१७१
§ ८३. अखिल भारतीय साम्राज्य की आवश्यकता		१७१-१७३
§ ८४. वाकाटको की कृतियाँ	...	१७३-१७४
§ ८५. तीन बड़े कार्य; अखिल भारतीय साम्राज्य की कल्पना, संस्कृत का पुनरुद्धार, सामा- जिक पुनरुद्धार	...	१७४-१७६
§ ८६. कला का पुनरुद्धार	...	१७६-१७९
§ ८७. सिक्के	...	१७९
§ ८८. वाकाटक शासन-प्रणाली	...	१८०
§ ८९. अधीनस्थ राज्य और साम्राज्य	...	१८०-१८१
§ ९०. धार्मिक मत और पवित्र अवशिष्ट	...	१८१-१८२

विषय

पृष्ठ

१०—परवर्ती वाकाटक काल संबंधी परिशिष्ट

और वाकाटक संवत्

§ ६१. प्रवरसेन द्वितीय और नरेन्द्रसेन	...	१८३-१८६
§ ६२. नरेन्द्रसेन के कष्ट के दिन	...	१८६-१८८
§ ६३. पृथिवीषेण द्वितीय और देवसेन	...	१८८-१८९
§ ६४. हरिषेण	...	१८९-१९०
§ ६५-६६. दूसरे वाकाटक साम्राज्य का विस्तार		१९०-१९२
§ ६७-१००. परवर्ती वाकाटकों की सपन्नता		
और कला	...	१९२-१९५
§ १०१. वाकाटक घुड़सवार	...	१९५-१९६
§ १०१ क. वाकाटकों का अंत, लगभग सन्		
५५० ई०	...	१९६-१९८

सन् २४८ ई० वाला संवत्

§ १०२. वाकाटक सिक्कों पर के संवत्	...	१९८-१९९
§ १०३. गिजावाला शिलालेख	...	१९९-२००
§ १०४. गुप्त संवत् और वाकाटक	...	२००
§ १०५-१०८. सन् २४८ ई० वाले संवत् का क्षेत्र		२०१-२०६

तीसरा भाग

मगध और गुप्त भारत

§ १०६. पाटलिपुत्र में आत्र और लिच्छवी	...	२०७-२०९
---------------------------------------	-----	---------

विषय	पृष्ठ
§ ११०. कोट का क्षत्रिय राजवंश ...	२०६
§ १११. गुप्त और चद्र ...	२१०-२११
§ १११-११४. गुप्तों की उत्पत्ति ...	२१२-२१६
§ ११५-११६. चद्रगुप्त प्रथम का निर्वासन ...	२१६-२१६
§ ११७. गुप्तों का विदेश-वास और उनका नैतिक रूप परिवर्तन ...	२१६-२२०
§ ११७ क.-११८. अयोध्या और उसका प्रभाव	२२०-२२३
§ ११६. प्राचीन और नवीन धर्म ...	२२३-२२५

१३—सन् ३५० ई० का राजनीतिक भारत और समुद्रगुप्त का साम्राज्य

§ १२०-१२१. ३५० ई० के राज्यों के संबन्ध में पुराणों में यथेष्ट वर्णन ...	२२६-२२६
§ १२२. साम्राज्य-पूर्व काल के गुप्तों के संबन्ध में विष्णु-पुराण ...	२२६-२३०
§ १२३. गुप्त-साम्राज्य के संबन्ध में पुराणों का मत	२३०-२३२
§ १२४. स्वतंत्र राज्य ...	२३२-२३३
§ १२५. गुप्तों के अधीनस्थ प्रांत ...	२३३-२३५
§ १२६. कलिंग का मगध-कुल ...	२३५-२३८
§ १२६ क. गुप्त-साम्राज्य का दक्खिन प्रांत ...	२३८-२३६
§ १२७. दक्षिणी स्वतंत्र राज्य; राजा कनक ...	२३६-२४०

विषय

पृष्ठ

§ १२८. कनक या कान कौन था ... २४०-२४३

§ १२९. पौराणिक उल्लेख का समय और कान

अथवा कनक का उदय ... २४३-२४४

§ १३०. समुद्रगुप्त और वाकाटक साम्राज्य ... २४५

१३—आर्यावर्त और दक्षिण में समुद्रगुप्त के युद्ध

§ १३१. समुद्रगुप्त के तीन युद्ध ... २४५

§ १३२. कौशाची का युद्ध ... २४६-२४९

§ १३३. दूसरा काम ... २४९-२५०

§ १३४-१३५. दक्षिणी भारत की विजय ... २५०-२५४

§ १३५ क. कोलायर झीलवाला युद्ध ... २५४-२५८

§ १३६ दूसरा आर्यावर्त युद्ध ... २५८-२५९

§ १३७. एरन का युद्ध ... २५९-२६१

§ १३८. एरन एक प्राकृतिक युद्धक्षेत्र था .. २६१-२६२

§ १३९. रुद्रदेव ... २६२

§ १४०-१४० क आर्यावर्त के राजा ... २६३-२६६

§ १४१. आर्यावर्त युद्धों का समय ... २६६-२६७

१४—सीमाप्रांत के शासकों और हिंदू प्रजातंत्रों

का अधीनता स्वीकृत करना, उनका पौराणिक

वर्णन और द्वीपस्थ भारत का

अधीनता स्वीकृत करना

§ १४२. सीमाप्रांत के राज्य ... २६७-२६९

§ १४३. काश्मीर तथा दैवपुत्र वर्ग और उनका अधीनता स्वीकृत करना	...	२६६-२७१
§ १४४. सासानी सम्राट् और कुशनों का अधीनता स्वीकृत करना	...	२७१-२७३
§ १४५. प्रजातंत्र और समुद्रगुप्त	...	२७३-२७७
§ १४६-१४६ क. पौराणिक प्रमाण	...	२७७-२८०
§ १४६ ख.-१४७. म्लेच्छ शासन का वर्णन	...	२८०-२८५
§ १४८. म्लेच्छ राज्य के प्रात	...	२८५
§ १४९. पौराणिक उल्लेखों का मत	...	२८५

द्वीपस्थ भारत

§ १४९ क. द्वीपस्थ भारत और उसकी मान्यता	२८६-२८६
§ १५०-१५१. समुद्रगुप्त और द्वीपस्थ भारत	२८६-२८४
§ १५१ क. हिंदू आदर्श	२८४-२८६

चौथा भाग

दक्षिणी भारत और उत्तर तथा दक्षिण का एकीकरण

१५—आंध्र (सातवाहन) साम्राज्य के

अधीनस्थ सदस्य या सामंत

§ १५२-१५३. साम्राज्य युगों की पौराणिक योजना	२८७-३०१
§ १५४. अधीनस्थ आंध्र और श्री-पार्वतीय	३०१-३०३
§ १५५-१५६. आभीर	३०३-३०४

अधीनस्थ या भृत्य आंध्र कौन थे और उनका इतिहास

§ १५७-१५८. चुटु	३०४-३०७
§ १५९-१६०. रुद्रदामन् और सातवाहनो पर उसका प्रभाव	३०८-३१०
§ १६१. चुटु लोग और सातवाहनो की जाति— मलवल्ली शिलालेख 'शिव' सम्मान- सूचक है	३१०-३१३
§ १६२. मलवल्ली का कदम राजा, चुटु राजाओं के उपरांत पल्लव हुए थे	३१३-३१५
§ १६३. कौडिन्य	३१५-३१६
§ १६४-१६६. आभीर	३१६-३१८

श्रीपार्वतीय कौन थे और उनका इतिहास

§ १६७. श्रीपर्वत	३१८-३२०
§ १६८-१६९. आंध्र देश के श्रीपर्वत का इक्ष्वाकु-वंश	३२०-३२६
§ १७०-१७२. दक्षिण और उत्तर का पारस्परिक प्रभाव	३२६-३२८
§ १७२ क. श्रीपर्वत और वेगीयाली कला	३२८-३३१

१६—पल्लव और उनका मूल

§ १७३. भारतीय इतिहास में पल्लवों का स्थान	३३१-३३३
---	---------

§ १७४. पल्लवों का उदय नागों के सामंतों के रूप में हुआ था	३३३-३३५
§ १७५. सन् ३१० ई० के लगभग नाग साम्राज्य में आंध्र	३३५
§ १७६. पल्लव कौन थे	३३६-३४०
§ १७७. पल्लव	३४०-३४१
§ १७८. पल्लव राज-चिह्न	३४२
§ १७९-१८१. धर्म-महाराजाधिराज	३४२-३४७
§ १८२-१८४. आरम्भिक पल्लवों की वंशावली	३४७-३६०
§ १८४ क. आरम्भिक पल्लव राजा लोग	३६०-३६२
§ १८५. नवखड	३६२
§ १८६-१८७. पल्लवों का काल-निरूपण ..	३५२-६६६

१७—दक्षिण के अधीनस्थ या भृत्य ब्राह्मण राज्य

गंग और कदंब

§ १८८. ब्राह्मण गंग-वंश	३६६-३६७
§ १८९. दक्षिण में एक ब्राह्मण अभिजात-तंत्र	३६७-३६८
§ १९०-१९३. आरम्भिक गंग वंशावली	३६८-३७१
§ १९४-१९६. कोंकणवर्त्मन	३७१-३७२
§ १९७. वाकाटक भावना	३७२-३७३
§ १९८. गंगों की नागरिकता	३७३

विषय

पृष्ठ

§ १६६. कदव लोग	३७३-३७४
§ २००-२०२. उनके पूर्वज	३७४-३७६
§ २०३. कग और कदवो की स्थिति	३७६-३७८
§ २०४. एक भारत का निर्माण	३७८

पाँचवाँ भाग

उपसंहार

१८—गुप्त-साम्राज्यवाद के परिणाम

§ २०५. समुद्रगुप्त की शांति और समृद्धि- वाली नीति	३७९-३८१
§ २०६-२०७. उच्च राष्ट्रीय दृष्टि	३८२-३८३
§ २०८-२०९. समुद्रगुप्त के भारत का बीज- वपन-काल	३८३-३८७
§ २१०-२१२. दूसरा पक्ष	३८७-३९३

परिशिष्ट क

(पृ० ३६५-४०७)

दुरेहा का वाकाटक स्तंभ और नचना तथा भूमरा (भूमरा) के मंदिर

दुरेहा का अभिलेख	३९५-३९८
स्थानों का पारस्परिक अंतर	३९८-३९९
भूमरा की उत्कीर्ण ईंटें	३९९-४०१

भाकुल देव	४०१
भर और भार से युक्त स्थान नाम	४ १
इस क्षेत्र में अनुसंधान होना चाहिए	४०१
वर्चरता	४०२-४०३
नचना	४०३-४०४
पार्वती और शिव के मंदिर	४०४
नचना के मंदिरों का समय	४०५-४०६
नई खोजें	४०६
प्राचीन राजकुलों के संबंध में स्थानीय			
अनुश्रुतियाँ	४०७

परिशिष्ट स्व

पृ० ४०६-४१२

मयूरशर्मन् का चंद्रवल्लीवाला शिलालेख

परिशिष्ट ग

पृ० ४१३-४१४

चंद्रसेन और नाग-विवाह

शब्दानुक्रमणिका

पृ० १-३४

भारतवर्ष का अंधकार-युगीन इतिहास

(सन् १५० ई० से ३५० ई० तक)

नाग-वाकाटक साम्राज्य-काल

पहला भाग

नाग वंश

(सन् १५० ई० से २८४ ई० तक)

दशाश्वमेधावभृथ-स्नानाम् भार-शिवानाम्

(उन भार-शिवों का, जिन्होंने 'दस अश्वमेध यज्ञ और उनके श्रत में अवभृथ स्नान किए थे —वाकाटक राजकीय दान-संवधी ताम्रपट्ट ।)

१. विषय-प्रवेश

हिंदू-साम्राज्य के पुनर्संस्थापक

§ १. डाक्टर विसेट स्मिथ ने अपने Early History of India (भारत का आरंभिक इतिहास) नामक ग्रंथ के अंतिम संस्करण (१९२४) अज्ञात समझा जाने में भी और उसके पहलेवाले संस्करणों में वाला काल भी कहा है—

(क) “कम से कम यह बात तो स्पष्ट है कि कुशन राजाओं में वासुदेव अंतिम राजा था जिसके अधिकार में भारत में बहुत विस्तृत प्रदेश थे । इस बात का सूचक कोई चिह्न

नहीं मिलता कि उसकी मृत्यु के उपरांत उत्तरी भारत में कोई सर्व प्रधान शक्ति वर्तमान थी ।” (पृ० २६०)

(ख) ‘संभवतः बहुत से राजाओं ने अपनी स्वतंत्रता स्थापित की थी और ऐसे राज्य स्थापित किए थे जिनका थोड़े ही दिनों में अंत हो गया था परंतु तीसरी शताब्दी के संबंध में ऐतिहासिक सामग्री का इतना पूर्ण अभाव है कि यह कहना असंभव है कि वे राज्य कौन थे अथवा कितने थे ।’ (पृ० २६०)

(ग) “कुशन तथा आंध्र राजवंशों के नाश (सन् २२० या २३० ई० के लगभग) और साम्राज्य-भोगी गुप्त राजवंश के उत्थान के बीच का समय, जो इसके प्रायः एक सौ वर्ष बाद है, भारतवर्ष के समस्त इतिहास में सबसे अधिक अधिकारमय युगों में से एक है ।” (पृ० २६२)

दूसरे शब्दों में, जैसा कि डा० विसेट स्मिथ ने पृ० २६१ में कहा है, भारतवर्ष के इतिहास में यह काल बिल्कुल सादा या अलिखित है—उसके संबंध की कोई बात ज्ञात नहीं है। आज तक सभी लोग यह निराशापूर्ण बात बराबर चुपचाप मानते हुए चले आए हैं। इस संबंध में जो कुछ सामग्री उपलब्ध है, उसका अध्ययन और विचार करने पर मुझे यह पता चलता है कि ऊपर कही हुई इन तीनों बातों में से एक भी बात न तो मानी जा सकती है और न वह भविष्य में फिर कभी दोहराई जानी चाहिए। जैसा कि हम आगे चलकर बतलावेंगे, इस विषय की सामग्री पर्याप्त है और इस समय के दो विभागों के संबंध का इतिहास हिंदू इतिहास वेत्ताओं ने वैज्ञानिक क्रम से ठीक कर रखा है।

§ २. यह कथन पूर्ण रूप से असत्य है कि साम्राज्य भोगी गुप्तों के उदय से पहले भारत में कोई एक सर्व-प्रधान शक्ति नहीं थी और न इस पक्ष का क्षण भर के लिये साम्राज्य-शक्ति स्थापन या मंडन ही हो सकता है। हिंदू का पुनर्घटन साम्राज्य-पुनर्घटन का आरंभ चौथी शताब्दी में समुद्रगुप्त से नहीं माना जा सकता और न वाकाटकों से ही माना जा सकता है जो इससे प्रायः एक शताब्दी पूर्व हुए थे, वल्कि उसका आरंभ भार-शिवों से होता है जो उनसे भी प्रायः पचास वर्ष पूर्व हुए थे। डाक्टर विसेट स्मिथ के इतिहास में वाकाटकों के संबंध में एक भी पंक्ति नहीं है और न किसी दूसरी पाठ्य पुस्तक में भार-शिवों के संबंध में ही एक भी पंक्ति है। यद्यपि इन दोनों राजवंशों का मुख्य इतिहास भलीभाँति से प्रमाणित ताम्रलेखों तथा शिलालेखों में वर्तमान है, और जैसा कि हम आगे चलकर बतलावेंगे पूर्ण रूप से पुराणों में भी दिया हुआ है और उसका समर्थन सिक्कों से भी होता है, तो भी किसी ऐतिहासिक या पुरातत्त्व संबंधी सामयिक पत्र में भार-शिवों के संबंध में लिखा हुआ कोई लेख भी मैंने नहीं देखा है। इस चूक और उपेक्षा का कारण यही है कि फ्लीट तथा और लोगो ने, जिन्होंने शिलालेखों और ताम्रलेखों का संपादन किया है, उन लेखों को पढ़ तो डाला है, पर उनमें दी हुई घटनाओं का अध्ययन नहीं किया है। और विसेट स्मिथ ने भारत के इतिहास का सिंहावलोकन करते समय, इस काल को फ्लीट तथा कीलहार्न का अनुकरण करते हुए, विलकुल छोड़ दिया है, और इसीलिये यह कह दिया गया है कि इस काल की घटनाओं का कुछ भी पता नहीं चलता। पर वास्तविक बात यह है कि भारतीय इतिहास के और बहुत से कालों की तुलना में यह काल

असाधारण रूप से घटनापूर्ण है। डा० फ्लीट ने वाकाटक शिलालेखों आदि का अनुवाद करते समय प्रथम प्रवरसेन की महत्वपूर्ण उपाधि “सम्राट्” और “समस्त भारत का शासक”^१ तक का उल्लेख नहीं किया है जो उपाधियाँ उसने चार अश्वमेध यज्ञ करने के उपरांत धारण की थी और जो किसी राजा के सम्राट् पद पर पहुँचने की सूचक है।

§ ३. जैसा कि हम अभी आगे चलकर बतलावेगे, वाकाटक राजवंश के सम्राट् प्रवरसेन का राज्याभिषेक सम्राट् समुद्रगुप्त से एक पीढ़ी पहले हुआ था और वाकाटक सम्राट् और प्रवरसेन केवल आर्यावर्त का ही नहीं, उसके पूर्व की शक्ति बलिक यदि समस्त दक्षिण का नहीं तो कम से कम उसके एक बहुत बड़े अंश का सम्राट् अवश्य था और वह समुद्रगुप्त से ठीक पहले हुआ था। वह इसी ब्राह्मण सम्राट् वाकाटक प्रवरसेन का पद था जो समुद्रगुप्त ने उसके पोते रुद्रसेन प्रथम से प्राप्त किया था और यह वही रुद्रसेन है जिसका उल्लेख इलाहाबादवाले स्तंभ में समुद्रगुप्त की राजनीतिक जीवनी में दी हुई सूची के अंतर्गत रुद्रदेव^२ के नाम से हुआ है और जो आर्यावर्त का सर्वप्रधान शासक कहा गया है।

१ ‘सम्राट्’ की व्याख्या के सम्बन्ध में देखो मत्स्य पुराण, अध्याय ११२, श्लोक १५। वहीं श्लोक १-१४ में भारतवर्ष की सीमाएँ, जो विस्तृत या विशाल भारत और द्वीपों से युक्त भारत की साम्राज्यों में भिन्न हैं, [देखो § १४६ (क)] दी हुई हैं और सम्राट् वास्तव में “समस्त कल्प्नम्” वा भारत का सर्व प्रधान शासक होता था।

२ देखो आगे § ६४.

§ ४. जैसा कि वाकाटको के संबंध के शिलालेखों तथा ताम्रलेखों आदि से और पुराणों से भी प्रकट होता है, समुद्रगुप्त से पहले प्रायः साठ वर्ष तक वाकाटको के हाथ में सारे साम्राज्य का शासन और सर्वप्रधान एकाधिकार था; और वही अधिकार उनके हाथ से निकलकर समुद्रगुप्त के हाथ में चला आया था। हम यह बात जान-बूझकर कहते हैं कि वाकाटको के हाथ में सारे साम्राज्य का शासन और सर्वप्रधान एकाधिकार था, क्योंकि उन लोगों ने वह एकाधिकार उन भार-शिवों से प्राप्त किया था जिनके राजवंश ने गंगा-तट पर दश अश्वमेध यज्ञ किए थे और इस प्रकार बार-बार आर्यावर्त में अपना एकछत्र साम्राज्य होने की घोषणा की थी। यहाँ यह कहने की आवश्यकता नहीं है कि ये अश्वमेध यज्ञ कुशन^१ साम्राज्य का नाश करके किए गए थे। इन साम्राज्य-सूचक कृत्यों का यह सनातनी हिंदुओं के ढंग से लिखा हुआ इतिहास है और यह सिद्ध करता है कि कुशन साम्राज्य का किस प्रकार नाश हुआ था और कुशन लोग किस प्रकार उत्तरोत्तर नमक के पहाड़ों की तरफ उत्तर-पश्चिम की ओर पीछे हटाए गए थे।

§ ५. सम्राट् प्रवरसेन ने अपने लड़के गौतमीपुत्र का विवाह भार-शिव वंश के महाराज भवनाग की कन्या के साथ किया था। वाकाटक राजवंश के इतिहास में भार-शिव यह घटना इतने अधिक महत्त्व की थी कि यह उस वंश के इतिहास में सम्मिलित कर ली गई थी वाकाटको के सभी राजकीय लेखों आदि में

१ हमने इस शब्द का विदेशी रूप “कुशन” ही ग्रहण करना ठीक समझा है।

इसका बार-बार उल्लेख किया गया है। इन उल्लेखों में कहा गया है कि इस राजनीतिक विवाह के पूर्व भार-शिवों के राजवंश ने गंगा-तट पर, जिसका अधिकार उन्होंने अपना पराक्रम प्रदर्शित करके प्राप्त किया था, दस अश्वमेध यज्ञ किए थे और उनका राज्याभिषेक गंगा के पवित्र जल से हुआ था। भार-शिवों ने शिव को अपने साम्राज्य का मुख्य या प्रधान देवता बनाया था। भार-शिवों ने गंगा-तट पर जिस स्थान पर दस अश्वमेध यज्ञ किए थे, वह स्थान मुझे काशी का दशाश्वमेध नामक पवित्र घाट और क्षेत्र जान पड़ता है जो भगवान् शिव का लौकिक निवासस्थान माना जाता है। भार-शिव लोग मूलतः बघेलखंड के निवासी थे और वे गंगातट पर उसी रास्ते से पहुँचे होंगे, जिसे आजकल हम लोग “दक्षिण का प्राचीन मार्ग” कहते हैं और जो विन्ध्यवासिनी देवी के विन्ध्याचल नामक कस्बे (भिरजापुर, संयुक्तप्रान्त) में आकर समाप्त होता है। बनारस का जिला कुशन साम्राज्य के एक सिरे पर था। वह उसकी पश्चिमी राजधानी से बहुत दूर था। यदि विन्ध्य पर्वत से उठनेवाली कोई नई शक्ति मैदानों में पहुँचना चाहती और यदि वह बघेलखंड के रास्ते से नहीं बल्कि बुंदेलखंड के किसी भाग में से होकर जाती तो वह गंगा-तट पर नहीं बल्कि यमुना-तट पर पहुँचती। वाकाटकों के मूल निवास-स्थान से भी इस बात का कुछ सूत्र मिलता है। प्राचीन काल में वागाट (वाकाट) नाम का एक कस्बा था और उसी के नाम पर वाकाटक वंश ने अपना नाम रखा था। हमने इस कस्बे का पता लगाया है और वह बुंदेलखंड में ओछड़ा राज्य के उत्तरी भाग में है, और ऐसा जान पड़ता है कि वाकाटक लोग भार-शिवों के पड़ोसी थे।

१ दुरेहा (जासी राज्य, बघेलखंड) में एक स्तंभ है जिस पर।

इसके अतिरिक्त कुछ और भी चिह्न हैं जिनका विवेचन उनके उपयुक्त स्थानों पर किया जायगा। ये चिह्न स्मृति-स्तंभों, स्थान-नामों और सिक्कों आदि के रूप में हैं और उनसे यह सिद्ध होता है कि भार-शिवों का मूल स्थान कौशाम्बी और काशी के मध्य में था।

§ ६. प्रवरसेन प्रथम से पहले अथवा उसके समय तक भार-शिवों ने दस अश्वमेध यज्ञ किए थे और स्वयं प्रवरसेन प्रथम ने भी अश्वमेध यज्ञ किए थे, इसलिये भार-शिवों का आरम्भ भार-शिवों का अस्तित्व कम से कम एक शताब्द पहले से चला आता होगा। अतः यहाँ हम मोटे हिसाब से यह कह सकते हैं कि उनका आरम्भ लगभग १५० ई० में हुआ था।

§ ७. भार-शिवों ने मुख्य कार्य यह किया था कि उन्होंने एक नई परंपरा की नींव डाली थी या कम से कम एक पुरानी परंपरा का पुनरुद्धार किया था, और वह भार-शिवों का कार्य परंपरा हिंदू स्वतंत्रता तथा प्रधान राज्याधिकार की थी। हमारे राष्ट्रीय धर्मशास्त्र “मानवधर्मशास्त्र” में कहा है कि आर्यावर्त आर्यों का ईश्वर-प्रदत्त देश है और म्लेच्छों को उसकी सीमाओं के उस पार तथा बाहर रहना चाहिए। इस देश के पवित्र विधान के अनुसार यह आर्यों का राजनीतिक तथा सार्वराष्ट्रीय जन्मसिद्ध अधिकार^१ था। इस अधिकार की रक्षा और स्थापना आवश्यक थी। भार-शिवों ने जो

“वाकाटकानाम्” अंकित है और जिसके नीचे उनका राजकीय “चक्र-चिह्न” है। इस ग्रंथ के अंत में परिशिष्ट देखिए।

१ इस विचार के पोषक उद्धरण § ३८ में देखिए।

परंपरा चलाई थी, वाकाटको ने उसकी रक्षा की थी और पीछे गुप्तों ने भी उसी को ग्रहण किया था, और चंद्रगुप्त विक्रमादित्य से लेकर वालादित्य तक सभी परवर्ती सम्राटों ने पूर्ण रूप से उसकी रक्षा की थी। यदि भार-शिव न होते तो न तो गुप्त-साम्राज्य ही अस्तित्व में आता और न गुप्त विक्रमादित्य आदि ही होते।

§ ८. वाकाटक इतिहास-लेखकों ने इन भार-शिवों का इतिहास बहुत सुंदर रूप से सदा के लिये स्थायी कर दिया है। आज तक कभी इतने संक्षेप में और भार शिवों का परम इतना अधिक सारगर्भित इतिहास सक्षिप्त इतिहास नहीं लिखा गया था। वह इतिहास एक ताम्रलेख^१ की निम्नलिखित तीन पंक्तियों में है—

“अंशभार सन्निवेशितशिवलिंगोद्वाहनशिवसुपरितुष्टसमुत्पादित-
राजवशानाम् पराक्रम आधिगत=भागीरथी=अमलजलः मूर्द्धा-
भिषिक्तानाम् दशाश्वमेध=अवभृथस्नानाम् भारशिवानाम् ।”

अर्थात्—“उन भार-शिवों (के वश) ष्ठा, जिनके राजवश का आरम्भ इस प्रकार हुआ था कि उन्होंने शिव-लिंग को अपने कंधे पर वहन करके शिव को भली भाँति परितुष्ट किया था—वे भार-शिव जिनका राज्याभिषेक उस भागीरथी के पवित्र जल से हुआ था जिसे उन्होंने अपने पराक्रम से प्राप्त किया था - वे भार-शिव जिन्होंने दस अश्वमेध यज्ञ करके अवभृथ स्नान किया था ।”

§ ६. वासुदेव अंतिम कुशन सम्राट् था और जैसा कि मथुरावाले लेख से प्रकट होता है^१, उसने कुशन संवत् ६८ तक राज्य किया था। या तो वासुदेव के कुशन साम्राज्य का अतः शासन-काल के अंतिम वर्षों में (सन् १६५ ई०) और या उसकी मृत्यु (सन् १७६ ई०) पर कुशन साम्राज्य का अंत हो गया था। इस कुशन वंश के शासन के अंत के साथ ही साथ अश्वमेधी भार-शिवों की शक्ति का उत्थान हुआ था। जिस समय उनका उत्थान हुआ था, उस समय उन्हें सबसे पहले कुशन साम्राज्य का ही मुकाबला करना पड़ा था और उसी साम्राज्य को उन्हें तोड़ना पड़ा।

२. भार-शिव कौन थे

§ १०. जब प्रायः सौ वर्षों तक कुशनों का शासन रह चुका, तब उसके बाद भार-शिव वंश का एक हिंदू राजा गंगा के पवित्र जल से अभिषिक्त होकर हिंदू सम्राट् के भार-शिव और पौराणिक उल्लेख एक महत्त्वपूर्ण अभिप्राय यह है कि बीच में सौ वर्षों तक हिंदू साम्राज्य का क्रम भंग रहने के उपरान्त वह भार-शिव राजा फिर से विधिवत् अभिषिक्त होकर शासक बना था। इस अवधि में हम उस पौराणिक वचन का उल्लेख कर देना चाहते हैं जो भारतवर्ष के तत्कालीन विदेशी राजाओं के विषय में है और जिसका अभिप्राय यह है कि वे लोग अभिषिक्त राजा नहीं होते थे। वह वचन इस प्रकार है—

१. ल्यूडर्स सूची न० ७६ Epigraphia Indica दसवाँ खंड, परिशिष्ट।

“नैव मूर्द्धामिपित्तास्ते” । ऐसी अवस्था में क्या यह कभी संभव है कि पुराण उन मूर्द्धामिपित्त राजाओं का उल्लेख छोड़ देंगे जो वैदिक मंत्रों और वैदिक विधियों के अनुसार राजसिंहासन पर अभिषिक्त हुए थे और जिनमें ऐसे कई राजा थे जिन्होंने आर्यों की पवित्र भूमि में एक दो नहीं बल्कि दस दस अश्वमेध यज्ञ किए थे ? यह एक ऐसा महत् कार्य है जो कलियुग के किसी ऐसे प्राचीन राजवंश ने नहीं किया था, जिसका पुराणों ने वर्णन किया है । भला ऐसा महत्त्वपूर्ण कार्य करनेवालों का उल्लेख पुराणों में किस प्रकार छूट सकता था ? शुंगों ने दो अश्वमेध यज्ञ किए थे और शुंगों का उल्लेख पुराणों की उस सूची में है जिसमें सम्राटों के नाम दिए गए हैं । शातवाहनो ने भी दो अश्वमेध यज्ञ किए थे और पुराणों ने उनका भी उल्लेख है । इसलिये जिन भार-शिवों ने दस अश्वमेध यज्ञ किए थे, वे किसी प्रकार छोड़े नहीं जा सकते थे । और वास्तव में वे छोड़े भी नहीं गए हैं ।

§ ११. वाकाटकों के लेखों में एक भार-शिव राजा का नाम आया है, और वहाँ उसका उल्लेख इस प्रकार किया गया है—

“भारशिवोमेके (अर्थात् भार-शिव राज-भार-शिव नाग थे वंश के) महाराज श्री भवनाग” । पुराणों में आंध्रों और उसके समकालीन तुषार मुर्छा राजवंश (अर्थात् वह राजवंश जिसे आजकल हम लोग सम्राज्य-भोगी कुशन कहते हैं) के पतन के उल्लेख के उपरान्त यह वर्णन आता है कि किलकिला के तट पर विध्य-शक्ति का उत्थान हुआ था । यह उल्लेख बुद्धेलखंड के वाकाटक राजवंश के संबंध में है और किलकिला वास्तव में पन्ना के पास की एक नदी है ।

पुराणों में विंध्य-शक्ति के आत्मज के शासन का महत्व बतलाते समय आरंभ में नाग राजवंश का वर्णन किया गया है। इस नाग राजवंश का उत्थान विदिशा में हुआ था जो शुंगों के शासन-काल में उपराज या राज-प्रतिनिधि का प्रसिद्ध निवास स्थान या केंद्र था।

§ १२. पुराणों ने विदिशा के नाग-राजवंश को नीचे लिखे दो विदिशा के नाम भागों में विभक्त किया है—

(क) वे राजा जो शुंगों का अंत होने से पहले हुए थे, और

(ख) वे राजा जो शुंगों का अंत होने के उपरांत हुए थे।

अनुगृहीत हूँ कि उन्होंने मुझे यह सूचित किया है कि किलकिला एक छोटी नदी है जो पन्ना के पास है। इसके उपरांत सतना (रीवाँ) के श्रीयुत शारदाप्रसाद की कृपा से मैंने यह पता लगाया कि यह नदी पन्ना के पूर्व ४ मील पर उस सड़क पर पड़ती है जो सतना से पन्ना की ओर जाती है और आगे यह नदी पन्ना नगर तक चली गई है। अभी तक इसका वही पुराना नाम प्रचलित है। आगे चलकर इसका नाम “महाउर” हो जाता है और तब यह केन नदी में मिलती है। इसके अतिरिक्त वहाँ कोशला और मेकला नाम के दूसरे स्थान हैं और उनके भी वही तत्कालीन नाम अभी तक प्रचलित हैं जिससे इस बात का और भी मिलान मिल जाता है। उक्त सूचना मिलने के उपरांत मैंने स्वयं जाकर यह नदी देखी थी। पन्ना में सन् १८७० ई० में इस पर जो पुल बने थे, उन पुलों पर लगे हुए पत्थर भी मैंने देखे हैं, जिन पर लिखा है—“Kilkila Bridge” अर्थात् किलकिला का पुल।

यहाँ हम यह भी बतला देना चाहते हैं कि सत्स्यपुराण और भागवत में यह वचन आया है^१—

सुशर्माणम् प्रसह्य (अथवा प्रगृह्य) तं

शुंगानाम् च=एव य च=च्छेशम् क्षपित्वा तु बलं तदा ।

अर्थात्—(आत्र राजा ने) सुशर्मन् (कण्व राजा) को बंदी बनाकर, और उस समय शुंग-शक्ति का जो कुछ अवशिष्ट था, वह सब नष्ट करके ।

यह कथन उस शुंग शक्ति के संबंध में है जो अपने मूल निवास-स्थान विदिशा में बच रही थी । उक्त स्थान पर पुराणों में विदिशा के राजाओं का वर्णन है, अतः शुंगों के पहले और बाद विदिशा के जो नाग शक्तिशाली हुए थे, उनके विषय में आए हुए उल्लेख का संबंध आंध्र और शातवाहन-काल से होना चाहिए, जब कि शातवाहन लोग दक्षिणापथ के सम्राट् होने के साथ ही साथ आर्यावर्त के भी सम्राट् हो गए थे, और यह काल ईसवी सन् से लगभग ३१ वर्ष पूर्व का है^२ ।

१ पारजितर कृत Purana Text, पृ० ३८.

२ बिहार उड़ीसा रिसर्च सोसाइटी का जनरल, पहला खंड, पृ० ११६.

पुष्यमित्र—राज्यारोहण ई० पू० १८८

शुंग वंश के राजा—११२ वर्ष } १५७

करव वंश के राजा—४५ वर्ष } ३१ ई० पू०

२. यह मुरपुर वह डंडपुर हो सकता है जो आजकल बुलंदशहर जिले में इंदौरखेडा के नाम से प्रसिद्ध है, जहाँ बहुत से वे सिक्के पाए गए हैं जो आजकल मथुरावाले सिक्के कहलाते हैं । देखिए A. S. R. १२, पृ० ३६ की पाठ-टिप्पणी ।

§ १३. पौराणिक वंशावलियों के अनुसार नागवंश में ई० पू० ३१ से पहले नीचे लिखे राजा हुए थे—

(१) शेष—‘नागों के राजा’, ‘अपने शत्रु की राजधानी पर विजय प्राप्त करनेवाले’ (ब्रह्मांड पुराण के अनुसार सुरपुर^२) ।

(२) भोगिन्—राजा शेष के पुत्र ।

(३) रामचंद्र—चंद्राशु,^१ दूसरे उत्तराधिकारी, अर्थात् शेष के पौत्र ।

(४) नखवान (या नखपान)—अर्थात् नहपान । यहाँ यह बात ध्यान में रखने योग्य है कि विष्णुपुराण में दी हुई सूची में यह नाम नहीं है, और इसका कारण यही जान पड़ता है कि लोग इसे नाग-वंश का न समझ ले ।

(५) धनवर्म्मन् या धर्मवर्म्मन्—(विष्णुपुराण के अनुसार धर्मवर्म्मन्) ।

(६) वंगर^२—वायुपुराण और ब्रह्मांडपुराण में वंगर का नाम नहीं दिया है, केवल यही कहा है कि वह चौथा उत्तराधिकारी था, अर्थात् शेष की चौथी पीढ़ी में था । संभवतः धर्म (इस सूची का पाँचवाँ राजा) शेष की तीसरी पीढ़ी में अथवा तीसरा उत्तराधिकारी था ।

इसके उपरांत परवर्त्ती राजा के समय से पुराणों में निश्चित और स्पष्ट रूप से विभाग किया गया है । भागवत में तो पहले के

१. मैं ‘चंद्राशु’ शब्द को रामचंद्र से अलग नहीं मानता, क्योंकि विष्णु पुराण में वह स्वतंत्र शब्द नहीं माना गया है ।

२. यह नाम महाराज हस्तिन् के खोहवाले ताम्रलेख में वंगर गाँव (नौगढ के निकट) के नाम से मिलता है । G. I., पृ० १०५ ।

दिए हुए नाम विलकुल छोड़ दिए गए हैं, और वायु पुराण तथा ब्रह्मांडपुराण में कहा गया है कि इसके बाद के राजा शुंग राज-वंश का अंत होने के उपरांत^१ हुए थे, अर्थात् उस काल के उपरांत हुए थे, जब कि शातवाहनो ने नहपान पर विजय प्राप्त की थी, जब वे मध्यभारत में आ गए थे और जब उन्होंने कन्वा और शुंगों पर भी विजय प्राप्त कर ली थी। शुंग नागों के इन परवर्ती राजाओं के नाम ये हैं—

(७) भूतनंदी या भूतिनंदी ।

(८) शिशुनंदी ।

(९) यशोनंदी—(शिशुनंदी का छोटा भाई) । शेष राजाओं के नामों का उल्लेख नहीं है ।

§ १४. आगे बढ़ने से पहले यहाँ हमें यह बात समझ रखनी चाहिए कि वायुपुराण में इन वैदिश नागों को वृष^२ अर्थात् शिव का साँड़ या नंदी कहा गया है, वृष या नंदी और शुंग राजवंश का अंत होने पर जो राजा हुए हैं, उनके नामों के अंत में यह नंदी शब्द मिलता है । जान पड़ता है कि जो भार-शिव उपाधि पीछे से ग्रहण की गई थी, वह भावनः वायुपुराण के “वृष” और नामों के अंत में मिलनेवाले “नंदी” शब्द से सन्नद्ध है ।

१ भूति (भूत) नदिस्ततश्चापि वैदिशे तु भविष्यति शुंगानां तु कुलस्यान्ते । पारजितर कृत Purana Text, पृ० ४६, पाद-टिप्पणी १५ ।

२. वृषान् वैदिशकाश्चापि भविष्याश्च निबोधत । २-३७-३६०.

§ १५. इस बात का निश्चित रूप से समर्थन होता है कि शुंगों के परवर्ती ये नाग लोग ईसवी पहली शताब्दी में वर्तमान थे। पद्म पवाया नामक स्थान एक नाग लेख में, जो प्राचीन पद्मावती नगरी के स्थान पर बसा है, यक्ष मणिभद्र की एक मूर्ति है जिसका उत्सर्ग किसी सार्वजनिक संस्था के सदस्यों ने राजा स्वामिन् शिवनंदी के राज्य-काल के चौथे वर्ष में किया था^१। इस लेख की लिपि आरंभिक कुशनों की लिपि से पहले की है। उसमें 'इ' की मात्राएँ (ि) टेढ़ी नहीं बल्कि सीधी हैं, उनका शोशा अभी ज्यादा बढ़ने नहीं पाया है। यक्ष की मूर्ति का ढंग भी कुछ पहले का है। लिपि के अनुसार यह मूर्ति ईसवी पहली शताब्दी की ठहरती है। यशःनदी के बाद जिन राजाओं के नामों का उल्लेख नहीं है, उन्हीं में से शिवनंदी भी एक होगा। साधारणतः पुराणों में किसी राजवंश के उन राजाओं का उल्लेख नहीं मिलता, जो किसी दूसरे बड़े राजा की अधीनता स्वीकृत कर लेते हैं। इससे यही अनुमान होता है कि संभवतः शिवनंदी महाराज कनिष्क द्वारा परास्त हो गया था। पुराणों में कहा गया है कि पद्मावती पर विन्वस्फाणि नामक एक राजा का अधिकार हो गया था, और यह शासक कनिष्क का वही उपराज या राजप्रतिनिधि हो सकता है जिसका नाम महाक्षत्रप वनसपर था। देखो § ३३। शिवनंदी अपने राज्यारोहण के चौथे वर्ष तक स्वतंत्र

१ भारत के पुरातत्व विभाग की सन् १९१५-१६ की रिपोर्ट (Archaeological Survey of India Report) पृ० १०६, प्लेट-संख्या ५६।

राजा था, क्योंकि उक्त लेख में उसके राज्यारोहण का संवत् दिया है, कुशान संवत् नहीं दिया है। कुशानों के समय में सब जगह समान रूप से कुशान संवत् का ही उल्लेख होता था। राजा की उपाधि “स्वामी” ठीक उसी तरह से दी गई है, जिस तरह आरम्भिक शातवाहनों के नामों के आगे लगाई जाती थी^१। यह शब्द सम्राट् का सूचक है और हिंदू राजनीति-शास्त्रों से लिया गया था; और मथुरा के शक राजाओं ने भी इसे ग्रहण किया था। उदाहरणार्थ, स्वामी महाक्षत्रप शोडास के शासन-काल के ४२वें वर्ष के आमोहिनीवाले लेख में यह ‘स्वामी’ शब्द आया है। पर कनिष्क के शासनकाल से मथुरा में इस प्रथा का परित्याग हो गया था।

§ १६. जान पड़ता है कि भूतनन्दी के समय से, जब कि भागवत के कथनानुसार इस वंश की फिर से स्थापना या प्रतिष्ठा हुई थी, पद्मावती राजधानी पद्मावती बनाई गई थी। वहाँ स्वर्णविंदु नाम का एक प्रसिद्ध शिवलिंग स्थापित किया गया था और उसके सात सौ वर्ष बाद भवभूति के समय में उसके संबंध में जन-साधारण में यह कहा जाता था (आख्यायते) कि यह किसी मनुष्य द्वारा प्रतिष्ठित नहीं है, बल्कि स्वयंभू है। पवाया^२ नामक स्थान में श्रीयुक्त गरदे ने वह वेदी ढूँढ़ निकाली

१ देखो ल्यूडर्स (Luders) की सूची नं० ११०० में पुलुमावि। नरपान के लिये मिलाओ सूची नं० ११७४, देखो आगे § २६ (क)।

२ A. S. R. १६१५-१६ पृ० १०० की पाद-टिप्पणी। पद्मावती के वर्णन के लिये देखिए खजुराहो का शिलालेख E. I. पहला

है जिस पर स्वर्णविट्टु शिवलिंग स्थापित था। वहाँ एक ऐसा नंदी भी मिला है जिसका सिर तो साँड़ का है और शरीर मनुष्य का है, और साथ ही गुप्त शैली की कई मूर्तियाँ भी पाई गई हैं।

§ १७. अब हम उन सिक्कों पर कुछ विचार करते हैं जो हमारी समझ में इस आरंभिक नाग वंश के हैं। इनमें से कुछ सिक्के साधारणतः मथुरा के माने नाग के सिक्के जाते हैं। ब्रिटिश म्यूजियम में शेषदात, रामदात^१ और शिशुचंद्रदात के सिक्के हैं। शेषदात-वाले सिक्के की लिपि सबसे पुरानी है और वह ईसापूर्व

खड, पृ० १४६। यह वर्णन (सन् १०००-१ ई०) उद्धृत करने के योग्य है। यह इस प्रकार है—“पृथ्वी-तल पर एक अनुपम (नगर) था जो ऊँचे ऊँचे भवनो से शोभित था और जिसके सन्निध में यह लिखा मिलता है कि इसकी स्थापना पृथ्वी के किसी ऐसे शासक और नरेद्र के द्वारा स्वर्ण और रजत युगो के बीच में हुई थी जो पद्म वंश का था। (इस नगर का) इतिहासो में उल्लेख है (और) पुराणो के ज्ञाता लोग इसे पद्मावती कहते हैं। पद्मावती नाम की इस परम सुंदर (नगरी) की रचना एक अभूतपूर्व रूप से हुई थी। इसमें बहुत बड़े बड़े और ऊँचे भवनो की बहुत सी पक्तियाँ थी, इसके राजमार्गों में बड़े बड़े छोटे दौड़ते थे, इसकी दीवारे कातियुक्त, स्वच्छ, शुभ्र और गगन-चुबी थी, यह आकाश से बातें करती थी और इसमें ऐसे बड़े बड़े स्वच्छ भवन थे जो तुषार-मंडित पर्वत की चोटियों के समान जान पड़ते थे।”

१ मि० कारले को डदौरखेडा में राम (रामस) का एक ऐसा सिक्का मिला था जिसके अंत में “दात” शब्द नहीं था। A.S.R., खड १२, पृ० ४३.

पहली शताब्दी की है। उसी वर्ग में रामदात के सिक्के भी हैं। मेरी समझ में ये तीनों राजा इस वंश के वही राजा हैं जो शेषनाग रामचंद्र और शिशुनंदी के नाम से प्रसिद्ध हैं। ये तीनों अपने सिक्कों के कारण परस्पर संबद्ध हैं और यह बात पहले से ही मानी जा चुकी है^१। जैसा कि प्रो० रैप्सन ने बतलाया है (जनरल रायल एशियाटिक सोसाइटी, १६००, पृ० ११५), शेष और शिशु के सिक्कों का वीरसेन के सिक्कों के साथ बनिष्ठ संबंध है। वीरसेन के जिस सिक्के का चित्र प्रो० रैप्सन ने दिया है, इसमें राज-सिंहासन के पीछे एक खड़े हुए नाग का चित्र है, राज-सिंहासन पर बैठी हुई स्त्री की मूर्ति है, जो अपने ऊपर उठाए हुए दाहिने हाथ में एक बड़ा लिए हुए है। यह मूर्ति गंगा की जान पड़ती है। वीरसेन का एक और सिक्का है जिसका चित्र जनरल कनिंघम ने दिया है। उसमें एक पुरुष की मूर्ति के पास खड़े हुए नाग का चित्र है। नव नाग के सिक्कों के ढग पर (देखो § २०) इस नाग की मूर्ति के योग से “वीरसेन नाग” का नाम पूरा होता है। मूर्ति वीरसेन की है और उसके आगे का नाग इस बात का सूचक है कि वीरसेन “नाग” है। नाग सिक्कों पर मुख्यतः वृष या नंदी, नाग या साँप और त्रिशूल के चित्र ही पाए जाते हैं।

§ १८. अब तक लोग यही मानते रहे हैं कि शिशुचंद्रदात,^२ शेषदात और रामदात में जो “दात” शब्द है वह भी “दत्त”

१ रैप्सन—जनरल रायल एशियाटिक सोसाइटी, १६००, पृ० १०६।

२ J. R. A. S. १६००, पृ० ९७ के सामने का प्लेट, चित्र स० १४।

शब्द के हो समान है, पर यह बात ठीक नहीं है। यह “दात” वस्तुतः दातृ या दात्व शब्द के समान है (जैसा कि शिशुचंद्रदात में स्पष्ट रूप से दिखाई पड़ता है और जिसका अर्थ है—उदार, बलि चढ़ानेवाला, रक्षक और दाता)। हमारे इस कथन का एक और प्रमाण यह भी है कि इस प्रकार के कुछ सिक्कों में केवल “रामस” शब्द भी आया है, जिसके आगे दात नहीं है^१।

§ १६. इसके अतिरिक्त उत्तमदात और पुरुषदात^२ के तथा कामदात और शिवदात के भी सिक्के हैं जिनका उल्लेख प्रो० रैप्सन ने (जनरल रायल एशियाटिक सोसाइटी १६००, पृ० १११ में कामदत्त और शिवदत्त के नाम से किया है), और भवदात के भी सिक्के हैं (जिनका चित्र जनरल रायल एशियाटिक सोसाइटी, १६००, पृ० ९७ के प्लेट नं० १३ में है) जिसे प्रो० रैप्सन ने भी मदत्त पढ़ा है, पर जो वास्तव में भवदात^३ है। फिर उन राजाओं के भी सिक्के हैं जिनके नाम पुराणों में नहीं आए हैं। ऐसे राजाओं में एक राजा “शिवनदी” भी है जिसका उल्लेख पवायावाले शिलालेख में है और जिसके संबंध में अब हम सहज में कह सकते हैं कि यह वही सिक्कोवाला शिवदात है।

§ २०. इस प्रकार हमें इस राजवंश के नीचे लिखे राजाओं के नाम मिलते हैं जिनके निम्नलिखित क्रमवद्ध सिक्के भी पाए जाते हैं—

१ A. S. I, खड १२, पृ० ४३।

२ विंसेट स्मिथ C. I. M., पृ० १६०, १९२।

३ मिलाओ विंसेट स्मिथ, C. I. M., पृ० १९३।

- (१) शेष नागराज (सिक्को पर नाम) शेषदात ।
 (२) रामचंद्र रामदात ।
 (३) शिशुनंदी शिशुचददात ।

(४) शिवनंदी (यह नाम शिलालेख
 से लिया गया है ।
 पुराणों में जिन राजाओं
 के नाम नहीं आए
 हैं, यह उन्हीं में से
 एक है ।) } शिवदात^१

(५) भवनंदी (अनुलिखित रा-
 जाओं में से एक) } भवदात ।

§ २१. हम यह नहीं कह सकते कि शिशुनाग आदि आर-
 भिक नाग राजा मथुरा में शासन करते थे या नहीं, क्योंकि
 मथुरा एक ऐसा स्थान था, जहाँ पद्मावती, विदिशा, अहिच्छत्र
 आदि आस-पास के अनेक स्थानों से सिक्के आया करते थे । हाँ,
 पुराणों में हमें यह उल्लेख अवश्य मिलता है कि वे विदिशा में
 राज्य करते थे और उनमें से पहले राजा शेष ने अपने शत्रु की
 राजधानी जीती थी । इस विजित राजनगर का नाम ब्रह्मानंद ने
 सुरपुर दिया है, इसलिये हम यह मान सकते हैं कि शेष ने इन्द्रपुर
 नामक नगर जीता था जो आजकल बुलंदशहर जिले में है । उन
 दिनों यह एक बहुत महत्त्वपूर्ण नगर था^२ और इसी स्थल पर

१ प्रो० रैप्पन ने J. R. A. S., १६००, पृ० १११ में इसे
 “शिवदत्त” लिखा है ।

२ A. S. R. खंड १२, पृ० ३६ की पाद-टिप्पणी ।

आरंभिक नाग राजाओं के कुछ सिक्के पाए गए हैं। हमें यह भी पता चलता है कि शिवनंदी का राज्य पद्मावती तक था। जो हो, पर इसमें संदेह नहीं कि विदिशा के साथ मथुरा का बहुत पुराना राजनीतिक संबंध है और आगे चलकर नाग राजाओं के समय में यह संबंध फिर से स्थापित हो गया था। यह माना जा सकता है कि आरंभिक नाग राजाओं ने मथुरा से क्षत्रपों को भगाने में बहुत कुछ कार्य किया था और इस सिद्धांत का इस बात से खंडन नहीं हो सकता कि मथुरा में एक ऐसे राजवंश का राज्य था, जिसके राजाओं के नाम के अंत में क्षत्रपों के समय के बाद के सिक्कों में “मित्र” शब्द मिलता है, क्योंकि ये सिक्के और भी बाद के जान पड़ते हैं।

§ २२. संभवतः नीचे लिखे कोष्ठक से विदिशा के नागों विदिशा के नागों की वंशावली का बहुत कुछ ठीक ठीक

वंशावली पता चल जायगा—

ई० पू० ११०	शेष ई० पू० ११०-६०	सिक्के मिलते हैं
से ई० पू० ३१	भोगिन् ई० पू० ६०-८०	सिक्के नहीं मिलते
तक राजा तो	रामचंद्र ई० पू० ८०-५०	बहुत सिक्के मिलते हैं
पाँच, पर पी-	धर्मवर्मन् ई० पू० ५०-४०	सिक्के नहीं मिलते
दियाँ चार हुई	वांगर ई० पू० ४०-३१	सिक्के नहीं मिलते

सन ३१ ई० पू० के बाद के राजाओं का समय, जो अब आगे से संभवतः पद्मावती में राज्य करते थे, इस प्रकार होगा—

ई० पू० २०-१०	भूतनंदी	सिक्के नहीं मिलते
ई० पू० १०-२५ ई०	शिशुनंदी	बहुत से सिक्के मिलते हैं
२५-३० ई०	यशनंदी	सिक्के नहीं मिलते

ये वे राजा हैं जिनका पुराणों में उल्लेख नहीं है। इन्हीं में शिवनंदी (उसके राज्य-काल के चौथे वर्ष के लेख में यही नाम है, पर सिक्कों में शिवदात नाम मिलता है) भी है जिसका समय सन् ५० ई० के लगभग है। फिर सन् ८० से १७५ ई० तक कुशनों का राज्य था, जब कि नाग राजा लोग हटकर मध्यप्रदेश के पुरिका और नागपुर नंदिवर्द्धन नामक स्थान में चले गए थे (देखो §§ ३१ क और ४४)।

यदि हम उक्त दोनों सूचियों को मिलाकर आरंभिक नाग राजाओं की फिर से सूची तैयार करते हैं तो हमें नीचे लिखे राजा मिलते हैं—

- (१) शेषनाग ।
- (२) भोगिन् ।
- (३) रामचंद्र ।
- (४) धर्मवर्ष्मा ।
- (५) वंगर ।
- (६) भूतनंदी ।
- (७) शिशुनंदी ।

(८) यशःनंदी । इन आठों का परस्पर जो संबंध है, वह ऊपर बतलाया जा चुका है। (देखो § १३)

(९) से १३ तक

पुरुषदात
उत्तमदात
कामदात
भावदात
शिवनंदी या
शिवदात

लेखों और सिक्कों के आधार पर
पाँच राजा । अभी यह निश्चित
नहीं है कि ये लोग किस क्रम से
सिंहासन पर बैठे थे ।

इन राजाओं का समय लगभग ई० पू० ११० से सन् ७८ ई० तक प्रायः दो सौ वर्षों का है ।

३. ज्येष्ठ नाग वंश और वाकाटक

§ २३. पुराणों के कथनानुसार ज्येष्ठ नागवंश, विवाह-संबंध के कारण, वाकाटकों में मिल गया। विदिशा के मुख्य था। और जैसा कि हम आगे चलकर नागवंश का अधिकार बतलावेंगे, इस मत का समर्थन वाकाटकों को मिल गया था। टकों के शिलालेखों आदि से भी होता है। पुराणों में कहा है कि यशवंती के उपरान्त उसके वंश में और भी राजा होंगे अथवा विदिशावाले वंश में—

तमि आन्वये भविष्यन्ति राजानस्तत्र वस्तु ।

दौहित्राः शिशुको नाम पुरिकायां नृपो भवत् ॥

अर्थात्—इस वंश में और राजा होंगे, और इन्हीं में वह दौहित्र भी था, जिसका नाम शिशु था और जो पुरिका का राजा हुआ था^२ । यहाँ “राजानस्तत्र यस्तु” के स्थान पर कुछ प्रतियों में “राजानस्तम् (ना ते) त्रयस्तु वै” पाठ मिलता है जो स्पष्टतः अशुद्ध है, क्योंकि “त्रयः” शब्द के पहले “ते” शब्द की कोई

१. P. T. पृ० ४६, पाद-टिप्पणी २३ ।

२. पुरिका के लिये देखो J. R. A. S १९००, पृ० ४४५ में पारजिटर का Ancient Indian Historical Traditions शीर्षक लेख, पृ० २६२ । इस लेख में पुरिका का जो स्थान निश्चित किया गया है, उससे यह होशंगाबाद जान पड़ता है ।

आवश्यकता नहीं है, और यदि “तम्” हो तो उसका कोई अर्थ नहीं हो सकता । यदि “त्रयः” पाठ ही मान लिया जाय, जिसके होने में मुझे संदेह है, तो फिर उसका अर्थ यह मानना होगा कि यशःनंदी के आगे राजाओं की तीन शाखाएँ हो गई थीं; और यह अर्थ नहीं होगा कि यशःनंदी के बाद तीन और राजा हुए थे, क्योंकि आगे चलकर विष्णुपुराण में कहा है कि नव नागों^१ ने पद्मावती, मथुरा और कांतिपुरी इन तीन राजधानियों से राज्य किया था । यशः नंदी का वंश अथवा कम से कम उसकी एक शाखा समाप्त हो गई और जाकर दौहित्र में मिल गई जिसे साधारणतः लोग शिशु कहते हैं । नागों ने पद्मावती छोड़ दी थी, और ऐसा जान पड़ता है कि प्रवल कुशन राजाओं के आ जाने के कारण ही उन्हें पद्मावती छोड़नी पड़ी होगी । पुराणों में हमें निश्चित रूप से यह उल्लेख मिलता है कि विन्वस्फाणि पद्मावती में राज्य करता था और उसका राज्य मगध तक था (देखो §§ ३३-३४) । अतः अब हम यह बात मान सकते हैं कि सन् ८०-१०० ई० के लगभग नाग वंश के राजा लोग मथुरा और विदिशा के बीच के राजमार्ग से हट गए थे और उन्होंने मध्यप्रदेश के अगम्य जंगलों में जाकर शरण ली थी (§ ३१ क) ।

१. नवनागाः पद्मावत्याम् कातिपुर्याम् मथुरायाम् । अनुगगा प्रयाग मागधा गुप्ताश्च भोक्ष्यन्ति । जिस प्रकार गुप्तों के साथ मागजाः विशेषण थे, उसी प्रकार नागों के साथ विशेषण रूप से “नव” शब्द आया है । पर पुराणों में न तो गुप्तों की ही और न नागों की ही कोई मख्या दी गई है । अतः यहाँ इस “नव” शब्द का अर्थ “नौ” नहीं हो सकता । वा तो इसका अर्थ “नये या परवर्त्ती नाग” हो सकता है वा—“राजा नव के वंश के नाग” । (देखो § २५)

§ २४. पुराण जब नाग शाखा का उल्लेख करते हुए “शिशु राजा” तक पहुँचते हैं, तब वे विंध्यशक्तिवाली शाखा का उल्लेख आरंभ कर देते हैं, और विंध्यशक्ति के पुत्र पुरिका और चणका का वर्णन करते हैं जिसके संबंध में वे यह कहते हैं कि वह जन-साधारण में प्रवीर या प्रवीर प्रवरसेन बहुत बड़ा वीर माना जाता था^१ । विष्णु पुराण में यह बात स्पष्ट रूप से कही गई है कि शिशु और प्रवीर दोनों मिलकर राज्य करते थे (शिशुक-प्रवारौ) । वायुपुराण में इनके लिये बहुवचन क्रिया “भोक्ष्यन्ति” का प्रयोग हुआ है जो द्विवचन का प्राकृत रूप है^२ । भागवत में शिशु का कहीं नाम ही नहीं है और केवल प्रवीर का उल्लेख है । इस प्रकार यहाँ यह सिद्ध होता है कि पौराणिक इतिहास-लेखक यहाँ यह प्रकट करते हैं कि शिशु ने अपने मातामह या नागराज का राज्य पाया था और उस दौहित्र शिशु के नाम पर विंध्यशक्ति का पुत्र प्रवीर शासन करता था । वायुपुराण और ब्रह्मांडपुराण में जो “च=आपि” (विंध्यशक्ति सुतस् चापि) शब्द आया है, उससे भी दोनों का मिलकर ही शासन करना सिद्ध होता है । विष्णुपुराण ने तो स्पष्ट रूप से ही शिशु को पहला स्थान दिया है और वायु तथा ब्रह्मांडपुराणों के वर्णनों में इसका पता केवल प्रसंग से चलता है । वायु और ब्रह्मांड पुराणों में कहा गया है कि प्रवीर ने ६० वर्षों तक पुरिकाचनका में अथवा पुरिका और चणका में^३ राज्य किया था । यह पुरिका और चणकावाला अंतिम

१ प्रवीरो नाम वीरवान् ।

२. पारजितर, पृ० ५०, पादटिप्पणी ३१ ।

३. पारजितर के प्राकृत रूपों “पुलका” और “चलका” का ध्यान

पाठ ही अधिक ठीक जान पड़ता है, क्योंकि वहाँ ‘ओर’ या ‘च’ शब्द भी आता है। भार-शिवों और वाकाटकों के इतिहास का जो विवरण शिलालेखों आदि में मिलता है (देखो § २५) उसका भी इस मत में पूर्ण रूप से समर्थन होता है और इस विवरण से वह विवरण मिलकुल मिल जाता है।

§ २५. वाकाटक शिलालेखों^१ के अनुसार राज-सिंहासन गोतमीपुत्र को, जो सम्राट् प्रवरसेन का पुत्र और रुद्रसेन प्रथम का पिता था, नहीं मिला था, बल्कि शिलालेखों द्वारा रुद्रसेन प्रथम को मिला था जो सम्राट् पुराणों का समर्थन प्रवरसेन का पोता भी था और भारशिव महाराज भवनाग का नाती भी था। पर यहाँ

रखते हुए और वायु पुराण के “पुरिकाम् चनकान् च वै” का भा ध्यान रखते हुए यह पाठ भी हो सकता है—“भोध्यन्ति च समा पश्चिम् पुर्गाम् काचनकान् च वै”। यह चनका वही स्थान हो सकता है जिसे आज-कल नचना कहते हैं। साधारणतः अक्षरों का इस प्रकार का विवरण प्रायः देखने में आता है। अजयगढ़ रियामत में नचना एक प्राचीन राजस्थानी है जहाँ वाकाटकों के शिलालेख और स्मृति-चिह्न आदि पाए गए हैं। (A. S. R. २१। १५) जैन साहित्य में भी चनकापुर का उल्लेख है, जहाँ बह राजगृह का पुराना नाम बतलाया गया है (अभिधान राजेंद्र)। चनका का अर्थ होगा “प्रसिद्ध”। बहुत संभव है कि काचनका और चनका एक ही स्थान के उदा नाम हों। कालिका पुराण (३। १४। २। २१, दैकटेश्वर प्रेस का संस्करण पृ० २६८) में नागों की राजधानी का नाम काचनोपुरी कहा गया है, और कहा है कि वहाँ पहाड़ी पर एक गुप्त गढ़ था (गिरिदुर्गावृता)। माथ ही देखो नचना के संबंध में § ६०।

विशेष ध्यान रखने की बात यह है कि वह पहले भार-शिव के नाती के रूप में और तब वाकाटक की हैसियत से राज्य का उत्तराधिकारी हुआ था, और वह समुद्रगुप्त की तरह उत्तराधिकारी नहीं हुआ था जो शिलालेखों में पहले तो गुप्त राजा कहलाता है और तब लिच्छवियों का नाती। वाकाटकों के एक ताम्रलेख (वालाघाट, खंड ६ पृ० २७०) में रुद्रसेन प्रथम स्पष्ट रूप से भार-शिव महाराज—भारशिवानाम् महाराज श्रीरुद्रसेनस्य—कहा गया है। इस प्रकार इस विषय में विष्णु पुराण का वाकाटक वंश के लेखों से पूरा पूरा समर्थन होता है। फिर वाकाटक लेखों में रुद्रसेन प्रथम की मृत्यु के समय वाकाटक काल का एक प्रकार से अंत कर दिया जाता है और वह दूसरे वाकाटक काल से पृथक् कर दिया जाता है जो पृथिवीषेण प्रथम और उसके पुत्र तथा उत्तराधिकारी से आरंभ होता है। जैसा कि हम आगे चलकर बतलावेंगे, इसका कारण यह है कि जब समुद्रगुप्त के द्वारा रुद्रसेन परास्त होकर मारा गया, तब वाकाटकों के सम्राट् पद का अंत हो गया (देखो §५२ की पाद टिप्पणी)। समुद्रगुप्त ने इसे भी उसी प्रकार रुद्रदेव कहा है, जिस प्रकार नेपालवाले लेखों में वसंतसेन को वसंतदेव कहा गया है^१। पृथिवीषेण प्रथम के राज्यारोहण के समय इस वंश को राज्य करते हुए पूरे सौ वर्ष हो गए थे, और इसीलिये लेखों में उस पहले काल का अंत कर दिया गया है जो स्वतंत्रता का काल था। यथा—वर्षशत

“भारशिवानामहाराज श्री भवनाग दौहित्रस्य गौतमीपुत्रस्य पुत्रस्य वाकाटकाना महाराज श्री रुद्रसेनस्य”।

१. फ्लीट कृत Gupta Inscriptions की प्रस्तावना, पृष्ठ १८६—१८१।

अभिवर्द्धमान कोष दंड साधन' । वायु और ब्रह्मांडपुराणों में कहा गया है कि विंध्यशक्ति के वंश ने ६६ वर्षों तक राज्य किया था' । लेख में जो "नौ वर्ष" कहा गया है, वह उसी प्रकार कहा गया है, जिस प्रकार आज-कल हम लोग कहते हैं—'प्रायः एक राताव्दी तक' । मनलव यह कि यह बात प्रमाणित हो जाती है कि भूतनंदी नाग के वंशज ही भार-शिव कहलाते थे ।

४. भार-शिव राजा और उनकी वंशावली

§ २६. कांशांची की टकसाल का एक ऐसा सिक्का मिला है जो अनिश्चित या अज्ञात वर्ग के सिक्कों में रखा गया है और जिस पर '[दे] व' पढ़ा जाता है । नव नाग हैं । विसेट स्मिथ ने अपने Catalogue of Indian Museum के पृष्ठ २०६, प्लेट २३ में इसका चित्र दिया है और उस चित्र की संख्या १५ और १६ है । यह सिक्का आगरा और अवध के संयुक्त प्रांतों में आम तौर से पाया जाता है । अभी तक निश्चित रूप से यह

२. जिसके वंश में बराबर पुत्र और पौत्र होते चलते थे, जिसका राजकीश और दंड या शानन के साधन बराबर सौ वर्षों तक बढ़ते चलते थे ।—फ्लॉट ।

३. समाः परणवति भूत्वा [जाला], पृथिवी तु गमिष्यति । (Purana Texts पृ० ४८ पाद-टिप्पणियाँ ८६, ८८)—“६६ वर्ष पूरे होने पर साम्राज्य (आगे देखो तीसरा भाग § १२५) का अंत हो जायगा ।”

नहीं कहा जा सका है कि इसका पहला अक्षर क्या है। मैंने ईसवी पहली शताब्दी से लेकर तीसरी शताब्दी तक की लिपियों में आए हुए वैसे अक्षरों से उसका मिलान किया है, और मैं समझता हूँ, कि वह अक्षर 'न' है। यह "न" आरंभिक कुशान ढंग का है^१। यह सिक्का 'नवस' है और नवस के ऊपर एक नाग या साँप का चित्र है जो फन फैलाए हुए है। यह नाग इस राजवंश का सूचक है जो इस वंश के और सिक्कों पर भी स्पष्ट रूप से दिया हुआ है (देखो § २६ ख)। मैं इसे नव नाग का सिक्का मानता हूँ। यहाँ जो ताड़ का चिह्न है, वह इस वर्ग के दूसरे सिक्को तथा भार-शिवो के स्मृति-चिह्नों पर भी पाया जाता है। (देखी § ४६ क)।

इस सिक्के ने मुद्रा-शास्त्र के ज्ञाताओं को चक्कर में डाल रखा है^१। यह सिक्का बहुत दूर दूर तक पाया गया है। इससे यह समझा जाता है कि जिस राजा का यह सिक्का है, वह राजा है, वह राजा प्रमुख होगा और इतिहास में उसका महत्त्वपूर्ण स्थान होगा। पर अभी तक यह पता नहीं चलता था कि यह राजा कौन है। न इसका नाम ही ज्ञात होता था और न वंश ही। पर फिर भी इस राजा के संबंध में इतना अवश्य निश्चित रूप से कहा जा सकता है कि—

१. देखो E. I., खंड १, पृ० ३८८ के सामनेवाले प्लेट में पंद्रहवें वर्ष के न० २ ए और पैंतीसवें वर्ष के न० ७ बी में का 'न'। साथ ही मिलाओ खंड २, पृ० २०५ में ७६ वें वर्ष के न० २० का 'न'।

१ मिलाओ विंसेट स्मिथ कृत C. I. M., पृ० १६६—"ये देवस वर्ग के सिक्के, जिन पर अलग क्रमांक दिया गया है, चक्कर में डालने-

(१) यह राजा संयुक्त प्रांतों में राज्य करता था ।

(२) इसके सिक्के कौशांबी से निकलते थे, जहाँ ये प्रायः पाए जाते हैं; और इन सिक्कों पर कौशांबी की हिंदू टकसाल के चिह्न और तत्त्व पाए जाते हैं ।

(३) ये सिक्के उम्मी वर्ग के हैं, जिस वर्ग के सिक्के डा० स्मिथ ने Coin of Indian Museum के २३ वें प्लेट पर प्रकाशित किए हैं और जिन्हें उन्होंने "अनिश्चित राजाओं के सिक्के" कहा है (देखो आगे § २६ ख) ।

(४) इसके सिक्के विदिशा-मथुरा के नाग सिक्कों से मिलते-जुलते हैं ।

(५) इसने कम से कम २७ वर्षों तक राज्य किया था, क्योंकि इसके सिक्कों पर राज्यारोहण सवर्ण ६, २० और २७ हैं ।

(६) अपने सिक्कों के कारण एक ओर तो पद्मावती और विदिशा के साथ तथा दूसरी ओर वीरसेन तथा

वाले हैं । ये सिक्के आगरा और अवध के संयुक्त प्रांतों में आगरा और पर पाए जाते हैं और इस तरह का एक अन्धा मिषा, जो पहले में पाम था, उलाहाबाद जिले के कोसम नामक स्थान में प्राप्त था । इसके ऊपर के अक्षर पुगने टग के अक्षरों के समान जान पड़ते हैं । प्रो० रेन्सन ने इस पर मिले हुए अक्षरों का व्यवस्था १ । पन्ना अक्षर, जिसका आकार विचित्र है, माधारणतः 'न' पढ़ा गया है, पर शुद्ध पाठ 'दे' जान पड़ता है । पर इस बात का किसी प्रकार का नहीं चलाता कि यह देव कौन था ।

कोशांबीवाले सिक्को के दूसरे राजाओं के साथ इसका संबंध स्थापित होता है।

जैसा कि हम आगे चलकर § २६ ख में बतलावेगे, कौशांबी के सिक्के वास्तव में भार-शिव राजाओं के सिक्के हैं। इनमें से कई सिक्को पर ऐसे नाम हैं जिनके अंत में नाग शब्द आया है। हमारे सिक्को का यह नव नाग वही राजा जान पड़ता है जिसके नाम पर पुराणों ने नव नाग या नव नाक राजवंश का नामकरण किया है। यही उस नव नाग राजवंश का प्रतिष्ठापक था जिस राजवंश की राजकीय उपाधि भार-शिव थी। इसके सिक्को पर के अक्षर आकार में वैसे ही हैं, जैसे हुविष्क वासुदेव के लेखों के अक्षर हैं, इसलिये हम यह मान सकते हैं कि यह वासुदेव का समकालीन था और इसका समय लगभग सन् १४०-१७० ई० निश्चित कर सकते हैं।

§ २६ क. हमें पता चलता है कि सन् १७५ या १८० ई० के लगभग एक नाग राजा ने मथुरा में फिर से हिंदू राज्य स्थापित किया था। वह राजा वीरसेन था। वीर-सन् १७५-१८० के सेन के उत्थान से केवल नाग-वंश के इति-लगभग वीरसेन द्वारा हास में ही नहीं बल्कि आर्यावर्त के इति-मथुरा में भार-शिव हास में भी मानो एक नवीन युग का आरंभ राज्य की स्थापना होता है। उसके अधिकांश सिक्के उत्तरी भारत में और विशेषतः समस्त संयुक्त प्रांत में पाए गए हैं और कुछ सिक्के पंजाब में भी मिले हैं^१।

१. गिसेंट स्मिथ के शब्दों में—“ये सिक्के पश्चिमोत्तर प्रांतों और पंजाब में भी साधारणतः पाए जाते हैं।” J. R. A. S., १८६७, पृ० ८७६। साथ ही देखो Catalogue of Coins in Lahore Museum, तीसरा भाग, पृ० १२८ राजस C. I. M., तीसरा भाग, पृ० ३२-३३।


मथुरा में तो ये बहुत अधिकता से पाए जाते हैं। जहाँ से कनिष्क को प्रायः सौ सिक्के मिले थे। कारलेली को बुलंदशहर जिले के इंदौरखेड़ा नामक स्थान से ऐसे तेरह सिक्के मिले थे। ऐसे सिक्के एटा जिले के कुछ स्थानों से, कन्नौज से तथा फर्रुखाबाद जिले के कुछ और स्थानों में भी पाए गए हैं^१। इस प्रकार यह सूचित होता है कि वह मथुरा में रहता था और समस्त आर्यावर्त दोआब पर राज्य करता था। आम तौर पर उसके जो सिक्के पाए जाते हैं, वे छोटे और चौकोर होते हैं। उन पर सामने की ओर ताड़ का पेड़ होता है^२ और सिंहासन पर बैठी हुई एक मूर्ति होती है^३ (विसेट स्मिथ C. I. M. पृ० १६१)। जैसा कि पहले बतलाया जा चुका है, यह ताड़ का वृक्ष नागों का चिह्न है। जैसा कि हम आगे चलकर बतलावेगे, यह चिह्न भार-शिवों के बनवाए हुए स्मृति चिह्नों आदि पर भी मिलता है (१४६ क)। इस राजा के एक और तरह के भी सिक्के मिलते हैं जिनमें के एक सिक्के का चित्र जनरल कनिष्क ने अपने Coins of Ancient India के आठवें प्लेट में दिया है। इसका क्रमांक १८ है। इसमें एक मनुष्य^४ की कदाचित् बैठी हुई मूर्ति है जिसके हाथ में एक खड़ा हुआ नाग है। इस राजा के एक तीसरे प्रकार के सिक्के का चित्र प्रो०

१. विसेट स्मिथ कृत C. I. M., पृ० १९१।


२. उक्त ग्रंथ पृ० १६१।

३. सिंहासन पर जो छत्र बना है, उसे कुछ लोग प्रायः भूल से राजमुकुट समझते हैं। (मिलाओ C. I. M., पृ० १६७)।

४. देखो यहाँ दिया हुआ प्लेट १। इसमें दिए हुए चित्र कनिष्क के दिए हुए चित्र के फोटो नहीं हैं, बल्कि उन्हें देखकर हाथ से तैयार किए हुए चित्र हैं।



Coins of Ancient
India प्लेट २३



त्रय नाग
(इंडियन म्यूजियम)

Coins of Indian Museum प्लेट २३

जनरल रायल एशियाटिक सोसाइटी
१९०० पृ० ६७ वीरसेन
पृ० ३३

रैप्सन ने सन् १६०० के जनरल रायल एशियाटिक सोसाइटी में, पृष्ठ ६७ के सामनेवाले प्लेट में, दिया है जिसका क्रमांक १५ है। उसमें एक छत्रयुक्त सिंहासन पर एक बैठी हुई स्त्री की मूर्ति है और सिंहासन के नीचे वाले भाग से नाग उठकर छत्र तक गया है, और ऐसा जान पड़ता है कि वह नाग छत्र को धारण किए हुए है और सिंहासन की रक्षा कर रहा है। यह मूर्ति गंगा की है, क्योंकि इसके दाहिने हाथ में एक घड़ा है^१। सिक्के के दूसरे या पिछले भाग में ताड़ का एक वृक्ष है जिसके दोनों ओर उसी तरह के कुछ चिह्न हैं। वनावट की दृष्टि में यह सिक्का भी वैसा ही है, जैसे नव के और सिक्के हैं, और इसमें राजा की उपाधि की पूर्ति करने के लिये नाग की मूर्ति दी गई है। इस पर समय भी उसी प्रकार दिया गया है, जिस प्रकार नव के और सिक्को पर दिया गया है। नाग तो वंश का सूचक है और ताड़ का वृक्ष राजकीय चिह्न है। कुछ सिक्को में राजसिंहासन पर के छत्र तक जो नाग बना है, उसका संभवतः दोहरा अर्थ और महत्त्व है। वह नागवंश का सूचक तो है ही, पर साथ ही संभवतः वह अहि-च्छत्र का भी सूचक है, अर्थात् वह यह सूचित करता है कि यह सिक्का अहिच्छत्र की टकसाल में ढला हुआ है। इस राजा का पद्मावती की टकसाल का ढला हुआ भी एक सिक्का है^२ जिस पर लिखा है—महाराज व(वि), और साथ ही उस पर मोर का एक

१. देखो यहाँ दिया हुआ प्लेट न० १। [उस समय के जिस ढले हुए सिक्के का चित्र प्लेट २३ क्रमांक १ में है, उसमें की खड़ी हुई मूर्ति मुझे गंगा की जान पड़ती है।]

२ कनिष्क कृत Coins of Medieval India, प्लेट २, चित्र स० १३ और १४।

चित्र है जो वीरसेन या महासेन देवता का वाहन है। पद्मावती के नाग राजाओं के सिक्कों में से यह सबसे आरंभिक काल का सिक्का है (§ २७)। तौल, आकार और चिह्न आदि के विचार से भी ये सब सिक्के हिंदू सिक्कों के ही ढंग के हैं। यही बात हम दूसरे ढंग से यों कह सकते हैं कि वीरसेन ने कुशनों के ढंग के सिक्कों का परित्याग करके हिंदू ढंग के सिक्के बनवाए थे।

फर्रुखाबाद जिले की तिरवा तहसील के जानखट नामक गाँव में सर रिचर्ड वर्न ने छत्तीस वर्ष पहले^१ इस राजा का एक शिलालेख ढूँढ़ निकाला था। मि० पारजि-
वीरसेन का शिलालेख टर द्वारा संपादित *Epigraphia Indica* खंड ११, पृ० ८५ में यह लेख प्रकाशित हुआ है। कई टूटी हुई मूर्तियाँ और नक्काशी किए हुए पत्थर के टुकड़े हैं और यह लेख पत्थर की बनी हुई एक पशु की मूर्ति के सिर और मुँह पर खुदा है^२। इसमें भी वही राजकीय चिह्न खुदे हैं जो उस सिक्के में हैं जिसका चित्र प्रो० रैप्सन ने दिया है। उसमें एक वृक्ष का सा आकार बना है जो उन्हीं के सिक्कों पर बने हुए वृक्ष के ढंग का है, और इसलिए हम कह सकते हैं कि वह

२ J. R. A. S., १९००, पृ० ५५३।

१ इसमें संदेह नहीं कि मूर्तियों आदि के ये टुकड़े भार-शिव कला के नमूने हैं। सौभाग्य से मुझे इनका एक फोटो मिल गया। यह भारत के पुरातत्त्व विभाग द्वारा सन् १९०६ में लिया गया था। देखो यहाँ दिया हुआ प्लेट न० २। इस चित्र के लिये मैं पुरातत्त्व विभाग के डाइरेक्टर जनरल राय बहादुर दयाराम साहनी को धन्यवाद देता हूँ। इसमें का न्तम मकर तोरण है। इसमें की ल्ही की मूर्ति गंगा की है जो राजकीय चिह्न है।

वृक्ष ताड़ का है। उसके आस-पास सजावट के लिये कुछ और भी चिह्न बने हैं, और ये चिह्न भी सिको पर बने हुए चिह्नों के समान ही हैं, पर अभी तक यह पता नहीं चला है कि ये चिह्न किस बात के सूचक हैं। ये राजकीय चिह्न हैं, और इसी कारण मैं समझता हूँ कि ये राज्य अथवा राजवंश की स्थापना के सूचक हैं। यह शिलालेख स्वामिन् वीरसेन के राज्य-काल के तेरहवें वर्ष का है (स्वामिन् वीरसेन संवत्सरे १०, ३)। इसका शेष अंश इतना टूटा-फूटा है कि उससे यह पता नहीं चल सकता कि इस लेख के अंकित करने का उद्देश्य क्या था। इस पर ग्रीष्म ऋतु के चौथे पक्ष की आठवीं तिथि अंकित है। इसके अक्षर वैसे ही हैं, जैसे अहिच्छत्रवाले सिक्के पर के अच्छर हैं। इसके अतिरिक्त और सभी बातों में वे अक्षर आदि ह्रस्विक और वासुदेव के उन शिलालेखों के अक्षरों से ठीक मिलते हैं जो मथुरा में पाए गए थे और जो डा० बुहलर द्वारा प्रकाशित *Epigraphia Indica* के पहले और दूसरे खंडों में दिए हैं। उदाहरण के लिये, इस शिलालेख को उस शिलालेख से मिलाइए, जो कुशन संवत् ६० का है और जो उक्त ग्रंथ के दूसरे खंड में पृ० २०५ के सामने-वाले प्लेट पर दिया है। दोनों में ही स, क और न की खड़ी पाइयों का ऊपरी भाग अपेक्षाकृत मोटा है। यद्यपि जानखट-वाले शिलालेख में का इ कुछ पुराने ढंग का है, पर फिर भी वह कुशन संवत् ६० के उक्त शिलालेख के इ से बहुत कुछ मिलता-जुलता है। इस शिलालेख में जो मात्राएँ हैं, वे कुछ झुकी हुई सी हैं और वैसी ही हैं, जैसी कुशन संवत् ४ के मथुरावाले शिलालेख न० ११ की तीसरी पंक्ति में सह, दासेन और दानम् शब्दों में हैं, अथवा कुशन संवत् १८ के शिलालेख नं० १३ की तीसरी पंक्ति में है अथवा दूसरी पंक्ति के 'गणातो' में और साथ ही दूसरे शब्दों

के साथ आए हुए 'तो' में है और कुशन संवत् ६८ के शिलालेख (क्षुरे गणातो) में हैं। जानखट के शिलालेख की कई वाते वासुदेव के समय के शिलालेखों की बातों से कुछ पुरानी है; और कुछ वाते उसी समय की है, इसलिये हम कह सकते हैं कि यह शिलालेख कम से कम वासुदेव कुशन के समय के बाद का नहीं है^१।

१ डा० विंसेट स्मिथ के Catalogue of Coins में वीरसेन के जो सिक्के दिए हैं, उनका समय पढ़ने में मि० पारजिटर ने एक वाक्यांश का कुछ गलत अर्थ किया है। उन्होंने यह समझा था कि डा० स्मिथ ने यह बात मान ली है कि वीरसेन का समय लगभग सन् ३०० ई० है। पर उन्होंने इस बात पर ध्यान नहीं दिया कि वीरसेन के जिन सिक्कों के चित्र कनिष्क और रैप्सिन ने दिए हैं, वे सिक्के दूसरे हैं और आगे या बाद के वर्ग या विभाग में वीरसेन के नाम से जो सिक्के दिए गए हैं, वे उन सिक्कों से बिल्कुल अलग हैं। [बाद-वाला वीरसेन वास्तव में प्रवरसेन है (§ ३०)]। इन दोनों प्रकार के सिक्कों का अंतर समझने में अभाग्यवश मि० पारजिटर से जो भूल हो गई है, उसका फल बुरा हुआ है। यद्यपि वे यह मानते हैं कि ई० पू० पहली शताब्दी से लेकर ई० दूसरी शताब्दी तक के शिलालेखों आदि में इ और व के तो यही रूप मिलते हैं, पर श का यह रूप केवल ईसवी दूसरी शताब्दी के ही लेखों में मिलता है, पर फिर भी वीरसेन के समय के संबंध में मि० विंसेट स्मिथ ने जो अनुमान किया है [पर डा० स्मिथ का यह अनुमान उस वीरसेन के संबंध में कभी नहीं था, जिनके विषय में हम यहाँ विवेचन कर रहे हैं] उससे इस शिलालेख के समय का मेल मिलाने के लिये मि० पारजिटर कहते हैं कि यह शिलालेख ईसवी तीसरी शताब्दी का होगा और बहुत संभव है कि

राजा नव की तरह वीरसेन ने भी अपने राज्य-काल के पहले वर्ष से ही महाराज के समस्त शासनाधिकार अपने हाथ में ले

उक्त शताब्दी के अंतिम भाग का हो। मि० पारजिटर के ध्यान में यह बात कभी नहीं आई कि डा० स्मिथ ने दो वीरसेन माने थे। मि० पारजिटर ने इस शिलालेख का समय कुछ बाद का निर्धारित करने के दो कारण बतलाए हैं, पर उनमें से एक भी कारण जाँचने पर ठीक नहीं ठहरता। इनमें से एक कारण वे यह बतलाते हैं कि 'i' की जो मात्रा ऊपर की ओर कुछ झुकी हुई है, वह कुशन ढंग की नहीं बल्कि गुप्त ढंग की है। दूसरा कारण वे यह बतलाते हैं कि इस शिलालेख के अक्षरों का ऊपरी भाग अपेक्षाकृत कुछ मोटा है। पर सिद्धांततः भी और वस्तुतः भी मि० पारजिटर की ये दोनों ही बातें गलत हैं। किसी शिलालेख का काल निर्धारित करने के लिये उन्होंने यह सिद्धांत बना रखा है कि उस शिलालेख में अक्षरों के जो बाद के या नये रूप मिलते हैं, उनका व्यवहार कब से (अर्थात् अमुक समय से) होने लगा था। इस सिद्धांत के सन्ध में केवल मुझे ही आपत्ति नहीं है, बल्कि मुझसे पहिले और भी कुछ लोगों ने इस पर आपत्ति की है। स्वयं डा० फ्लीट ने एक पाद-टिप्पणी में इस पर आपत्ति की है [E.I. ११, ८६]। किसी लेख में पहले के या पुराने ढंग के कुछ अक्षर भी मिल सकते हैं और उस दशा में उनका समय पहले से निश्चित समय की अपेक्षा और भी पुराना सिद्ध हो सकता है। यदि मि० पारजिटर के दोनों कारण वस्तुतः ठीक भी मान लिए जायें तो भी जिस लेख के अक्षरों को वे ई० पू० पहली शताब्दी से ईसवी दूसरी शताब्दी तक के मानते हैं, और उनके बाद के नहीं मानते, उन्हीं अक्षरों के आधार पर यह लेख ईसवी तीसरी शताब्दी का कभी माना नहीं जा सकता। पर वास्तविक घटनाओं के विचार से भी मि० पारजिटर का मत भ्रमपूर्ण

लिए थे। जानखट-वाला शिलालेख स्वयं उसी के राज्यारोहण-संवत् का है^१; पर कुशन शासन-काल में सब जगह कुशन संवत् लिखने की ही प्रथा थी। शिवनंदी के शिलालेख में भी स्वामिन् शब्द का प्रयोग किया गया है; और हिंदू धर्मशास्त्रों तथा राजनीति-शास्त्रों के अनुसार (मनु ६, २६४; ७, १६७,) इसका अर्थ होता है,—देश का सबसे बड़ा राजा या महाराज। वीरसेन ने जिस प्रकार अपने सिक्कों में फिर से हिंदू पद्धति ग्रहण की थी उसी प्रकार यहाँ अपनी उपाधि देने में भी उसने उसी सनातन पद्धति का अवलंबन किया था। कुशनों में जो बड़ी बड़ी राजकीय

कुशन संवत् ४ के लेखों के अक्षरों में भी उनका ऊपरी भाग कुछ मोटा ही मिलता है। (देखिए *Epigraphia Indica*, भाग २ में पृ० २०३ के सामनेवाले प्लेट में का लेख न० ११ और उससे भी पहले का अथर्व्यावाला शु ग शिलालेख जो मैंने उपादित करके J. B. O. R. S. खंड १०, पृ० २०२ में छपवाया है और E. I. खंड २, पृ० २४२ में प्रकाशित पभोसावाले शिलालेख, जिन्हें सभी लोगो ने ई० पू० शताब्दियों का माना है।) उनका यह मत है कि इस शिलालेख में 'I' की मात्राएँ ऊपर की ओर कुछ अधिक उठी हुई हैं, पर यह मत इसलिये बिलकुल नहीं माना जा सकता कि E. I., खंड २ में पृ० २४२ के सामनेवाले प्लेट में पभोसा का जो शिलालेख है, उसकी पहली पंक्ति में 'I' की सभी मात्राएँ ऐसी हैं और इसी प्रकार के दूसरे बहुत से उदाहरण भी दिए जा सकते हैं।

१ डा० बिसेट स्मिथ ने यह मानने में भूल की थी कि इसका समय कुशन संवत् ११३ है (C. I. M. पृ० १६२), और सर रिचर्ड बर्न ने उसे जो १३ पढ़ा था, वह बहुत ठीक पढ़ा था।

उपाधियाँ लिखने की प्रथा थी, उसका वीरसेन ने यहाँ भी परित्याग किया है और अपने यहाँ की प्राचीन पारिभाषिक उपाधि ही दी है।

एक तो ये सिक्के बहुत दूर दूर तक पाए जाते हैं, और दूसरे इस तरह की कुछ और भी वाते हैं जिनसे यह प्रमाणित होता है कि वीरसेन ने मथुरा के आस-पास के समस्त स्थानों और गंगा तथा यमुना के बीच के सारे दोआब से, जो सब मिलाकर आधुनिक संयुक्तप्रांत है, कुशनों को निकाल दिया था। कुशनों के शिलालेखों, सिक्कों के समय और वीरसेन के शिलालेखों से यह बात निश्चित रूप से सिद्ध हो जाती है कि कुशनसंवत् ६८ के थोड़े ही दिनों बाद वीरसेन ने मथुरा पर अधिकार कर लिया था और यह समय सन् १८० ई० के लगभग हो सकता है। अतः जानखट-वाला शिलालेख संभवतः सन् १८०-८५ के लगभग का होगा। वीरसेन ने कुछ अधिक दिनों तक राज्य किया था। जनरल कनिंघम ने उसके एक सिक्के का जो चित्र दिया है, उस पर मेरी समझ से उसका राज्यारोहण-संवत् ३४ है। यदि उसका शासन-काल चालीस वर्ष मान ले तो हम कह सकते हैं कि वह सन् १७० से २१० ई० तक कुशनों के स्थान में सम्राट् पद पर था।

उससे पहले इस वंश का जो राजा नव नाग उसका पूर्वाधिकारी था, वह वासुदेव के शासन-काल में संयुक्तप्रांत के पूर्वी भाग में एक स्वतंत्र शासक की भाँति राज्य करता रहा होगा, और वीरसेन के शासन का दसवाँ या तेरहवाँ वर्ष वासुदेव के अंतिम समय में पड़ा होगा। इस प्रकार वह सन् १७० ई० के लगभग सिंहासन पर बैठा होगा।

वीरसेन के सिक्कों और असंदिग्ध भार-शिव राजाओं के

सिक्कों में जो घनिष्ठ संबंध है (§ २६ ख), उसके सिक्कों पर मानो उसके नाम की पूर्ति करने के लिये नाग का जो चिह्न है, और मथुरा में उसके उत्थान और राज्य-स्थापन का जो समय है, उसको देखते हुए हम कह सकते हैं कि यह वीरसेन शिलालेखों में के भार-शिव नागों और पुराणों में के नव नागों में के आरंभिक राजाओं में से एक था ।

§ २६ ख. वीरसेन के संबंध में हम विवेचन कर चुके हैं और अब हम दूसरे राजाओं के संबंध में विचार कर सकते हैं ।

शिलालेखों से हमें यह पता चलता है कि दूसरे भार-शिव राजा भवनाग भार-शिव था और भार-शिव राजाओं में अंतिम था ।

सिक्कों से पता चलता है कि उससे पहले उसके वंश में और भी कई राजा हो चुके थे । उन सिक्कों से यह भी पता चलता है कि इनका वंश आगरा और अवध के संयुक्त प्रांतों में राज्य करता था, क्योंकि वही ये सिक्के बहुत अधिक संख्या में मिलते हैं, और उन्हीं सिक्कों से यह भी पता चलता है कि कौशाबी में इन राजाओं की एक खास टकसाल थी । मुद्राशास्त्र अथवा इतिहास के ज्ञाताओं ने अभी तक यह निश्चित नहीं किया है कि ये सिक्के किस राजवंश के हैं; और न अभी तक इन सिक्कों का पारस्परिक संबंध ही निश्चित हुआ है । इसलिये मैं यहाँ इन सब में पूरा पूरा विचार करता हूँ ।

इस प्रकार के सब सिक्के कलकत्ते के इंडियन म्यूजियम में हैं । ये सब दसवें विभाग में रखे गए हैं और यह विभाग उत्तरी भारत के अतिश्रित फुटकर प्राचीन सिक्कों का है । इसके चांथे

उपविभाग (C. I. M. पृ० २०५, २०६) में नीचे लिखे सिक्को के विवरण है^१ ।

क्रमांक ७. A. S. B. प्लेट नं० २३, चित्र नं० ६—डा० स्मिथ इसके वर्णन में कहते हैं कि रेलिग या कठघरे में से एक विलक्षण चीज निकली हुई है। ब्राह्मी न, पीछे की ओर अशोक लिपि का ज (?) ।

क्रमांक ८. A. S. B. प्लेट नं० २३, चित्र नं० १०—कठघरे के अंदर एक वृक्षा, जिसकी पाँच शाखाएँ या पत्तियाँ हैं और इसी दूसरी शताब्दी के अक्षरों में एक ब्राह्मी लेख है जिसे डा० स्मिथ ने “चीज” पढ़ा है। पीछे की ओर शेर और उसके ऊपर कठघरा या रेलिग है। लिपि ब्राह्मी। पहले पढ़ा नहीं गया था।

क्रमांक ९. A. S. B. प्लेट नं० २३, चित्र नं० ११—यह अपेक्षाकृत कुछ छोटा सिक्का है जिस पर ब्राह्मी अक्षरों में लेख है जिसे डा० स्मिथ ने “चराज” या “चराजु” (बड़े अक्षरों में) पढ़ा है। पीछे की ओर क्षेत्र में एक ब्राह्मी अक्षर है जो डा० स्मिथ के मत से ल है।

क्रमांक १०. A. S. B. इसका चित्र डा० वि० स्मिथ ने नहीं दिया है। इसमें भी कठघरे में एक वृक्ष है। पीछे की ओर शेर खड़ा है जिसके ऊपर एक कुडल सा बना है। उसके बगल में जो

१. सुभीते के लिये मैंने इन सिक्को के चित्र प्लेट न० १ पर दे दिए हैं। सिक्के आकार में कुछ छोटे कर दिए गए हैं। मुझे इंडियन म्यूजियम से श्रीयुक्त के० एन० दीक्षित की कृपा से विशेष रूप से इन सिक्को के ठप्पे मिल गए थे, जिसके लिये मैं दीक्षित जी को धन्यवाद देता हूँ।

कुछ लिखा है, उसे डा० स्मिथ ने “त्रय नागस” पढ़ा है । त्रय के पहले यन (?) है । इसका आकार और इस पर के चिह्न वैसे ही हैं, जैसे इसके बादवाले सिक्के में है जिसका क्रमांक ११ है और जो प्लेट नं० २३ का १२ वाँ चित्र है । इस सिक्के का चित्र भी मैं यहाँ देता हूँ ।

क्रमांक ११. A. S. B. प्लेट नं० २३, चित्र नं० १२—कठघरे में वृक्ष है और ब्राह्मी में एक लेख है जिसे डा० स्मिथ ने “रथ यण गिच (ि) म त (स) ?” पढ़ा है । पीछे की ओर शेर खड़ा है । उसकी पीठ पर ब्राह्मी अक्षर है जिन्हें डा० स्मिथ ने निश्चित रूप से व पढ़ा है और जिसके नीचे एक और अक्षर है जिसे उन्होंने य पढ़ा है ।

क्रमांक १२. I. M., E., प्लेट २३, चित्र नं० १३—डा० स्मिथ ने इसका वर्णन इस प्रकार किया है—कठघरे में वृक्ष, वज्र, किनारे पर कुछ लेख के चिह्न । (यह वास्तव में सीधा या सामने का भाग है, उल्टा या पीछे का भाग नहीं है ।) [पीछे की ओर कठघरे में वृक्ष और अस्पष्ट चिह्न, किनारे पर ब्राह्मी में लेख (?) ग भेमनप (या ह) ।]

इन सिक्कों के वर्ग के ठीक नीचे उपविभाग नं० २ में डा० स्मिथ ने आठ और सिक्कों की सूची दी है जिन्हें वे देव के सिक्के कहते हैं, पर उन पर का लेख ‘देव’ है, या नहीं, इसमें उन्हें कुछ संदेह है (पृ० २०६, २०७, १६६) । जैसा कि ऊपर बतलाया जा चुका है, ये सिक्के वास्तव में नव नाग के हैं । इन सिक्कों पर भी कठघरे के अंदर वैसे ही वृक्ष बना है, जैसा ऊपर बतलाए हुए सिक्कों में है और जिसे उन्होंने तथा मुद्राशास्त्र के दूसरे ज्ञाताओं ने कोमम-चिह्न बतलाया है (प्लेट २३, चित्र नं० १५ और १६) ।

इन सिक्को में से कुछ के पिछले भाग पर तो साँड़ की मूर्ति है और कुछ पर हाथी की। सामने की ओर राजा के नाम के ऊपर एक छोटे फनवाले नाग का चित्र है।

इन सिक्को के नीचे लिखी विशेषताएँ ध्यान में रखने के योग्य हैं।

कठघरे के अंदर पाँच शाखाओं वाला जो वृक्ष है, वह चित्र नं० १०, १२, १५ और १६ पर तथा क्रमांक १३ के सिक्को पर समान रूप से पाया जाता है। नं० १२, १५ और १६ के सिक्को का रूप और आकार एक समान है। नं० १० का सिक्का आकार में तो कुछ बड़ा है, पर उसका रूप उक्त सिक्को के समान ही है। नं० ११ का सिक्का आकार में तो बहुत छोटा है, पर उसका भी रूप वैसा ही है। इन सिक्को को देखने से यह निश्चित हो जाता है कि ये सब सिक्के एक ही वर्ग के हैं। और फिर एक बात यह भी है कि इन सभी सिक्को पर समय या संवत् दिया हुआ है।

क्रमांक १० के सिक्के का चित्र डा० स्मिथ ने नहीं दिया है, पर मैंने उसका ठप्पा बहुत ध्यानपूर्वक देखा है और उसकी सब बातों पर विचार किया है। जिस लेख को डा० स्मिथ ने निश्चयपूर्वक त्रय नागस पड़ा है, वह स्पष्ट और ठीक है^१। उस सिक्के के एक ठप्पे का चित्र मैं यहाँ देता हूँ। फोटो लेने में इसका आकार कुछ छोटा हो गया है। इसका वास्तविक आकार वही है जो डाक्टर

१ इस सिक्के और C. I. M., पृ० २०६ के क्रमांक १२ के ठप्पों के लिये मैं इंडियन म्यूजियम के श्रीयुक्त एन० मजुमदार को धन्यवाद देता हूँ। यद्यपि अक्षर त्र मेरे फोटोग्राफ में नहीं आया है, पर फिर भी वह मेरे ठप्पे पर स्पष्ट रूप से आया है।

स्मिथ के क्रमांक १२, प्लेट २३ के चित्र नं० १३ का है। इस पर भी वही वृक्ष का चिह्न है जो औरो पर है। इससे कात्र कठघरे के नीचे वाले भाग के पास से आरम्भ होता है। उससे पहले और कोई अक्षर नहीं है। संभव है कि वहाँ और किसी प्रकार का कोई चिह्न रहा हो, पर इस संबंध में मैं निश्चयपूर्वक कुछ नहीं कह सकता। डा० स्मिथ ने नागस में जिस अक्षर को स पढ़ा है, वह संभवतः स्य है। पीछे की ओर शेर के ऊपर सूर्य और चंद्रमा है—कोई मंडल नहीं है—जो ऊपर की ओर उभड़े हुए है। इसका विशेष महत्त्व यही है कि इससे यह सिद्ध होता है कि संयुक्तप्रांत में इस प्रकार के नाग सिक्के बनते थे। अब मैं उस स्थान के संबंध में कुछ कहना चाहता हूँ जहाँ देव (शुद्ध रूप 'नव') वर्ग के सिक्के मिले हैं। डा० स्मिथ का मत है कि वे कोसम की टकसाल के जान पड़ते हैं, क्योंकि इस वर्ग का एक सिक्का उन्हें कौशांबी से मिला था, और उस पर वृक्ष का जो चिह्न है, उसका संबंध कौशांबी की टलसाल से प्रसिद्ध है। इस वर्ग के जिन सिक्कों के चित्र प्रकाशित हुए हैं, अब मैं उनके संबंध में अपने विचार बतलाता हूँ।

क्रमांक ८ और ९ प्लेट के चित्र नं० १० और ११ पर एक ही नाम अंकित है। वह चरज पढ़ा जाता है। नं० ८ के अक्षर भी चरज ही पढ़े जाते हैं। इसमें च और ज के बीच में जो र है, उसे डा० स्मिथ इसलिये पढ़ना भूल गए थे कि वह दूसरे अक्षरों की अपेक्षा कुछ पतला है। इस सिक्के पर पीछे की ओर प्लेट २३ चित्र नं० १० की दूसरी पंक्ति नागश पढ़ी जाती है। और उसी के पीछे की ओर शेर के ऊपर २० और ८ (२८) के सूचक अंक या

१. २० के सूचक चिह्न के पहले एक खंडित अक्षर है जो संभवतः न = संवत् ९।

चिह्न है। इस प्रकार यह सिक्का चरज नाग का है और उसके राज्यारोहण संवत् २८ का है। चर मंगल ग्रह का एक नाम है।

क्रमांक ११ (प्लेट में के चित्र नं० १२) पर लिखा है—(श्री) हय नागश २०, १०। डा० स्मिथ ने इसमें जिसे र पढ़ा है और खड़ी पाई की तरह समझा है, वह संभवतः श्री का एक अंश है, जिसे उन्होंने थ पढ़ा है, वह वास्तव में ह है, और जिसे उन्होंने नागि पढ़ा है, वह नाग है। जिसे वह च पढ़ते हैं, उसे मैं २० का चिह्न समझता हूँ और जिसे वह म समझते हैं, वह १० का सूचक चिह्न है। उसमें कहीं कोई त और स नहीं है और इसके संबंध में स्वयं उन्हें भी पहले से संदेह ही था। कठघरे के नीचे वाले भाग के कुछ अक्षरों को डा० स्मिथ कोई अक्षर या लेख समझते थे। पीछे की ओर ऊपर वाले जिस चिह्न को डा० स्मिथ ने व पढ़ा था पर जिसके ठीक होने में उन्हें संदेह था, और उसके ऊपर जिसे उन्होंने य पढ़ा था, वह दोनों मिलकर सॉड का चिह्न है। इस सॉड के नीचे कोई अक्षर नहीं है। डा० स्मिथ ने इसके पिछले भाग का ऊपरी सिरा नीचे की ओर करके पढ़ा है। उस पर का सारा लेख इस प्रकार है—श्री हयनागश ३०।

अब हम छोटे और कम दामवाले सिक्के पर विचार करते हैं जिसका क्रमांक ७ है और जो प्लेट नं० २३ का नवाँ चित्र है। डा० स्मिथ ने इसके सामने वाले भाग पर केवल एक अक्षर न पढ़ा था और पीछेवाले भाग पर अशोक लिपि का केवल ज पढ़ा था। जिसे वह अशोक लिपि का ज कहते हैं, वह ६ का सूचक चिह्न या अंक है और यह राज्यारोहण-संवत् है। सामने वाले भाग का लेख स य ह पढ़ा जाता है। यह लेख उलटी तरफ से पढ़ने पर ठीक पढ़ा जाता है और सिक्के तथा मोहरों पर के लेखों

के पढ़ने का यह क्रम कोई नया नहीं है। इसे दाहिनी ओर के ह से पढ़ना शुरू करना चाहिए। वह ह्यस है अर्थात् ह्य नाग का। इसके छोटे आकार के विचार से इसका मिलान चरज के छोटे सिक्के के साथ करना चाहिए जिससे यह मेल खाता है।

चरज के छोटे सिक्के के पीछे वाले भाग पर समय या संवत् है। डा० स्मिथ ने उसे ज पढ़ा है, पर मैं कहता हूँ कि वह ३० का सूचक चिह्न या अंक है। यह सिक्का कम मूल्य का है और चरज के बड़े सिक्के के बाद बना था।

क्रमांक १२ [प्लेट २३, चित्र नं० १३]—इसके सामनेवाले भाग पर, जिसे डा० स्मिथ ने भूल से पिछला भाग समझ लिया है, (श्री) व (र्) हिनस लिखा है। बाईं ओर के वृक्ष की पत्तियाँ मोर की दुम के साथ मिली हुई हैं, अर्थात् यदि नीचे की ओर से देखा जाय तो वे वृक्ष की शाखाएँ जान पड़ती हैं, और यदि सिक्के का ऊपरी सिरा नीचे कर दिया जाय तो वही शाखाएँ मोर की दुम बन जाती हैं। यह मोर राजा के नाम वर-हिन का सूचक है। सिक्के के पिछले भाग पर भी वही वृक्ष है और कुछ लेख हैं जिसका कुछ अंश घिस गया है। टप्पे पर जो कुछ आया है, वह मेरी समझ में ना ग स है, अर्थात् वाच का केवल ग पढ़ा जाता है और उसके पहले का न तथा बाद का स घिस गया है। जिसे डा० स्मिथ ने वज्र समझा है, वह संभवतः ७ का अंक है और यह अंक साँड़ की मूर्ति के नीचे है।

इस प्रकार हमें नव नाग और वीरसेन के बाद नीचे लिखे चार राजा मिलते हैं—ह्य नाग जिसने तीस वर्ष या इससे कुछ अधिक समय तक राज्य किया था। चरज नाग जिसका शासन-काल भी तीस वर्ष या इससे अधिक है, वहिन नाग (सात वर्ष)

और त्रय नाग जिसके शासन-काल की अवधि का अभी तक पता नहीं चला है। हय नाग के सिक्के पर की लिपि सबसे अधिक प्राचीन है और वीरसेन के समय की लिपि से मेल खाती है। उसका समय वीरसेन के समय के ठीक उपरांत अर्थात् सन् २१० ई० के लगभग होना चाहिए। यहाँ इस बात का ध्यान रखना चाहिए कि इन सभी राजाओं के सिक्को पर समय भी दिए हुए है और ताड़ का वृक्ष भी है, और प्रो० रैप्सन के अनुसार वीरसेन के सिक्के पर भी वही ताड़ का वृक्ष है। मैंने भी मिलाकर देखा है कि वीरसेन के शिलालेख में जो वृक्ष का चिह्न है, वह भी ऐसा ही है। वह वृक्ष विलकुल वैसा ही है जैसा भार-शिवो के इन सिक्को पर है। वीरसेन का समय तो सन् २१० ई० है ही, अब यदि हम वाद के चारों राजाओं का समय अस्सी वर्ष भी मान लें तो उनका समय लगभग सन् २१० से २६० ई० तक होता है। ऐसा जान पड़ता है कि इन चारों में से कुछ राजाओं ने अधिक दिनों तक राज्य किया था, और जिस प्रकार गुप्त सम्राटों में छोटे लड़के राज्याधिकारी हुए थे, उसी प्रकार इनमें कुछ छोटे लड़के ही सिंहासन पर बैठे होंगे। वाकाटक और गुप्त वंशावलियों का ध्यान रखते हुए मैंने भव नाग का समय लगभग सन् ३०० ई० निश्चित किया है। भव नाग वास्तव में प्रवरसेन प्रथम का सम-कालीन था और प्रवरसेन प्रथम उधर समुद्रगुप्त का सम-कालीन था, यद्यपि समुद्रगुप्त के समय प्रवरसेन प्रथम की अवस्था कुछ अधिक थी। इसलिये इन राजाओं के जो समय यहाँ निश्चित किए गए हैं, वे अप्रत्यक्ष रूप से भव नाग के समय को देखते हुए भी ठीक जान पड़ते हैं।

सिक्को पर दिए हुए लेखों और उनकी बनावट तथा उन पर की दूसरी बातों का ध्यान रखते हुए भार शिवो या मुख्य वंश के नव नागों की सूची इस प्रकार बनाई जा सकती है।

लगभग

सन् १४०—१७० ई०	१ नव नाग	(सिक्के मिलते हैं)	२७ वर्ष या इससे अधिक समय तक शासन किया।
सन् १७०—२१० ई०	२ वीरसेन नाग	(सिक्के और शिलालेख मिलते हैं)	३४ वर्ष या अधिक तक शासन किया।
सन् २१०—२४५ ई०	३ हय नाग	(सिक्के मिलते हैं)	३० वर्ष या अधिक तक शासन किया।
सन् २४५—२५० ई०	४ त्रय नाग	(सिक्के मिलते हैं)	...
सन् २५०—२६० ई०	५ बर्हिन नाग	(सिक्के मिलते हैं)	७ वर्ष या अधिक तक शासन किया।
सन् २६०—२६० ई०	६ चरज नाग	(सिक्के मिलते हैं)	३० वर्ष या अधिक तक शासन किया।
सन् २६०—३१५ ई०	७ भव नाग	(शिलालेख मिलते हैं)

यह सूची पुराणों से भी ठीक ठीक मिलती है, क्योंकि उनमें कहा है कि नवनागों के सात राजाओं ने राज्य किया था^१। अब हम इस बात पर विचार करना चाहते हैं कि नव नागों की जो और शाखाएँ पद्मावती तथा दूसरे स्थानों में गई थी, उनका क्या हुआ और मुख्य वंश भार-शिव के राजाओं की राजधानी कहाँ थी।

§ २७. कुशन सम्राटों का शासन-काल लगभग एक सौ वर्ष है। यह बात मथुरावाले उन शिलालेखों से मालूम होती है जो उनके राज्य-काल के ६८ वें वर्ष तक के भारशिव कातिपुरी और मिलते हैं। कुशन राजाओं के शासन-
 दूसरी नाग काल का ६८ वाँ वर्ष वासुदेव के शासन-
 राजधानियों काल में पड़ता था और इसके बाद फिर हमें वासुदेव का और कोई समय या संवत् नहीं मिलता^२। जब भार-शिव लोग फिर से होशंगाबाद और जवलपुर के जंगलों से निकले, तब जान पड़ता है कि वे बघेलखंड होकर गंगा तक पहुँचे थे। बघेलखंडवाली सड़क से जो यात्री गंगा

१ नागा भोक्ष्यन्ति सप्त वै। विष्णु और ब्रह्मांड पुराण।
 I. P. T., ५३।

२. J. B. O. R. S. १६, ३११, ल्यूडर्स की सूची नं० ७६, ७७. E. I. १० परिशिष्ट, पृ० ८. राजतरंगिणी (C. I. १६६-१७२) में कहा है कि काश्मीर में तुरुष्को की केवल तीन पीढ़ियों ने शासन किया था, यथा हुष्क (हुविष्क), जुष्क (वासिष्क), और कनिष्क। इसके क्रम लगाने के लिये अंतिम नाम से आरंभ करके पीछे की ओर चलना चाहिए।

की ओर चलते हैं, वे कंतित^१ के उस पुराने किले के पास आकर पहुँचते हैं जो मिरजापुर और विध्याचल के कस्बों के बीच में है। जान पड़ता है कि यह कंतित वही है जिसे विष्णु की कान्तिपुरी कहा गया है। इस किले के पत्थर के खंभे के एक टुकड़े पर मैंने एक बार आधुनिक देवनागरी में कान्ति लिखा हुआ देखा था। यह गंगा के किनारे एक बहुत बड़ा और प्रायः एक मील लंबा मिट्टी का किला है जिसमें एक बड़ी सीढ़ीनुमा दीवार है और जिसमें कई जगह गुप्त काल की बनी पत्थर की मूर्तियाँ^२ या उनके टुकड़े आदि पाए जाते हैं। यह किला आजकल कंतित के राजाओं की जमींदारी में है जो कन्नौज और बनारस के गाहड़वाल राजाओं के वंशज हैं। मुसलमानों के समय में यह किला नष्ट कर दिया गया था और तब यहाँ के राजा उठकर पास की पहाड़ियों के विजय-गढ़ और मोंडा नामक स्थानों में चले गए थे जहाँ अब तक दो शाखाएँ रहती हैं। कंतित के लोग कहा करते हैं कि गहरवारों से पहले यह किला भर राजाओं का था। ऐसा जान पड़ता है कि यह भर शब्द उसी भार-शिव शब्द का अपभ्रंश है और इसका मत—लब उस भर जाति से नहीं है जिसके मिरजापुर और विध्याचल में शासन होने का कोई प्रमाण नहीं मिलता। यही बात भर देउल^३

१. मुसलमानी काल के कंतित का हाल जानने के लिये देखो A. S. I. २१, पृ० १०८ की पाद-टिप्पणी।

२. यहाँ प्रायः सात फुट लंबी सूर्य की एक मूर्ति है जो स्पष्ट रूप से गुप्त काल की जान पड़ती है। आज कल यह किले के फाटक के रक्षक भैरव के रूप में पूजी जाती है।

३. A. S. R. खंड २१, प्लेट ३ और ४ जिनका वर्णन पृ० ४—७ पर है।

के संबंध में भी कही जाती है जो किसी समय शिव का बहुत बड़ा मंदिर था जिसमें बहुत बड़ा मंदिर था जिसमें बहुत से नाग (सर्प) राजाओं की मूर्तियाँ हैं। यह मंदिर विध्य की पहाड़ी पर इलाहाबाद से पश्चिम और दक्षिण-पश्चिम प्रायः पचीस मील की दूरी पर मौघाट नामक स्थान में था। यह स्थान भरहुत^१ नामक प्रांत में है जो भारभुक्ति का अपभ्रंश है और जिसका अर्थ है—भारो का प्रांत। आजकल इस देश में भर नाम के जो आदिम निवासी वसते हैं, उनके संबंध में इस बात का कोई ऐतिहासिक प्रमाण नहीं मिलता कि मिर्जापुर या इलाहाबाद के जिले में अथवा इनके आस-पास के स्थानों में ऐतिहासिक काल में कभी उनका शासन था। यदि यह मान लिया जाय कि यह दंत-कथा भार-शिव राजवंश के सवध में है तो इसका सारा अभिप्राय स्पष्ट हो जाता है। भर देउल की वास्तु-कला और मूर्तियों आदि का संबंध मुख्यतः नागों से है, और किट्टो (Kiltoe) ने लिखा है कि उसके समय यह करकोट नाग का मंदिर कहलाता था। और इन दोनों बातों से हमारे इस मत का समर्थन होता है कि इसमें का यह भर शब्द भार-शिव के लिये है। नागौद^२ और नागदेय

१. मैंने लोगों को भारहुत और भरहुत कहते हुए भी सुना है। मूलतः यह शब्द भारभुक्ति रहा होगा जिसका अर्थ है—भार प्रात या भारो का प्रात।

२. मैं तीन बार इस कस्बे से होकर गुजरा हूँ। यह नागौद और नागौद कहलाता है। नागौद शब्द का अर्थ हो सकता है—नागों की अवधि या सीमा। मत्स्य पुराण ११३-१० में वह 'अवधि' शब्द इसी सीमा के अर्थ में प्रयुक्त हुआ है।

इन दोनों स्थान-नामों से यह सूचित होता है कि इन पर किसी समय वघेलखंड के नाग राजाओं का अधिकार था; और इसी प्रकार भारहुत और संभवतः भर देउल^१ नामों से भी यही सूचित होता है कि ये भार-शिव राजाओं से संबंध रखते हैं।

कान्ति^२ है भी ऐसे स्थान पर बसा हुआ कि भार-शिवों के इतिहास के साथ उसका संबंध बहुत ही उपयुक्त रूप से बैठ जाता है; क्योंकि भार-शिव राजा वघेलखंड से चलकर गंगा-तट पर पहुँचे थे। विष्णुपुराण में कहा है—

नव-नागा पद्मावत्यां कान्तिपुर्याम् मथुरायां ।

इस संबंध में एक यह बात भी महत्त्व की है कि अन्यान्य पुराणों में कान्तिपुरी का नाम नहीं दिया है। इसका कारण यही हो सकता है कि भव-नाग का वंश जाकर वाकाटक वंश में मिल

१. इस मंदिर की छत चिपटी थी और इसके बरामदे पर ढालुएँ पत्थर लगे थे। पहले इस पर नुकीली दीवारगीर या ब्रैकेट था जो टूट गया था और फिर से बनाकर ठीक किया गया है। कनिंघम ने इसका जो चित्र दिया है, वह फिर से बने हुए ब्रैकेट का है। इस प्रकार के ब्रैकेट मध्ययुग की वास्तुकला में प्रायः सभी जगह पाए जाते हैं, पर निश्चित रूप से कोई यह नहीं कह सकता कि कितने प्राचीन काल से इसकी प्रथा चली आती थी। वहाँ जो बड़ी ईंटें तथा इसी प्रकार की और कई चीजें पाई जाती हैं, वे अवश्य ही बहुत पहले की हैं।

२. यूल का मत है कि टालेमी ने जिसे किंडिया कहा है, वह आजकल का मिरजापुर ही है। देखो मैक्रिडल का Ptolemy, पृ० १३४।

गया था । पुराणों में भार-शिवों को नव - नाग कहा है । पहले विदिशा में जो नाग हुए थे, वे अर्थात् शेष से वंगर तक नाग राजा आरंभिक नाग है । पर भूतनंदी के समय से, जब कि नाम के अंत में नंदी (वृष) शब्द लगाने लगा तब अथवा जब सन् १५०-१७० ई० के लगभग उनका फिर से उत्थान हुआ; तब से वे लोग निश्चित रूप से भार-शिव कहलाने लगे । राजा नव और उसके उत्तराधिकारियों के सिक्कों में नागों के आरंभिक सिक्कों से मुख्य अंतर यही है कि उनमें आरंभिक सिक्कों का दात शब्द नहीं पाया जाता और उसके स्थान पर नाग शब्द का प्रयोग मिलता है । भागवत में नव नागों का उल्लेख नहीं है और केवल भूतनंदी से प्रवीरक तक का ही वर्णन है । अतः भागवत के कर्ता के अनुसार भूतनंदी के वंश और प्रवीरक के शासन में ही नव नागों का अंतर्भाव हो जाता है । प्रवीर प्रवरसेन वास्तव में शिशु रुद्रसेन का संरक्षक या अभिभावक था और दूसरे पुराणों के अनुसार ये दोनों मिलकर शासन करते थे । विष्णु पुराण में, जिसके कर्त्ता के पास कुछ ऐसी सामग्री थी जिसका उपयोग और लोगों ने नहीं किया था, राजधानियों का क्रम इस प्रकार दिया है—पद्मावती, कांतिपुरी और मथुरा । संभवतः इसका अर्थ यही है कि नागों की राजधानी पहले पद्मावती में थी; फिर वहाँ से उठकर कांतिपुरी और वहाँ से मथुरा गई । आज-कल इस विषय में जो बातें ज्ञात हैं, उनसे भी इस मत का समर्थन होता है । भूतनंदी के वंशज राजा शिवनदी के समय तक और उसके बाद प्रायः आधी शताब्दी तक राजधानी पद्मावती में रही । इसके उपरान्त पद्मावती कुशन क्षत्रपों की राजधानी हो गई (§§ ३३, ३४) । कुशन साम्राज्य के अंतिम काल में, अर्थात् सन् १५० ई० के लगभग, भार-शिव लोग गंगा नदी के तट पर कांतिपुरी में पहुँचे । काशी में या उसके

आस-पास उन लोगो ने अश्वमेध यज्ञ^१ किए और वहीं उन लोगो के राज्याभिषेक हुए। काशी के पास का नगवा नामक स्थान, जहाँ आजकल हिंदू-विश्वविद्यालय है, उनके नाम से संबद्ध जान पड़ता है। कांतिपुरी से वे लोग पश्चिम की ओर बढ़े और वीरसेन के समय में, जिसने बहुत अधिक संख्या में सिक्के चलाए थे और जिसके सिक्के अहिच्छत्र के पूर्व से मथुरा तक पाए जाते हैं, उन्होंने फिर पद्मावती और मथुरा पर अधिकार प्राप्त कर लिया था। पद्मावती वाले सिक्को में से जो आरंभिक सिक्क हैं और जिनपर वि^२ तथा व (') अक्षर अंकित हैं, वे वीरसेन के हैं। इन दोनों सिक्को पर पीछे की ओर जो मोर बना है, वह वीरसेन का प्रसिद्ध चिह्न है, और यह वीरसेन भी महासेन ही जान पड़ता है जिसका अर्थ है—देवताओं का सेनापति। फिर भीम नाग और स्कंद नाग ने भी अपने सिक्को पर मोर की मूर्ति रखी है^३ जिससे जान पड़ता है कि इन दोनों राजाओं ने भी वीरसेन का ही अनुकरण किया

१. जान पड़ता है कि संभवतः अश्वमेध यज्ञ कर चुकने के उपरांत जो वच्चा पैदा हुआ था, उसका नाम हय नाग रखा गया था।

२. कनिंघम ने इसे ख पढ़ा है, पर मैं इसे वि मानता हूँ, क्योंकि इसकी पाई ऊपर की ओर मुड़ी हुई है और इकार की मात्रा जान पड़ती है। मैं इन्हे उन्हीं सिक्को के वर्ग में मानता हूँ जिन पर महाराज व लिखा है, क्योंकि इन दोनों ही प्रकार के सिक्का का पिछला भाग और उन पर के अक्षर आदि समान ही हैं। (देखिए कनिंघम कृत Coins of Mediaeval India प्लेट २, नं० १३ और १४।)

३. कनिंघम कृत Coins of Mediaeval India प्लेट २, नं० १५ और १६, पृ० २३।

था। यद्यपि स्कंद के साथ तो मोर का संबंध है, पर भीम के साथ उसका कोई संबंध नहीं है, वीरसेन मथुरा तक, बलिक उससे भी और आगे इंदौरखेड़ा तक पहुँच गया था, क्योंकि वहाँ भी उसके बहुत से सिक्के जमीन में से खोदकर निकाले गए हैं^१ जिससे सूचित होता है कि बुंदेलखंड के जिस पश्चिमी भाग पर प्रायः सौ वर्ष पहले नागों को हटाकर कुशनों ने अधिकार कर लिया था, उस पश्चिमी बुंदेलखंड पर भी वीरसेन ने फिर से नाग-वंश का राज्य स्थापित करके उसे अपने अधिकार में कर लिया था

§ २८. पुराणों में जो “नव-नाग” पद का प्रयोग किया गया है, वह समझ-बूझकर किया गया है, क्योंकि यदि वे उन्हें भार-

शिव कहते अथवा स्वयं अपने रखे हुए
नव नाग वैदेशिक अथवा वृष नाग आदि नामों से
अभिहित करते तो यह पता न चलता कि

ये नामों के ही अंतर्गत थे और इन्होंने फिर से अपना नवीन राजवंश चलाया था, और न यही पता चलता कि बीच में कुशनों का राज्य स्थापित हो जाने के कारण इस वंश की शृंखला बीच से टूट गई थी, और उस दशा में व्यर्थ ही एक गड़बड़ी खड़ी हो जाती। विध्य का अर्थात् वाकाटकों के साम्राज्य का वर्णन करने के उपरान्त पुराणों में इस प्रकरण का अंत कर दिया गया है और गुप्तों के राजवंश तथा उनके साम्राज्य का वर्णन आरंभ करने से पहले नव-नागों का इतिहास समाप्त कर दिया गया है। ऐसा करने का कारण यह था कि शिशुक रुद्रसेन की स्थिति कुछ विलक्षण थी। वह यद्यपि प्रवरसेन वाकाटक का पोता था, तो भी वह भारशिवों के दौहित्र के रूप में सिंहासन पर बैठा था।

इस बात का इतना अधिक महत्त्व माना गया था कि वालाघाट में वाकाटको के जो ताम्रलेख आदि मिले हैं, उनमें वह केवल भार-शिव महाराज ही कहा गया है और यह नहीं कहा गया है कि वह वाकाटक भी था^१। और जैसा कि हम आगे चलकर (भाग २, § ६४) बतलावेगे, युद्ध-क्षेत्र में समुद्रगुप्त द्वारा मारा जानेवाला रुद्रसेन था जिसका उल्लेख रुद्रदेव के रूप में आया है। यहाँ 'देव' शब्द का अर्थ महाराज है। इस प्रकार नागों का वंश वाकाटको के युग में समुद्रगुप्त के समय तक चलता रहा। पुराणों में साफ साफ यह भी बतला दिया गया है कि नाग वंश में नव नागों का कौन सा स्थान था; और यह भी बतला दिया गया है कि उनके राज्य की सीमा कहाँ तक थी। पुराणों में नव-नागों को वि (न्) वस्फाणि और मगध के गुप्तों के बीच में स्थान दिया गया है। यह वि (न्) वस्फाणि कुशनों का क्षेत्र था जो मगध और पद्मावती में शासन करता था। मगध के गुप्तों के संबंध में विष्णुपुराण में यह कहा गया है कि उनका उत्थान नव नागों के शासन-काल में हुआ था। यह बात मगध के इतिहास के बीच में जोड़ दी गई है और वाकाटक सम्राटों के इतिहास के बाद मगध के इतिहास का एक नया प्रकरण आरंभ किया गया है। नव नागों का राज्य केवल संयुक्त

१. यदि कानून या धर्मशास्त्र की दृष्टि से देखा जाय तो रुद्रसेन प्रथम (पुत्रिकापुत्र) के राज्यारोहण के कारण मानो भार-शिव राज-वश ने वाकाटको को दबाकर उनका स्थान ले लिया था, और इस विचार से यही माना जायगा कि प्रवरसेन प्रथम को मृत्यु के साथ ही साथ वाकाटक राजवंश और उसके साम्राज्य तथा शासन का भी अंत हो गया।

प्रांत में ही नहीं था, बल्कि पूर्वी और पश्चिमी बिहार में भी था, क्योंकि वायु तथा ब्रह्मांड पुराण की सभी प्रतियों में कहा गया है कि उनकी राजधानी मथुरा में भी थी और चंपा^१ (चपावती-भागलपुर) में भी । जैसा कि हम आगे चलकर तीसरे भाग में बतलावेंगे, गुप्तों ने चंपा में अपना एक अलग राज्य स्थापित किया था और पुराणों में जहाँ गुप्त साम्राज्य-प्रणाली का वर्णन किया गया है, वहाँ इस बात का विशेष रूप से उल्लेख किया गया है^२ । वहाँ भार-शिव वाकाटक राज्य को हटाकर गुप्त सम्राट् अपना राज्य स्थापित कर रहा था ।

१. चपा नाम की केवल दो ही नगरियाँ थी—एक तो अग में जो आजकल चपानगर कहलाता है और जो भागलपुर से प्रायः पाँच मील की दूरी पर है । यह एक पुराना कस्बा था जिसमें वासुपूज्य के जैन मंदिर थे । इस वासुपूज्य का जन्म और मृत्यु चंपा में ही हुई थी । और दूसरा आज-कल की चंपा पहाड़ियों में एक कस्बा था ।

२. वाकाटक साम्राज्य और गुप्त साम्राज्य के संबंध में पुराणों में बहुत अधिक बातें आई हैं । जान पड़ता है कि उस समय की घटनाओं आदि का काल-क्रम से जो लेखा तैयार हुआ था, वह वाकाटक देश में और वाकाटक राजकर्मचारियों द्वारा हुआ था, क्योंकि वही और उन्हीं लोगों को दोनों के संबंध की सभी बातें व्योरेवार और सहज में मिल सकती थीं । पुराणों में आंध्रों के करद राज्यों का उल्लेख करके (देखो आगे चौथा भाग) आंध्रों की साम्राज्य-प्रणाली का भी कुछ वर्णन करने का प्रयत्न किया गया है, पर वह वर्णन उतना विवरणात्मक नहीं है । किंतु वाकाटकों का इतिहास देते समय पुराणों ने उनके आरंभिक इतिहास तक का उल्लेख किया है और यह बतलाया है कि नागों का साम्राज्य किस प्रकार वाकाटकों के साम्राज्य से सम्मिलित हो

§ २६. नागों की शासन-प्रणाली संघात्मक थी जिसमें नीचे लिखे राज्य सम्मिलित थे—(१) नागों के तीन मुख्य राजवंश, जिनमें से एक वंश भार-शिवो का था जो नागों की शासन-प्रणाली साम्राज्य के नेता और सम्राट थे और जिनके अधीन प्रतिनिधि-स्वरूप शासन करनेवाले और भी कई वंश थे । और (२) कई प्रजातंत्री राज्य भी उस संघ में सम्मिलित थे । पद्मावती और मथुरा भार-शिवो के द्वारा स्थापित दो शाखाएँ थीं और इन दोनों राजवंशों की दो अलग अलग उपाधियाँ थी । पद्मावती वाला राजवंश टाक-वंश कहलाता था । यह नाम भाव-शतक में आया है जो गणपति नाग को समर्पित किया गया था (§ ३१) मथुरावाला वंश यदुवंश कहलाता था; और यह नाम कौमुदीमहोत्सव नामक नाटक में आया है और इसका रचना-काल भी वही है जो भाव-शतक का है । इन दोनों नामों से नव नागों के मूल का भी पता

गया था । ऊपर आधों के इतिहास में भी पुराणों में उनके मूल से लेकर वर्णन आरम्भ किया गया है और उनके सम्राट् पद पर आरूढ होने से लेकर मगध के राजसिंहासन तक का वर्णन किया गया है । इस प्रकार पुराणों में किसी राजवंश का इतिहास लिखते समय आलोचनात्मक दृष्टि से उनके मूल तक का वर्णन किया गया है और सम्राटों के वंशों का आरम्भिक इतिहास तक दिया गया है । आधों, विन्ध्यकों और नागों के संबंध में उन्होंने इसी प्रकार मूल से आरम्भ करके उनका इतिहास दिया है और यदि पुराणों के कर्त्ता गुप्तों का भी पूरा इतिहास देने पाते तो वे उनके संबंध में भी ऐसा ही करते । तो भी विष्णु पुराण (देखो आगे तीसरा भाग, § १२२) में गुप्तों का आरम्भिक इतिहास देने का भी प्रयत्न किया गया है ।

चल जाता है। ये लोग यादव थे और टक देश^१ पंजाब से आए थे। मथुरावाले वंश ने कभी अपने सिक्के नहीं बनाए थे। परंतु पद्मावती में शासन करनेवाले राजवंश ने आदि से अंत तक बराबर अपने सिक्के चलाए थे। इससे सिद्ध होता है कि उनका राजवंश स्वतंत्र था और भार-शिवो के अधीन वे उसी प्रकार थे, जिस प्रकार कोई राज्य किसी साम्राज्य में होता है। ऐसा जान पड़ता है कि मथुरा में राज्य करनेवाला वंश और वह वंश जिसमें नाग-दत्त (लहौरवाली मोहर के महाराज महेश्वर नाग का पिता) हुआ था और जिसका राज्य अंवाले जिले के कहीं आस-पास संभवतः श्रुघ्न नाम की पुरानी राजधानी में था, प्रत्यक्ष रूप से भार-शिवो के ही अधीन और शासन में था। बुलंदशहर जिले के इंद्रपुर (इंदौरखेड़ा) में या उसके आस-पास भी एक और वंश राज्य करता था। बुलंदशहर में मत्तिल की मोहर पाई गई थी जिसपर एक नाग चिन्ह (शंखपाल)^२ अंकित था और जिस पर राजन् उपाधि नहीं थी। ग्राउज और फ्लीट ने सिद्ध किया है कि समुद्रगुप्त के शिलालेख में जिस मत्तिल का उल्लेख है, वह यही

१. टकों और टक देश के संबंध में देखो कनिंघम A. S. R. खंड २, पृ० ६; और उस देश में यादवों के निवास के संबंध में देखो उसी ग्रंथ का पृ० १४। हेमचंद्र ने अपने अभिधान-चिंतामणि (४. २५.) में बाहीक को ही टक कहा है।

२. देखो गुप्त इतिहास के संबंध में तीसरा भाग § १४०; और Indian Antiquary भाग १८, पृ० २८९ प्लेट, जहाँ एक शंख और एक सर्प का आकार बना है। सर्प के शरीर से प्रकाश निकलकर चारों ओर फैल रहा है।

मत्तिल है^१। यह प्रांत अंतर्वेदी गंगा और यमुना के बीच के प्रदेश का पश्चिमी भाग कहा गया है, जहाँ एक अलग गवर्नर या शासक राज्य करता था, और इस बात का उल्लेख इंदौर के ताम्रलेखों में है जो सर्वनाग नाम के एक नाग शासक ने, जो समुद्रगुप्त का गवर्नर था, लिखवाए थे।^२ नागदत्त, नागसेन या मत्तिल अथवा उनके पूर्वजों ने अपने सिक्के नहीं चलाए थे और न भार-शिवों के समय में अहिच्छत्र के किसी और गवर्नर या शासक ने ही अपने सिक्के चलाए थे। अहिच्छत्र के अच्युत नामक एक शासक ने ही पहले पहल अपने सिक्के चलाए थे।^३ सिक्कों पर तो उसका नाम अच्युत है और समुद्रगुप्त के शिलालेख में उसे अच्युतनंदी कहा गया है। पर उस समय वह वाकाटकों के अधीन था, जिससे यह सूचित होता है कि वाकाटकों ने कदाचित् लिच्छवियों और गुप्तों के मुकाबले में वहाँ कोशल (अवध प्रांत) के पास ही अपने एक करद राजवंश को प्रतिष्ठित कर दिया था। जहाँ तक भार-शिव राज्य का संबंध है हमें राज्य के केवल दो ही प्रधान केंद्र मिलते हैं—एक कांतिपुरी और दूसरा पद्मावती। वायु और ब्रह्माण्ड पुराण^३ में चंपावती (भागलपुर) में भी एक केंद्र होने का उल्लेख है; पर जान पड़ता है कि वहाँ का केंद्र अधीनस्थ था, क्योंकि चंपावती के सिक्के नहीं मिलते। जैसा कि हम आगे चलकर बतलावेगे (§ १३२, १४०), समुद्रगुप्त ने

१. Indian Antiquary भाग १८, पृ० २८६।

२. G. I. पृ० ६८।

३. नव नाकास् (नागास्) तु भोक्ष्यन्ति पुरीम् चम्पावतीं नृपाः।
T. P. पृ० ५३।

शिलालेख में आर्यावर्त के शासक दो भागों में विभक्त किए गए हैं। एक वर्ग या भाग का आरंभ गणपति नाग से होता है। इस वर्ग में वे राजा आए हैं, जो समुद्रगुप्त के प्रथम आर्यावर्त युद्ध में मारे गए थे, और दूसरा वर्ग उन राजाओं का है जिन पर दूसरे युद्ध के समय अथवा उसके बाद आक्रमण हुआ था और जो रुद्रदेव अर्थात् रुद्रसेन वाकाटक से आरंभ करके स्थान-क्रम या देश-क्रम से गिनाए गए हैं। प्रथम वर्ग में सबसे पहले गणपति नाग का नाम आया है। वाकाटकों के समय में वह नाग शासकों में सर्व-प्रधान था, और इस बात का समर्थन भावशक्त से भी होता है (§ ३१)। मालवे और राजपूताने के प्रजातंत्र और संभवतः पंजाब का कुण्डो का प्रजातंत्र भी, जिन्होंने भार-शिवों के समय में अपने अपने सिक्के चलाए थे, इस भार-शिव राज्य-संघ के स्वराज्यभोगी सदस्य थे (§ ४३)।

§ २९ क. पुराणों में कहा है कि पद्मावती और मथुरा के नागों की, अथवा यदि विष्णु पुराण का मत लिया जाय तो पद्मावती, कान्तिपुरी और मथुरा के नागों

नागों की शाखाएँ की सात पीढ़ियों ने राज्य किया था (देखो ऊपर पृष्ठ ५८)। सिक्कों और शिलालेखों के आधार पर नीचे जो कोष्ठक दिया जाता है, उससे यह मत पूर्ण रूप से सिद्ध हो जाता है।

भार-शिव, कांतिपुरी मे उत्थान लगभग सन् १४० ई०	
नव नाग (सिक्के पर २७वों वर्ष)	... नव नाग वंश (भार-शिव) का संस्थापक
(लगभग सन् १४०-१७० ई०)	...
वीरसेन (सिक्के पर ३४वों वर्ष)	... मथुरा और पद्मावती की
(लगभग सन् १७०-२१० ई०)	... शाखाओं का संस्थापक

कांतिपुरी	
पद्मावती	मथुरा
(टाक वंश)	(यदु वंश)
लगभग सन् २१०-२३० ई०	नाम अज्ञात
भीम नाग	नाम अज्ञात
लगभग सन् २३०-२५० ई०	नाम अज्ञात
स्कंद नाग	नाम अज्ञात
लगभग सन् २५०-२७० ई०	नाम अज्ञात
बृहस्पति नाग	नाम अज्ञात

लगभग सन् २७८-२६० ई०	वाकाटकों के प्रभुत्व का आरंभ लगभग सन् २८४ ई०	...
व्याघ्र नाग ^१	लगभग सन् २६ - ६० ई० चरज नाग (सिक्के पर ३०वें वर्ष)	...
लगभग सन् २६८-३१० ई०	लगभग सन् २६८-३१५ ई०	लगभग सन् ३१५-३४० ई०
देव नाग	भव नाग	कर्त्तिपेण
लगभग सन् ३१८-३४४ ई	[लगभग सन् ३१५-३४४ ई०]	लगभग सन् ३४०-३४४ ई०
गणपतिनाग	रुद्रसेन पुरिका मे]	नागसेन
अहिच्छत्र वंश	प्रतिनिधि या गवर्नर के रूप मे शासन करनेवाले नाग वंश	नाग वंश
ल० सन् ३२४ ३४४ ई०	अंतर्वेदी वंश जिसकी राजधानी संभवतः इंद्रपुर (इंदौरखेड़ा) मे थी ।	श्रद्ध (?) वंश
अच्युत नंदी	लगभग सन् ३२८-३४८ ई०	ल० सन् ३२८-३ ८ ई०
	मतिल	नागदत्त
		ल० सन् ३४८-३६८ ई०
		महाराज महेश्वर नाग
		नाग अज्ञात

१. कनिंघम ने केवल व्याघ्र ही पढ़ा था, पर प्लेट (C M I प्लेट २, चित्र न० २२) में व्याघ्र नाग लिखा मिलता है ।

पद्मावती के राजाओं के राज्यारोहण का जो क्रम मैंने ऊपर दिया है, उसके कारण ये है। गणपति नाग अंतिम राजा था, और समुद्रगुप्त का समय हमें ज्ञात है, इससे हमें गणपति नाग के समय का भी ठीक ठीक पता लग जाता है। उसके हजारों ही सिक्के मिलते हैं। वलिक सच तो यह है कि जितने अधिक सिक्के गणपति नाग के मिले हैं, उतने अधिक सिक्के हिंदू काल के और किसी राजा के नहीं मिले हैं। इसलिये हमें यही कहना पड़ता है कि उसने बहुत अधिक समय तक राज किया था। फिर उसके सिक्के भी कई प्रकार के हैं। मैंने प्रायः आठ प्रकार के सिक्के गिने हैं। इसलिये मैं कहता हूँ कि उसने पैंतिस वर्षों तक राज्य किया था। भीम नाग के सिक्के ठीक वीरसेन के बाद के हैं और स्कंद नाग के सिक्के भीम नाग के ठीक बाद के हैं। जान पड़ता है कि गणपति नाग से ठीक पहले देव नाग हुआ था; क्योंकि दोनों ही समय समय पर अपने नामों के साथ “इंद्र” शब्द का प्रयोग करते हैं, जैसे देवेन्द्र; गणेश (A. S. R. १६१५-१६, पृ० १०५)। बृहस्पति नाग और व्याघ्र नाग में से देव नाग से ठीक पहले व्याघ्र नाग हुआ था, क्योंकि इन दोनों के सिक्कों पर वाकाटक सम्राटों का चक्र-चिह्न है (देखो § ६१ क और १०२^१)।

मथुरावाले वंश में का अंतिम नाम ‘नागसेन’ उस उल्लेख से लिया गया है जो समुद्रगुप्त की विजयों से संबंध रखता है। समुद्रगुप्त के शिलालेख के अनुसार, जिसका विवेचन आगे तीसरे भाग में किया गया है, नागसेन की राजधानी निश्चित रूप से

मथुरा ही जान पड़ती है। कौमुदी-महोत्सव में कहा गया है कि कीर्त्तिपेण सुंदर-वर्मन् का मित्र और कल्याण वर्मन् का ससुर था। यह कल्याण वर्मन् उक्त सुंदर वर्मन् का पुत्र था और इसी ने पाटलिपुत्र पर से चंद्रगुप्त का अधिकार हटाया था। तीसरे भाग में गुप्तों के इतिहास के अंतर्गत इसके समय का विवेचन किया गया है (§ १३३)। उस समय के आधार पर ही कहा गया है कि नागसेन ने केवल चार वर्षों तक और कीर्त्तिपेण ने लगभग सन् ३१५ से ३४० ई० तक राज्य किया था। सात पीढ़ियाँ पूरी करने के लिये मथुरा में वीरसेन के बाद तीन और राजा भी हुए ही होंगे। हर्ष-चरित में का नागसेन मथुरा में नहीं बल्कि पद्मावती में राज्य करता था और वह संभवतः गुप्तों के अधीन रहा होगा। उसके पद्मावती के सिक्के नहीं मिलते।

अहिच्छत्र वंश के शासन-क्षेत्र का पता एक तो अच्युत के सिक्को से लगता है और दूसरे समुद्रगुप्त के शिलालेख में आए हुए उसके अच्युत के नाम से लगता है। इस लेख का विवेचन आगे तीसरे भाग में किया गया है। उसके सिक्को पर भी साम्राज्य संबंधी वही चक्र-चिह्न है (C. I. M. प्लेट २२, ६) जो पद्मावती के देवसेन के सिक्के पर है (C. I. M. प्लेट २, २४)। स्कंदगुप्त के शासन-काल के जो ताम्रलेख इंदौरखेड़ा में मिले हैं और जो अतर्वेदी के गवर्नर या विषयपति सर्व नाग के खुदवाए हुए हैं (G. I. पृ० ७०), उनके आधार पर मेरा मत है कि अहिच्छत्र वंश का शासन अतर्वेदी प्रांत में था। मैं यह भी समझता हूँ कि उनकी राजधानी इंदूरपुर (इंदौरखेड़ा में थी, ब्रह्मांडपुराण में उनकी राजधानी सुरपुर में बतलाई गई है जो इंदूरपुर भी हो सकता है। इसके अतिरिक्त जिस इंदौरखेड़ा नामक

स्थान में ये ताम्रलेख पाए गए हैं, वह स्थान भी बहुत प्राचीन है; और इसीलिये इस बात की बहुत अधिक संभावना है कि उक्त वंश की राजधानी वहीं रही होगी। बहुत कुछ संभावना इसी बात की है कि सर्व नाग भी मत्तिल का एक वंशज था, जिसके संबंध में मैंने आगे तीसरे भाग में विवेचन किया है (§ १४०)। उसका राजनगर अंवाले जिले में श्रुघ्न नामक स्थान में या उसके कहीं आस-पास ही रहा होगा। उसके लड़के की मोहर लाहौर में पाई गई है (G. I. पृ० २८२) जो अपने समय में गुप्तों के अधीनस्थ और करदा राजा अथवा नौकर की भाँति शासन करता रहा होगा। वायु और ब्रह्मांड पुराण में यह तो कहा गया है कि चंपावती भी एक राजधानी थी, पर वहाँ के शासकों के नामों का अभी तक पता नहीं चला है।

§ ३०. हम यहाँ भार-शिव राजाओं के सिक्कों का विवेचन कर रहे हैं, इसलिये हम एक ऐसे सिक्के पर भी कुछ विचार करना चाहते हैं जो वीरसेन का माना गया प्रवरसेन का सिक्का है, पर जौ मेरी समझ में वाकाटक सिक्का जो वीरसेन का माना है और प्रवरसेन प्रथम का है। यह सिक्का गया है भी उसी वर्ग में है जिस वर्ग के सिक्कों का हम विवेचन करते चले आ रहे हैं। यह सिक्का प्राचीन सनातनी हिंदू ढंग का है। इसकी लिपि तो कुशनों के बाद की है और ढंग या शैली गुप्तों से पहले की है। डा० विसेट स्मिथ ने इंडियन म्यूजियम के सिक्कों की सूची (Coins of Indian Museum) के प्लेट नं० २२ पर चित्र नं० १५ में यह सिक्का दिखलाया है^१। इस पर की लिपि को उन्होंने व (१)

१. देखो इस ग्रंथ में दिया हुआ तीसरा प्लेट।

रसेनस पढ़ा है। इसमें की 'ी' वाली मात्रा को वे संदिग्ध समझते हैं और यद्यपि वे इसे वीरसेन का ही मानते हैं, पर फिर भी कहते हैं कि यह वीरसेन के प्रारंभिक सिक्को के बाद का है^१। समय के विचार से उन्होंने इन दोनों सिक्को में जो अंतर समझा है और जो यह निर्णय किया है कि यह किसी दूसरे और बाद के राजा का सिक्का है, वह तो ठीक है, परंतु उस पर के नाम को वीरसेन पढ़ने में उन्होंने भूल की है। इस सिक्के पर के लेख को मैं प्रवरसेनस (स्य) मानता हूँ और सिक्के में बाईं और नीचेवाले कोने में लेख का जो पहला अक्षर है, उसे 'प्र' पढ़ता हूँ। नामके नीचे मैं ७६ (७०, ६) भी पढ़ता हूँ। सिक्के पर सामने की ओर एक ओर बैठी हुई स्त्री की मूर्ति है जिसके दाहिने हाथ में एक घड़ा है, जिससे सूचित होता है कि यह गंगा की मूर्ति है (देखो § १७)^२। नीचे की ओर दाहिने कोने पर वाकाटक चक्र भी है जो हमें नचना और जासो में भी मिलता है (देखो अंतिम परिशिष्ट)।

§ ३१. गणपति नाग के वश के इतिहास का पता मिथिला के

१ C. I. M. पृ० १६२ और पृ० १६७ की दूसरी पाद-टिप्पणी।

२ इस मूर्ति के सिर पर ऐसा मुकुट नहीं है जिसमें से प्रकाश की किरणें चारों ओर निकलकर फैल रही हो, जैसा कि C. I. M. पृ० १६७ में कहा गया है, बल्कि वह छत्र है जो सिंहासन में लगा हुआ है। साथ ही आगे वाकाटक सिक्को के सवध में देखो § ६१।

एक ऐसे हस्तलिखित काव्य की प्रति से चला है जो स्वयं गणपति नाग के ही शासनकाल में लिखा गया भाव-शतनक और नागो था और उसी को समर्पित हुआ था। का मूल निवास स्थान उसमें कवि कहता है कि नाग राजा^१

वाक (सरस्वती) और पद्मालया (पद्मावती) दोनों से ही शृंगरित या सुशोभित है और पद्य में उसमें उसका नाम गजवक्तृश्री (गज या हाथी के मुखवाले राजा) नाग^२ दिया है। एक और पद्य में वह कहता है कि गणपति को देखकर और सब नाग भयभीत हो जाते हैं^३। यह राजा धारा पश्चिमी मालवा का स्वामी या अधीश्वर कहा गया है^४। उसके वंश का नाम टाक कहा गया है और उसका गोत्र कर्पटी वतलाया गया है। न तो उसका पिता जालप ही और न उसका प्रपिता विद्याधर ही राजा था। इससे यह जान पड़ता है कि वह किसी राजा का सगोत्र और बहुत निकट संबंधी होने के कारण सिंहासन पर बैठा था। इस ग्रंथ का नाम भावशतक है जिसमें सौ से कुछ अधिक छंद हैं जिनमें से ६५ छंदों में प्रायः भावों का ही विवेचन है। प्रत्येक छंद स्वतः पूर्ण है और उसमें कवित्व का एक ही विचार या भाव उसी प्रकार आया है, जिस प्रकार अमरु में है। बहुत से छंद शिवजी की प्रशंसा में हैं जो कवि के आश्रयदाता का इष्ट

१-२. जायसवाल कृत Catalogue of Mithila Mss दूसरा खंड, पृ० १०५।

नागराज सम [शत] ग्रथ नागरान तन्वता

अकारि गजवक्त्र-श्रीनागराजो गिरा गुरु॥

३-४. पद्मगपतयः सर्वे वीक्षते गणपति भीता. (८०)। धारा-धाजः (६२)।

देवता है। कवि ने अपने आश्रयदाता का स्वभाव उग्र और कठोर बतलाया है और कहा है कि सुंदरी स्त्रियों में उसका मन नहीं रमता और वह स्वभाव से ही युद्धप्रिय और भारी योद्धा है। यह ग्रंथ काव्यमाला नामक संस्कृत पुस्तकमाला के सन् १८६६ वाले चौथे खंड में पृ० ३७ से ५२ तक छपा है^१। परंतु काव्यमालावाली प्रति के दूसरे श्लोक में राजा का नाम इस प्रकार गलत दिया गया है—गतवक्त्रश्रीर्नागराजः^२। पर मिथिलावाली हस्तलिखित प्रति में वह नाम इस प्रकार दिया है—गजवक्त्रश्रीर्नागराजः अर्थात् श्री गणपति नागराज, और इसी से मुझे यह पता चला कि यह उल्लेख गणपति नाग के संबंध में है। यह बात प्रायः सभी लोग अच्छी तरह जानते हैं कि जम्मू के पास तथा पंजाब के और कई स्थानों में टाक नाग रहा करते थे^३। राजपूताने के चारणों, चंद वरदाई और मुसलमान इतिहास-लेखकों ने उनके राजवंश का उल्लेख किया है। महाभारत में उनके गोत्र कर्पटी का भी उल्लेख मिलता है जहाँ पंजाब राजपूताने के प्रदेश में मालवों के साथ पंचकर्पट भी रखे गए हैं। स्पष्टतः ये सब प्रजा-

१ गणपति नाग के चरित्र और स्वभाव आदि के सवध में देखो छुट स० ७६, ६६ और ६२ आदि। साथ ही काव्यमालावाली प्रति में देखो छुट स० १ और ६८-१०० जिनमें गणपति नाग के वंश का वर्णन है।

२. देखो इस पुस्तक में पृ० ८१ की पाद-टिप्पणी ३।

३. कनिधम A S. R. खंड २, पृ० १०। मध्य युग में मध्य देश में टक्करिका नाम का एक भट्ट गाँव था जिसके वर्णन के लिये देखो I. A. १७, पृ० २४५।

तंत्री समाज थे^१ । जान पड़ता है कि यह नाग वंश अपने निकट-तम पड़ोसी मालवों के ही संबंधी थे जो मालव करकोट नाग की पूजा करते थे, करकोट नाग के उपासक थे और पंजाब में चलकर राजपूताने में आ वसे थे । (देखो आगे इस ग्रंथ का तीसरा भाग (§§ १४५-६))

§ ३१ क. नंदी नाग ने जब कुशन काल में सन् ८० ई० के लगभग पद्मावती और विदिशा का रहना छोड़ा था, तब वे लोग वहाँ से मध्यप्रदेश में चले गए और वही सन् ८० से १४० ई० के पहाड़ों में रक्षित रहकर वे लोग तक नागों के शरण लेने पचास वर्ष से अधिक समय तक राज्य का स्थान करते रहे । इस बात का एक निश्चित प्रमाण है कि मध्य प्रदेश के नागपुर जिले पर उनका अधिकार था । राष्ट्रकूट राजा कृष्णराज द्वितीय के जो देवलीवाले ताम्रलेख (E. I. खंड ५, पृ० १८८) मध्य प्रदेश की आधुनिक राजधानी नागपुर से कुछ ही मील की दूरी पर पाए गए थे और जिन पर शक संवत् ८५२ (सन् ९४०-४१ ई०) अंकित है, उनमें कहा गया है कि दान की हुई भूमि नागपुर-नंदिवर्द्धन के प्रदेश में है और इन दोनों ही नामों का नंदी नागों से संबंध है । इस लेख से बहुत पहले का भी हमें नंदिवर्द्धन का उल्लेख मिलता है, अर्थात् उनकाटकों के समय का, उल्लेख मिलता है जो भार-शिव नागों के बाद ही साम्राज्य के उत्तराधिकारी हुए थे । प्रभावती गुप्त के पूनावाले ताम्रलेखों में, जिनका संपादन E. I. खंड १५, पृ० ३६ में हुआ है, नंदिवर्द्धन नगर का

१. देखो मेरा लिखा हुआ 'हिंदू राज्यत्र' पहला भाग, पृ० २५७ और महाभारत सभाष्य अ० ३२, श्लोक ७-६ ।

नाम आया है। जैसा कि मि० पाटक और मि० द्वाक्षित ने E I. खड १५, पृ० ४१ में बतलाया है, राय बहादुर हीरालाल ने यह पता लगा लिया है कि यह नदिवर्द्धन वही कस्बा है जो आजकल नगरधन कहलाता है और जो नागपुर से बीस मील की दूरी पर है^१ कस्बे का नदिवर्द्धन नाम कभी वाकाटको या भार-शिवो के समय में नहीं रखा गया होगा, क्योंकि उनके समय में तो नंदी-उपाधि का परित्याग किया जा चुका था, बल्कि यह नाम भार-शिवो के उत्थान से भी बहुत पहले रखा गया होगा। जिस समय नाग राजा लोग पद्मावती और विदिशा से चले थे, उस समय उनके नामों के साथ नंदी की वंशगत उपाधि लगती थी। ऐसा जान पड़ता है कि नदी नागों ने प्रायः पचास वर्षों तक विध्य पर्वतों के उस पारवाले प्रदेश—अर्थात् मध्य प्रदेश में जाकर शरण ली थी जहाँ वे स्वतंत्रतापूर्वक रहते थे और जहाँ कुशन लोग नहीं पहुँच सकते थे। आर्यावर्त्त के एक राजवंश के इस प्रकार मध्य प्रदेश में जा बसने का बाद के इतिहास पर बहुत बड़ा प्रभाव पड़ा था और इसी प्रभाव के कारण भार-शिवो और उनके उत्तराधिकारी वाकाटको के शासन-काल में दक्षिण-पथ के एक भाग के साथ आर्यावर्त्त संवद्ध हो गया था। सन् १०० ई० से सन् ५५० ई० तक मध्य प्रदेश का विध्यवर्त्ती आर्यावर्त्त अर्थात् बुंदेलखंड के साथ इतना अधिक घनिष्ठ संबंध हो गया था कि दोनों मिलकर एक हो गए थे और उस समय इन दोनों प्रदेशों में जो एकता स्थापित हुई थी, वह आज तक बराबर चली चलती है। बुंदेलखंड का एक अंश और

१. हीरालाल कुन Inscriptions in C. P. & Berar
पृ० १०—नागवर्द्धन=नगरधन।

प्राचीन दक्षिणपथ का नागपुरवाला अंश दोनों मिलकर एक हिंदुस्तानी प्रदेश बने रहे हैं और निवासियों, भाषा तथा संस्कृति के विचार से पूरे उत्तरी हो गये हैं और आर्यावर्त का विस्तार वस्तुतः निर्मल पर्वत-माला तक हो गया है। साठ वर्षों तक नाग लोग जो निर्वासित होकर वहाँ रहे थे, उसी के इतिहास का यह परिणाम है। एक ओर तो नागपुर से पुरिका होशंगाबाद तक और दूसरी ओर सिवनी से होते हुए जबलपुर तक उन्होंने पूर्वी मालवा से भी, जहाँ से उनका राज्याधिकार हटाया गया था और वघेलखंड रीवाँ के साथ भी अपना संबंध बराबर स्थापित रखा था; और फिर इसी वघेलखंड से होते हुए वे अंत में गंगा-तट तक पहुँचे थे। उनका यह नवीन निवास-स्थान आगे चलकर गुप्तों के समय में वाकाटकों का भी निवास-स्थान हो गया था; और इसी से अजंटा का वैभव बढ़ा था जो अपने मुख्य इतिहास काल में बराबर भार-शिवो और वाकाटकों के प्रभाव और प्रत्यक्ष अधिकार में बना रहा। अजंटा की कला मुख्यतः नागर भार-शिव और वाकाटक कला है। सन् २५०-२७५ ई० के लगभग शातवाहनो के हाथ से निकलकर यह अजंटा भार-शिव वाकाटकों के हाथ में चला आया था।

§ ३२. स्कंदगुप्त के शासन-काल तक कुछ नाग करद राजा थे, क्योंकि इस बात का उल्लेख मिलता है कि स्कंदगुप्त ने नागों के एक विद्रोह का कठोरतापूर्वक दमन किया था^१। चंद्रगुप्त द्वितीय ने कुत्रेर नाग नाम की एक नाग राजकुमारी के साथ विवाह किया था जो महादेवी थी और जिसके गर्भ से प्रभावती गुप्त उत्पन्न हुआ था। यदि यह नागकुमारी ब्रुवदेवी नहीं थी तो

संभवतः चंद्रगुप्त की दूसरी रानी अवश्य थी। इस बात का भी उल्लेख मिलता है कि कोटा (राजपूताना) में मध्य युगों में करद नाग राजाओं का एक वंश रहता था^२। राय वहादुर हीरालाल ने वस्तर के जो शिलालेख आदि प्रकाशित किए हैं, उनमें भी नागवंशियों का उल्लेख है, और ये नागवंशी लोग संभवतः, मध्य प्रदेश के उन्हीं नागों के वंशज थे जो अपने नाम के स्मृति-चिह्न के रूप में नागपुर^३ और नगरवर्धन ये दो नाम-स्थान छोड़ गए हैं और जो संभवतः भार-शिरो के अधिकृत स्थानों के अवशिष्ट हैं।

५. पद्मावती और मगध में कुशन शासन

(लगभग सन् ८० ई० से १८० ई० तक)

§ ३३. नव नागों और गुप्तों के उत्थान से पहले का पद्मावती

२. I. A. खड १४, पृ० ४५ ।

३. नागपुर (आजकल के मध्य प्रदेशवाला) का उल्लेख दसवीं शताब्दी के एक शिलालेख में मिलता है। देखो हीरालाल का *Inscriptions in the C. P. & Berar* दूसरा संस्करण पृ० १० और E. I खड ५, पृ० १८८. ग्यारहवीं और उसके बाद की शताब्दियों के नागवंशियों के वर्णन के लिये देखो हीरालाल का उक्त ग्रंथ पृ० २०६, २१० और पृ० १६६ में आया हुआ उसका एक और उल्लेख नगरधन, जैसा कि ऊपर (§ ३१ क) बतलाया जा चुका है, प्राचीन नदिवर्धन नगर के ही स्थान पर बसा हुआ है; और इस नगर का उल्लेख प्रभावती गुप्त के पूनावाले ताम्रलेखों और राष्ट्रकूट लेख (देवली का ताम्रलेख) में भी आया है। आजकल यह [नगरधन कहलाता है जिसका अर्थ है—नागों का वर्धन। इसमें का 'नगर' शब्द नागर के लिये आया है।

और मगध का इतिहास पूरा करने के लिये पुराणों ने बीच में वनस्पर का इतिहास भी जोड़ दिया है।

वनस्पर पुराणों में इस शब्द के कई रूप मिलते हैं,

तथा त्रिंश्वस्फटि (क), त्रिंश्वस्फाणि और

त्रिंश्वस्फाटि^१ जिसमें के खरोष्टी लिपि के न को लोगो ने भूल से श पढ़ा और श ही लिखा है^२। इस प्रकार की भूल लोगो ने कुणाल के संबंध में भी की है और उसे कुशाल पढ़ा है। यह त्रिंश्वस्फाटि और वि (न) वस्फाणि भी वही है जो सारनाथवाले शिलालेखों के वनस्पर और वनस्पर है। सारनाथ के दो शिलालेखों से हमें पता चलता है (E. I. खंड न, पृ० १७३) कि कनिष्क के शासन-काल के तीसरे वर्ष में वनस्पर उस प्रांत का क्षत्रप या गवर्नर था जिसमें वनारस पड़ता था। उस समय वनस्पर (वनस्पर) केवल एक क्षत्रप या गवर्नर था। और उसका प्रधान खरपल्लान महाक्षत्रप या वाइसराय था। बाद में वनस्पर भी महाक्षत्रप हो गया होगा। उसका शासन-काल कुछ अधिक दिनों तक था, इसलिये हम यह मान सकते हैं कि उसका समय लगभग सन् ६० ई० से १२० ई० तक रहा होगा। यह वही समय है जो विदिशा के नागों ने अज्ञातवास में बताया था।

§ ३४. इस वनस्पर का महत्त्व इतना अधिक था कि इसके वंशज, जो बुदेलेखड के वनाफर कहलाते हैं, चंदेलों के समय तक अपनी वीरता और युद्धकौशल के लिये बहुत प्रसिद्ध थे। मूल या उत्पत्ति के विचार से ये लोग कुछ निम्न कोटि के

१. पारजिटर कृत Purana Text पृ० ५२ की पाद-टिप्पणी नं० ४५ तथा दूसरी टिप्पणियाँ।

२. उक्त ग्रंथ पृ० ८५।

माने जाते थे और राजपूतों के साथ विवाह-संबंध स्थापित करने
 मे इन्हे कठिनता होती थी। आज तक
 उसकी नीति ये लोग समाज मे कुछ निम्न कोटि के ही
 माने जाते हैं। बुंदेलखंड में उनके नाम से
 एक बनावरी बोली भी प्रचलित है। विवस्फाटि ने भागवत
 के अनुसार पद्मावती मे अपना केंद्र स्थापित किया था और
 सब पुराणों के अनुसार मगध तक अपने राज्य का विस्तार किया
 था। पुराणों मे उसकी वीरता की बहुत प्रशंसा की गई है
 और कहा गया है कि उसने पद्मावती से बिहार तक का सारा
 प्रदेश और बड़े बड़े नगर जीते थे। पुराणों मे यह भी कहा है
 कि वह युद्ध मे विष्णु के समान था और देखने मे हीजड़ा सा
 जान पड़ता था। प्रसिद्ध इतिहास-लेखक (Gibbon) ने
 हूणों के संबंध मे जो बात कही है; वही बात पुराणों ने बहुत
 पहले से इन बनावरों के संबंध मे भी कही है, अर्थात्—इन लोगों
 के चेहरों पर दाढ़ियाँ प्रायः होती ही नहीं थी, इसलिये इन लोगों
 को न तो कभी युवावस्था की पुरुषोचित शोभा ही प्राप्त होती
 थी और न वृद्धावस्था का पूज्य तथा आदरणीय रूप ही। अतः
 ऐसा जान पड़ता है कि वनस्पर्श की आकृति हूणों की सी थी
 और वह देखने मे मंगोल सा जान पड़ता था। उसकी नीति
 विशेष रूप से ध्यान मे रखने योग्य है। उसने अपनी प्रजा मे
 से ब्राह्मणों का विलकुल नाश ही कर दिया था—प्रजाश्च अब्राह्म-
 भूयिष्ठाः। उसने उच्च वर्ग के हिंदुओं को बहुत दबाया था
 और निम्न कोटि के लोगों तथा विदेसियों को अपने राज्य मे
 उच्च पद प्रदान किए थे। उसने क्षत्रियों का भी नाश कर दिया
 था और एक नवीन शासक-जाति का निर्माण किया था।
 उसने अपनी प्रजा को अब्राह्मण कर दिया था। जैसा कि

हम आगे छलकर बतलावेगे (§ १४६ ख), कुशनों ने भी बाद में इसी नीति का अवलंबन किया था । वे अपने राजनीतिक उद्देश्यों की सिद्धि के लिये समाज पर अत्याचार करते थे और बड़े धर्मांध होते थे—दूसरे धर्मवालों को बहुत कष्ट देते थे । कैवर्त्तों में से, जो भारत के आदिम निवासियों में से एक छोटी जाति है और खेती-बारी करती है और जिसे आजकल केवट कहते हैं, उसने शासकों और राजकर्मचारियों का एक नया वर्ग तैयार किया था; और इसी प्रकार पंचकों में से भी, जो शूद्रों से भी निम्न कोटि के होते हैं और अस्पृश्य माने जाते हैं, उसने अनेक शासक और राजकर्मचारी तैयार किए थे । उसने मुद्रकों को भी बिहार से बुंदेलखंड में बुलवाया था जो पहले पंजाब में रहा करते थे और चको तथा पुलिंदों या चक-पुलिंदों या पुलिंद-यबु लोगों^१ को भी अपने यहाँ बुलाकर रखा था । शासन आदि के कार्यों के लिये उत्तर से पूर्व में प्रथम वर्ग के जो लोग बुलाए गए थे, उनका महत्त्व इस विचार से है कि उससे सूचित होता है कि उसने धन देकर भारत के एक भाग से दूसरे भाग में

१. पारजिटर P. T., पृ० ५२, पाद टिप्पणी ४८ ।

विष्णुपुराण में कहा है—कैवर्त्त यदु (यबु) पुलिंद अब्राह्मणानाम् (न्यान्) राज्ये स्थापयिष्यथि उत्साद्यखिल क्षत्र-जाति ।

मागवत में कहा है—करिष्यति अपरान् वर्णान् पुलिंद-यबु, मद्र-फान् । प्रजाञ्च अब्रह्म भुविष्ठाः स्थापयिष्यति दुर्मतिः ॥

वायुपुराण में कहा है—उत्साद्य पार्थिवान् सर्वान् सोऽन्यान् वर्णान् करिष्यति । कैवर्त्तान् पंचकाश्चैव पुलिंदान् अब्राह्मणानास्तथा ॥

दूसरे पाठ—कैवर्त्त्यासाम् सकाञ्चैव पुलिंदान् । और—कैवर्त्तान् य पुमाश्चैव आदि ।

आदिमियों को बुलाने की नीति का अवलंबन किया था। चक-पुलिंद वास्तव में शक पुलिंद है, क्योंकि भारत में प्रायः शक से चक शब्द भी बना लिया जाता है, जैसा कि गर्ग संहिता में^१ किया गया है। उनके साथ यपु या यवु विशेषण लगाया जाता है और वे पुलिंद यपु और पुलिंद अब्राह्मणानाम् कहे गए हैं^२। दूसरे शब्दों में यही बात यों कही जाती है कि वे भारतीय पुलिंद नहीं थे बल्कि अब्राह्मण और शक पुलिंद थे। ये लोग वही पालद या पालक-शाक जान पड़ते हैं जिन्होंने स्वयं अपने सिक्के चलाने के कारण और समुद्रगुप्त तथा चंद्रगुप्त के सिक्कों को ग्रहण कर लेने के कारण^३ चौथी शताब्दी तथा पाँचवी शताब्दी के आरंभ में कुछ विशेष महत्त्व प्राप्त कर लिया है।

§ ३५. इस कुशन क्षत्रप के शासन का जो वर्णन ऊपर दिया गया है, उससे हमें इस बात का बहुत कुछ पता लग जाता है कि भारत में कुशानों का शासन किस प्रकार का था। काश्मीर के इतिहास राजतरंगिणी में कुशानों के शासन के संबंध में जो कुछ कहा गया है (१, १, १७४-८५), उससे इस मत की और भी पुष्टि हो जाती है। उन दिनों काश्मीर में जो नागों की उपासना प्रचलित थी, उसे कुशानों ने बंद कर दिया था और उसके स्थान पर बौद्ध धर्म का प्रचार किया था। एक बौद्ध धर्म ही ऐसा था जिसके द्वारा विदेशी शक

१. J. B. O. R. S. खंड १४, पृ० ४०८।

२. पारजिटर P. T. पृ० ५२, ३५ वीं तथा और पाद-टिप्पणियाँ।

३. J. B. O. R. S. खंड १८, पृ० २०६. [अफगानिस्तान में उत्तरी पुलिंद भी थे जो संभवतः आजकल पोविदाह कहलाते हैं। देखो मत्स्यपुराण ११३-४१।]

लोग उस प्राचीन सनातनी और अभिमानी समाज का मुकाबला कर सकते थे जो मनुष्यों के प्राकृतिक तथा जातीय विभागों के आधार पर संघटित हुआ था। ब्राह्मणों की वर्ण-व्यवस्था के कारण ये स्लेच्छ शासक बहुत ही उपेक्षा और घृणा की दृष्टि से देखे जाते थे जिससे उन स्लेच्छों को बहुत बुरा लगता था और इसीलिये उस सामाजिक व्यवस्था के नाश के लिये वे लोग अनेक प्रकार के उपाय करते थे जो उन्हें वहिष्कृत रखती थी। इसके परिणाम-स्वरूप काश्मीर में बहुत बड़ा आंदोलन हुआ था, और उस बात का बल्लेख मिलता है कि राजा गोमर्द तृतीय ने उस नाग उपासना को फिर से प्रचलित किया था जिसका हुष्क, जुष्क और कनिष्क के तुरुष्क अर्थात् कुशन शासन ने नाश कर डाला था। भारतवर्ष में भी ठीक यही बात हुई थी, और बिना इस बात को जाने हम यह नहीं समझ सकते कि भार-शिखों के समय में जो राष्ट्रीय आंदोलन खड़ा हुआ था, उसका क्या कारण था।

कुशन शासन-काल में हमें केवल बौद्ध और जैन धर्मों के ही स्मृति-चिह्न आदि मिलते हैं। उस समय का ऐसा कोई स्मृति-चिह्न नहीं मिलता जो हिंदू ढंग की सनातनी कुशनों के पहले के उपासना से संबंध रखता हो। यद्यपि सब सनातनी स्मृति-चिह्न लोग यह बात अच्छी तरह जानते हैं कि और कुशनों की जिस समय बौद्धों के सबसे आरंभिक सामाजिक नाति स्मृति-चिह्न बने थे, उससे बहुत पहले से ही सनातनी और हिंदू लोग अनेक प्रकार स्मृति-चिह्न, भवन और मूर्तियाँ आदि बनाया करते थे, तो भी हमें बौद्धों ने पहले का सनातनी हिंदुओं का कोई स्मृति-चिह्न या वस्तु अथवा

तक्षण कला का कोई नमूना या प्रमाण नहीं मिलता^१। मत्स्य पुराण में मंदिरों तथा देवी-देवताओं की मूर्तियों के निर्माण के संबंध में हमें बहुत कुछ विस्तृत और वैज्ञानिक विवेचन मिलता है; और हिंदुओं के और भी बहुत से ग्रंथों में इस विषय के उल्लेख भरे पड़े हैं^२ जिनसे यह प्रमाणित होता है कि सन् ३०० ई० से पहले भी इस देश में हिंदू देवताओं और देवियों के बहुत से और अनेक आकार-प्रकार के मंदिर आदि बना करते थे। इन सब प्रमाणों को देखते हुए इस बात में किसी प्रकार का सदेह नहीं किया जा सकता कि गुप्तों के समय से पहले भी सनातनी हिंदुओं की वास्तु-विद्या और राष्ट्रीय कला अपनी उन्नति के बहुत ऊँचे शिखर पर पहुँच गई थी, और जब भार-शिवों वाकाटकों तथा गुप्तों के समय में उनका फिर से उद्धार होने लगा, तब वैसे अच्छे भवन आदि फिर नहीं बने; और जो बने भी, वे पुराने भवनों आदि के मुकाबले के नहीं थे। स्वयं बौद्धों और जैनो के स्मृति-चिह्नों की अनेक आंतरिक बातों से ही यह बात भली भाँति प्रमाणित हो जाती है। एक उदाहरण ले लीजिए। बौद्धों और जैनो के स्तूपों आदि पर की नक्कासी में अप्सराओं के लिये कोई स्थान नहीं हो सकता था और उन पर अप्सराओं की मूर्तियाँ आदि नहीं बननी चाहिए थीं। परंतु वास्तव में यह बात नहीं है और हमें बोध गया

१. इसका एक अपवाद भीटा का पंचमुखी शिवलिंग है (A. S. R १६०६-१०) जिस पर ई० पू० दूसरी शताब्दी का एक लेख अंकित है।

२. श्रीयुक्त वृंदावन भट्टाचार्य ने अपने The Hindu Images नामक ग्रंथ में इन सबका बहुत ही योग्यतापूर्वक संग्रह किया है।

के रेलिगवाले द्वार पर, मथुरा के जैन स्तूपों पर और नागार्जुनी कोंडा स्तूपों तथा इसी प्रकार के और अनेक भवनो आदि पर ऐसी मूर्तियाँ मिलती हैं जिनमे अप्सरा अपने प्रेमी गंधर्व के साथ अनेक प्रकार की प्रेमपूर्ण क्रीड़ा करती हुई दिखाई पड़ती है। अप्सराओं की भावना का बौद्ध और जैन धर्मों में कहीं पता नहीं है, पर हॉ हिंदुओं की धर्मपुस्तकों में—उदाहरणार्थ मत्स्यपुराण में—अवश्य है जिनका समय कम से कम ईसवी तीसरी शताब्दी तक पहुँचता है। मत्स्य पुराण में इस विषय का जो विवेचन है, उसमें पहले के अठारह आचार्यों के मत उद्धृत किए गए हैं जिससे सिद्ध होता है कि शताब्दियों पहले से इस देश में इन विषयों की चर्चा होती आई थी^१। हिंदू ग्रंथों में इस संबंध में कहा गया है कि मंदिरों के द्वारों अथवा तोरणों पर गंधर्व-मिथुन या गंधर्व और उसकी पत्नी की मूर्तियाँ होनी चाहिए^२ और मंदिरों पर अप्सराओं, सिद्धों और यक्षों आदि की मूर्तियाँ नकाशी हुई होनी चाहिए। मथुरा में स्नान आदि करती हुई स्त्रियों

१. मत्स्यपुराण के अध्याय २५१-२६९ में इस विषय का विवेचन है और वह विवेचन ऐसे १८ आचार्यों के मतों के आधार पर है जिनके नाम उल्लेख दिए गए हैं (अ० २५१, २४) अ० २७० से वास्तु कला के इतिहास का प्रकरण चलता है (अ० २७०-२७४) और इस इतिहास का अंत सन् २४० ई० के लगभग हुआ है। इन अठारह आचार्यों के कारण यह कहा जा सकता है कि इस विषय के विवेचन का आरंभ कम से कम ई० पू० ६०० में हुआ होगा।

२. मत्स्यपुराण २५०, १३-१४ (विष्णु के सवध में) —

तोरणान् चोपनिष्ठान् तु विद्याधरसमन्वितम् ।

देवदुन्दुभिर्मयुक्त गन्धर्वमिथुनान्वितम् ॥

की मूर्तियाँ हैं। उनकी मुख्य वाते अप्सराओं की सी ही हैं और उनके स्नान करने की भाव-भंगियो आदि के कारण ही वे जल-अप्सराएँ कही गई हैं। जब प्रश्न यह है कि बौद्धों और जैनो को ये अप्सराएँ कहाँ से मिली। बौद्धों और जैनो को गज-लक्ष्मी कहाँ से मिली, और गरुडध्वज धारण करनेवाली वैष्णवी ही बौद्धों को कहाँ से मिली ? मेरा उत्तर यह है कि उन्होंने ये सब चीजें सनातनी हिंदू इमारतों से ली हैं। उन दिनों वास्तुकला में इन सब बातों का इतना अधिक प्रचार हो गया था कि इमारतें बनानेवाले कारीगर आदि उन्हें किसी प्रकार छोड़ ही नहीं सकते थे। जिस समय बौद्धों ने अपने पवित्र स्मृति-चिन्ह आदि बनाने आरंभ किए थे, उस समय कुछ ऐसी प्रथा सी चल गई थी कि जिन भवनों और मंदिरों आदि में इस प्रकार की मूर्तियाँ नहीं होती थी, वे पवित्र और धार्मिक ही नहीं समझे जाते थे; और इसीलिये बौद्धों तथा जैनो आदि को भी विवश होकर उसी ढंग की इमारतें बनानी पड़नी थी, जिस ढंग की इमारतें पहले देश में बनती चली आ रही थी। हिंदू मंदिरों पर तो इस प्रकार की मूर्तियों का होना योग और परंपरा आदि के विचार से सार्थक ही था, क्योंकि हिंदुओं में इस प्रकार की भावनाएँ वैदिक युग से चली आ रही थी और हिंदुओं के प्राचीन पौराणिक इतिहास के साथ इनका घनिष्ठ संबंध था, और हिंदुओं के अंतिम दिनों तक उनके मंदिरों और मूर्तियों आदि में ये सब बातें बराबर चली आई थी। पर बौद्ध तथा जैन भवनों आदि में इस प्रकार की मूर्तियों के बनने का इसके सिवा और कोई अर्थ नहीं हो सकता कि वे केवल भवनों की शोभा और शृंगार के लिये बनाई जाती थी और सनातनी हिंदू भवनों से ही वे ली गई थी और उन्हीं की नकल पर बनाई गई थी। कुशन काल से पहले की जो सनातनी इमा-

रते थीं, वे पूर्ण रूप से नष्ट हो गई हैं। पर इन्हें नष्ट किसने किया था ? मेरा उत्तर है कि कुशन शासन ने उन्हें नष्ट कर डाला था। एक स्थान पर इस बात का उल्लेख मिलता है कि पवित्र अग्नि के जितने मंदिर थे, वे सब एक आरंभिक कुशन ने नष्ट कर डाले थे और उनके स्थान पर बौद्ध मंदिर बनाए थे^१। एक कुशन क्षत्रप की लिखित नीति से हमें पता चलता है कि उसने ब्राह्मणों और सनातनी जातियों का दमन किया था और सारी प्रजा को ब्राह्मणों से हीन या रहित कर दिया था। सन् ७८ ई० में इस देश में जो शक शासन प्रचलित था, उसकी विशेषता का उल्लेख अलबेरुनी ने इस प्रकार किया है—

“यहाँ जिस शक का उल्लेख है, उसने आर्यावर्त्त में अपने राज्य के मध्य में अपनी राजधानी बनाकर सिंधु से समुद्र तक के प्रदेश पर अत्याचार किया था। उसने हिंदुओं को आज्ञा दे दी थी कि वे अपने आपको शक ही समझें और शक ही कहें, इसके अनिरीक्त अपने आपको और कुछ न समझें या न कहें।” (२, ६)

गर्ग संहिता में भी प्रायः इसी प्रकार की बात कही गई है—

“शकों का राजा बहुत ही लोभी, शक्तिशाली और पापी था। इन भीषण और असंख्य शकों ने प्रजा का स्वरूप नष्ट कर दिया था और उनके आचरण भ्रष्ट कर दिए थे।” (J. B. O. R. S. खंड १४, पृ० ४०४ और ४०८ ।)

गुणाढ्य ने भी इसी पहली शताब्दी में उन म्लेच्छों और विदेशियों के कार्यों का वर्णन किया है जो विक्रमादित्य शालिवाहन द्वारा परास्त हुए थे (J. B. O. R. S. खंड १६, पृ० २६६)।

उसने कहा है—

“ये स्लेच्छ लोग ब्राह्मणों की हत्या करते हैं और उनके यज्ञों तथा धार्मिक कृत्यों में बाधा डालते हैं। ये आश्रमों की कन्याओं को उठा ले जाते हैं। भला ऐसा कौन सा अपराध है जो ये दुष्ट नहीं करते ?” (कथासरित्सागर १८) ।

§ ३६ क—कुशनो के समय के बौद्ध भारत को हिंदू जाति सन् १५०-२०० ई० की जिस दृष्टि से देखती थी, उसका वर्णन सामाजिक अवस्था पर संक्षेप में महाभारत के वनपर्व के अध्याय महाभारत १८८ और १९०^१ में इस प्रकार किया गया है —

“इसके उपरांत देश में बहुत से स्लेच्छ राजाओं का राज्य होगा। ये पापी राजा सदा मिथ्या आचरण करेंगे, मिथ्या सिद्धांतों के अनुसार शासन करेंगे और इनमें मिथ्या विरोध

१ अध्याय १९० में प्रायः वही बातें दोहराई गई हैं जो पहले अध्याय १८८ में आ चुकी हैं। ऐसा जान पड़ता है कि आरंभ में अध्याय १८८ का ही पाठ या जा अध्याय १९० के रूप में दोहराया गया है और उसके अंत में कल्कि का नाम जोड़ दिया गया है जो अध्याय १८८ में नहीं है और जो स्पष्ट रूप से वायु-प्रोक्त पुराण से लिया गया है (अ० १९१, १६) । यद्यपि वायु-प्रोक्त ब्रह्मांड पुराण में कल्कि का उल्लेख है, पर आज कल के वायुपुराण में उसका कहीं उल्लेख नहीं है। यह समय लगभग सन् १५० ई० से २०० ई० तक का उन राजाओं के नामों के आधार पर निश्चित किया गया है जिनका अध्याय १८८ में उल्लेख है।

चलेगे । इसके उपरांत आंध्र, शक, पुलिंद, यवन (अर्थात् यौन), कांभोज, वाह्लीक और शूर-आभीर लोग शासन करेंगे (अध्याय १८-३६) । उस समय वेदों के वाक्य व्यर्थ हो जायेंगे, शूद्र लोग “भो” कहकर समानता-सूचक शब्दों में (ब्राह्मणों को) संबोधन करेंगे और ब्राह्मण लोग उन्हें आर्य कहकर संबोधन करेंगे (३६) । कर के भार से भयभीत होने के कारण नागरिकों का चरित्र भ्रष्ट हो जायगा (४६) । लोग इहलौकिक बातों में बहुत अधिक अनुरक्त हो जायेंगे जिनसे उनके मांस और रक्त का सेवन और वृद्धि होती है (४६) । सारा संसार म्लेच्छ हो जायगा और सब प्रकार के कर्मकांडों और यज्ञों का अंत हो जायगा (१६०-२६) । ब्राह्मण, क्षत्रिय और वैश्य न रह जायेंगे । उस समय सब लोगों का एक ही वर्ण हो जायगा, सारा संसार म्लेच्छ हो जायगा और लोग श्राद्ध आदि से पितरों को और तर्पण आदि से प्रेतात्माओं को वृत्त नहीं करेंगे (४६) । वे लोग देवताओं की पूजा वर्जित कर देंगे और हठियों की पूजा करेंगे । ब्राह्मणों के निवास-स्थानों, बड़े-बड़े ऋषियों के आश्रमों, देवताओं के पवित्र स्थानों, तीर्थों और नागों के मंदिरों में एहक (बौद्ध स्तूप) बनेंगे जिनके अंदर हठियाँ रखी रहेंगी । वे लोग देवताओं के मंदिर नहीं बनवावेंगे ।”^१ (श्लोक ६५, ६६ और ६७) ।

१. एहकान् पूजयिष्यन्ति वजयिष्यन्त देवताः ।

शूद्राश्च प्रभविष्यन्ति न द्विजाः युगसंक्षये ॥

आश्रमेषु महर्षीणां ब्राह्मणावसथेषु च ।

देवस्थानेषु चैत्येषु नागानामालयेषु च ॥

एहकचिन्हा पृथिवीं न देवगृहभूषिता ।

कुम्भकोणान् वाला संस्कारान्, पृ० ३१४ ।

यह वर्णन अनेक अंशों में उस वर्णन से मिलता है जो शक शासन-काल के भारतवर्ष के संबंध में गर्ग संहिता में दिया है। यह वर्णन देखने में ऐसा जान पड़ता है कि किसी प्रत्यक्षदर्शी का किया हुआ है। इस वर्णन में जिन आंध्र, शक, पुलिंद, वैक्त्रियन (अर्थात् कुशन) और आभीर आदि राजाओं के नाम आए हैं, उनसे सूचित होता है कि यह वर्णन के शासन-काल के अंतिम भाग का है। हम ऊपर यह बात कह आए हैं कि कुशानों ने हिंदू मंदिर नष्ट कर डाले थे। इस मत की पुष्टि महाभारत में आए हुए निम्नलिखित वाक्यों से भी होती है। समस्त हिंदू जगत् स्लेच्छ वना दिया गया था। सब जातियाँ या वर्ण नष्ट कर दिए गए थे और उनकी जगह केवल एक ही जाति या वर्ण रह गया था। श्राद्ध आदि कर्म बंद हो गए थे और लोग हिंदू देवताओं के स्थान में उन स्तूपों आदि की पूजा करते थे जिनमें हड्डियाँ रखी होती थीं। वर्णाश्रम प्रथा दबा दी गई थी। इस दमन का परिणाम यह हुआ कि लोगों के आचार भ्रष्ट होने लगे। इन्हीं अध्यायों में विस्तारपूर्वक यह भी बतलाया गया है कि लोगों का कितना अधिक नैतिक पतन हो गया था।

शकों के शासन का उद्देश्य ही यह था कि जैसे हो, हिंदुओं का हिंदुत्व नष्ट कर दिया जाय और उनकी राष्ट्रीयता की जड़ खोद दी जाय। शकों ने खूब समझ-बूझकर सामाजिक क्रांति उत्पन्न करने का प्रयत्न किया था। उनकी योजना यह थी कि उच्च वर्ग के लोगों और कुलीनों का दमन किया जाय, क्योंकि वही लोग राष्ट्रीय संस्कृति तथा राष्ट्रीय स्वतंत्रता के रक्षक थे। इस प्रकार वे लोग ब्राह्मणों और क्षत्रियों का सब प्रकार से दमन करते थे। हिंदू राजाओं की सैनिक शक्ति से शक लोग नहीं घबराते

थे, क्योंकि उस पर वे विजय प्राप्त कर ही चुके थे; पर हिंदुओं की सामाजिक प्रथा से उन्हें बहुत डर लगता था। वे जनसाधारण के मन में निरंतर भय उत्पन्न करके और उन्हें बलपूर्वक धर्म-भ्रष्ट करके तथा अपने धर्म से मिलाकर आचार-भ्रष्ट करना चाहते थे। गर्गसंहिता से कहा गया है कि वे सिंधु के एक चौथाई निवासियों को अपनी राजधानी अर्थात् वैकिट्र्या में ले गए थे। उन्होंने कई बार एक साथ बहुत से लोगों की जो हत्याएं कराई थी, उनका उल्लेख गर्ग संहिता में भी है और पुराणों में भी।^१ वे लोग इस देश का बहुत सा धन अपने साथ वैकिट्र्या लेते गए होंगे। वे धन के बहुत बड़े लोभी हुआ करते थे। उन्होंने बराबर हिंदुओं पर अनात्मण धर्म लादने का प्रयत्न किया था। सारांश यह कि उन दिनों हिंदू जीवन एक प्रकार से कुछ समय के लिये बिल्कुल बंद ही हो गया था। उत्तर भारत के सनातनी साहित्य में ऐसा एक भी ग्रंथ नहीं मिलता जो सन् ७८ ई० से १८० ई० के बीच में लिखा गया हो। इस कारण हिंदुओं के लिये यह बहुत ही आवश्यक हो गया था कि इस प्रकार के राजनीतिक तथा सामाजिक संकट से अपने देश को बचाने का प्रयत्न करे।

६ भार-शिवों के कार्य और साम्राज्य

§ ३७. भार-शिवों ने गंगा-तट पर पहुँचकर अपने देश को इस राष्ट्रीय संकट (§ ३६) से मुक्त करने का भार अपने ऊपर लिया था। प्रत्येक युग और प्रत्येक देश भार-शिवों के समय का धर्म में जब कोई मानव समाज कोई बड़ा राष्ट्रीय कार्य आरंभ करता है, तब उसके नामने एक ऐसा मुख्य तत्त्व रहता है, जिसने उसके समस्त कार्य

संचालित होते हैं। हमें यहाँ यह बात भूल न जानी चाहिए कि उस समय भारत के हिंदू समाज में भी इसी प्रकार का एक मुख्य तत्त्व काम कर रहा था। वह तत्त्व आध्यात्मिक विचार और विश्वास का है। जो इतिहास लेखक इस तत्त्व पर ध्यान नहीं देता और केवल घटनाओं की सूची तैयार करने का प्रयत्न करता है, वह मानों चिड़ियों को छोड़कर उनके पर ही गिनता है। इस बात में बहुत कुछ संदेह है कि राष्ट्रीय विचारों और भावनाओं का पूरा पूरा ध्यान रखे बिना वह वास्तविक घटनाओं को भी ठीक तरह से समझ सकता है या नहीं।

§ ३८. अब प्रश्न यह है कि वह कौन सा राष्ट्रीय धर्म और विश्वास था जिसे लेकर भार-शिव लोग अपना उद्देश्य सिद्ध करने निकले थे। हमें तो उस समय सब जगह शिव ही शिव दिखाई देते हैं। हमें भार-शिवों के सभी कार्यों के संचालक शिव ही दिखाई देते हैं और वाकाटकों के समय के भारत में भी सर्वत्र उन्हीं का राज्य दिखाई देता है। जिन काव्य ग्रंथों में साधारणतः प्रेम-चर्चा होती है और होनी चाहिए, उन दिनों उन काव्यग्रंथों में भी भगवान् शिव की ही चर्चा होती थी। हिंदू राज्य-निर्माताओं की राष्ट्रीय सेवा भी उसी सर्वप्रधान शक्ति को समर्पित होती थी जिसके हाथ में मनुष्यों का सारा भाग्य रहता है। उस समय राष्ट्र की जैसी प्रवृत्तियाँ और जैसे भाव थे, उन्हीं के अनुरूप ईश्वर का एक विशिष्ट रूप उन लोगों ने चुन लिया था और उसी रूप को उन्होंने अपनी सारी सेवा समर्पित कर दी थी। उस समय उन्होंने जो राजनीतिक सेवा की थी, वह सब सहारकर्ता भगवान् शिव को अर्पित की थी। भार-शिवों ने उस समय शिव का आवाहन किया था और शिव ने गंगा-तट के मैदानों में वहाँ के निवासियों के द्वारा अपना ताडव नृत्य दिखलाना आरंभ कर दिया था। उस

समय हमें सर्वत्र शिव ही शिव दिखाई पड़ते हैं। उस समय सब जगह सब लोगों के मन में यही विश्वास समा गया था कि स्वयं संहारकर्त्ता शिव ने ही भार-शिव राज्य की स्थापना की है और वही भार-शिव राजा के राज्य तथा प्रजा के संरक्षक हैं। भगवान् शिव ही अपने भक्तों को स्वतंत्र करने के लिये उठ खड़े हुए हैं और वे उन्हें इस प्रकार स्वतंत्र कर देना चाहते हैं कि वे भली भाँति अपने धर्म का पालन कर सकें, स्वयं अपने मालिक बन सकें और आर्यों के ईश्वरदत्त देश आर्यावर्त्त में स्वतंत्रतापूर्वक रह सकें। यह एक ऐसी भावना है जो राजनीतिक भी है और भौगोलिक भी और इसके अनुसार लोग आरंभ से ही यह समझते रहे हैं कि आर्यावर्त्त में हिंदुओं का ही राज्य होना चाहिए, और इसका उल्लेख मानव धर्मशास्त्र (२, २२-२३) तक में है, और यह भावना पतंजलि के [समय (ई० पू० १८०^१) से मेधातिथि [आक्रम्याक्रम्य न चिरं त्रत म्लेच्छाः स्थातारो भवन्ति]^२ और श्रीमलदेव (सन् ११६४ ई०) तक बराबर लोगों के मन में उग्रों की त्यों और जीवित रही है [आर्यावर्त्तं यथार्थं पुनरपि कृतवान् म्लेच्छविच्छेदनाभिः]^३। इस पवित्र सिद्धांत का खंडन हो गया था और यह सिद्धांत टूट गया था और इसे फिर से स्थापित करना आवश्यक था। और लोगों का विश्वास था कि भगवान् शिव ही इस सिद्धांत की फिर से और अवश्य स्थापना करेंगे, और वे यह कार्य अपने दंग से अपना संहारकारक नृत्य आरंभ करके करेंगे।

१. J. B. O. R. S. लड ४, पृ० २०२।

२. टैमोर व्याख्यान—“मनु और वाशपत्यय” पृ० ३१-३२।

३. दिव्यी या स्तंभ I. A. लड १६, पृ० २१२।

नाग राजा लोग भार-शिव हो गए। उन्होंने वह संहारक राष्ट्रीय नृत्य करने का भार अपने ऊपर लिया और गंगा-तट के मैदानों में बहुत सफलतापूर्वक यह नृत्य किया। उस समय के भार-शिव राजाओं ने वीरसेन, स्कंद नाग, भीम नाग, देव नाग और भव नाग आदि अपने जो नाम रखे थे, उन सबसे यही प्रमाणित होता है कि उन दिनों इसी बात की आवश्यकता थी कि सब लोग शिव के भाव से अभिभूत हो जायें और उसी प्रकार के उत्तरदायित्व का अनुभव करें। उन्होंने जिस प्रकार बार बार वीर और योद्धा देवताओं के नाम रखे थे और बार बार जो अश्वमेध यज्ञ किए थे, वे स्वयं ही इस बात के बहुत बड़े प्रमाण हैं। भार-शिवों ने अनेक बार बहुत वीरतापूर्वक युद्ध किए और उनके इन प्रयत्नों का फल यह हुआ कि आर्यावर्त्त से कुशनो का शासन धीरे धीरे नष्ट होने लगा।

वीरसेन के उत्थान के कुछ ही समय बाद हम देखते हैं कि कुशन लोग गंगा-तट से पीछे हटते हटते सरहिंद के आसपास पहुँच गए थे। सन् २२६-२४१ ई० के लग-
कुशनो के मुकाबले में भग कुशन राजा जुनाह यौवन^१ ने सरहिंद
भार-शिव नागों की से ही प्रथम सासानी सम्राट् अरदसिर के
सफलता साथ कुछ राजनीतिक पत्र-व्यवहार और
संबंध किया था^२। उस समय तक उत्तर-
पूर्वी भारत का पंजाब तक का हिस्सा स्वतंत्र हो गया था। इस

१. J. B. O. R. S. खंड १८, पृ० २०१।

२. विसैंट स्मिथ कृत Early History of India चौथा संस्करण, पृ० २८६ की पाद-टिप्पणी।

प्रात का बहुत अच्छा प्रमाण स्वयं वीरसेन के सिको से ही मिलता है जो समस्त संयुक्त प्रात से और पंजाव के भी कुछ भाग से पाए जाते हैं। कुशन राजाओं को भार-शिवों ने इतना अधिक दबाया था कि अत से उन्हें सासानी सम्राट् शापूर (सन् २३६ और २६६ ई० के बीच में) के संरक्षण में चला जाना पड़ा था, जिसकी मूर्ति कुशन राजाओं को अपने सिकों तक पर अंकित करनी पड़ी थी। समुद्रगुप्त के समय से पहले ही पंजाव का भी बहुत बड़ा भाग स्वतंत्र हो गया था। माद्रको ने फिर से अपने सिकों बनाने आरंभ कर दिए थे और उन्होंने समुद्रगुप्त के साथ संधि करके उसका प्रभुत्व स्वीकृत कर लिया था। जिस समय समुद्रगुप्त रगस्थल पर आया था, उस समय काँगड़े की पहाड़ियों तक के प्रदेश फिर से हिंदू राजाओं के अधिकार में आ गए थे। और इस संबंध का अधिकांश कार्य दस अश्वमेध यज्ञ करनेवाले भार-शिव नागों ने ही किया था; और उनके उपरांत वाकाटकों ने भी भार-शिव राजाओं की नीति का ही अवलंबन करके उस स्वतंत्रता प्राप्त राज्य की पचास वर्षों तक केवल रक्षा ही नहीं की थी, बल्कि उसमें वृद्धि भी की थी।

§ ३६. भार-शिवों की सफलता का ठीक ठीक अनुमान करने के लिये हमें पहले यह बात अच्छी तरह समझ लेनी चाहिए कि वैकिट्रया के उन तुखारों का, जिन्हें आज-कुशनों की प्रतिष्ठा कल हम लोग कुशन कहते हैं, कितना और शक्ति तथा भार-अधिक प्रभाव था। वे ऐसे शासक थे जिनके पास बहुत अधिक रक्षित शक्ति या सेना थी, और वह रक्षित शक्ति उनके मूल निवास-स्थान मध्य एशिया में रहती थी जहाँ से उनके सैनिकों के

बहुत बड़े बड़े दल बराबर आया करते थे । इन लोगो का राज्य बंजु नदी के तट से लेकर बंगाल की खाड़ी तक^१ यमुना से लेकर नर्मदा तक^२ और पश्चिम में काश्मीर तथा पंजाब से लेकर सिंध और काठियावाड़ तक और गुजरात, सिंध तथा बलोचिस्तान के समुद्र तक भली भाँति स्थापित हो गया था । प्रायः सौ वर्षों तक ये लोग बराबर यही कहा करते थे कि हम लोग दैवपुत्र^३ हैं और हिंदुओं पर शासन करने का हमें ईश्वर की ओर से अधिकार प्राप्त हुआ है और साथ ही इन लोगो के संबंध में यह भी एक बहुत प्रसिद्ध बात थी कि ये लोग बहुत ही कठोरतापूर्वक शासन करते थे । यों तो एक बार थोड़ी सी यूनानी प्रजा ने भी विशाल पारसी साम्राज्य के विरुद्ध सिर उठाया था और उसे ललकारा था, पर भार-शिवो के एक नेता ने, जो अज्ञात-वास से निकलकर तुखारों की इतनी बड़ी शक्ति के विरुद्ध सिर उठाया था और उसे ललकारा था, वह बहुत अधिक वीरता का काम था ।

१. वामुदेव के सिक्के पाटलिपुत्र तक की खुदाई में पाए गए थे—
A. R. A. S. E. C. १६१३-१४, पृ० ७४ । यद्यपि कुशन और पूरी-कुशन सिक्को का प्रभाव बंगाल की खाड़ी तक था, पर बिहार के बाहर साधारणतः राजमहल की पहाड़ियों तक ही उनका प्रचार तथा प्रभाव था । ऐसा प्रसिद्ध है कि उड़ीसा पर भी एक बार यवनो का आक्रमण हुआ था, पर यह आक्रमण संभवतः कुशन यवनो का था ।

२. भेड़ाघाट में एक कुशन शिलालेख पाया गया है ।

३. कनिष्क का पूर्वज वर्तमानकीन अपने सवध में जो जो बातें कहा करता था, उन्हें जानने के लिये देखो अलबेरूनी २, १० (J. B. O. R. S. खंड १८, पृ० २२५ ।)

उन यूनानियों पर कभी पारसियों का प्रत्यक्ष रूप से शासन नहीं था; पर जो प्रदेश आज-कल संयुक्त प्रांत और बिहार कहलाता है, उस पर कुशन साम्राज्य का प्रत्यक्ष रूप से अधिकार और शासन था। यह कोई नाम मात्र की अधीनता नहीं थी जो सहज में दूर कर दी जाती और न वह केवल दूर पर टेंगा हुआ प्रभाव का परदा था जो सहज में फाड़ डाला जाता। यहाँ तो प्रत्यक्ष रूप से ऐसे बलवान् और शक्तिशाली साम्राज्य-शक्ति पर आक्रमण करना था जो स्वयं उस देश में उपस्थित थी और प्रत्यक्ष रूप से शासन कर रही थी। भार-शिवों ने एक ऐसी ही शक्ति पर आक्रमण किया था और सफलतापूर्वक आक्रमण किया था। जो शातवाहन इधर तीन शताब्दियों से दक्षिण के सम्राट् होते चले आ रहे थे, वे शातवाहन अभी पश्चिम में शक शक्ति के विरुद्ध लड़-भागड़ ही रहे थे कि इधर भार-शिवों ने वह काम कर दिखलाया जिसे अभी तक दक्षिणापथ के सम्राट् पूरा नहीं कर सके थे।

§ ४० जिस प्रकार शिवजी बराबर योगियों और त्यागियों की तरह रहते हैं; उसी प्रकार भार-शिवों का शासन भी विलकुल योगियों का-सा और सरल भार-शिव शासन की था। उनकी कोई बात शानदार नहीं होती थी, सिवा इसके कि जो काम उन्होंने उठाया था, वह अवश्य ही बहुत बड़ा और शानदार था। उन्होंने कुशन साम्राज्य के सिक्कों और उनके ढंग की उपेक्षा की और फिर से पुराने हिंदू ढंग के सिक्के बनाने आरंभ किए। उन्होंने गुप्तों की सी शान-शोक्त नहीं बढ़ाई। शिव की तरह उन्होंने भी जान-भूझकर अपने लिये दरिद्रता अंगीकार की थी। उन्होंने हिंदू प्रजातंत्रों को स्वतंत्र किया और उन्हें इस

योग्य कर दिया कि वे अपने यहाँ के लिये जैसे सिक्के चाहे, वैसे सिक्के बनावे और जिस प्रकार चाहे, जीवन निर्वाह करे। जिस प्रकार शिवजी के पास बहुत से गण रहा करते थे, उसी प्रकार इन भार-शिवो के चारों ओर भी हिंदू राज्यों के अनेक गण रहा करते थे। वस्तुतः वही लोग शिव के बनाए हुए नदी या गणों के प्रमुख थे। वे केवल राज्यों के संघ के नेता या प्रमुख थे और सब जगह स्वतंत्रता का ही प्रचार तथा रक्षा करते थे। वे लोग अश्वमेध यज्ञ तो करते थे, पर एकराट् सम्राट् नहीं बन बैठते थे। वे अपने देशवासियों के मध्य में सदा राजनीतिक शैव बने रहे और सार्व-राष्ट्रीय दृष्टि से साधु और त्यागी बने रहे।

§ ४१. शिव का उपासक एक संकेत या चिन्ह का उपासक हुआ करता है और विंदु की उपासना या आराधना करता है। ये शिव के उपासक अवश्य ही बौद्ध मूर्तिपूजकों को उपासना की दृष्टि से निम्न कोटि के उपासक समझते रहे होंगे^१। भार-शिव लोग चाहे बौद्धों को इस प्रकार निम्न कोटि का समझते रहे हो और चाहे न समझते रहे हो, परंतु इतना तो हम अवश्य ही निश्चयपूर्वक कह सकते हैं कि नाग देश में कम से कम इस विचार से तो बौद्ध धर्म का अवश्य ही पतन या ह्रास हुआ होगा कि उसने राष्ट्रीय सभ्यता के शत्रुओं के साथ राजनीतिक मेल रखा था। उन दिनों बौद्ध धर्म मानों एक अत्याचारी वर्ग

१. नाग-वाकाटक काल में लका के बौद्ध लोग भगवान् बुद्ध का दाँट आग्रह से उठाकर लका ले गए थे (§ १७५)। इससे सूचित होता है कि उन दिनों भारत में बौद्ध उपासना का आदर नहीं रह गया था (मिलाओ § १२६)।

का पोष्य पुत्र बना हुआ था; और जब उस वर्ग के अत्याचारों का निर्मूलन हुआ, तब उसके साथ साथ उस धर्म का भी अवश्य ही पतन हुआ होगा। आरंभिक गुप्तों के समय में बौद्ध धर्म का जो इतना अधिक पतन या हास हुआ था, उसका कारण यही है। भार-शिव राजाओं के समय में उसका यह पतन या हास और भी अधिक बढ़ गया था। बौद्ध धर्म उम समय राष्ट्रीयता के उच्च तल में पतित हो चुका था और उसने अ-हिंदू स्वरूप धारण कर लिया था। उसका रूप ऐसा हो गया था जो हिंदुत्व के क्षेत्र से बाहर था; और इसका कारण यही था कि उसने कुशनों के साथ संबंध स्थापित कर लिया था। कुशनों के हाथ में पड़कर बौद्ध धर्म ने अपनी आध्यात्मिक स्वतंत्रता नष्ट कर दी थी और वह एक राजनीतिक साधन बन गया था। जैसा कि राजतरंगिणी से सूचित होता है, कुशनों के समय में काश्मीर में बौद्ध भिक्षु समाज में उपद्रव और खराबी करनेवाले अत्याचारी और भार-स्वरूप समझे जाते थे। आर्यावर्त में भी लोग उन भिक्षुओं को ऐसा ही समझते रहे होंगे। समाज को फिर से ठीक दशा में लाने के लिये शैव साधुता या विरक्ति एक आवश्यक प्रतिकार बन गई थी। शकों ने हिंदू जनता को निर्बल कर दिया था और उस निर्बलता को दूर करने के लिये शैव साधुता एक आवश्यक वस्तु थी। कुशनों के लोलुपतापूर्ण साम्राज्य-वाद का नाश कर दिया गया और हिंदू जनता में नैतिक दृष्टि से जो दोष आ गए थे, उनका निवारण किया गया। और जब यह काम पूरा हो चुका, तब भार-शिव लोग क्षेत्र से हट गए। शिव का उद्देश्य पूरा हो चुका था, इसलिए भार-शिव लोग आध्यात्मिक कल्याण और विजय के लिये फिर शिव की भक्ति में लीन हो गए। अंत तक उन पर कोई विजय प्राप्त नहीं कर

सका था और न कभी उन्होंने अपने आचरणों को भौतिक स्वार्थ से कलंकित ही किया था। वे शंकर भगवान् और उनके भक्तों के सच्चे सेवक थे और इसीलिये वे अपना सेवा-कार्य समाप्त करके इतिहास के क्षेत्र से हट गए थे। इस प्रकार का संमानपूर्ण और शुभ अंत क्वचित् ही होता है और भार शिव लोग ऐसे अंत के पूर्ण रूप से पात्र थे। भार-शिवों ने आर्यावर्त में फिर से हिंदू राज्य की स्थापना की थी। उन्होंने हिंदू साम्राज्य का सिंहासन फिर से स्थापित कर दिया था, राष्ट्रीय सभ्यता की भी प्रस्थापना कर दी थी और अपने देश में एक नवीन जीवन का संचार कर दिया था। प्रायः चार सौ वर्षों के बाद उन्होंने फिर से अश्वमेध यज्ञ कराए थे। उन्होंने भगवान् शिव की नदी माता गंगा की पवित्रता फिर से स्थापित की थी और उसके उद्गम से लेकर सगम तक उसे पापों और अपराधों से मुक्त कर दिया था और इस योग्य बना दिया था कि वाकाटक और गुप्त लोग अपने मंदिरों के द्वारों पर उसे पवित्रता का चिह्न समझकर उसकी मूर्तियाँ स्थापित करते थे^१। उन्होंने ये सभी काम

१. गंगा की प्राचीनतम पत्थर की मूर्ति जानखट नामक स्थान में है (देखो इस ग्रंथ का दूसरा प्लेट)। इनके बाद की मूर्ति यमुना की मूर्ति के साथ भूमरा में है, और इसके बाद की मूर्तियाँ देवगढ़ में मिलती हैं जिनका वर्णन फनिघम ने *A. S. R.* खंड १०, पृ० १०४ में पॉचवें मंदिर के अंतर्गत किया है। इन मूर्तियों के सिर पर पॉच फनवाले नाग की छाया है। ये मूर्तियाँ ठीक उसी प्रकार पाखो के नीचेवाले भाग में हैं, जिस प्रकार समुद्रगुप्त के एरनवाले विष्णु मंदिर में है। देवगढ़ में का नाम-छत्र अनुपम है और उसके जोड़ का नाग छत्र

कर डाले थे, पर फिर भी अपना कोई स्मारक पीछे नहीं छोड़ा था। वे केवल अपनी कृतियों छोड़ गए और स्वयं अपने आपको उन्होंने मिटा दिया।

§ ४२. दस अश्वमेध यज्ञ करनेवाले नागों ने—यदि आजकल शब्दों में कहा जाय तो नाग सम्राटों ने—उन प्रजातंत्रों का रक्षण और वर्धन किया था जो समस्त नाग और मालव पूर्वी और पश्चिमी मालव में और संभवतः गुजरात, आभीर- सारे राजपूताने, यौधेय और मालव और कदाचित् पूर्वी पंजाब के एक अंश मद्र में फैले हुए थे; और ये समस्त प्रदेश गंगा की तराई के पश्चिम में एक ही सखट और विस्तृत क्षेत्र में थे। इसके उपरांत वाकाटकों के समय में जब समुद्रगुप्त ने रंगमंच में प्रवेश किया था, तब ये सब प्रजातंत्र अवश्य ही स्वतंत्र थे। जान पड़ता है कि मालव प्रजातंत्रों की स्थापना ऐसे लोगों और वर्गों ने की थी जो नागों के सगे संबंधी ही थे। जैसा कि एरन के प्रजातंत्री सिक्कों से सूचित होता है, विदिशा के आस पास के निवासी बहुत आरंभिक काल से ही नागों के उपासक थे। स्वयं एरन या ऐरिकिण नगर का नाम ही

और कहीं नहीं मिलता। पौराणिक दृष्टि में गंगा और यमुना के साथ नाग का कोई संबंध नहीं है। नदी संबंधी भावना का संबंध भार-शिवों के समय में है। देवों (§ ३०), और इस मूर्त्ति के साथ जो नाग रखा गया है, उसने हमारे इस विचार का प्रबल समर्थन होता है। नाग गंगा और नाग यमुना उस नाग सीमा की दोनों नदियों की सूचक हैं जिसे उन लोगों ने स्वतंत्र किया था। नदी संबंधी भावनाओं का जान-बूझकर जो राजनीतिक महत्त्व रखा गया था उसके संबंध में मिलाओ § ८६।

ऐरक के नाम पर पड़ा है जो नाग था और ऐरन के सिक्को पर नाग या सर्प की मूर्ति मिलती है। मालवों ने जयपुर के पास कर्कोट नागर नामक स्थान में अपनी राजधानी बनाई थी और यह नाम नाग कर्कोट के नाम पर रखा गया था। यह स्थान आज-कल उनियारा के राजा के राज्य में है जो जयपुर के महाराज का एक करद राज्य है और टोंक से २५ मील पूर्व दक्षिण में स्थित है। राजधानी के नाम कर्कोट नागर में जो नागर शब्द है, स्वयं उसका संबंध भी नाग शब्द के साथ है। यहाँ ध्यान में रखने योग्य महत्त्व की एक बात यह भी है कि नाग राजाओं और प्रजातंत्री मालवों की सभ्यता एक ही थी और संभवतः वे लोग एक ही जाति के थे। राजशेखर कहता है कि टक लोग और मरु के निवासी अपभ्रंश के मुहावरों का प्रयोग करते थे। जैसा कि हम अभी बतला चुके हैं, पद्मावती के गणपति नाग का परिवार टक वंशी था, जिसका अभिप्राय यह है कि वह परिवार टक देश से आया था। इससे हमें पता चलता है कि मालव और नाग लोग एक ही बोली बोलते थे। जान पड़ता है कि जब प्रजातंत्री मालव लोग आरंभ में पंजाब से चले थे, तब टक नाग भी उन लोगों के साथ ही वहाँ से चले थे। साथ ही यह भी पता चलता है कि स्वयं नाग लोग भी मूलतः प्रजातंत्री वर्ग के ही थे - पंचकर्षट के ही थे (देखो § ३१) — और वे वस्तुतः पंजाब के रहनेवाले थे जो पीछे से मालवा में आकर बस गए थे।

§ ४३. नाग सम्राट् उस आंदोलन के नेता बन गए थे जो कुशनों के शासन से स्वतंत्रता प्राप्त करने के दूसरे प्रजातंत्र लिये उठा था। नाग काल में मालवों, यौधियों और कुण्डो (मद्रकों) ने फिर से अपने अपने सिक्के बनाने आरंभ कर दिए थे। यदि इस

विषय मे अधिक सूक्ष्म विचार किया जाय तो बहुत संभव है कि यह पता चल जाय कि उनके इन सिक्को का नाग सिक्को के साथ संबंध था; और यह भी पता चल जाय कि उन पर के चिह्न या अंक एक ही प्रकार के थे अथवा वे सब नागों के अधीन थे^१ । मालव प्रजातंत्री सिक्को का पद्मावती के सिक्को के साथ जो संबंध है, उसका पता पहले ही चल चुका है और सब लोगो के ध्यान मे आ चुका है । डा० विसेट स्मिथ कहते है कि उन नाग सिक्को का परवर्ती मालव सिक्को के साथ घनिष्ठ संबंध है^२ । कुछ अंतर के उपरांत मालव सिक्के फिर ठीक उसी समय बनने लगे थे, अर्थात् लगभग दूसरी शताब्दी ईसवी मे बनने लगे थे जिस समय पद्मावती के नाग सिक्के बने थे^३ । यौधेय सिक्के भी फिर से ईसवी दूसरी शताब्दी मे ही बनने आरंभ हुए थे^४ और कुण्ड सिक्को का बनना तीसरी शताब्दी मे आरंभ हुआ था^५, और जान पड़ता है कि इसका कारण यही है कि कुण्ड लोग सबके अंत मे स्वतंत्र हुए थे । यही बात दूसरे शब्दों मे इस प्रकार कही जा सकती है कि

१. भार-शिवो के सिक्को मे वृक्ष का जो अद्भुत चिह्न मिलता है और उस वृक्ष के आस-पास जो और चिह्न बने रहते है (देखो § २६ क-२३) वे उस समय के और भी अनेक प्रजातंत्री सिक्को पर पाए जाते हैं ।

२. C. I. M. पृ० १६४ ।

३. रैसन I. C. पृ० १२, १३ मिलाओ C. I. M. पृ० १७६-७७ ।

४. C. I. M. पृ० १६५ ।

५. रैसन I. C. पृ० १२ ।

कि योधेयो और मालवों का पुनरुत्थान नागों के साथ ही साथ हुआ था ।

§ ४४. कुशन शक्ति को ख़ास धक्का नाग सम्राटों के हाथों लगा था । पर साथ ही यह बात भी प्रायः नाग साम्राज्य, उमका निश्चित सी है कि इन बड़े बड़े प्रजातंत्रों का स्वरूप और विस्तार एक संघ सा था, और इसलिये नागों को अपने इन युद्धों में इन प्रजातंत्री समाजों से भी अवश्य ही सहायता मिली होगी । हम कह सकते हैं कि नाग साम्राज्य एक प्रजातंत्री साम्राज्य था । जान पड़ता है कि मगध में कोट राजवंश का उत्थान भी इन्हीं नागों की अधीनता में हुआ था (देखो तीसरा भाग) । गुप्त राजवंश की जड़ भी नाग काल में ही जमी थी और पुराणों में इस बात का स्पष्ट रूप से उल्लेख है । (देखो तीसरा भाग § ११०) । यहाँ यह बात भी ध्यान में रखनी चाहिए कि नाग लोग भी उत्तर से ही चलकर आए थे और पूर्व से आकर बस गए थे (देखो तीसरा भाग § ११२) । मगध के कोट और प्रयाग के गुप्त भी संभवतः नाग साम्राज्य के अधीनस्थ और अतर्गत ही थे । वायु और ब्रह्मांड पुराण में इस बात का उल्लेख है कि विहार में नव नागों की राजधानी चपावती में थी । नागों ने अपने राज्य का विस्तार मध्य प्रदेश तक कर लिया था, और इस बात का प्रमाण परवर्ती वाकाटक इतिहास से और नाग-वर्द्धन नदिवर्द्धन तथा नागपुर आदि स्थान-नामों से मिलता है । विध्य-पर्वतों के ठीक मध्य में पुरिका में भी उनकी एक राजधानी थी और वही मानों मालवा जाने के लिये प्रवेश-द्वारा था । हम यह मान सकते हैं कि मोटे हिसाब से विहार, आगरे और अवध के संयुक्त प्रदेश, बुंदेलखंड, मध्य प्रदेश, मालवा, राजपूताना और पूर्वी पंजाब

का मद्र प्रजातंत्र सभी भार-शिवो के साम्राज्य के अंतर्गत थे । कुशनो ने भार-शिव काल के ठीक मध्य में—अर्थात् सन् २२६-२४१ ई० में—अर्द्धशिर की अधीनता स्वीकृत की थी और सन् २३८ से २६६ ई० के बीच में उन्होंने अपने सिक्को पर शापुर की मूर्ति को स्थान दिया था । यह भार-शिवो के दवाव का ही परिणाम था । इस प्रकार भार-शिवो के दस अश्वमेध कोरे यज्ञ ही नहीं थे ।

§ ४५. अश्वमेध किसी राजवंश के पुनरुत्थान, राजनीतिक पुनरुत्थान और सनातनी संस्कृति के पुनरुद्धार के सूचक होते हैं ।

परंतु इन अश्वमेधों के अतिरिक्त इस बात

नागर स्थापत्य

का एक और स्वतंत्र प्रमाण भी मिलता है कि उस समय सनातनी संस्कृति

का पुनरुद्धार और नवीन युग का आरंभ हुआ था । नागर शब्द—जैसा कि कर्कोट नागर आदि शब्दों में पाया जाता है—निस्संदेह रूप से नाग शब्द के साथ संबद्ध है और उस शब्द का देशी भाषा का रूप है जो यह सूचित करता है कि इस शब्द की व्युत्पत्ति नाग शब्द से है, और ठीक उसी प्रकार है जिस प्रकार नगरधन शब्द=नागरवर्द्धन (§ ३२) में है । स्थापत्य शास्त्र का एक पारिभाषिक शब्द है नागर शैली, और इसकी व्याख्या केवल इस बात को आधार मानकर नहीं की जा सकती कि इसका संबंध नगर (शहर) शब्द के साथ है । मत्स्य पुराण में—जिसमें सन् २४३ ई० तक की अर्थात् गुप्त काल की समाप्ति से पहले की ही राजनीतिक घटनाओं का उल्लेख है—यह शैली-नाम नहीं मिलता । पर हाँ, मानसार नामक ग्रंथ में यह शैली-नाम अवश्य आया है और वह ग्रंथ गुप्त काल में अथवा उसके बाद बना था । नागर शैली से जिस शैली का अभिप्राय है, जान पड़ता है कि उस शैली का

प्रचार नाग राजाओं ने किया था ; इस संबंध में हमें यह भी याद रखना चाहिए कि इस रूप में नागर शब्द का प्रयोग और स्थानों में भी हुआ है। गंगा की तराई बुलंदशहर में रहनेवाले ब्राह्मण नागर ब्राह्मण कहलाते हैं^१ जो मुसलमानों के समय में मुसलमान हो गए थे; और अहिच्छत्र के पास रहनेवाले जाट लोग नागर जाट कहलाते हैं^२। इनमें से उक्त ब्राह्मण लोग नागों के पुरोहित थे; और इस नागर शब्द में जो 'र' लगा हुआ है, वह नागों के साथ उनका संबंध सूचित करता है। स्थापत्य शास्त्र में इसी नागर शैली की तरह देशी भाषा में एक और शैली कहलाती है जिसका नाम वेसर शैली है; और नागर शैली से उसमें अंतर यह है कि उसमें नागर की अपेक्षा फूल-पत्ते और वेल-बूटे आदि अधिक होते हैं। संस्कृत शब्द वेप है जिसका अर्थ है—पहनावा या सजावट। और प्राकृत में इसका रूप वेस अथवा वेस हो गया है और उसका अर्थ है—फूल-पत्ते या वेल-बूटे से युक्त

१. एफ० एस० ग्राउस ने J. B. A. S. १८७९, पृ० २७१ में लिखा है—“नगर के मुख्य निवासी नागर ब्राह्मणों की सतान है जो औरंगजेब के समय में मुसलमान हो गए हैं और जिनकी यह धारणा है कि हमारे पूर्वज जनमेजय के पुरोहित थे और उन्होंने जनमेजय का यज्ञ कराया था और इसी के पुरस्कार स्वरूप उन्हें इस नगर और इसके आसपास के गाँवों का पट्टा मिला था।”


२ रोज (Rose) कृत Glossary of the Tribes & Castes of the Punjab & the N. W. F. Provinces १९१९, खंड १, पृ० ४८।

(देखो शिल्परत्न १६, ५० वेसरम् वेष्ट्य उच्यते') । नागर और वेसर दोनों ही शब्दों में मूल शब्द नाग और वेप में देशी भाषा के नियमानुसार उसी प्रकार र अक्षर जोड़ दिया गया है जिस प्रकार ग्रथ (गौँठ) शब्द से बने हुए गट्टर शब्द में जुड़ा है । इसी प्रकार नागर में मूल शब्द नाग है । धार्मिक भवनों या मंदिरों आदि की वह शैली वेसर कहलाती है जिसमें ऊपरी या बनावटी सजावट और बेल-बूटे आदि बहुत होते हैं । इसके विपरीत नागर वह सीधी-सादी शैली है जो हमें गुप्तों के बनवाए हुए चौकोर मंदिरों, नचना नामक स्थान के पार्वती के वाकाटक मंदिर और भूमरा (भूमरा, देखो परिशिष्ट क) के भार-शिव मंदिर में मिलती है । वह एक कमरे या कोठरीवाला गृह (निवास-स्थान) था (मत्स्यपुराण २५०, ५१, २५३. २) ।

यद्यपि नागों की पुरानी इमारतों की अभी तक अच्छी तरह जाँच-पड़ताल नहीं की गई है, तो भी हम जानते हैं कि मालव प्रजातंत्र की राजधानी कर्कोट नागर में असलो वेसर शैली की इमारतें भी थीं । कारलेले ने A. S. R. खंड ६, पृ० १८६ में उस मंदिर का वर्णन किया है जिसकी उसने खुदाई की थी और उसे अद्भुत आकृतिवाला बतलाया है । वह लिखता है—

“इस छोटे से मंदिर में यह विशेषता है कि बाहर से देखने में प्रायः विलकुल गोल है अथवा अनेक पार्श्वों से युक्त गोलाकार है, और इसके ऊपर किसी समय संभवतः एक शिखर रहा होगा

१. मिलाओ हाथीगुफावाले शिलालेख E. I. २०, पृ० ८०, पक्ति १३ का विशिष्ट शब्द जो राज या इमारत बनानेवाले के अर्थ में प्रयुक्त हुआ है । हिंदी में (वेसर) एक गहने का नाम है जो नाक में पहना जाता है ।



खजुराहो मे चौंसठ जोगिनी का मन्दिर

पृ० १०५

और अदर पत्थरों के ढाँकों की चुनी हुई एक चौकोर कोठरी रही होगी, क्योंकि इस बात का कोई चिह्न नहीं मिलता कि इसमें कोई खंभेदार सभा-मंडप, ड्योढ़ी या कोई गर्भगृह रहा होगा ।”

इस काल में एक शिखर-शैली भी मिलती है । इसमें नागर ढंग की चौकोर इमारत पर चोपहला शिखर होता है^१ । इस शैली का एक बहुत छोटा मंदिर मुझे सूरजमऊ में मिला है । इस मंदिर में पहले शिव-लिंग प्रतिष्ठित था, पर अब वह लिंग बाहर है और यह मंदिर नाग बाबा का मंदिर कहलाता है । कर्कोट नागर में शिखरवाले जो छोटे छोटे मंदिर मिले हैं, वे सब किसी एक ही ढंग के नहीं हैं । सूरजमऊ में मैंने जो मंदिर ढूँढ़ निकाला था, उसका नीचेवाला चौकार भाग गुप्त शैली का था, और ऊपरी या शिखरवाले अंश को देखने से जान पड़ता है कि उसमें एक पर एक कई दरजे थे और पर्वत के शिखर के ढंग पर बने थे । खजुराहो में चौसठ योगिनियों के जो मंदिर हैं, वे सब भी इसी ढंग के हैं । कनिष्क ने चौसठ योगिनियों के मंदिरों का समय राजा ढंग के प्रपिता से पहले का अर्थात् लगभग सन् ८०० ई० का निर्धारित किया है (A. S. R. २१, ५७) और उसका यह निर्धारण बहुत ठीक है । यदि सूरजमऊवाले नाग बाबा के मंदिर^२ और चौसठ योगिनियों के

१. नागर ढाँचे के सबंध या नकशे के सबंध में मिलाओ गोपीनाथ रावकृत Iconography २, १, पृ० ६६ । नागर चतुरस्र स्थात् । देखो शिल्परत्न १६, ५८ ।

२. देखो माडर्न रिव्यू (Modern Review) अगस्त १९३२ सूरजमऊ कतवा मध्यभारत में छतरपुर के पास है ।

मंदिरो^१ को देखा जाय तो तुरंत ही पता चल जाता है कि नाग वावा वाला मंदिर बहुत पुराना है। कनिंघम को तिगोवा में इस प्रकार के छोटे-छोटे ३४ मंदिरो की नीचे मिली थी^२ और ये सब मंदिर पूर्व की ओर तो खुले हुए थे और बाकी तीनों ओर से बंद थे, अर्थात् ये सबके सब बिलकुल सूरजवाले मंदिर की तरह थे लंबाई-चौड़ाई में भी उसके बराबर ही थे। वहाँ की मूर्तियों के संबंध में कनिंघम का मत था कि वे गुप्तकाल की बनी हुई हैं और इन मंदिरो का समय भी उसने यही निर्धारित किया था। स्मिथ ने अपने History of India नामक ग्रंथ के प्रकाशन के उपरांत तिगोवावाले मंदिरो के भग्नावशेष के पूर्व-निर्धारित समय में कुछ परिवर्तन या सुधार किया था और कहा था कि ये वाकाटक काल के अर्थात् समुद्रगुप्त के समय के हैं^३। मुझे वहाँ शिखरो के बहुत से चौकोर टुकड़े मिले थे। कर्कोट नागरवाले छोटे छोटे शिखर-मुक्त मंदिर भी कम से कम सन् ३५० ई० के लगभग के होंगे, और इसी समय के उपरांत से मालवों का फिर कुछ पता नहीं चलता और इस उजड़े हुए नगर में उस समय के पीछे का कोई सिक्का नहीं मिलता। ये छोटे मंदिर, जिनके भग्नावशेष कर्कोट नगर और तिगोवा में मिले हैं, ऐसे हिंदू मंदिर हैं जो

१ मुझे अभी तक कहीं इनके चित्र नहीं मिले हैं। देखो प्लेट ० क।

२ A, S. R. E, ४१-४४।

३ J. R. A. S. १६४, पृ० ३३२४। मैं इससे सहमत हूँ। इसमें का बारीक काम वैसा ही है जैसा नचना में है। स्थान का नाम तिगवाँ है।

मन्त्रत पूरी होने पर बनवाए गए थे और ठीक उसी तरह के हैं, जिस तरह के स्तूप कुशनकाल में मन्त्रत पूरी होने पर बनवाए जाते थे। इस प्रकार स्थापत्य की दृष्टि से भी ये मंदिर कुशन-काल के ठीक बाद ही बने होंगे। मन्त्रत पूरी होने पर जो शिखर-वाले मंदिर बनवाए जाते थे, उनकी अपेक्षा साधारण रूप से बनवाए हुए मंदिर अवश्य ही बहुत बड़े होते होंगे। शिखर बहुत पुराने समय से बनते चले आते थे। हाथी-गुंफावाले शिलालेख (लगभग १६० ई० पू०) में भी शिखरों का उल्लेख है जहाँ कहा गया है—“ऐसे सुंदर शिखर जिनके अंदर नक्काशी का काम किया है।” यह भी उल्लेख है कि वे शिखर बनाने-वालों को, जिनकी संख्या एक सौ थी, सम्राट खारवेल की ओर से भूमि-संवंधी दानपत्र मिले थे (एपिग्राफिया इंडिका, २०, पृ० ८०, पक्ति १३)। नागर शिखर एक विशेष प्रकार का और संभवतः विलकुल नए ढंग का होता था, जिसका बनना नागों के समय अर्थात् भार-शिव राजवंश के शासन-काल में आरंभ हुआ था; और उन्हीं के नाम पर उस शैली को स्थायी और बहुत दूर तक प्रचलित 'नागर' नाम प्राप्त हुआ था। वाकाटक काल में, जो नाग काल के उपरान्त हुआ था, हमें नागर शिखर का नमूना नचना के चतुर्मुख शिववाले मंदिर के रूप में मिलता है। वहाँ पार्वती का जो मंदिर है, वह पर्वत के अनुरूप बना था और उसमें वन्य पशुओं से युक्त गुफाएँ भी बनी थीं। परंतु शिव के मंदिर में केवल शिखर (कैलास) ही है। ये दोनों मंदिर एक ही समय में बने थे और दोनों शैलियों भी एक ही काल में प्रचलित थीं। इन दोनों का वही समय निश्चित किया गया है जो गुप्त मूर्तियों का समय कहलाता है और इसका अभिप्राय यह है कि वे मंदिर गुप्तों के बाद के तो नहीं हैं,

परंतु फिर भी वे गुप्तीय नहीं है।^१ उन पर की मूर्तियाँ और वेल-बूटे बनानेवाले कारीगर एक ही थे। चतुर्मुख शिव के मंदिर का शिखर बहुत ऊँचा है और उसके पार्श्व कुछ गोलाई लिए हैं और उसकी ऊँचाई लगभग ४० फुट है। वह एक ऊँचे चबूतरे पर बना है। उसमें खभे या सभा-मंडप नहीं है (देखो परिशिष्ट क) ।

§ ४६ क. भूमरा-मंदिर का पता स्व० श्री राखालदास वनर्जी ने लगाया था। यह मंदिर उन्हें पश्चिमी वघेलखंड की नागौद रियासत के उच्चहरा—गुप्त वाकाटक-भूमरा मंदिर काल के शिलालेखों का उच्छ-कल्प—नामक स्थान में मिला था और उन्होंने इसका समय ईसवी पाँचवीं शताब्दी निश्चित किया है।^२ यह

१. इस चतुर्मुख मंदिर के संबंध में विद्वानों ने बहुत सी अटकल-पच्चूवाते कही हैं। वे कहते हैं कि चतुर्मुख का शिखरवाला मंदिर संभवतः बाद का बना हुआ है। परंतु वे लोग यह बात भूल जाते हैं कि ये दोनों मंदिर एक ही योजना के अंग हैं और दोनों की मूर्तियाँ एक ही छेनी की बनी हैं। दोनों ही मंदिर अपने मूल रूप में और पहले मसाले से बने हुए वर्तमान हैं। वे एक ही योजना के अंग हैं। एक में पर्वतो में रहनेवाली पार्वती है और उसकी दीवारें पर्वतों के अनुरूप बनी हैं; और दूसरे में कैलास के सूचक शिखर के नीचे चतुर्मुख लिंग है। ये मंदिर त्रिकुल एकांत में बने थे और इसीलिये मूर्तियों और मंदिरों को तोड़नेवालों के हाथों से बच गए। देखो अंत में परिशिष्ट।

२. Archaeological Memoir स० १६, पृ० ३, ७। इनमें भग्नावशेष के चित्र भी हैं; और उस भग्नावशेष में की कुछ वस्तुएँ अब

मंदिर अवश्य ही भार-विशो का बनवाया हुआ है। यह शैव मंदिर है। नचना के चतुर्मुख शिव की तरह का एक लिंग इस मंदिर में स्थापित किया गया था और इस मंदिर की शैली का अनुकरण समुद्रगुप्त के समय एरन में किया गया था। इस मंदिर में ताड़ की जो विलक्षण आकृतियाँ हैं, वही नागों की परंपरागत बातों के साथ इसका संबंध स्थापित करती है। ताड़ नागों का चिह्न था और यह ताड़ पद्मावर्ता में भी मिला है जो नागों की राजधानियों में से एक थी। भूमरा में तो हमें पूरे खंभे ही ऐसे मिलते हैं जो ताड़ के वृक्षों के रूप में गढ़े गए थे (देखो प्लेट ४), और खंभों का यह एक ऐसा रूप है जो और कहीं नहीं मिलता। हम तो इसे नाग (भार-शिव) कल्पना ही कहेंगे। सजावट के लिये ताड़ के पत्ते (पंखे) के कटावों का उपयोग किया गया है। उसमें मनुष्यों की जो मूर्तियाँ हैं, वे भी बहुत सुंदर और आदर्श रूप हैं। वे मूर्तियाँ बहुत ही जानदार हैं और उनके सभी अंगों से सजीवता टपकती है। न तो कहीं कोई ऐसी बात है जो विलकुल आरंभिक अवस्था की सूचक हो और न कोई ऐसा चिह्न है जो पतन काल का बोधक हो। वे विलकुल ईर्ष्यास डंग की बनी हैं, उनके बनाने में विशिष्ट कल्पना से काम लिया गया है और वे विशेष रूप से गढ़ी गई हैं। ये सब मूर्तियाँ उसी तरह की हैं जिस तरह की हमें मथुरा में प्रायः मिलती हैं। यहाँ हमें वह असली और पुरानी हिंदू कला मिलती है जो सीधी भरहुत की कला से निकली थी, और भरहुत वहाँ से कुछ ही मीलो पर है। भरहुत यों तो भूमरा से पहले का है, पर भरहुत को देखने से यह पता चलता है कि

कलकत्ते के इंडियन म्यूजियम या अजायबखाने में चली गई हैं। इसके समय के लिये देखो अंत में परिशिष्ट क।

वह पहले की एक और प्रकार की हिंदू कला के पतन-काल का बना है। अब तक यह पता नहीं चलता था कि भारत की राष्ट्रीय सनातनी कला के साथ उदयगिरि-देवगढ़वाली गुप्तीय कला का क्या संबंध है, पर भूमरा के मंदिरों को देखने से स्पष्ट पता चल जाता है कि यह उन दिनों की संयोजक शृंखला है। राष्ट्रीय सनातनी कला केवल बघेलखंड और बुंदेलखंड में ही बची हुई दिखाई पड़ती है जहाँ कुशनों का शासन उस कला का यथेष्ट रूप से नाश नहीं कर पाया था। भार-शिव और वाकाटक संस्कृति में बहुत थोड़ा अंतर है, क्योंकि वाकाटक संस्कृति उसी भार-शिव संस्कृति का परंपरागत रूप या शेषांश है; और इसलिये हम कुछ निश्चयपूर्वक यह बात मान सकते हैं कि भार-शिवों के समय में राष्ट्रीय रूपदात्री कला का पुनरुद्धार हुआ था; और इस बात की पुष्टि जानखट के भग्नावशेषों से होती है जिनका पहले से और स्वतंत्र अस्तित्व था। भार-शिवों से पहले जो शिखर बनते थे, वे चौकोर मीनार के रूप में होते थे, जैसा कि पाटलिपुत्र में मिले हुए उस धातु-खंड से सूचित होता है जिस पर बोध गया का चित्र बना है और जिस पर ईसवी पहली या दूसरी शताब्दी का एक लेख अंकित है। साथ ही सन् १५० ईसवी के लगभग की बनी हुई और मथुरा में मिली हुई शिखर-मंदिरों की उन दोनों मूर्तियुक्त प्रकृतियों से भी, जिनकी ओर डा० कुमारस्वामी ने ध्यान आकृष्ट किया है, यही बात सूचित होती है^१। भार-शिव और वाकाटक शिखर चौकोर मंदिर के ऊपर

चौकोर मीनार के रूप में होते हैं और उस मीनार पर कुछ उभार होता है। कुशनो के उपरान्त नए ढंग का यह शिखर अवश्य ही भार-शिव काल में बनना आरंभ हुआ था, और इसी शैली को हम नागर शिखर कह सकते हैं।

§ ४७. गुप्तों के समय में आकर पत्थर के मंदिरों में यह शिखर-शैली पुरानी और परित्यक्त हो जाती है। पर हाँ, गुप्त काल में ईंटों और चूने के जो मंदिर आदि बनते थे, उनमें इस नागर शैली की अवश्य प्रधानता रहती थी^१। मध्य-कालीन स्थापत्य में स्तंभ और शिखर का चौकोर और गोल बनावट का अर्थात् नागर और वेसर शैलियों का संमिश्रण पाया जाता है और नागर शैली की कुछ प्रधानता रहती है।

§ ४८. चित्र-कला की भी एक नागर शैली थी। देखने में तो उसका भी नाग काल से ही संबंध सूचित होता है, पर अभी तक हम लोग उसे पूरी तरह से पहचान नहीं नागर चित्र-कला सकते हैं। और अजंता में अस्तरकारी पर बने हुए जो हमारे पुराने चित्र बने हैं, यदि उनमें किसी समय आगे चलकर इस शैली का कुछ विशिष्ट रूप से स्पष्टीकरण हो जाय और उसका पता चल जाय तो मुझे कुछ भी आश्चर्य न होगा। अजंता सन् २५० ईसवी के लगभग नाग साम्राज्य में सम्मिलित हुआ था।

१. मिलाओ कोंच नामक स्थान के ईंटों के बने हुए गुप्त मंदिर के संबंध में कनिंघम का लेख A. S. R. १६, प्लेट १७, पृ० ५२।

§ ४६. यह बात निश्चित है कि नागों ने प्राकृत भाषा का लि-
स्कार नहीं किया था । अपने सिक्कों पर वे प्राकृत का व्यवहार
करते थे । राजशेखर यद्यपि वाद में हुआ
भाषा है, तां भी उसने लिखा है कि टक लोग
अपभ्रंश-भाषाओं का व्यवहार करते हैं ।
कुशनों के आने से पहले भी प्राकृत ही राज-भाषा थी और उनके
वाद भी वही बनी रही । राजनीतिक क्षेत्र में वे प्रजातंत्रवादी थे
और भाषा के संबंध में भी वे प्रजा के बहुमत का ध्यान रखते थे ।

§ ४६ क. इसी प्रकार यह भी बतलाया जा सकता है कि
लिपि का नाम नागरी क्यों पड़ा । मैं समझता हूँ कि लिपि का
यह नाम नाग राजवंश के कारण पड़ा है,
नागर लिपि क्योंकि शीर्ष-रेखा लगाकर अक्षरों को
लिखने की प्रथा उन्हीं के समय में चली थी:
और इसके अस्तित्व का प्रमाण हमें पृथिवीपेण प्रथम के समय
से नचना और गंज के शिलालेखों में मिलता है^१ । वाका-

१. एपिग्राफिया इंडिका खंड १७, पृ० ३६२ में जो यह एक नई
बात कही गई है कि नचना और गंज के शिलालेख पृथिवीपेण
द्वितीय के हैं, उससे मैं जोरदार शब्दों में अपना मत-भेद प्रकट करता
हूँ । मैंने उनकी लिपियों का बहुत ध्यानपूर्वक मिलान किया है
और यह स्थिर करना असंभव है कि वे ईसवी चौथी शताब्दी के बाद
के हैं । इन लेखों के काल के संबंध में फ्लीट का जो मत था, वह
बिलकुल ठीक था । पृथिवीपेण द्वितीय के लेखों से यह बात स्पष्ट रूप
में प्रकट होती है कि नचनावाला पृथिवीपेण उममें बहुत पहले हुआ
था । (वाकाटक शिलालेखों के संबंध में देखो § ६१ क ।)

टक शिलालेखों में अक्षर ऊपर की ओर संदूक-नुमा शीर्ष रेखा से घिरे हुए मिलते हैं, पर सन् ८०० ई० के लगभग नागरी लिपि में वह एक सीधी रेखा के रूप में हो गई थी। जान पड़ता है कि नागरी नाम का प्रयोग उस लिपि के लिये होता था जो ईसवी चौथी शताब्दी में तथा पांचवी शताब्दी के आरंभ में प्रचलित थी और जिसमें अक्षरों की शीर्षरेखा संदूकनुमा होती थी। यह बात भी विशेष रूप से ध्यान में रखने की है कि इस संदूकनुमा लिपि का सबसे अधिक प्रचार भी ठीक उन्हीं के स्थानों में था, जिन स्थानों में नागों का शासन सबसे प्रबल था, अर्थात् बुंदेलखंड और मध्य प्रदेश में ही इस लिपि का विशेष प्रचार था। मध्य प्रदेश में हमें नाग काल के पहले का एक कुशन शिलालेख भेड़ाघाट में मिलता है जो साधारण ब्राह्मी लिपि में है। इसलिये विलक्षण संदूकनुमा लिपि का प्रचार कुशनों के उपरांत और वाकाटकों के पहले हुआ था। हम निश्चित रूप से और दृढ़तापूर्वक कह सकते हैं कि उसका प्रचार नाग काल में हुआ था।

§ ५०. गंगा और यमुना की मूर्तियों और नाग काल के साथ उनके संबंध का उल्लेख ऊपर हो चुका है। वाकाटक काल में भी इस प्रकार की मूर्तियाँ बराबर मिलती हैं
गंगा और यमुना (§ ८६); और आगे गुप्त कला में भी उसके उपरांत चंदेल कला में भी इस प्रकार की मूर्तियाँ देखने में आती हैं^१।

१. कनिंघम A. S. R. २१, ५६. कनिंघम ने जिस फाटक का उल्लेख किया है, वह आजकल खजुराहो के म्यूजियम या अजायबघर के द्वार पर लगा है।

§ ५१. इसके उपरांत जो दूसरा बड़ा अर्थात् गुप्त काल आया, उसमें हमें सामाजिक बातों में सहसा एक परिवर्तन दिखाई देता है। गुप्त शिलालेखों में हमें यह लिखा गौ की पवित्रता मिलता है कि गौ और साँड़ पवित्र है और इनकी हत्या नहीं होनी चाहिए। इस प्रकार की धारणा का आरंभ संभवतः नाग काल में हुआ था। कुशन लोग गौओं और साँड़ों की हत्या करते थे^२। पर भार-शिवों के लिये साँड़ एक पवित्र चिह्न के रूप में था और यहाँ तक कि वे स्वयं अपने आपको भी नंदी मानते थे। संभवतः उनके कारण उनके सारे साम्राज्य में साँड़ पवित्र माना जाने लगा था और यही से मानो उनका काल उस पिछले राजनीतिक काल से अलग होता था, जिसमें कुशनों की पाकशाला के लिये आम तौर पर साँड़ मारे जाते थे। गुप्त काल में राजाओं को इस बात का गर्व रहता था कि हम साँड़ों और गौओं के रक्षक हैं; और इस प्रकार वे कुशनों के शासन के मुकाबले में स्वयं अपने शासन की एक विशेषता दिखलाते थे। आधुनिक हिंदुत्व की नींव नाग सम्राटों ने रखी थी, वाकाटकों ने उस पर इमारत खड़ी की थी, और गुप्तों ने उसका विस्तार किया था।



२. देखो आगे गुप्तों के प्रकरण में कुशनों के शासन का विवरण (§ १४६ ख ।)

दूसरा भाग

वाकाटक राज्य (सन् २४८-२८४ ई०)

वाकाटक साम्राज्य (सन् २८४-३४८ ई०) और परवर्त्ती
वाकाटक काल (सन् ३४८-५५० ई०) के संबंध
में एक परिशिष्ट^१

वाकाटकललामस्य क्रमप्राप्तनृपश्रियः—वाकाटक मोहर ।

७. वाकाटक

§ ५२. वाकाटक शिलालेखों आदि से नीचे लिखी बातें भली
भाँति सिद्ध होती हैं । समुद्रगुप्त की विजयों से प्रायः 'एक सौ वर्ष
पहले वाकाटक' नाम का एक राजवंश
वाकाटक और उनका हुआ था । इस राजवंश का पहला राजा
महत्त्व विध्यशक्ति^२ नाम का एक ब्राह्मण था ।
इन राजाओं का गोत्र विष्णुवृद्ध था और
यह भारद्वाजों का एक उपविभाग है । इस राजवंश का दूसरा

१ वाकाटकों का परवर्त्ती इतिहास (सन् ३४८-५५० ई०) इसमें
इसलिये सम्मिलित कर लिया गया है कि एक तो उसका सांस्कृतिक
दृष्टि से महत्त्व था और दूसरे और कहीं उसका वर्णन भी नहीं हुआ था ।
२. जान पड़ता है कि वह उसका असली नाम नहीं था, बल्कि
राज्याभिषेक के समय धारण किया हुआ अभिषेक-नाम था, और उस
देश के नाम पर रखा गया था जिस देश में उसकी शक्ति का उदय
हुआ था ।

राजा प्रवरसेन था और उसके उपरांत जितने राजा हुए, उन सबके नामों के अंत में सेन शब्द रहता था। विध्यशक्ति का पुत्र प्रवरसेन था और आगे इसका उल्लेख प्रवरसेन प्रथम के नाम से होगा। इसने केवल चार अश्वमेध यज्ञ ही नहीं किए थे, बल्कि भारत के सम्राट् की उपाधि भी धारण की थी। इसने इतने अधिक दिनों तक राज्य किया था कि इसका सबसे बड़ा लड़का गौतमी-पुत्र सिंहासन पर बैठ ही नहीं सका और इसका पोता रुद्रसेन प्रथम इसका उत्तराधिकारी हुआ। इसका पुत्र गौतमीपुत्र एक ब्राह्मणी के गर्भ से उत्पन्न हुआ था, जैसा कि स्वयं उसके नाम से ही स्पष्ट है। परंतु स्वयं गौतमीपुत्र का विवाह भव नाग नामक एक भार-शिव क्षत्रिय राजा की कन्या के साथ हुआ था। उसकी इसी क्षत्राणी पत्नी के गर्भ से रुद्रसेन का जन्म हुआ था जो प्रवरसेन प्रथम का पोता और भव नाग का नाती था। हमें इसको रुद्रसेन प्रथम कहना पड़ेगा, क्योंकि प्राचीन हिंदू धर्मशास्त्र के अनुसार उसी वंश में यह नाम और भी कई राजाओं का रखा गया था और यह एक ऐसी प्रथा थी जिसका अनुकरण गुप्तों ने भी किया था। रुद्रसेन का पुत्र पृथिवीपेण प्रथम था और उसके समय तक इस राजवंश को अस्तित्व में आए १०० वर्ष हो चुके थे।
यथा -

वर्ष-शतम् अभिवर्द्धमान-कोप-दंड-साधन^१ ।

अर्थात्—जिसके कोप और दंड-साधन—शासन के साधन—एक सौ वर्ष तक बराबर बढ़ते गए थे,

इस पृथिवीपेण ने—जिसकी राजनीतिक बुद्धिमत्ता, वीरता और उत्तम शासन की बहुत प्रशंसा की गई है—कुंतल के राजा

को अपने अधीन किया था। यह कुंतल देश कर्नाटक देश और कदम्ब राज्य का एक अंग था और इस कदम्ब राज्य के संबंध की बातें हम आगे चलकर बतलावेंगे। पृथिवीपेल्ल प्रथम के पुत्र रुद्रसेन द्वितीय का विवाह चद्रगुप्त द्वितीय विक्रमादित्य की कन्या से हुआ था जिसका नाम प्रभावती गुप्त था। इस प्रभावती गुप्त का जन्म सम्राज्ञी कुवेर नागा के गर्भ से हुआ था जो नाग वंश की राजकुमारी थी। जब प्रभावती गुप्त के पति रुद्रसेन द्वितीय की मृत्यु हुई, तब वह अपने अल्पवयस्क पुत्र युवराज दिवाकरसेन की अभिभावक बनकर राज्य का शासन करती थी। जिस समय राजमाता प्रभावती गुप्त ने पूनावाले दानपत्र प्रस्तुत किए थे, उस समय उसके पुत्र दिवाकरसेन की अवस्था तेरह वर्ष की थी। दिवाकरसेन के उपरांत उसका जो दूसरा पुत्र दामोदरसेन-प्रवरसेन गद्दी पर बैठा था, उसके अभिभावक के रूप में भी प्रभावती ने कुछ दिनों तक शासन किया था। इस दामोदरसेन-प्रवरसेन ने भी '१६ वर्ष की अवस्था में एक घोषणापत्र निकाला था जो हम लोगों को मिला है'। इस दोहरे नाम दामोदरसेन-प्रवरसेन से सिद्ध होता है कि इन राजाओं में दो नाम रखने की प्रथा थी। एक नाम तो राज्याभिषेक से पहले का होता था और दूसरा नाम राज्याभिषेक के समय रखा जाता था, जिसे चंपा (कम्बोडिया) के शिलालेख में अभिषेक नाम कहा गया है^१। इसी प्रकार गुप्त सम्राट् चद्रगुप्त द्वितीय के भी दो नाम थे—एक देवगुप्त और दूसरा चंद्रगुप्त^२। दामोदरसेन-प्रवरसेन ने २५ वर्ष की अवस्था में राज्याधिकार

१. पूने के दूसरे प्लेट । I. A. ५२, पृ० ४८

२. जा० आर० सी० मजुमदार द्वारा Champa (चंपा) नामक अंगरेजी ग्रंथ, पृ० १२७ ।

३. J. B. O. R. S. खंड १८, पृ० ३८ ।

अपने हाथ में लिया होगा, क्योंकि शास्त्रों में राज्याभिषेक की यही अवस्था बतलाई गई है^१ । इस प्रकार अपने दो पुत्रों के अल्पवयस्क रहने की दशा में प्रभावती गुप्त ने संभवतः २० वर्षों तक अभिभावक रूप में राज्य किया होगा । न तो कभी प्रभावती गुप्त ने और न वयस्क होने पर उसके पुत्र ने ही गुप्त संवत् का व्यवहार किया था । अतः हम निश्चयपूर्वक यह मान सकते हैं कि उस समय वाकाटकों की ऐसी स्थिति हो गई थी कि चंद्रगुप्त द्वितीय और उसके उत्तराधिकारियों के शासन-काल में वाकाटक राज्यों में गुप्त संवत् का व्यवहार करने की आवश्यकता ही नहीं होती थी । यद्यपि समुद्रगुप्त के उपरांत वाकाटक लोग गुप्तों के साम्राज्य में थे, तो भी वे लोग पूरे स्वतंत्र राजा थे । अजंता के शिलालेखों और बालाघाट के दानपत्रों से यह भी स्पष्ट है कि इन लोगों के निजी करद राजा भी थे और वे स्वयं ही युद्ध तथा संधि करते थे । उन्होंने त्रिकूट, कुंतल और आंध्र आदि देशों के राजाओं पर विजय प्राप्त की थी और उन्हें अपना करद राजा बनाया था । उनका राज्य बुंदेलखंड की पश्चिमी सीमा से, जहाँ से बुंदेलखंड शुरू होता है अर्थात् अजयगढ़ और मन्ना से, आरंभ होता था और समस्त मध्य प्रदेश तथा बरार में उनका राज्य था । त्रिकूट देश पर भी उन्हीं का राज्य था जो उत्तरी कोकण में स्थित था और वे समुद्र तक मराठा देश के उत्तरी भाग के भी स्वामी थे । वे कुंतल अर्थात् कर्नाटक और आंध्र देश के पड़ोसी थे । वे विंध्य की सारी उपत्यका और विंध्य तथा सतपुड़ा के बीच की तराई पर, जिसमें मैकल पर्वतमाला भी सम्मिलित थी, प्रत्यक्ष रूप से शासन करते थे । अजंता घाटी से होकर दक्षिण जानें का जो मार्ग था, वह भी उन्हीं के अधिकार में था । उनके साम्राज्य में

दक्षिण कोशल, आंध्र, पश्चिमी मालवा और उत्तरी हैदराबाद (§ ७३ पाद-टिप्पणी) संमिलित था । और भार-शिवो से उत्तराधिकार में उन्होंने जो कुछ पाया था, वह इससे अलग था । इस प्रकार उनके प्रत्यक्ष शासन में बहुत बड़ा राज्य था जो समुद्रगुप्त के शासन-काल में कम हो गया था, पर उसके बादवाले शासन-काल में वह सब उन्हें फिर से वापस मिल गया था । बल्कि बहुत कुछ संभावना तो इसी बात की जान पड़ती है कि वह सब अश्वमेध स्वयं समुद्रगुप्त के शासन-काल में ही वापस मिल गया था, क्योंकि कद्व का जो नया राज्य स्थापित हुआ था, उसके साथ पृथिवीपेण प्रथम ने युद्ध किया था और वहाँ के राजा को अपना अधीनस्थ बना लिया था (§§ ८२, २०३) ।

§ ५३. जब तक पुराणों की सहायता न ली जाय और भार-शिव साम्राज्य के अधीनस्थ भारत का इतिहास न देखा जाय, तब तक उनके इतिहास के अधिकांश का कुछ पता ही नहीं चलता इन्हीं दोनों की सहायता से अब हम यहाँ वाकाटक इतिहास की बातें बतलाते हैं । वास्तव में यह भारत का प्रायः अर्द्ध शताब्दी का इतिहास है जिसे हमें वाकाटक काल कहना पड़ता है । एक तो काल के विचार से इसका महत्त्व बहुत अधिक है और दूसरे इसलिए इसका महत्त्व है कि इससे पारवर्ती साम्राज्य-काल अर्थात् गुप्त साम्राज्य के उदय और प्रगति से संबंध रखनेवाली बहुत सी बातों का पता चलता है । सीमा तथा विस्तार की दृष्टि से भी और सस्कृति की दृष्टि से भी गुप्तों ने केवल उसी साम्राज्य पर अधिकार किया था जो प्रवरसेन प्रथम स्थापित कर चुका था । यदि पहले से वाकाटक साम्राज्य न होता तो फिर गुप्त साम्राज्य भी न होता ।

§ ५४. प्रवरसेन प्रथम वह पहला राजा था जिसने प्राचीन सनातनी सम्राटों की उपाधि “द्विरश्वमेधयाजिन्” (दो अश्वमेध यज्ञ करनेवाले) का परित्याग किया था । प्रायः पाँच सौ वर्ष पूर्व आर्यावर्त के सम्राट् पुष्यमित्र शुग ने तथा दक्षिणापथ के सम्राट् श्री सातकर्णि प्रथम ने यह उपाधि कई सौ वर्षों के उपरांत फिर से धारण करना आरंभ किया था । सम्राट् प्रवरसेन ने चार अश्वमेध यज्ञ किए थे साथ ही वृहस्पति सब भी किया था जो केवल ब्राह्मण ही कर सकते थे । इसके अतिरिक्त उसने कई वाजपेय तथा दूसरे यज्ञ भी किये थे । भार-शिव लोग सम्राट् की उपाधि नहीं धारण करते थे, परंतु प्रवरसेन ने सम्राट् की उपाधि भी धारण की थी और वह इस उपाधि का पूर्ण रूप से पात्र भी था, क्योंकि उसने दक्षिण पर भी अपना अधिकार जमाया था (§§८२, १७६) और ऐसी सफलता प्राप्त की थी, जैसी मौर्य सम्राटों के उपरांत तब तक और किसी ने प्राप्त नहीं की थी । हमें पता चलता है कि उत्तरी दक्षिणापथ का बहुत बड़ा अंश उसके साम्राज्य के अंतर्गत आ गया था ।

§ ५५. यद्यपि यह बात देखने में विलक्षण सी जान पड़ती है, पर फिर भी यह तो संभव है कि भारतीय इतिहास की आधुनिक पाठ्य पुस्तकों में अब तक वाकाटक पुराण और साम्राज्य के संबंध में एक भी पंक्ति न लिखी गई हो, पर यह संभव नहीं था कि पुराणों में राजाओं और राजवंशों के जो विवरण दिए गए हैं, उनमें विश्वशक्ति और प्रवरसेन के राजवंश का उल्लेख न हो । चार चार अश्वमेध यज्ञ करना कोई मामूली बात नहीं थी; और न किसी व्यक्ति का सम्राट् की उपाधि धारण करना और अपने आपको मांधाता तथा वसु का सम-रक्ष

वनाना ही कोई सामान्य व्यापार था। जिन पुराणों ने भारत में राज्य करनेवाले विदेशी राजकुलों तक का वर्णन किया है, वे प्रवरसेन और उसके वंश को कभी भूल नहीं सकते थे और वास्तव में बात भी यही है कि वे उन्हें भूले नहीं हैं। तुलार अर्थात् कुशान राजवंश के पतन का उल्लेख करने के उपरांत तुरंत ही उन्होंने विंध्यको के राजवंश का उल्लेख किया है और उस वंश के मूल पुरुष का नाम उन्होंने विंध्यशक्ति दिया है और उसके पुत्र का नाम प्रवीर वतलाया है। कहा गया है कि यह नाम बहुत प्रसिद्ध और प्रचलित है और इसका शब्दार्थ है—बहुत बड़ा वीर। पुराणों में उसके वाजपेय यज्ञों का भी उल्लेख है, और वायु पुराण के एक संस्करण में, जो वस्तुतः मूल ब्रह्मांड पुराण है^१, वाजपेय शब्द के स्थान में वाजिमेध शब्द मिलता है जिसका अर्थ अश्वमेध ही है और यह शब्द भी बहुवचन में रखा गया है—वाजिमेधैश्च^२। संस्कृत व्याकरण के अनुसार इस शब्द का अर्थ यह है कि उसने तीन या इससे अधिक अश्वमेध यज्ञ किए थे। उसका शासन-काल ६० वर्ष वतलाया गया है। यद्यपि यह काल बहुत विस्तृत है, तो भी एक तो वाकाटक शिलालेखों से और दूसरे इस बात से इसका समर्थन होता है कि अश्वमेध यज्ञ एक तो बहुत दिनों तक होते रहते हैं और दूसरे बहुत दिनों के अंतर पर

१. पारजिटर द्वारा संपादित वायु पुराण का मत डा० हालवाल ब्रह्मांड पुराण के मत से पूरी तरह से मिलता है। आजेकल ब्रह्मांड पुराण का जो मुद्रित संस्करण मिलता है, वह संशोधित संस्करण है। ब्रह्मांड पुराण की हस्तलिखित प्रति इतनी दुर्लभ है कि न तो वह मि० पारजिटर को ही मिल सकी और न मुझे हा।

२. पारजिटर दत्त Purana Text पृ० ५०, टिप्पणी ३५।

होते हैं; और इसलिये चार अश्वमेध यज्ञ करने में ४०-५० वर्ष अवश्य ही लगे होंगे। तीन बातों से इस सिद्धांत का पूर्ण रूप से समर्थन होता है—(१) विध्यशक्ति और प्रवीर के उदय का समय जो पुराणों में गुप्तों से पहले और तुखारों के बाद आता है; (२) इस राजवंश के मूल पुरुष के नाम दोनों स्थानों में एक ही है; और (३) वाजिमेधो और प्रवीर के बहुकाल-व्यापी शासन का उल्लेख। और इसके साथ वह पारस्परिक संबंध भी मिला लीजिए जो पुराणों में नाग राजवंश और प्रवरसेन में उसके प्रपौत्र के द्वारा स्थापित किया गया है और जिसका मैंने अभी ऊपर विवेचन किया है इस प्रकार जब ये दोनों एक ही सिद्ध हो जाते हैं, तब हमें पुराणों में वाकाटकों का वह सारा इतिहास मिल जाता है जो स्वयं शिलालेखों में भी पूरा पूरा नहीं मिलता।

§ ५६. इस बात में कुछ भी संदेह नहीं है कि वाकाटक लोग ब्राह्मण थे। उन्होंने बृहस्पति सब किए थे जो केवल ब्राह्मणों के लिये ही हैं और ब्राह्मण ही कर सकते हैं।

वाकाटकों का मूल निवास-स्थान बृहस्पति सब के इस विशिष्ट रूप के संबंध में कभी कोई परिवर्तन नहीं हुआ—कभी यह नहीं माना गया कि ब्राह्मणों के अतिरिक्त और लोग भी बृहस्पति सब कर सकते हैं। उनका गोत्र विष्णुवृद्ध भी ब्राह्मणों का ही गोत्र है और जो अब तक महाराष्ट्र प्रदेश के ब्राह्मणों में प्रचलित है^१। इसके अतिरिक्त विध्यशक्ति का स्पष्ट रूप से द्विज या ब्राह्मण कहा गया है—द्विजः प्रकाशो भुवि विध्य-

१. इस सूचना के लिये मैं प्रो० जी० आर० भाटनगर का अनुग्रहित हूँ।

शक्तिः^१ । अथ इनके मूल निवास-स्थान को लीजिए । पुराणों में इसे विंध्यक या विंध्य देश का राजवंश कहा गया है जिससे यह स्पष्ट सिद्ध हो जाता है कि ये लोग विंध्य प्रदेश के रहने वाले थे, और आगे विचार करने से उनके ठीक निवास-स्थान का भी पता चल जाता है । विंध्यक या वाकाटक लोग किलकिला नदी के तट के या उसके आस-पास के प्रदेश के रहने वाले थे (किलकिला-याम्) । कुछ लोग यही समझते होंगे कि यह वही नदी है जो नक्शों में केन के नाम से दी गई है; पर इसमें कल्पना के लिये कोई स्थान ही नहीं रह जाता, क्योंकि मेरे मित्र (अथ स्व०) राय बहादुर हीरालाल ने स्वयं किलकिला देखी है जो पन्ना के पास एक छोटी नदी है और जो अपने स्वास्थ्यनाशक जल के लिये बदनाम है^२ । इस प्रकार हम फिर उसी अजयगढ़ और पन्नावाले प्रदेश में आ पहुँचते हैं जहाँ वाकाटकों के सबसे प्राचीन शिलालेख मिले हैं और यह वही गंज-नचना का प्रात है । विदिशा के नागों और प्रवीरक का उल्लेख करते समय भागवत पुराण में इन सबको एक ही वर्ग में रखकर “किलकिला के राजा लोग” कहा है । इसका अभिप्राय यही है कि उक्त पुराण पूर्वी मालवा, विदिशा

१. A. D. S. R खड ४, पृ० १२५ और १२८ की पाद-टिप्पणी, प्लेट ५७ ।

२. इस नदी का पूरा विवरण मुझे सतना (रीवा) के श्रीयुक्त शाग्दा प्रसाद ने लिख भेजा है जिसमें मुझे पता चला कि मैंने इस नाले को दो बार बिना उसका नाम जाने ही, उसकी तलाश में, पार किया था । वह नाला पन्ना से होकर बहता है । नागौद से पन्ना जाते समय इसे पार करना पड़ता है । यह एक सँकरा नाला है । देखो पृ० १४ की पाद-टिप्पणी ।

और किलकिला को एक ही प्रदेश मानता है या पूर्वी मालवा को भी किलकिला के ही अंतर्गत रखता है। इस प्रकार सभी संमतियों के अनुसार इस राजवंश का स्थान बुंदेलखंड में ठहरता है।

§ ५७. अब हमें वाकाटक शब्द के इतिहास पर भी कुछ विचार कर लेना चाहिए। वाकाटकानाम महाराज श्री अमुक-अमुक आदि जो पद मिलते हैं, उनका यह अभिप्राय नहीं है कि अमुक-अमुक नाम के राजा वाकाटक जाति के राजा थे; बल्कि इसका अभिप्राय केवल यही है कि अमुक-अमुक महाराज वाकाटक राजवंश के थे। बहुवचन रूप वाकाटकानाम का अभिप्राय ठीक उसी प्रकार केवल “वाकाटक राजवंश का” है^१ जिस प्रकार कदंबों के संबंध में कदंबानाम का और उनके सम-कालीन पल्लवों के संबंध में पल्लवाण^२ (प्राकृत शब्द है जिसका अभिप्राय है पल्लवों का) का अभिप्राय होता है। “भारद्वाजो पल्लवाण शिवखंड वमो” में “पल्लवो का” पद विलकुल स्वतंत्र है^३। इस प्रकार वाकाटक किसी जाति का सूचक नाम नहीं है, बल्कि वह एक वैयक्तिक वंश नाम है। वाकाटक शब्द का अर्थ है—वाकाट या वाकाट नामक स्थान का निवासी; जैसा कि समुद्रगुप्त के शिलालेख में महाकातारक कोशलक और पिष्टापुरक आदि शब्दों से महाकांतार का, कोशल का, और पिष्टापुर का रहने वाला सूचित होता

१ I. A. खंड ६, पृ० २० ।

२ E. I. खंड १, पृ० ५ ।

३. ग्रियर्सन द्वितीय के बालाघाट बालि प्लेटों का उद्घाटन करने समय कोलहार्न ने इस बात पर जोर दिया था। E. I. खंड ६, पृ० २६६ ।

हे^१ । वंश-नाम त्रैकूटक ठीक इसी के समान है । मुझे ओडछा राज्य के सबसे उत्तरी भाग में चिरगाँव से छः मील पूर्व भाँसी के जिले में वागाट नाम का एक पुराना गाँव मिला था । उसके पास ही विजौर नाम का एक और गाँव है और प्रायः वागाट के साथ उसका भी नाम लिया जाता है । लोग विजौर-वागाट कहा करते हैं । वह ओछडा की तहरौली तहसील में है । यह कयना और दुगरई नाम की दो छोटी छोटी नदियों के बीच में है जो आगे जाकर वेतवा में मिलती है । यह ब्राह्मणों का एक बड़ा और बहुत पुराना गाँव है और इसमें अधिकतर भागौर ब्राह्मण रहते हैं । लोगों में प्रायः यही माना जाता है कि महाभारत के सुप्रसिद्ध ब्राह्मण वीर द्रोणाचार्य का यह गाँव है । वहाँ दो बड़ी गुफाएँ हैं । लोग मुझसे कहते थे कि वे प्रायः २५ गज चौड़ी और ३० गज लंबी हैं । मैंने यह भी सुना था कि वहाँ बहुत सी मूर्तियाँ हैं । उन मूर्तियों का जो वर्णन मैंने सुना था, उससे मुझे ऐसा जान पड़ता था कि वे मूर्तियाँ गुप्त काल की हैं । आज तक कभी कोई पुरा-तत्त्ववेत्ता उस स्थान पर नहीं गया है । यदि वहाँ अच्छी तरह खोज और खुदाई आदि की जाय तो वहाँ अनेक शिलालेख तथा मूल्यवान् अवशेष मिल सकते हैं ।

§ ५७ क. जान पड़ता है कि पुराणों के अनुसार जिस ब्राह्मण का पहले-पहल राज्याभिषेक हुआ था, जो इस राजवंश का मूल पुरुष था और जिसने अपना उपयुक्त नाम विध्यशक्ति रखा था, उसने अपने राजवंश की उपाधि के लिये अपने नगर या गाँव का नाम चुना था । अमरावती में एक यात्री का लेख मिला है जिसमें

एक सामान्य नागरिक ने ई० पू० सन् १५० के लगभग अपने आपको वाकाटक अर्थात् वाकाट का निवासी बतलाया है^१ और इससे सिद्ध होता है कि वाकाट एक बहुत पुराना कसबा था। संभव है कि उस समय भी वहाँ के ब्राह्मणों को इस बात का गर्व रहा हो कि हमारा कसबा द्रोणाचार्य का निवास-स्थान है और द्रोणाचार्य भी वाकाटकों की तरह भारद्वाज ब्राह्मण ही थे।

§ ५८. प्राचीन पुराणों में विध्यक जाति का वर्णन नहीं है; परंतु मत्स्यपुराण के एक स्थान के पाठ की भूल के कारण विष्णु

पुराण भी गड़बड़ी में पड़ गया है। मत्स्य-

किलकिला यवनाः पुराण में जहाँ आंध्रों की सूची समाप्त हो

अशुद्ध पाठ है गई है और उनके सम-कालीन राजवंशों का

उल्लेख आरंभ हुआ है, वहाँ अध्याय २७२,

श्लोक २४ में लिखा है—तेपुत्सन्नेपु कालेन ततः किलकिला नृपाः।

इस पंक्ति के साथ मत्स्य पुराण में इस प्रकरण का अंत हो गया

है और आगे २५ वे श्लोक से यवन-शासन का वर्णन आरंभ हुआ

है जिससे वहाँ कुशन शासन (यौन, यौवन) का अभिप्राय है^२।

इस वर्णन की पहली पंक्ति को विष्णुपुराण ने किलकिला राजाओं

के वर्णन के साथ मिला दिया है; और मत्स्यपुराण की दूसरी

पंक्ति यह है—भविष्यन्तीह यवना धर्मतो कामतोर्धतः। विष्णु

पुराण के कर्ता ने इन दोनों पंक्तियों का अन्वय इस प्रकार किया

है—तेपुच्छन्नेपु कैलकिला यवना भूपतयो भविष्यन्ति मूर्द्धाभिपि-

क्तस्तेषां विध्यशक्तिः। इस विषय में भागवत में विष्णुपुराण का

अनुकरण नहीं किया गया है और विष्णुपुराण के टीकाकार ने

१. E. I. सूट १५, पृ० २६७, २७ वां शिलालेख।

२. J. B. O. R. S. नं० १८, पृ० २०१।

एक दूसरा पाठ दिया है और उसकी शुद्ध व्याख्या इस प्रकार की है कि विध्यशक्ति उस पाठ के अनुसार क्षत्रिय अर्थात् हिंदू राजा था। टीकाकार ने दूसरा पाठ इस प्रकार दिया है—विध्यशक्ति-मूर्द्धाभिपिक्त इति पाठे क्षत्रिय मुख्य इत्यर्थः। इस दूसरे पाठ से यह नहीं सूचित होता कि विध्यशक्ति भी कैलकिल यवनो मे से था। यह भूल विलकुल स्पष्ट है और इसलिये हुई है कि यवनाः शब्द को मत्स्यपुराणवाली दूसरी पंक्ति के कैलकिलाः शब्द के साथ मिला दिया गया है। यहाँ इस बात का ध्यान रखना चाहिए कि यह संगत पाठ नहीं है, बल्कि योही रख दिया गया है। विष्णु पुराण की सभी प्रतियों में टीकाकार को यह उल्लेख नहीं मिला था कि कैलकिल लोग यवन थे। कुछ प्रतियों में उसे यह पाठ विलकुल मिला ही नहीं था, जैसा कि मि० पारजिटर को भी 'ज' (h) वाली विष्णुपुराण प्रति में नहीं मिला था^१। जान पड़ता है कि जब आगे चलकर फिर किसी ने विष्णुपुराण का पाठ दोहराया और मत्स्यपुराण के पाठ के साथ उसका मिलान किया, तब उसने पाठ की उस भूल का सुधार किया जिसमें कैलकिलो को यवनो के साथ मिला दिया गया था। प्रकट यही होता है कि मूल प्रति में इस स्थान पर यवनो का उल्लेख नहीं था और वह वाद में मिलाया गया था।

§ ५६. पुराणों में विध्यशक्ति के उदय का उल्लेख करते हुए कहा गया है कि विध्यशक्ति किलकिला के राजाओं में से था। यह बात स्पष्ट है कि यहाँ पुराणों का अभिप्राय विध्यशक्ति नागों से है जिनका उस समय किलकिला के साथ बहुत संबंध था, क्योंकि उनका

नाम विदिशा वृष से बदलकर किलकिला वृष हो गया था, जैसा कि वायुपुराण में कहा है । यथा—

तच्छनेन च कालेन ततः किलकिला-वृषाः ।

ततः कि (कै) लकिलेभ्याश्च विन्ध्यशक्तिर्भविष्यति ॥

×

×

×

×

वृषान् वेदेशकाश्चापि भविष्यांश्च-निबोधत^१ ।

भागवत में इसी प्रकार परवर्ती नागों का वर्णन किया गया है और किलकिला के राजाओं का वर्णन भूतनन्दी से आरंभ करते हुए कहा गया है—

किलकिलायां नृपतयो भूतनन्दोथ वंगिरिः ।

शिशुनन्दिश्च तद्भ्राता यशोनन्दिः प्रवीरकः^२ ॥

पुराणों में प्रवीर का किलकिला वृषा के अंतर्गत अर्थात् पूर्वी बुढ़ेलखंड और बघेलखंड के भार-शिवों के साथ रखा है।

जो यह कहा गया है कि किलकिला के राजाओं में से विन्ध्यशक्ति एक राजा हुआ था, उसका अभिप्राय यह है कि वह किलकिला के राजाओं के माने हुए करद राजाओं में या उनके सब के एक खास सदस्यों में से था । वाकाटकों के जो राजकीय लेख आदि हैं, उनमें विन्ध्यशक्ति का नाम छोड़

१. वायुपुराण, श्लोक ३५८--३६० । मिलाग्रो ब्रह्मांडपुराण, श्लोक १८८, १७६ ।

२. श्लोक ३२, ३३. भागवत में इस बात का उल्लेख छोड़ दिया गया है कि यशोनन्दी और प्रवीर के बीच में और गंगा भी हुए थे ।

दिया गया है और अपने स्वतंत्र राजाओं के वंश का प्रवरसेन से आरंभ किया गया है. और इसी से यह बात प्रमाणित होती है कि राष्ट्रीय संघटन की दृष्टि से विंध्यशक्ति एक अधीनस्थ राजा था। केवल अजंता की गुफा वाले शिलालेख में (गुफा नं० १६) वंश का जो इतिहास (क्षिति-पातु-पूर्वी) दिया गया है, उसी में कहा गया है कि वाकाटक वंश का संस्थापक विंध्यशक्ति था—वाकाटकवंशकेतुः । इस वर्णन से यह प्रकट होता है कि विंध्यशक्ति, जिसकी शक्ति बड़े बड़े युद्धों में विजय प्राप्त करने से बढ़ी थी और जिसने अपने बाहुबल से एक नये राज्य की स्थापना की थी, जो वाकाटक वंश का केतु था और जो जन्म भर कट्टर ब्राह्मण बना रहा (चकार पुराणेपु परं प्रयत्नम्), वस्तुतः किल-किला के वृषों का एक सेनापति था । उसने अपने वंश की उपाधि के लिये अपने मूल निवास-स्थान का जो नाम चुना था, उससे सूचित होता है कि वह एक सामान्य नागरिक था और किसी राजवंश में उसका जन्म नहीं हुआ था । विंध्य तथा अपने निवास-स्थान वाकाटक के साथ अपना संबंध स्थापित करने में उसे देशभक्ति-जन्य आनन्द होता था । स्वयं विंध्यशक्ति भी एक गढ़कर बनाया हुआ नाम मालूम होता है । जान पड़ता है कि आंध्र तथा नैपथ्य विदुर देशों में उसने बहुत से स्थानों पर विजय प्राप्त करके उन्हें अपने अधिकार में किया था (§§७५, ७६ क) ।

§ ६०. जिस राजधानी में प्रवरसेन प्रथम राज्य करता था, वह चनका थी (§ २४); और पुराणों के वर्णन से यह प्रकट होता है कि वह नगरी पहले से ही वर्तमान थी, प्रवरसेन की वसाई हुई नहीं थी । जान पड़ता है कि यदि नागों ने उस नगरी

की स्थापना नहीं की थी तो वह कम से कम विंध्यशक्ति की स्थापित की हुई अवश्य थी (§ २४ पाद-टिप्पणी) । आजकल

गंज-नचना नाम का जो पुराना और किले-
राजधानी वंदी वाला कसबा है, वही मेरी समझ में
पुराना चनका या कांचनका नाम का स्थान

है जहाँ वाकाटक लोग राज्य करते थे । वह सामरिक दृष्टि से जिस स्थान पर और जिस ढंग से बना है, उससे यही सूचित होता है कि वह किसी नवीन शक्ति का बनवाया हुआ था और नवीन धारण किए हुए 'विंध्यशक्ति' नाम की भी इससे सार्थकता हो जाती है, जिसमें सूचित होता है कि विंध्य ही उसकी वास्तविक शक्ति थी । जनरल कनिंघम ने गंज-नचना की स्थिति का जो वर्णन किया है, वह इस प्रकार है—

“नाचना नाम का छोटा गाँव गंज नामक कसबे के पश्चिम में दो मील की दूरी पर है और यह गज कसबा पन्ना से दक्षिण पूर्व २५ मील और नागोंद से दक्षिण-पश्चिम १५ मील की दूरी पर है । जिस स्थान को नचना कहते हैं, वह बहुत मी ईंटों से ढका हुआ है, और गंज से नचना को जो नडक जाती है, उस पर ईंटों की बनी हुई इमारतों के बहुत से खंडहर हैं । लोग कहते हैं कि कृथन (नचना के किले का पुराना नाम) प्राचीन काल में बहुत बड़ा नगर था और वहाँ उस देश के राजा की राजधानी थी । नचना वाले स्थान को लोग अब तक राम कृथर कहते हैं । यह भी कहा जाता है कि कृथर के किले से मनना या गोरेना नाला तक एक भुंग है । यह नाला नचना में होता हुआ बहता है और गज से १४ मील दक्षिण-पश्चिम क्रियान या केन नदी में मिलता है । यह स्थान एक घाटी के द्वार पर पड़ता है और बाहरी आक्रमण के समय पूर्व, पश्चिम और दक्षिण की

और पीछे हटकर विध्य की पहाड़ियों में अपनी रक्षा के लिये जाकर रहने का इसमें अच्छा स्थान है^१ ।

इस स्थान की पहचान पार्वती और चतुर्मुख शिव के उन दोनों मंदिरों से होती है जिनका वर्णन हम ऊपर कर चुके हैं और जिनके द्वारों पर गंगा और यमुना की मूर्तियाँ हैं। गंगा और यमुना की मूर्तियाँ बनाने की कल्पना विशेष रूप से वाकाटकों की है जो उन्होंने भार-शिवों से प्राप्त की थी। यह स्थान पृथिवी-प्रेम प्रथम के तीन शिलालेखों के लिये भी प्रसिद्ध है। भारतीय स्थापत्य और तक्षणा कला के इतिहास में ये मंदिर अनुपम हैं और इन्हीं से उस कला का आरंभ होता है जिसे हम लोग गुप्त कला कहते हैं। ये सभी लेख संस्कृत में हैं।

८. वाकाटकों के संबंध में लिखित प्रमाण और उनका काल-निर्णय

§ ६१. सिक्कों से हमें दो वाकाटक सम्राटों के नाम मिलते हैं—एक तो प्रवरसेन प्रथम और दूसरा रुद्रसेन प्रथम जो प्रवरसेन प्रथम का पोता और उत्तराधिकारी था, (§ ५२ पाद-टिप्पणी)। प्रवरसेन प्रथम के पिता विध्यशक्ति का कोई सिक्का नहीं मिलता। विध्यशक्ति वस्तुतः भार-शिव नाग सम्राटों का अधीनस्थ राजा था और संभवतः उसने अपने सिक्के बनवाए ही नहीं थे। वाकाटक सम्राटों के जिन दो सिक्कों का ऊपर उल्लेख किया गया है और जिनके बनवाने वालों का निर्णय हमने किया है, उन पर पहले


१. फनिचम A. S. R. खंड २१, पृ० ६५। इसका शुद्ध रूप नाचना है, नाचना नहीं।

कभी किसी ने ध्यान ही नहीं दिया था. क्योंकि अब तक या तो वे ठीक तरह से पढ़े ही नहीं गए थे और या बिलकुल ही नहीं पढ़े गए थे । हमने अभी प्रवरसेन प्रथम के सिक्के का विवेचन किया है (§ ३०) जो संभवतः अहिच्छत्र की टकसाल में बना था । रुद्रसेन प्रथम के उत्तराधिकारी वस्तुतः गुप्तों के अधीन थे; और गुप्तों का यह नियम था कि वे अपने किसी अधीनस्थ राजा को सिक्के बनाने ही नहीं देते थे । परंतु ऐसा जान पड़ता है कि रुद्रसेन प्रथम के पुत्र और उत्तराधिकारी पृथिवीपेण प्रथम के संबंध में इस नियम का पालन नहीं किया गया था और उसे अपवाद रूप में मुक्त कर दिया गया था और उसने अपने पुत्र रुद्रसेन द्वितीय का विवाह चंद्रगुप्त द्वितीय की कन्या से किया था । जान पड़ता है कि उसका सिक्का भी हम लोगों को मिल चुका है । डा० विंसेट स्मिथ ने अपने Catalogue of the Coins in Indian Museum नामक ग्रंथ में^१, प्लेट नंबर २० पर दिया है और जिम पर पीछे की ओर सॉड की एक बहुत अच्छी मूर्ति बनी है, वह सिक्का पृथिवीपेण प्रथम का ही है । इस सिक्के के सामनेवाले भाग पर वही प्रसिद्ध वृक्ष बना है जो कॉन्सम की टकसाल में बने हुए भार-शिव सिक्कों पर पाया जाता है; और उस पर एक पर्वत की भी आकृति बनी हुई है । इस पर का लेख ब्राह्मी लिपि में है । डा० स्मिथ (पृ० १५५) ने इसे पवतस पड़ा था जिसका अर्थ उन्होंने लगाया था — पवत का । परंतु इसमें का पहला अक्षर प नहीं है, बल्कि ष्ट है और ऋ की मात्रा अक्षर के नीचे है । दूसरा अक्षर संयुक्त अक्षर है और उसमें गुप्तीय थ (जिसके मध्य में एक न्यष्ट बिंदु है) के नीचे आया

वाफाटक सिक्के

प्रवरसेन का सिक्का


रुद्र (सेन प्रथम) का सिक्का



C. I M Pl XXII.

C. I M. XX.5,

पृथ्वीपेण का सिक्का



C. I. M Pl XX. 4.

व भी है। ऊपर की ओर ि का चिह्न भी है यह थ (व्)^१ पढ़ा जाना चाहिए। जिस अक्षर को डा० स्मिथ ने त पढ़ा है, वह प है और उसके ऊपर^२ की मात्रा है। इसके बाद का अक्षर ण है। इस प्रकार का पूरा नाम पृथ (व्)^१पेण अर्थात् पृथिवीपेण जान पड़ता है। नीचे की ओर दाहिने कोने पर रेलिंग के पास एक अंक है जो ६ के समान है और जिसका अर्थ यह है कि यह सिक्का उसके शासन-काल के नवे वर्ष में बना था। इसमें का ण देवा या मुक्ता हुआ और वैसा ही है, जैसा गुप्त लेखों में पाया जाता है, और यह अक्षर भी तथा बाकी दूसरे अक्षर भी उन अक्षरों से मिलते हैं जो आरंभिक गुप्त काल में लिखे जाते थे।

इसी वर्ग (कोसम के सिक्के) में डा० स्मिथ ने उर्सा प्लेट नं० २० में ५ वीं संख्या पर एक और सिक्के का चित्र दिया है। इस सिक्के पर का लेख उनसे पढ़ा नहीं गया था। इस पर भी वही पाँच शाखाओंवाले वृक्ष की आकृति बनी है, पर वह अधिक कल्पनामय और रुढ़ रूप में है और उसपर भी पर्वत का वैसा ही चिह्न बना है, जैसा कि पृथिवीपेण प्रथम के सिक्के (आकृति नं० ४) पर है^१। जान पड़ता है कि यह पर्वत विध्य ही है। इस पर भी वही बाकाटक चक्र बना है जो दुरेहा के स्तंभ और गज तथा नचना के बाकाटक शिलालेखों और साथ ही प्रवरसेन प्रथम के ७६ वे वर्ष के सिक्के पर अंकित है (९३०)। इस

१ यह सिक्का बड़ा है, इसलिये इस पर पर्वत भी बड़ा है पर इसकी आकृति ठीक वैसी ही है, जैसी ४ नंबर वाले सिक्के पर है। मैंने इन सिक्कों के जो चित्र दिए हैं, वे उनके मूल आकार से कुछ छोटे हैं। इन पर क लेख पढ़ने के लिये मैंने इनके ठण्डों से काम लिया था।

सिक्के पर पीछे की ओर एक ध्वज की ओर मुख किए हुए वैसा ही दुर्बल सॉड़ बना है, जैसा पल्लव मोहरों पर है (S. I. J. २, पृ० ५२१)¹। इसके ऊपरी भाग पर मकर का सिर बना है जो गंगा का वाहन तथा चिह्न है²। सॉड़ के ऊपर एक और आकृति है जो एक पदस्थल पर स्थित है और जिसके मुख के चारों ओर प्रभा-मंडल है जो संभवतः शिव की मूर्ति है। यह मूर्ति भी प्रायः वैसी ही है जैसी पल्लव मोहर पर है। पीछे की ओर चक्र के ऊपर एक किनारे लेख है जो 'रुद्र' पढ़ा जाता है। र का ऊपरी भाग संदूकनुमा है और द के ऊपर की रेखा कुछ मोटी है। पर्वत के दाहिने भाग में १०० का अंक है। मैं समझता हूँ कि यह रुद्रसेन का सिक्का है जो संवत् १०० में बना था। यह सिक्का अपनी बनावट, गंगा के चिह्न, पर्वत, वृक्ष, सॉड़ और चक्र के कारण प्रवरसेन प्रथम और पृथिवीपण प्रथम के सिक्कों (देखो § ३०) के ही समान है।

१. इसमें सॉड़ ध्वज की ओर चला जा रहा है, परन्तु पञ्चांग मोहर पर वह शांत खड़ा है। इनमें और बहने की पञ्चांग मोहर पर—विमल डालेख II, I, पृ० ८, पृ० १४४ में है—गाढ़ गढ़ा हुआ है और लाभ ही मकरध्वज भी है।

२. मैं समझता हूँ कि ब्रैकेट के आधार पर जो मकरध्वज है, उसका नाम मकर-मोहरा था। संवत् प्रात में ब्रैकेट को जब तक टोली या तोड़ी नहीं है। बहने के म्युन्सियम में कमे का बना हुआ एक पुराना मकर-मोहरा मिला जाया प्रमाण है जिसके ऊपर एक ध्वज है। यह मकर के साथ मिला था।

शेष वाकाटकों के सिक्के नहीं हैं।

§ ६१ क. मिलान के सुभीते के लिये मैं वे सब वाका-
वाकाटक शिलालेख तक अभिलेख, जो अब तक प्रकाशित
हो चुके हैं, काल-क्रम के अनुसार
लगाकर नीचे दे देता हूँ।

पृथिवीपेण प्रथम—(क, ख, ग) पत्थर पर खुदे हुए तीन
छोटे उत्सर्ग संबंधी लेख। तीनों का विषय एक ही है। पृथिवी-
पेण प्रथम के शासन-काल में व्याघ्रदेव ने नचना और गंज में जो
मंदिर बनवाए थे, उन्हीं के निर्माण का इनमें उल्लेख है। यह
व्याघ्रदेव या तो पृथिवीपेण के परिवार का था अथवा उसका
कोई कर्मचारी या करद राजा था। इन शिलालेखों पर राजकीय
चक्र का चिह्न है। G. I पृ० २३३ नं० ५३ और ५४ नचना का।
E. I. खंड १७, १२ (गंज)।

प्रभावतीगुप्ता—(घ) राजमाता प्रभावती गुप्ता (चंद्रगुप्त द्वितीय
और महादेवी कुबेर नागाकी पुत्री) युवराज दिवाकरसेन की माता
के अभिलेख पूनावाले प्लेट में है और जो १३ वें वर्ष में तैयार
कराए गए थे। यह दान नागपुर जिले में नदिवर्धन ने किया था
(E. I. १५, ३६)।

प्रवरसेन द्वितीय—(ङ) प्रवरसेन द्वितीय के चमकवाले प्लेट।
यह रुद्रसेन द्वितीय और प्रभावती गुप्ता का पुत्र था और प्रभावती
गुप्ता देवगुप्त की कन्या थी। ये प्लेट १८ वें वर्ष में प्रवरपुर में
तैयार हुए थे। ये प्लेट वरार के एलिचपुर जिले के चमक
नामक स्थान में मिले थे और भोजकट राज्य के चमक (चर्नाक)
नामक स्थान से संबंध रखते हैं (G. I. पृ० २३५)।

(च) सिवनीवाले प्लेट जो मध्य प्रदेश के सिवनी नामक स्थान में मिले थे । ये प्रवरसेन द्वितीय के हैं और उसके शासन-काल के १८वें वर्ष के हैं । ये एलिचपुर जिले की एक संपत्ति के विषय में हैं (G. I. पृ० २४३) ।

(छ) दामोदरसेन प्रवरसेन द्वितीय के शासन-काल के १६ वें वर्ष के पूनावाले दूसरे प्लेट के लेख जो राजमाता प्रभावती गुप्ता महादेवी ने, जो रुद्रसेन द्वितीय की रानी और महाराज श्री दामोदरसेन की माता थी, तैयार कराए थे । यह दान राम-गिरि (मध्यप्रदेश में नागपुर के पास रामटेक) में किया गया था । (I. A. खंड ५३, पृ० ४८) ।

(ज) प्रवरसेन द्वितीय के दूधियावाले प्लेट जो २३ वें वर्ष में प्रवरपुर में प्रस्तुत कराए गए थे और मध्य प्रदेश के छिंदवाड़ा जिले में मिले थे । E. I. खंड ३, पृ० २५८ ।

(झ) प्रवरसेन द्वितीय के पटना म्यूजियमवाले प्लेट । ये संदिग्ध हैं और इन पर कोई समय नहीं दिया गया है । ये प्लेट मध्य प्रदेश के जबलपुर से पटने आए थे । J. B. O. R. S. नं० १४, पृ० ४६५ ।

पृथिवीपिंग द्वितीय—(ब) वालाघाटवाले प्लेट जो महाराज श्री नरेंद्रसेन के पुत्र और प्रवरसेन द्वितीय के पौत्र पृथिवीपिंग द्वितीय के हैं । पृथिवीपिंग द्वितीय की माता कुंतल के राजा (कुंतलाधिपति) की कन्या महादेवी अम्बिका भट्टारिका थी ।

१. इनके सिद्धपुस्तकाले प्लेट फटना नाहिण । देखा २० मगस्य १९३२ Inscriptions in C. P. & Berar. १९३२, पृ० ११५. सिद्धपुर प्रमोदती में २६ मीन है ।

इन पर के लेख मसौदे के रूप में हैं जो बाकी सादे अश पर एक दान के संबंध में खोदे जाने के लिये तैयार किए गए थे । पर इनमें किसी दान का उल्लेख नहीं है । ये मध्य-प्रदेश के बालाघाट जिले में पाए गए थे । E. I. १६, २६६ ।

देवसेन--(ट) अजंता के गुहा-मंदिर का शिलालेख नं० १३ (घटोत्कच गुहा) राजा देवसेन के मंत्री हस्तिभोज का लिखवाया हुआ और देवसेन वाकाटक^१ के शासन-काल में खुदवाया हुआ (वाकाटके राजति देवसेने) । यह मंत्री दक्षिणी ब्राह्मण था जिसकी वंशावली उसमें दी गई है । यह गुहा-मंदिर उसने बौद्ध-धर्म के लिये उत्सर्ग किया था । A. S. W. I. ४, १३८ ।

हरिपेण—(ठ) अजंता का शिलालेख (बुहलर का तीसरा लेख) जो गुहा-मंदिर न० १६ में है । यह देवसेन के पुत्र हरिपेण के शासन-काल का है । देवसेन ने अपने पुत्र हरिपेण के लिये राजसिंहासन का परित्याग कर दिया था । यह देवसेन प्रवरसेन द्वितीय के एक पुत्र का, जिसका नाम नहीं मिलता, पुत्र था । इस शिलालेख के पहले भाग में श्लोक १ से १८ तक वंश का इतिहास (क्षितिपानुपूर्वी) है । वाकाटक राजवंश के राजाओं की यह आनुपूर्वी या राजसिंहासन पर बैठनेवाले राजाओं का क्रम विध्यशक्ति से आरंभ होता है । दूसरे भाग श्लोक १९ से ३२ तक में स्वयं उस मंदिर का उल्लेख है जिसका आशय यह है कि मंत्री बराहदेव ने, जो देवसेन के मंत्री हस्ति-

१ बुहलके ने भूल से इसे कुछ परवर्त्ती काल का बतलाया है ।

भोज का पुत्र था, यह गुहा-मंदिर या चैत्य बनवाकर बौद्धों के पूजन-अर्चन के लिये उत्सर्ग कर दिया था । A. S. W. I. ४, १२४ ।


(ड) अजंता के गुहा-मंदिर का शिलालेख, जो बुहलर का चौथा लेख है, राजा हरिषेण के किसी अधीनस्थ और करद राजा के वंश के लोगो का बनवाया हुआ है । इसमें उनकी दम्न पीढ़ियो तक की वंशावली दी है और कहा गया है कि यह गुहा-मंदिर (नं० १७) बनवाकर भगवान् बुद्धदेव के नाम पर उत्सर्ग किया गया था । इस पर हरिषेण के शासन-काल का वर्ष दिया है जिसने अपनी प्रजा के हित के काम किए थे (परिपालयति क्षितीन्द्र-चंद्रे हरिषेणे हितकारिणी प्रजानाम) । A. S. W. I. ४, १३० ठ (1) २१, A. S. W. I. ४, १२८ ।

इनके अतिरिक्त दो और अभिलेख हैं जो, मेरी समझ में, वाकाटको के हैं और जिनका वर्णन आगे चल कर किया जायगा^१ ।

§ ६०. शिलालेखों और पुराणों के आधार पर वाकाटको की नौ वंशावली बनती है, वह यहाँ दी जाती वाकाटक वंशावली है । इस वंशावली में जिन लोगो के नाम गोल कोष्ठ के अंदर दिए गए हैं, वे वाकाटक राजा के रूप में सिंहासनावसीन नहीं हुए थे ।

विंध्यशक्ति राजा (मूर्द्धोभिषिक्त)

सम्राट् प्रवरसेन प्रथम, प्रवीर, ६० वर्ष तक शासन किया



सूत्रमेन द्वितीय—इसका विवाह प्रभावती गुप्ता के साथ हुआ था जो चन्द्रगुप्त द्वितीय तथा मगधेनी कुबेर नागा की पुत्री थी ।

(द्वितीयारसेन—यह नैरह वर्ष की अवस्था में था उसके उपरान्त युवराज रहने की दशा में ही मर गया था)

दामोदरसेन-प्रवरसेन (प्रवरसेन द्वितीय) शिशुलेखा से पता चलता है कि इसने मध्य प्रदेश के प्रवरपुर में कम से कम २३ वर्ष तक राज्य किया था । जान पड़ता है कि यह एक नई राजधानी थी जो उसी के नाम पर स्थापित हुई थी ।

नरेन्द्रसेन—(अजितनाले शिलालेख में इसका नाम नहीं है । यह २ वर्ष की अवस्था में सिंहासन पर बैठा था ।) चालावाटनाले प्लेटों में इसका नाम नरेन्द्रसेन दिया है । इसने मगधेनी पञ्चिन्ता मठारिका के साथ विवाह किया था जो कुंतल के राजा की पुत्री थी । कर्नाला में हला और मालव के करद राजा इसके आज्ञानुवर्ती थे ।

—
 पृथिवीपेण द्वितीय
 (इसने अपने हूये हुए वंश
 का उद्धार किया था)

—
 देवसेन—भोगप्रिय (भोगेषु यथेष्टचेष्टाः) और रूपवान् राजा
 जिसने अपने पुत्र हरिपेण के लिए सिंहासन का
 परित्याग कर दिया था ।

हरिपेण—इसने कुंतल, अवंती, कलिंग, कोशल, त्रिकूट,
 लाट और आंध्र देशों पर विजय प्राप्त की थी ।
 इसी के मंत्री हस्तिभोज ने अजंता का गुह्य-
 मंदिर न० १६ बनवाया था और बौद्ध भिक्षुओं
 को अर्पित किया था ।

देवसेन और उसके पुत्र पृथिवीपेण द्वितीय के उत्तराधिकारी के सवध में कुछ भ्रम उत्पन्न
 हो गया है; और इसका कारण दो लेख है । पहला तो अजंता की १६ न० वाली गुफा
 का शिलालेख है जो हरिपेण के शासन-काल में उत्कीर्ण हुआ था और दूसरा पृथिवीपेण
 द्वितीय का ताम्रपत्रवाला मसौदा है । परंतु इनके शब्दों को ठीक ठीक रूप में लाने पर
 भ्रम या गड़बड़ी दूर हो जाती है; और आगे चल कर परवर्ती वाकाटकों के इतिहास में मैने
 इस विषय का विवेचन किया है ।

§ ६३. शिलालेख में देवसेन का जो वर्णन है और जो उसके पुत्र के शासन-काल में उत्कीर्ण हुआ था, उसके विलकुल ठीक होने का प्रमाण इस बात में भी मिलता है कि उस समय के राजकर्मचारियों और कवियों ने भी उसके ठीक होने का उल्लेख किया है। स्वरूपवान् राजा 'जिसके पास उसकी मय प्रजा उसी प्रकार पहुँच सकती थी, जिस प्रकार एक अच्छे मित्र के पास' प्रायः भोग-विलास में ही अपना साग जीवन व्यतीत करना था। यह अपने पुत्र के लिये राज्य छोड़कर अलग हो गया था। इन्होंने अपने नामने अपने पुत्र का राज्याभिषेक कराया था और इसके उपरान्त यह अपना साग समय भोग-विलास में ही बिताने लगा था।

§ ६४. शिलालेखों आदि के अनुसार वास्तविक इतिहास में एक निश्चित बात यह है कि चंद्रगुप्त द्वितीय के समय में ही पृथिवीपते प्रथम और मद्रसेन द्वितीय हुए। पण्डित एन. ए. एल्वे ने कहा है कि चंद्रगुप्त द्वितीय के समुद्रगुप्तवाले शिलालेख में चला है, यह है कि समुद्रगुप्त के सम्राट होने से पहले ही सम्राट प्रवर्त्तसेन का देहांत हो चुका था, क्योंकि इस शिलालेख में प्रवर्त्तसेन का नाम नहीं मिलता। समुद्रगुप्त ने गंगा-यमुना के दोआब के आस-पास के 'वर्ण्य प्रदेश' के राजाओं को अपना शानक या गवर्नर और सेनाक बनाया था, जिसका

निस्संदेह रूप से अर्थ यही है कि वुंदेलखंड और वधेलखंड उसकी अधीनता में आ गए थे। अब प्रश्न यह होता है कि उस समय विन्ध्य प्रदेश में कौन सा वाकाटक राजा था जिसके अधीनस्थ और करदा राजाओं को समुद्रगुप्त ने छीनकर अपने अधीन कर लिया था। उसने जो प्रदेश जीते थे, वे प्रवरसेन के वाद जीते थे, और चौथा वाकाटक राजा पृथिवीपेण प्रथम सारे वाकाटक देश पर राज्य करता था और उसके लड़के का विवाह चंद्रगुप्त विक्रमादित्य की कन्या के साथ हुआ था। इसलिये समुद्रगुप्त का समकालीन वही वाकाटक राजा होगा जो प्रवरसेन के वाद और पृथिवीपेण से पहले हुआ था; और वह राजा रुद्रसेन प्रथम था जिसे हम निश्चित रूप से वही रुद्रदेव कह सकते हैं जो समुद्रगुप्त की सूची में आर्यावर्त का प्रधान राजा था (§ १३६)।

§ ६५. परंतु वाकाटकों के इतिहास के संबन्ध में हमें और बहुत सी बातें तथा सहायता पुराणों से मिलती हैं। पुराणों में कहा है कि विन्ध्यशक्ति के वंशजों ने ६६ वाकाटक इतिहास के वर्ष तक राज्य किया था और यह भी संभव में पुराणों के उल्लेख कहा है कि इनमें से ६० वर्षों तक शिशु राजा तथा प्रवरसेन प्रवीर का राज्य रहा, और इसलिये विन्ध्यशक्ति के राज्य के लिये ३६ वर्ष बचते हैं। दूसरे शब्दों में हम यही बात यों कह सकते हैं कि पुराणों में रुद्रसेन प्रथम से ही इस राजवंश का अंत कर दिया जाता है। इसलिये हम दृढ़तापूर्वक कह सकते हैं कि रुद्रसेन को समुद्रगुप्त का मुकाबला करना पड़ा था और इसी में उसका लोप हो गया। वायु पुराण और ब्रह्मांड पुराण में कहा गया है कि

साम्राज्य (भूमि^१) ६६ वर्षों के उपरांत दूसरे के हाथ में चली गई थी। वायुपुराण में जहाँ ६० वर्षों का उल्लेख है, वहाँ क्रिया बहुवचन में है, जिसने पता चलता है कि ६० वर्ष का उल्लेख दानों के संबंध में है। उसकी क्रिया (भोक्ष्यन्ति) द्विवचन में नहीं बल्कि बहुवचन में है जो प्राकृत के नियमों के अनुसार है, जैसा कि मि० पारजिटर ने बतलाया है (P. T. पृ० १०, टिप्पणी ३१)। भागवत में न तो शिशु राजा का उल्लेख ही है और न उसकी गिनती ही हुई है। जान पड़ता है कि प्रवरमेन की मृत्यु होते ही समुद्रगुप्त ने तुरंत अपना यह अभियान प्रारंभ कर दिया था और प्रयाग या कौशाबी के युद्धक्षेत्र में रुद्रमेन प्रथम की शक्ति टूट गई थी, और इसी युद्ध में उसके साम्राज्य-समूह के प्रमुख राजा अच्युत और नागमेन की तथा गंगवतः गणपति नाग की भी मृत्यु हो गई थी^२।

§ ६६. इस प्रकार पुराणों में विन्ध्यक राजवंश का तो खत कर दिया गया है, पर गुप्तों के संबंध में उनमें जो उल्लेख मिलता है, उसमें जान पड़ता है, कि उनका वंश तब तक बराबर चला चलता था, क्योंकि गुप्त राजाओं को उन्होंने बिना पूरा विनाश हो जाँ दिया है और यह नहीं बतलाया है कि सब मिलाकर उन्होंने कितने दिनों तक राज्य किया था। पुराणों में जो यह कहा है कि विन्ध्यक याकाटक सम्राटों ने सब मिलाकर २६ वर्ष तक राज्य किया था, उनका समर्थन याकाटक शिलालेखों में भी होता है जिनमें पूर्वोक्त प्रथम के शासन के संबंध में

लिखा है—“जिसके उत्तराधिकारी पुत्र और पौत्र बराबर होते चले गए थे और जिसके कोश तथा दंड या शासन के साधन बराबर सौ वर्षों तक बढ़ते गए थे” (फ्लीट कृत G. I. पृ० २४) । कोसम के सिक्को में से रुद्र का जो सिक्का है, उस पर बाकाटको का विशिष्ट चक्र है और उस पर १०० वॉ वर्ष अंकित है (§ ६१) । इस प्रकार रुद्रसेन ने अपने राजवंश के शासन के एक सौ वर्ष पूरे किए थे और उसने चार वर्षों तक राज्य किया था ।

§ ६७. विष्णुपुराण और भागवत में दो जोड़ दिए हैं । उनमें से एक तो १०० वर्ष है और दूसरा कुछ अनिश्चित है [५६, ६ या ६० (?)] है और वहाँ का पाठ कुछ ठीक नहीं है । विष्णुपुराण की हस्तलिखित प्रतियों में है—वर्ष-शतम् षट्, वर्षाणि और वर्ष-शतम् पचवर्षाणि, और भागवत में है—वर्ष-शतम् भविष्यन्ति अधिकाणि षट्^१ । जान पड़ता है कि वर्ष शतम् लिखने के उपरान्त कुछ और भी लिखा गया था जो अब साफ साफ पढ़ा नहीं जाता । विष्णुपुराण में वर्षशतम् के उपरान्त फिर वर्षाणि शब्द को दोहराने की कोई आवश्यकता नहीं थी । विष्णुपुराण के सपादको या प्रतिलिपि करने वालों के सामने दो अंक थे । एक तो शिशुक और प्रवीर के लिये ६० वर्ष का और दूसरा विध्यशक्ति के वंश के लिये १०० या ९६ वर्षों का । ९६ और ६० को मिलाकर उन्होंने वर्षशतानि पच कर दिया या षट् कर दिया, और जान पड़ता है कि १०० और ५६ या १०० और ६० को घटाकर १०६ कर दिया गया । यहाँ यह बात ध्यान में रखनी चाहिए कि उन्होंने न तो वायु पुराण और ब्रह्मांड पुराण का ६० वाला अंक लिया, और न उनका ९६ वाला अंक लिया बल्कि उन दोनों की जगह उन्होंने १०६ या १५६ पढ़ा ।

इसलिये हम यह मान लेते हैं कि १०० अथवा ६६ वर्षों तक तो वाकाटकों का स्वतंत्र शासन रहा और ६० वर्षों तक प्रवरसेन तथा रुद्रसेन ने शासन किया। स्वयं रुद्रसेन प्रथम ने, मन्नाड् के रूप में नहीं बल्कि राजा के रूप में, संभवतः चार वर्षों तक शासन किया था; (और यही वह चार वर्षों का अंतर है जो पुराणों के दो वर्गों में मिलता है—वर्षशतम् या १०० वर्ष और ६६ वर्ष)^१ ।

§ ६८. इसके अतिरिक्त पुराणों में राज्य-क्रम की एक और महत्वपूर्ण बात मिलती है। वे सन् २३८ या २४३ ई०^२ के लगभग शातवाहनों के शासन का अंत करके और उनके सम-कालीन मुकुंड-बुखारों का वर्णन (लगभग २४३ या २४७ ई०^३) समाप्त करके विन्ध्यशक्ति के उदय का वर्णन आरंभ करते हैं। इसलिये यदि हम यह मान लें कि विन्ध्यशक्ति का राज्य सन् २४८ ई० में आरंभ हुआ था तो पुराणों और शिलालेखों के आधार पर हमें नीचे दिया क्रम और समय मिलता है—

१. विन्ध्यशक्ति	सन् २४८—२८२ ई०	
२. प्रवरसेन प्रथम	२८२—३२४	„
३. रुद्रसेन प्रथम	३२४—३४८	„
४. पृथिवीराज प्रथम	३४८—३७४	„
५. रुद्रसेन द्वितीय	३७४—३८४	„
६. प्रभावर्ती गुप्ता (क) दिवाकरसेन की अभिभाषिका के रूप में			३८४—४०४	„

और (ख) दामोदरसेन प्रवरसेन द्वितीय की अभिभाविका के रूप में	...	४०५—४१५ ई०
७. प्रवरसेन द्वितीय, वयस्क होने पर		४१५—४३५ "
८. नरेद्रसेन (८ वर्ष की अवस्था में सिंहासन पर बैठा था)	४३५—४७० "
९. पृथिवीपेण द्वितीय	४७०—४८५ "
१०. देवसेन (इसने सिंहासन का परित्याग किया था)	४८५—४९० "
११. हरिपेण	४९०—५२० "

§ ६६. ऊपर जो क्रम दिया गया है, वह मुख्यतः पुराणों के आधार पर है और ज्ञात ऐतिहासिक घटनाओं से अर्थात् चंद्रगुप्त प्रथम और समुद्रगुप्त के शासन-काल से इसका मिलान या समर्थन हो जाता है। सिक्कों के अनुसार भी और कौमुदी-महोत्सव के अनुसार भी चंद्रगुप्त ने लिच्छवियों की सहायता से पाटलिपुत्र पर अधिकार प्राप्त किया था। मगध में जो राजवंश शासन करता था, वह अवश्य ही भार-शिवो के साम्राज्य का अधीनस्थ रहा होगा, क्योंकि उस साम्राज्य का अस्तित्व सन् २५० ई० के लगभग आरंभ हुआ था और उस राजवंश को चंद्रगुप्त प्रथम ने राज्यच्युत कर दिया था। चंद्रगुप्त प्रथम ने सन् ३२० ई० से लिच्छवियों के नाम से अपने सिक्के बनाने आरंभ किये थे^१, और इसका अभिप्राय यह है

१. मुझे ऐसा जान पड़ता है कि उसके पहले के सिक्के उन्हीं सिक्कों में मिलते हैं जिन्हे पांचाल सिक्के कहते हैं और जिनके चित्र कनिंघम

कि उस समय से उसने भार-शिवों और उनके उत्तराधिकारी प्रवरमेत प्रथम का प्रभुत्व मानना छोड़ दिया था और उनका खुलकर विरोध किया था। उसके सिक्के लगभग नौ तरह के (उसके कोशल और मगध दो प्रांतों में) हैं और उनके निचे उसका शान्तकाल लगभग तीन वर्ष रहा होगा। इनमें भी कौमुदी-महोत्सव के इस कथन का समर्थन होता है कि सुंदरवर्त्मन् का छोटा बच्चा किसी प्रकार अपनी दाई के साथ बचकर निकल गया था और विन्ध्य पर्वत में जा पड़ा था और पाटलिपुत्र नगर की नभा या काउमिल ने उसे वहाँ से बुलवाकर उसका राज्याभिषेक किया था। और हिंदुओं के धर्मशास्त्रों के अनुसार राज्याभिषेक २२ वर्ष की अवस्था पूरी कर लेने पर होता है। कौमुदी-महोत्सव और नमुद्रगुप्त के शिलालेख दोनों ने ही यह बात प्रमाणित होती है कि नमुद्रगुप्त से पहले एक बार पाटलिपुत्र पर से गुप्त राजसत्ता का प्रचारित हटा दिया गया था। नमुद्रगुप्त और संद्रगुप्त प्रथम के सिक्कों के बीच की शृंखला दृढ़ी हुई है और इसका पता

इस बात से भी चलता है कि चंद्रगुप्त प्रथम के सिक्के कभी गुप्त सम्राटों के सिक्कों के साथ नहीं मिले हैं। समुद्रगुप्त के व्याघ्र रूपवाले जो सिक्के मिले हैं, उनसे सूचित होता है कि उसने कुछ दिन एक छोटे राजा के रूप में, साकेत में रहकर अथवा बनारस और साकेत के बीच में रहकर, बिताए थे। इन सिक्कों पर केवल 'राजा समुद्रगुप्त' लिखा है। तब तक उसने न तो गरुडध्वज का ही अंगीकार किया था और न उन दूसरे चिह्नों का ही जो उसके उन सिक्कों पर मिलते हैं जो उसके सम्राट् होने की दशा में बने थे इन सिक्कों पर, पीछे की ओर, एक शिशुमार पर खड़ी हुई गंगा की मूर्ति है। वाकाटकों के समय में गंगा और यमुना दोनों साम्राज्य के चिह्न थे। भारशिव सिक्कों पर और प्रवरसेन के सिक्कों पर भी, गंगा की मूर्ति मिलती है जान पड़ता है कि जिस समय समुद्रगुप्त एक करद और अधीनस्थ राजा के रूप में था, उस समय उसने वाकाटक सम्राटों का गंगावाला चिह्न अपने सिक्कों पर रखा था। आगे चलकर जब वह सम्राट् हुआ था, तब उसने जो सिक्के बनवाए थे, उन पर यह गंगा का चिह्न नहीं मिलता। व्याघ्र रूपवाले सिक्के बहुत ही कम मिलते हैं, तो भी उनके जो नमूने मिले हैं, उनसे हम यह तो निश्चयपूर्वक कह सकते हैं कि इन सिक्कों के दो वर्ग थे अथवा ये दो बार अलग अलग बने थे। व्याघ्र शैलीवाले सिक्कों पर समुद्रगुप्त, अपने प्रपिता की तरह, सम्राट् पद के उपयुक्त जिरह-त्रकतर आदि नहीं पहने हैं; और इससे भी यही सूचित होता है कि वाकाटकों के अन्यान्य करद तथा अधीनस्थ राजाओं की तरह उस समय समुद्रगुप्त भी संयुक्त प्रांत के सामान्य सनातनी हिंदू राजाओं की तरह रहता था। यदि हम यह मान लें कि चंद्रगुप्त प्रथम सन् ३२० से ३४० ई० तक राज्य करता था और राजा समुद्रगुप्त के व्याघ्र

द्वितीय के समय में लिच्छवि-राजधानी में गुप्तों की ओर से एक प्रांतीय शासक रहने लगा था और उसकी लिच्छवियों का पतन-उपाधि “महाराज” थी । इस प्रकार काल लिच्छवीप्रजातंत्र दबा दिया गया था; और जिस समय लिच्छवियों का दौहित्र भारत का सम्राट् हुआ था उससे पहले ही उनके प्रजातंत्र का अंत हो चुका था । इसके बाद हमें पता चलता है कि लिच्छवी-शासक नेपाल चले गए थे जहाँ उन्होंने सन् ३३०-३५० ई० के लगभग एक राज्य स्थापित किया था^१ । इससे यही प्रबल परिणाम निकलता है कि जिन लिच्छवियों के संरक्षण में चंद्रगुप्त प्रथम के, सिक्के बने थे, उन्हें वाकाटक सम्राट् ने सन् ३४० ई० के लगभग परास्त करके क्षेत्र से हटा दिया था । इसलिये समुद्रगुप्त के हिस्से वाकाटक राजवंश से राजनीतिक बदला चुकाने का बहुत बड़ा काम था और यह बदला चुकाने में उसने कोई बात उठा नहीं रखी थी । इस प्रकार जो यह सिद्ध होता है कि सन् ३४४ ई० में या उसके लगभग प्रवरसेन की मृत्यु और समुद्रगुप्त का उदय हुआ था, उसका पूरा पूरा मिलान सभी ज्ञात तत्त्वों से हो जाता है ।

६. वाकाटक साम्राज्य

§ ७० ऊपर वाकाटकों का जो काल-क्रम हमने निश्चित किया है, वह चंद्रगुप्त द्वितीय के ज्ञात समयों से चंद्रगुप्त द्वितीय और मिलता है । चंद्रगुप्त द्वितीय ने एक नई परवर्ती वाकाटक नीति यह ग्रहण की थी कि जो राज्य किसी समय उसके वंश के शत्रु थे, उनके

साथ वह विवाह-संबंध स्थापित करना था; और इसी का यह परिणाम हुआ था कि उसने अपनी कन्याओं का विवाह वाकाटक शासक रुद्रसेन द्वितीय के साथ कर दिया था और कदंब-राजा की एक कन्या का विवाह अपने वंश के एक राजकुमार के साथ किया था^१ । स्वयं उसने भी कुवेर नागा के साथ विवाह किया था जो एक नाग राजकुमारी थी और जो प्रभावती गुप्ता की माता थी । ध्रुवदेवी भी और कुवेर नागा भी क्रमशः गुप्त और वाकाटक लेखों में महादेवी कही गई हैं । यदि ध्रुवदेवी, जिसके पूर्वजों का पता नहीं है, यही कुवेर नागा नहीं है, तो यही कहा जा सकता है कि चंद्रगुप्त द्वितीय ने सिंहासन पर बैठने के उपरांत शीघ्र ही उसके साथ विवाह किया था और तब ध्रुवदेवी के उपरांत कुवेर नागा महादेवी हुई होगी । जब नाग राजकुमारी के गर्भ में उत्पन्न एक राजकुमार उस वाकाटक राजवंश में चला गया, जो नागों का उत्तराधिकारी था, तब गुप्तों और वाकाटकों की पुरानी शत्रुता का अंत हो गया । इसके उपरांत वाकाटक फिर धीरे धीरे प्रचल होने लगे और नागों के अधीन उन्हें जितनी स्वतंत्रता मिली थी, उतनी और किन्हीं दूसरे राज्य को नहीं मिली थी । प्रभावती की मृत्यु के उपरांत और गुप्त साम्राज्य का पतन हो जाने पर नरेन्द्रसेन की अधीनता में वाकाटक लोग फिर वराह-मराठा-प्रदेश के, जिसमें कोंकण भी संमिलित था, सर्व-प्रधान राजा हो गए और उनका साम्राज्य कुंतल, पश्चिमी मालवा, गुजरात, कोशल, मेकल और आंध्र तक हो गया । हरिषेण के समय में भी उनके राज्य की कहीं सीमा बनी रही । पश्चिम में और दक्षिण में कदंब राज्य के कुंतल देश तक गुप्तों का जो राज्य था,

वह पूरी तरह से नरेद्रसेन और हरिपेण के अधिकार में आ गया था। इस विस्तृत प्रभुत्व का महत्व उस समय स्पष्ट हो जायगा, जब हम वाकाटक-सरकार का सविस्तार वर्णन करेंगे, जिसका पुराणों में पूरा पूरा वर्णन है और उसी के साथ जब हम यह भी वर्णन करेंगे कि गुप्तों ने दक्षिण में किस प्रकार और कहाँ तक विजय प्राप्त की थी और समुद्रगुप्त की अधीनता में किस प्रकार वहाँ का पुनर्वर्धन हुआ था। और इन सब बातों का भी पुराणों में पूरा पूरा उल्लेख है।

§ ७१. वाकाटक-काल के तीन मुख्य विभाग हैं—(१) साम्राज्य-काल (२) गुप्तों के समय का वाकाटक-साम्राज्य-काल काल और (३) गुप्तों के बाद का काल (नरेद्रसेन से लेकर हरिपेण के समय तक और संभवतः उसके उपरान्त भी) ।

§ ७२. वाकाटक-साम्राज्य का आरंभ प्रवरसेन प्रथम के शासन काल से होता है और रुद्रसेन प्रथम के शासन के साथ उसका अंत होता है। परंतु समुद्रगुप्त के प्रथम युद्ध के कारण (§१३२) रुद्रसेन प्रथम को इतना समय ही नहीं मिला था कि वह अपने वाकाटक प्र-पिता का सम्राट् पद ग्रहण कर सकता। सम्राट् प्रवरसेन के सिक्के पर संवत् ७६ अंकित मिलता है जिससे जान पड़ता है कि उसने अपने राज्य का आरंभ अपने पिता के समय से ही मान लिया था; क्योंकि स्वयं उतने केवल ६० वर्षों तक ही शासन किया था। समुद्रगुप्त ने भी गुप्त राज्य-वर्षों की गणना करते समय इसी प्रकार अपने पिता के

राज्याभिषेक के काल से आरंभ किया था और प्रवरसेन प्रथम के उदाहरण का अनुकरण किया था ।

§ ७३. वाकाटकों की साम्राज्य-संघटन की प्रणाली यह थी कि वे अपने पुत्रों तथा संबंधियों को अपने भिन्न भिन्न प्रांतों के शासक नियुक्त करते थे और यह प्रणाली वाकाटक-साम्राज्य-संघटन उन्होंने नाग साम्राज्य से ग्रहण की थी । विशेषतः इस विषय में पुराणों में बहुत सी बातें दी हुई हैं । उनमें कहा है कि प्रवरसेन के चार लड़के प्रांतों के शासक नियुक्त हुए थे: तीन वंश ऐसे थे, जिनके साथ उनका विवाह-संबंध स्थापित हुआ था और एक वंश उनके वंशजों का था जो इन चार केंद्रों में शासन करते थे—माहिषी, मेकला, कोसला और विदूर^१ । यहाँ माहिषी में अभिप्राय उसी माहिष्मती से है जो नर्मदा के किनारे नीमाड़ के अंगरेजी जिले और इंदौर राज्य के नीमाड़ जिले के बीच में है^२ । यह पश्चिमी मालवा प्रांत की राजधानी थी । चरार के आस-पास के प्रदेशों का तीसरे वाकाटककाल में फिर इसी प्रकार विभाग हुआ था—कोसला, मेकला और

मालव^१ । इन सभी प्रांतों के संबंध में पुराणों में यह बतलाया गया है कि इनमें कौन कौन से शासक थे और उन्होंने कुल कितने दिनों तक शासन किया था, जिसका अभिप्राय यही होता है कि इनका अंत भी वाकाटक-साम्राज्य-काल के अंत के साथ ही साथ अर्थात् समुद्रगुप्त की विजय के समय आकर होता है ।

§ ७३. क—इन चार प्रांतीय राजवंशों में से मेकला में शासन करने वाले राजवंश को वायु-वाकाटक प्रांत, मेकला पुराण में विशेष रूप से विध्यको के वंशजों आदि का वंश कहा गया है । यथा—

मेकलायाम् नृपाः सप्त भविष्यन्तीः सन्ततिः^२ ।

भागवत में और विष्णुपुराण की कई प्रतियों में भी मेकल के इन राजाओं को, जिनकी संख्या सात थी, सप्तांध्र या

१ बालाघाट के प्लेट E I. खंड ६, पृ० २७१ । प्रो० कील हार्न ने समझा था कि कोसला और मेकला रूप अशुद्ध हैं और इसीलिये उन्होंने इनके स्थान पर कोसला और मेकल शब्द रखे थे । परंतु पुराणों के मूल पाठ से सूचित होता है कि शिलालेखों में इन शब्दों के जो रूप दिए हैं, वही ठीक हैं और वाकाटकों के समय में इनके यही नाम थे ।

२. P. T. पृ० ५१, टिप्पणी १७ । अघिकाश हस्तलिखित प्रतियों और उन सब प्रतियों में, जिन्हें विलसन और हाल ने देखा था, वही पाठ मिलता है । (V. P. ४, पृ० २१४-१५.) इनका सत्तमाः पाठांतर अशुद्ध और निरर्थक है ।

(आंध्र देश के सात राजा) कहा गया है^१ । जान पड़ता है कि मेकल का प्रांत आज-कल की मैकल पर्वत-माला^२ के दक्षिण से आरंभ होकर एक सीधी रेखा में आज-कल की वस्तर रियासत को पार करता हुआ चला गया था जहाँ से आंध्र देश आरंभ होता है । इसके पूर्व में कोसला का प्रांत था अर्थात् उड़ीसा और कलिंग के करद राज्यों का प्रांत था । यहाँ यह बात भी ध्यान में रखनी चाहिए कि रायपुर से वस्तर तक के प्रदेश में बराबर नागों की बन्ती के चिह्न मिलते हैं, और यहाँ दसवीं शताब्दी से लेकर इधर के परवर्ती नागवंशों के शिलालेख आदि बहुत अधिक सन्ख्या में मिलते हैं । शेष मध्य प्रदेश के साथ साथ यह प्रांत भी नाग-साम्राज्य का एक अंश था । आगे चलकर जब दक्षिणी उत्तिहाम का विवेचन किया जायगा और पल्लवों के संबंध की बातें बतलाई जायेंगी (§ १७३ और उसके आगे) तब यह भी बतलाया जायगा कि ये नाग लोक विन्ध्यको अथवा विन्ध्यशक्ति के वंशजों की किस शाखा के थे । यहाँ केवल इतना बतला देना यथेष्ट है कि विन्ध्यक लोग आंध्र देश के शासक थे, उनके मेकल प्रांत में आंध्र भी सम्मिलित था और इस वंश की एक शाखा वर्ग करद और अर्धानन्ध वंश के रूप में बस गई थी जिसने सात पीढ़ियों तक राज्य किया था । शेष तीनों वंशों के शासक कुल इस वर्णन के अंतर्गत आते हैं—विवाह-संबंध द्वारा स्थापित राजवंश (वैवाहिकाः)^३ । नैपथ प्रांत पर एक ऐसे

राजवंश का अधिकार था जो अपने आपको नल का वंशज बतलाता था । उनकी राजधानी विदूर में थी जो आज-कल का बीदर

जिनमें वैवाहिकाः (इसे भूल से वाह्लीकाः पटा था) भी सम्मिलित थे और विंध्यशक्ति के वंशज भी थे (मिलात्रो टीकाकार—तत्पुत्राः विंध्यशक्त्यादीना पुत्राः) । विष्णुपुराण का पाठ इस प्रकार है—तत्पुत्राः त्रयोदशैव वाह्लीकाः त्रयः ततः पुष्यमित्रपटुमित्रपद्ममित्रास त्रयोदशा । मेकलाश्च (विलसन कृत V. P. ४, २१३) । इसमें संततिः शब्द का सवध मूलतः मेकलो से था और त्रय पुष्यमित्रवर्ग के 'दश' अक्षर का (§ ७४) प्रयोग उन राजाओं के लिये किया गया था जो वायुपुराण के पाठ में विंध्यशक्ति के बाद और मेकलो के पहले थे । अर्थात् इन दोनों शब्दों को उसने तीन वाह्लीकों (वस्तुतः वैवाहिकों) और दस पुष्यमित्रों, पटुमित्रों और पद्ममित्रों के साथ मिला दिया था । और जब इस प्रकार तेरह की संख्या पूरी हो गई, तब मेकलों के सवध में, जो वान्तव में वंशज थे, लिख दिया—और मेकल भी (मेकलाश्च) । भागवत में भी विष्णुपुराण का ही अनुकरण किया गया और उसका कर्त्ता १३ सतानो का उल्लेख करके रह गया । इससे यह स्पष्ट जान पड़ता है कि विष्णुपुराण के कर्त्ता को मेकलो के बाद और उनके साथ 'संतति' शब्द मिला था ।

विष्णुपुराण ने सप्त को कोशला के साथ मिला दिया—सप्तकोसलाया । (टीकाकार ने भी यही पाठ ठीक मान लिया था ।) विलसन की हस्तलिखित प्रति में भी यही पाठ मिला था । (देखो जे० विद्यासागर का संस्करण पृ० ५८४. विलसन ४, २१३-१४) । भूमिका में वायुपुराण इसे पंचकोसलाः कहता है—वैदिशाः पंचकोशलाः; पर मेकलाः कोसनाः का उल्लेख वह अलग करता है (पारजितर कृत P. T. पृ० ३) । इन दोनों के मिलाने पर सप्तकोसलाः के सात प्रात

जान पड़ता है और जो निजाम राज्य की पुरानी राजधानी है।
 वैदूर्य सतपुड़ा पर्वत है। महीषी के शासकों के दो वर्ग थे—एक
 तो महिषियों के स्वामी थे जो राजा कहलाते थे और दूसरे पुण्य-
 मित्र थे जिनके साथ दो और समाज थे और जो राजा नहीं कह-
 लाते थे। ये भी उन्हीं महीषियों अर्थात् पश्चिमी मालवा के निवा-
 सियों के अंतर्गत हैं जिसे परवर्ती वाकाटक शिलालेखों आदि में
 मालव कहा है। ये प्रजातंत्री महीषी लोग संभवतः इसी राजा के
 अधीन थे जो वाकाटकों के करद और अधीनस्थ थे।

§ ७४. अब हम इन क्षेत्रों पर अलग अलग विचार करते हैं।
 महीषी के एक राजा का नाम सुप्रतीक नभार दिया है जो शाक्य-
 मान का पुत्र था^१। वह महीषियों का
 महीषी और तीन मित्र राजा और देश का स्वामी था^२। इस
 प्रजातन्त्र राजा के सिक्के भी मिले हैं। उन सिक्कों पर
 लिखा है—महाराज श्री प्र (ि) तकर।
 प्रो० रैप्सन ने, जिन्होंने इन सिक्कों के चित्र प्रकाशित किए थे^३,
 बतलाया था कि ये सिक्के नागों के सिक्कों के अंतर्गत हैं^४। पुराणों

पूरे हो जाते हैं। महाभारत में भी इस प्रांत के दो विभागों का उल्लेख
 है जिनके नाम के साथ कोसल है (सभाष्य २१, २२)। (कोसल
 का राजा, देव नद का राजा, सतारण और पूर्वी कोसलों का राजा)।

१—२. सुप्रतीतो नभारम्भु गमा भोगपति तिसारि।

शाक्यमानभारो राजा महीषीनाम महीषीयः॥

की आज-कल की हस्तलिखित प्रतियों में यह नाम इस प्रकार लिखा मिलता है—सुप्रतीकन भार (=भारशिव) । इसमें का न भूल से र के बदले में पढ़ा गया है, जैसा कि पौरा को भूल से मौना पढ़ा गया है और जिसका उल्लेख विष्णुपुराण के टीकाकार ने किया है^१ । इसका शुद्ध पाठ था—सुप्रतीकर भार । कहा गया है कि इसने ३० वर्षों तक राज्य किया था । इस क्षेत्र में, जो महीषी केंद्र के अंतर्गत था, तीन जातियाँ बसती थीं जिन तीनों के नामों के अंत में 'मित्र' शब्द था । विष्णुपुराण में उनके नाम इस प्रकार दिए गए हैं—पुण्यमित्र पटुमित्र पद्ममित्रास्त्रयः । भागवत में लिखा है—पुण्यमित्र (अर्थात् राष्ट्रपति) राजन्य जो एक प्रकार के प्रजातंत्री राष्ट्रपति का पारिभाषिक नाम है^२ । विष्णुपुराण में जो तीन जातियाँ या समाजों के नाम दिए गए हैं और ब्रह्मांड पुराण में जो त्रिमित्रों का उल्लेख है^३, उससे हमें यह मानना पड़ता है कि उनका राज्य तीन भागों में विभक्त था और उनमें एक के बाद एक इस प्रकार दस राजा गद्दी पर बैठे थे । वायुपुराण में जो 'त्रयोदशाः' पद आया है, उसका यह अर्थ हो सकता है कि

मे ि की मात्रा या चिह्न प्रायः छूटा हुआ मिलता है । उस समय भ और त में बहुत कम अंतर होता था और उनकी आकृति इतनी मिलती थी कि भ्रम हो सकता था ।

१ विद्यासागर का संस्करण, पृ० ५८४ ।

२. देखो जायसवाल कृत हिंदू-राज्यतंत्र, पहला खंड, पहला भाग, पृ० ५६ ।

३. ब्रह्मांड पुराण में जो पटुत्रिमित्राः दिया है, उसके संबंध में यह माना जा सकता है कि पटु त्रिमित्राः को भूल से इस रूप में पढ़कर लिखा गया है ।

उन तीनों राज्यों में इस शासक या इस राष्ट्रपति हुए थे । दूसरी हस्तलिखित प्रतियों में त्रयोदश के स्थान पर तथैव च^१ पाठ है; और उनसे यह भी सूचित हो सकता है कि महीषी के मुख्य शासकों की तरह उन्होंने भी तीस वर्षों तक राज्य किया था । इनके राज्य का कोई अलग स्थान नहीं बनलाया गया है और इसी लिये हम समझते हैं कि वे पश्चिमी मालवा में थे । परवती अर्थात् गुप्त काल में ये लोग आवन्त्य कहे गए हैं जो या नो प्राभोगे के अर्थात् थे और या उनके संघ में थे (§ १४५ और उनके प्रागे) । यह बात बहुत प्रसिद्ध है कि कुमारगुप्त के समय में पुष्यमित्र लोग इनके बलवान् हो गए थे कि उन्होंने उन सम्राट् पर बहुत भीषण आक्रमण किया था । यहाँ प्रजातंत्रो राष्ट्रपतियों या राजन्वों के राज्यारोहण का उल्लेख है, इसलिये उनकी दम की मर्यादा का अर्थ यह है कि प्रत्येक राष्ट्रपति या राजन्व तीन वर्ष तक शासन करता था । जान पड़ता है कि इस मालवा प्रांत पर बाह्यदलों ने सन ३००-३५० ई० के लगभग अधिकार प्राप्त किया था ।

§ ७५. मेकला में ७० वर्षों में^२, अर्थात् लगभग सन २७५ में ३४५ ई० तक, सात शासक हुए थे । जान पड़ता है कि यह प्रदेश बाकाटरी के हाथ में विष्यशक्ति के समय में आया था । मेकला के शासक, जो विष्यरु वंश की एक शाखा में से थे, आंध्र देश के राजा थे^३ । आंध्र देश के इतिहास में, जो आंध्र

दक्षिण भारत के इतिहास के अंतर्गत दिया गया है, इस काल का पूरा पूरा समर्थन होता है जो हमें पुराणों से इन शासकों के संबंध में मिलता है।

§ ७६. वाकाटकों के समय में कोसला में एक के बाद एक इस प्रकार नौ शासक हुए थे, पर भागवत के अनुसार इनकी संख्या सात ही है। ये लोग मेघ कहलाते थे। संभव है कि ये लोग उड़ीसा तथा कलिंग के उन्हीं चेदियों के वंशज हों जो खारवेल के वंशधर थे और जो अपने साम्राज्य-काल में महाभेक कहलाते थे। अपनी सात या नौ पीढ़ियों के कारण ये लोग मूलतः विध्यशक्ति के समय तक, जब कि आंध्र पर विजय प्राप्त की गई थी, अथवा उससे भी और पहले भारशिवों के समय तक जा पहुँचते हैं। विष्णुपुराण के अनुसार कोसला प्रदेश के सात विभाग थे (सप्त कोसला)। पुराणों में कहा गया है कि ये शासक बहुत शक्तिशाली और बहुत बुद्धिमान् थे। गुप्तों के समय में मेघ लोग हमें फिर कौशांबी के शासकों या गवर्नरों के रूप में मिलते हैं जहाँ उनके दो शिलालेख मिले हैं^१।

§ ७६ क. वरार (नैपथ देश) और उसकी राजधानी विदूर (उत्तरी हैदराबाद का बीदर) नल-वंश के अधिकार में थी और इस वंशवाले बहुत वीर तथा बलवान् नैपथ या वरार देश थे। कदाचित् विष्णुपुराण को छोड़कर और कहीं इस बात का उल्लेख नहीं है कि इनमें कितने राजा हुए थे और विष्णुपुराण की अधिकांश

जान पड़ता है कि भार-शिवो के सेनापति के रूप में विध्यशक्ति ने उन सबका अंत कर दिया था। नैपथ्य वंश का अंत समुद्रगुप्त की विजय के समय हुआ था। यह निश्चित रूप से नहीं कहा जा सकता कि इनमें क्रम से नौ राजा सिंहासन पर बैठे थे या इससे कम।

§ ७७. संभवतः पुरिका के अधीन नागपुर, अमरावती और खानदेश की सरकार रही होगी। प्रवीर पुरिका और चानका दोनों का ही शासक था अर्थात् पश्चिमी पुरिका और वाकाटक मध्यप्रदेश और बुंदेलखंड दोनों ही उसके साम्राज्य स्व-राष्ट्र विभाग के अधीन थे। मालवा प्रांत नाग वंश के अधीन था जिसकी राजधानी माहिष्मती में थी। पूर्वी और दक्षिणी वघेलखंड, सर-गुजा, वालाघाट और चोंदा सब मेकला के शासकों के अधीन थे और उड़ीसा का पश्चिमी विभाग तथा कलिंग कोसला के शासकों के अधीन थे। यदि प्राचीन गवर्नरों के अधीनस्थ प्रदेशों का ऊपर दिया हुआ नक्शा हरिपेण की सूची (कुंतल-अवंती-कलिंग-कोसल-त्रिकूल-लाट-आंध्र') से मिलाया जाय तो यह पता चलेगा कि कुंतल बाद में मिलाया गया था जिस पर स्वामित्व के अधिकार की स्थापना पृथ्वीपेण प्रथम के समय से लेकर आगे बराबर कई बार की गई थी। लाट देश माहिष्मती साथ आरंभिक वाकाटक काल में मिलाया गया होगा। सन् ५०० ई० के लगभग तो वह अवश्य ही उन लोगों के अधीन था।

आरंभ भार-शिवों के अंतिम समय में और वाकटको के आरंभिक समय में हुआ होगा। ये लोग यादव थे और शिलालेख में कहा गया है कि ये लोग देश के उस विभाग में युग (कलियुग) के आरंभ में ही बसे हुए थे। महाभारत सभापर्वा, १४, श्लोक २५ और उसके आगे इस बात का उल्लेख है कि उस समय यादव लोग मथुरा छोड़कर चले गये थे, और उनके इस देशांतर-गमन से शिलालेख की उक्त बात का समर्थन भी होता है। जिस समय यादव लोग मथुरा, शूरसेन और उसके आस-पास के प्रदेश छोड़कर पंजाब में जा बसे थे, उसी समय शाल्व और कुण्ड लोग भी मथुरा से चलकर पंचाव में जा बसे थे। जान पड़ता है कि टक्क लोग, जो बाद में शाल्व देश से चलकर मालवा में जा बसे थे, सिहपुर के यादव और मथुरा के यादव नाग सब एक ही बड़ी यादव जाति की शाखाओं में से थे और इसी से यह रहस्य भी खुल जाता है कि मथुरा के प्रति इन लोगों का इतना अधिक प्रेम क्यों था। इस प्रकार सिहपुर का वंश भार-शिवों के वंश से संबद्ध था। वाकाटको ने भी यह संबंध बनाए रखा था। जान पड़ता है कि नाग सम्राटों ने कुशनों को पीछे हटाने के लिये ही सिहपुर राज्य की स्थापना की थी और इस काम में यह राज्य किले का काम देता था। सिहपुर के आरंभिक राजाओं के संबंध में शिलालेख में कहा है कि उनमें आर्यव्रतता और वीरता यथेष्ट थी। भार-शिवों की तरह वे लोग भी शैव थे। उनका राज्य कम से कम युवानच्चग के समय (सन् ६३१ ई०) तक अवश्य वर्तमान था, क्योंकि उसने इसका उल्लेख किया है। जान पड़ता है कि गुप्तों ने इस राज्य को इसलिये बना रहने दिया था कि एक तो यहाँ के राजवंश का महत्त्व अधिक था और दूसरे भार-शिवों के समय में कुशनों को उत्तरी आर्यावर्त से

इस संरक्षण की आवश्यकता केवल हिंदू सम्राट प्रवरसेन प्रथम के भय से ही थी ।

§ ८०. जब समुद्रगुप्त क्षेत्र में आया और उसने रुद्रसेन को परास्त किया, तब उसने वाकाटकों का सारा साम्राज्य, जिसमें उत्तरवाला माद्रको का राज्य भी संमिलित वाकाटक और पूर्वी पंजाब था, एक ही हल्ले में अपने अधिकार में कर लिया । माद्रकों ने भी तब बिना युद्ध किए चुपचाप उसकी अधीनता स्वीकृत कर ली थी, और इससे यह बात सूचित होती है कि वे लोग भी वाकाटकों के साम्राज्य के अतर्गत और अंग ही थे । जालंधर में यादवों के जो नए राजवंश का उदय हुआ था, उसका कारण यही था कि पूर्वी पंजाब में भी वाकाटक साम्राज्य था । इसी बात से यह पता भी चल जाता है कि परवर्ती भार-शिव काल और वाकाटक काल में माद्रक देश और पूर्वी भारत के साथ क्यों घनिष्ठ संबंध था और आदान-प्रदान आदि क्यों होता था । जो गुप्त लोग सन् २५०-२७५ ई० के लगभग बिहार में पहुँचे थे वे, जैसा कि हम आगे चलकर (§ ११२) बतलावेंगे, मद्र देश से ही आए थे । मद्र देश के साथ जो यह संबंध था, उसी के कारण इतनी दूर पाटलिपुत्र में भी चंद्रगुप्त प्रथम के समय कुशन शैली के सिक्के ढलते थे जिससे मुद्राशास्त्र के एक ज्ञाता (मि० एलन) इतने चकर में पड़ गए हैं कि वे यह मानने के लिये तैयार ही नहीं हैं कि चंद्रगुप्त प्रथम के सिक्के स्वयं उनके बनवाए हुए ही हैं; बल्कि वे इस परिणाम पर पहुँचे हैं कि ये सिक्के उसके बाद उसके लड़के ने पंजाब पर विजय प्राप्त करने के उपरांत बनवाए थे^१ ।

१. एलन-कृत Catalogue of the Coins of the Gupta Dynasties, पृ० ६४ और उसके आगे ।

भार-शिव काल में जो फिर से सिक्के बनने लगे थे और कुशनों के इतिहास तथा जालंधर राज्य की स्थापना के संबंध में जो बातें बतलाई गई हैं, उनका ध्यान रखते हुए इस बात में कोई संदेह नहीं रह जाता कि वाकाटक-साम्राज्य में माद्रक देश भी संमिलित था ।

§ ८१. यही बात राजपूताना और गुजरात की रियासतों के संबंध में भी कही जा सकती है । समुद्रगुप्त के शिलालेख में पश्चिमी और पूर्वी मालवा के जिन प्रजातंत्री राजपूताना और गुजरात समाजों की सूची दी है, उनमें आभीरा का वहाँ कोई क्षत्रप नहीं था नाम सबसे पहले आया है और मालव-आर्जुनायन - यौद्धेय - माद्रकवाले वर्ग में मालवों का नाम सबसे पहले आया है । मालव से माद्रक तक का

मि० एलन के दृग सिद्धांत के संबंध में यह बात ध्यान में रखने की है कि कोई हिंदू कभी अपने पिता और माता का विवाह करने का विचार भी न करेगा । चद्रगुप्त प्रथम के इन सिक्कों पर यह अंकित है कि चद्रगुप्त अपनी पत्नी के साथ प्यार कर रहा है और इस प्रकार के सिक्के स्वयं चद्रगुप्त प्रथम के बनवाए हुए हो सकते हैं ।

जैसा कि ऊपर बतलाया जा चुका है, अपने पाटलिपुत्र वाले सिक्कों से पहले चद्रगुप्त प्रथम ने जो सिक्के बनवाए थे, उनके चित्र कनिष्ककृत Coins of Ancient India प्लेट ७ के अंक १-२ पर दिए हुए हैं । ये सिक्के उस समय बनवाए गए थे जिस समय वह भार-शिव वाकाटक साम्राज्य के अधीन था । इन सिक्कों पर त्रिशूल अंकित है जो भार-शिवों का चिह्न था । कनिष्क का मत है कि उस पर रुद्रगुप्त लिखा है (पृ० ८१) । पर इसका पहला अक्षर च है और इसका समर्थन इस बात से होता है कि उस च के ऊपर अनुस्वार है । अंतिम अक्षर स नहीं बल्कि स्व है ।

वर्ग दक्षिण में उत्तर की ओर अर्थात् दक्षिणी राजपूताने से एक के बाद एक होता हुआ पंजाब तक पहुँचता है और आभीरोवाला वर्ग सुराष्ट्र से आरंभ होकर गुजरात तक पहुँचता है जिसमें मालवों के दक्षिण के पासवाला प्रदेश भी संमिलित है; और इस वर्ग के देश पश्चिम से पूर्व की ओर एक सीधी रेखा में है (§ १४५) । जैसा कि हम आगे चलकर इस ग्रंथ के दूसरे भाग में बतलावेगे, यह ठीक वही स्थिति है जो पुराणों में आगे चलकर इसके बादवाले गुप्त साम्राज्य के काल के आरंभ में सुराष्ट्र-अवंती के आभीरो की बतलाई गई है । वाकाटक काल में काठियावाड़ या गुजरात में शक क्षत्रप बिलकुल रह ही नहीं गए थे । वे लोग वहाँ से निकाल दिए गए थे और पुराणों के अनुसार वे लोग केवल कच्छ और सिंध में ही बच रहे थे (तीसरा भाग § १४८) । प्रजातंत्री भारत ने, जिसने भार-शिव काल में अपने सिक्के फिर से बनवाने आरंभ किए थे बिना किसी युद्ध के समुद्रगुप्त को सम्राट् मान लिया था । वाते तो सब हो ही चुकी थी, अब तो उनके लिये उन्हें मान लेना भर बाकी रह गया था, और इस प्रकार उन्होंने वे वाते मान भी ली थी । जब गुप्त सम्राट् ने वाकाटक सम्राट् का स्थान ग्रहण किया, तब प्रजातंत्री भारत ने स्वभावतः उसी प्रकार गुप्तों का प्रभुत्व मान लिया, जिस प्रकार उन्होंने वाकाटकों का प्रभुत्व मान लिया था । उन्होंने स्वीकृत कर लिया कि गुप्त सम्राट् ही भारत के सम्राट् हैं ।

§ ८२. उस समय के दक्षिण भारत का इतिहास इस ग्रंथ में अलग (देखो चौथा भाग) दिया गया

दक्षिण

है, परंतु वाकाटकों और गुप्तों का इतिहास

तथा दक्षिण के साथ उनके संबंध का

ठीक ठीक स्वरूप दिखलाने के लिये पहले से ही यहाँ भी

कुछ बातें बतला देना आवश्यक जान पड़ता है। अपने साम्राज्य के जिस भाग में वाकाटकों का प्रत्यक्ष रूप से शासन होता था, उसकी सीमा कुंतल की सीमा से मिलती थी। बाद में कुंतल-कर्णाट के प्रबल कदंब राज्य का उत्थान होने पर उसके साथ वाकाटकों के प्रायः जो झगड़े हुआ करते थे, उन्हीं से यह बात प्रमाणित हो जाती है कि दोनों की सीमाएँ मिलती थी। कुंतल के पड़ोसी होने के लिये यह आवश्यक था कि वाकाटकों का प्रत्यक्ष शासन कोकण तथा दक्षिणी मराठा रियासतों के क्षेत्र पर होता; और इसका अभिप्राय यह है कि उनका राज्य अवश्य ही बालाघाट पर्वत-माला के उस पार तक पहुँच गया होगा। पूर्व ओर-वाले प्रदेश में आंध्र लोग थे और वे भी वाकाटकों के अधिकार-क्षेत्र के अंतर्गत थे; और कलिंग तथा कोसलवाले भी वाकाटकों का प्रभुत्व मानते थे और उनके अधीन थे। प्रवरसेन प्रथम के समय से पहले और लगभग विंध्यशक्ति के समय में पल्लवों ने आंध्र देश में अपना एक राज्य स्थापित किया था। विंध्यशक्ति की तरह पल्लव भी भारद्वाजगोत्रीय ब्राह्मण थे। उन्होंने भी प्रवरसेन की तरह उसी के समय के लगभग अश्वमेध और वाजपेय आदि यज्ञ किए थे और दक्षिणापथ के सातवाहन सम्राटों के साम्राज्य पर अधिकार करने का प्रयत्न किया था। यहाँ भी उसी प्रकार इतिहास की पुनरावृत्ति हो रही थी, जिस प्रकार पुण्यमित्र शुभ और शातकर्णि (प्रथम) सातवाहन के समय में हुई थी। पुराणों में पल्लव लोग आंध्र राजा या आंध्र देश के राजा कहे गए हैं, जो आंध्र सहित मेकला पर राज्य करते थे और विंध्य की (अर्थात् विंध्यशक्ति की) संतति कहे गए हैं (§ १७६)। पल्लवों से पहले वहाँ एक और राजवंश का राज्य था जिसने प्रायः तीन पीढ़ियों तक शासन किया था। वे लोग इक्ष्वाकु

कहलाते थे, और ज्योंही सातवाहन वंश का अंत हुआ था, त्योंही उन्होंने अश्वमेध यज्ञ करके यह जतलाना चाहा था कि हम सातवाहनो का राज्य लेने के प्रयत्न में हैं। उनकी राजधानी श्रीपर्वत में थी जिसे आज-कल नागार्जुनी कोड कहते हैं और जो गंटूर जिले में है। इनका पता उन शिलालेखों से चलता है जो इनके संबंधियों ने खुदवाए थे और जो नागार्जुनी कोड के उस स्तूप में मिले हैं जिसका पता अभी हाल में चला है; और साथ ही जम्गाइयपेट के शिलालेखों में भी इनका उल्लेख है। विंध्य-शक्ति और पल्लवों के उदय के साथ ही साथ इक्ष्वाकुओं का अंत हो गया था। पल्लव लोग ब्राह्मण थे और उनसे पहले के सातवाहन भी ब्राह्मण ही थे। दक्षिण में बहुत पहले से ब्राह्मणों का साम्राज्य चला आता था, और वह साम्राज्य इतना प्रबल था कि ज्योंही समुद्रगुप्त ने पल्लवों को परास्त किया, त्योंही पल्लवों के करद तथा अधीनस्थ राज्य कदंब के मयूर शर्म्मन और उसके पुत्र कंग ने, जो ब्राह्मण थे, यह माननेसे इनकार कर दिया कि दक्षिणी साम्राज्य का नाश हो गया और उन्होंने दक्षिणी साम्राज्य की पुनर्स्थापना की भी घोषणा कर दी। पर यह ठीक है कि समुद्रगुप्त और पृथ्वीपेण वाकाटक ने उन लोगों की कुछ चलने नहीं दी थी।

§ ८३. उस समय के उत्तर तथा दक्षिण भारत के इतिहास में मुख्य अंतर यही था कि उत्तरवाले एक अखिल भारतीय साम्राज्य स्थापित करना चाहते थे।

अखिल भारतीय	सातवाहनोवाले पिछले साम्राज्य के समय
साम्राज्य की	हिंदुओं को जो अनुभव प्राप्त हुआ था,
आवश्यकता	उसी के फल-स्वरूप उनमें यह कामना
	उत्पन्न हुई थी। उस समय उन्हें यह अनु-

भव हुआ था कि जो आक्रमणकारी सदा उत्तर की ओर से आया

करते हैं, उनके सामने दक्षिणी शक्ति ठहर नहीं सकती थी। वे समझते थे कि एक भारत में दो सम्राटों का होना एक बहुत बड़ी दुर्बलता का कारण है। प्रवरसेन प्रथम जो सारे भारत का सम्राट्^१ बना था, जान पड़ता है कि उसमें उसका मुख्य नैतिक उद्देश्य यही था; और उसके उपरांत उसके उत्तराधिकारी समुद्रगुप्त ने जो इस बात पर संतोष प्रकट किया था कि मैंने सारे भारत को एक में मिलाकर अपने दोनों हाथों में कर रखा है, उसका कारण भी यही था। एक तो कुशन साम्राज्य का जो पुराना अनुभव था और दूसरे भारत के पड़ोस में ही विध्यशक्ति के समय में जो नया सासानी साम्राज्य स्थापित हुआ था, उसके प्रबल हो जाने के कारण जो नई आवश्यकता उत्पन्न हो गई थी, उन दोनों के कारण इस बात की आवश्यकता भी स्पष्ट ही थी। यह आवश्यकता उस समय और भी प्रबल हो गई थी जब प्रवरसेन प्रथम के समय में सन् ३०० ई० के लगभग कुशन साम्राज्य पूरी तरह से सासानी साम्राज्य में मिल गया था। वाकाटक राजा ने चार अश्वमेध यज्ञ किए थे। महाभारत का दिग्विजय जो चार भागों में

१. पल्लव शिवस्कंद वर्मन् प्रथम यद्यपि दक्षिण का धर्म-महा-राजाधिराज कहलाता था, तो भी उसने कभी स्वतंत्र रूप से अग्निका नहीं ढलवाया था और उसके पुत्र तथा उत्तराधिकारी लोग भी महाराज अर्थात् वाकाटक सम्राट् के अधीनस्थ महाराज थे। उन समय 'महाराज' शब्द किसी सम्राट् के अधीनस्थ और वग्द होने का सूचक होता था। शिवस्कंद वर्मन् के उत्तराधिकारियों ने अपने ताम्रलेखों में उसे केवल 'महाराज' ही लिखा है। धर्म महागजाधिराज का उपाधि बहुत ही थोड़े समय तक प्रचलित रही आग चेलों आदि अर्थान् दक्षिणवालों के मुखावले में रखी गई थी।

विभक्त था, उसी की समता का ध्यान रखते हुए हम यह अभि-
प्राय भी निकाल सकते हैं कि प्रवरसेन प्रथम ने भी अपना दिग्वि-
जय चार भागों में विभक्त किया था और उनमें से एक दक्षिण की
ओर हुआ होगा। यद्यपि सम्राट् प्रवरसेन के समय का लिखा
हुआ उसके दिग्विजय का कोई वर्णन हम लोगों को अभी तक
नहीं मिला है और तामिल साहित्य में आर्यों और वाङ्गको अर्थात्
उत्तर से आनेवाले आक्रमणकारियों का जो वर्णन दिया है, वह
बहुत ही अनिश्चित है, तो भी यह बात निश्चित ही जान पड़ती है
कि आरंभिक वाकाटक लोग वालावाट के उस पार आंध्र प्रदेश में
जा पहुँचे थे और उस पर अधिकार करके तामिल देश की रिया-
सतों के पड़ोसी बन गए थे, और उन पर दिग्विजय करना इस-
लिये सहज हो गया था कि तामिलगण की सबसे बड़ी रियासत
चोल की राजधानी कांची पर अधिकार कर लिया गया था। सारे
भगड़े का निपटारा तो सातवाहनों के उत्तराधिकारी इक्ष्वाकुओं के
साथ हो ही गया था, जिन्होंने केवल नष्ट सम्मान और भारत की
रक्षा करनेवाले सम्राटों का निदित नाम ही हस्तांतरित किया था,
और तब प्रवरसेन प्रथम उचित रूप से यह घोषणा कर सकता था
कि मैं सारे भारत का सम्राट हूँ।

§ ८४. भार-शिवों ने तो गंगा और यमुना को (इनके आस-
पास के प्रदेश को) स्वतंत्र कर दिया था, परंतु कुशनों को भारत
से बाहर निकालने का काम प्रवल प्रवरसेन
वाकाटकों की कृतियों प्रथम के ही हिस्से पड़ा था जो एक बहुत
बड़े योद्धा का पुत्र भी था और स्वयं भी
एक बहुत बड़ा योद्धा था। उसके समय में कुशन राजा काबुल
का राजा हो गया था, परंतु चीनी लेखकों के अनुसार

सन् २४० या २५० ई० तक मुरुंड ही भारत का राजा माना जाता था^१ और इसी मुरुंड ने इंडो-चाइना के एक हिंदू राजा को युएह-ची घोड़े भेजे थे; और इसका अभिप्राय यह है कि यद्यपि उस समय तक मुरुंड गंगा और यमुना के बीच का अंतर्वेद छोड़कर चला गया था, तो भी वह भारत का सम्राट् और भारत में शासन करनेवाला ही माना जाता था ।

§ ८५. वाकाटक सम्राट् ने तीन बहुत बड़े कार्य किए थे । भार-शिव साम्राज्य के प्रायः अंतिम चालीस वर्षों में उसका पिता विध्यशक्ति बहुत बड़े बड़े युद्ध करता रहा तीन बड़े कार्य; अखिल था और वही भारशिवों के साम्राज्य का भारतीय साम्राज्य की संस्थापक था । प्रवरसेन ने भी उसकी कल्पना, संस्कृत का पुनरु- शक्ति और आदर्श प्राप्त किया था और द्वार, सामाजिक पुनरुद्धार एक स्पष्ट राजनीतिक सिद्धांत स्थिर किया था । (१) उसने निश्चित किया था कि सारे भारत में एक हिंदू-साम्राज्य होना चाहिए और शास्त्रों की मर्यादा की फिर से स्थापना होना चाहिए । (२) सन् २५० ई० के लगभग संस्कृत के पक्ष में एक बड़ा साहित्यिक आंदोलन आरंभ हुआ था और पचास वर्षों में वह आंदोलन बढ़कर उस सीमा तक पहुँच गया था, जिस सीमा पर गुप्तों ने उसे अपने हाथ में लिया था । सन् ३४० ई० के लगभग कौमुदी-महोत्सव नामक

१. जायसवाल का The Murunda Dynasty नामक लेख जो The Malaviya Commemoration Volume पृ० १८५ में छपा है । मुरुंड कुशनों की राजकीय उपाधि थी । (J. B. O. R. S. खंड १६, पृ० २०३ ।)

एक नाटक लिखा गया था जिसमें समस्त साहित्यिक आंदोलन का चित्र अंकित किया गया है। यह नाटक वाकाटक सम्राट् के एक करद और अधीनस्थ राजा के दरबार में लिखा गया था और इसकी लिखनेवाली एक स्त्री थी, जिसने एक आसन से बैठकर एक वार में ही आदि से अंत तक सारा नाटक लिख डाला था और जिसके लिये संस्कृत में काव्य करना उतना ही सुगम था, जितना सुगम भास और कालिदास के लिये था। प्राचीन काव्यों की संस्कृत भाषा मानो उसकी बोल-चाल की भाषा हो रही थी। साथ ही उस समय वह राज-भाषा भी हो गई थी। भाव-व्यंजन के प्रकार और रूप आदि निश्चित हो गए थे और सभी राजकीय कर्मचारी संस्कृत में ही बातचीत करते और पत्र आदि लिखते थे। राजधानी में अथवा उसके आस-पास जितने आरंभिक शिलालेख आदि पाए गए हैं, वे सब संस्कृत में ही हैं। उसी समय शिवस्कंद वर्मन् के एक पीढ़ी बाद दक्षिण के राजकीय पत्रों और लेखों आदि में भी संस्कृत का व्यवहार होने लग गया था। वाकाटक लेखों आदि में वंशावली का जो रूप बराबर पीढ़ी दर पीढ़ी दोहराया गया है, उससे सूचित होता है कि प्रवरसेन प्रथम के समय में ही संस्कृत में लेख आदि लिखने की प्रथा चल गई थी। समुद्रगुप्त और उसके उत्तराधिकारियों ने भी वाकाटक लेखन-शैली का ही ठीक ठीक अनुकरण किया है। गणपति नाग नामक एक दूसरे करद और अधीनस्थ राजा के दरबार में बहुत दिनों से चली आई हुई देश भाषा को छोड़कर फिर से प्राचीन संस्कृत में काव्य करने की प्रथा चल पड़ी थी, और भावशतक में उस नाग राज के संबंध में जो श्लोक दिए गए हैं, उन्हें देखकर प्राकृत की गाथासप्तशती का स्मरण हो आता है। (३) कौमुदी-महोत्सव से हमें इस बात का भी पता

चलता है कि उस समय 'सामाजिक पुनरुद्धार या सुधार हुआ था । उसमें वर्णाश्रम धर्म और सनातन हिंदू धर्म के पुनरुद्धार पर बहुत ज्यादा जोर दिया गया है । उस समय चारों तरफ इन्हीं बातों की पुकार मची हुई थी । कुशन शासन के समय समाज में जो दोष घुस आए थे, वाकाटको के साम्राज्य काल में उन सबको निकाल बाहर करने का प्रयत्न हो रहा था, और समाज अपने आपको उन सब दोषों से मुक्त करने लगा था । वह हिंदुओं के दोष दूर करके उन्हें शुद्ध करने वाला आंदोलन था जिसका प्रवरसेन प्रथम ने बहुत अच्छी तरह पृष्ठ-पोषण किया था, और उसके साम्राज्य की स्थापना का अभिप्राय ही मानो यह था कि सब जगह यह आंदोलन खूब जोर पकड़े^१ ।

§ ८६. गंगा और यमुना की मूर्तियाँ वास्तु-कला में राजकीय और राष्ट्रीय चिह्न बन गई थी । जैसा कि ऊपर बतलाया जा चुका है, मत्स्यपुराण में सातवाहन काल तक की कला का पुनरुद्धार वास्तु-कला का विवेचन है, और उसमें कहीं इस बात का उल्लेख नहीं है कि शिव, विष्णु अथवा और किसी देवता के मंदिर में गंगा और यमुना की मूर्तियाँ यो ही अथवा अवश्य रहनी चाहिएँ । इनका ग्रहण अवश्य ही राजनीतिक उद्देश्यों से हुआ था । भार-शिव काल में भार-शिवों

१. जो बड़े बड़े और बार बार वैदिक कृत्य या यज्ञ (अग्निष्टोम, अतोर्वाम, उक्थ्य, पोढशिन्, आतिराम, वाजपेय, बृहन्नतिमव, नाग्रन्क और अश्वमेध) (G. I. पृ० २३६) हुआ करते थे, उनमें अवश्य ही बहुत से लोग एकत्र हुआ करते होंगे और उनमें द्वारा अपने उद्देश्यों और धर्म का प्रचार भी किया जाता होगा ।

के साथ गंगा का जो संयोग हुआ था, उसमें बहुत बड़ा नैतिक चल निहित था। भार-शिवो ने गंगा को मुक्त किया था और वे उसे कला के क्षेत्र में लाए थे और उन्होंने उसे अपने सिक्को तक पर स्थान दिया था। वे यमुना को भी कला के क्षेत्र में ले आए थे, जैसा कि भूमरा के मंदिरों और देवगढ़वाली गंगा और यमुना की उन मूर्तियों से सूचित होता है जिनके ऊपर नागछत्र है। पर वाकाटको ने तो उन्हें अपने साम्राज्य का चिह्न ही बना लिया था, और उन्हीं से चालुक्यों ने उन्हें ग्रहण किया था और अपना साम्राज्य-चिह्न बनाया था^१ (§ १०१ क)। पल्लव भी, जो वाकाटको की एक शाखा ही^२ थे, उनका व्यवहार करते थे^३ और सब लोग इस चिह्न का राजनीतिक अर्थ बहुत अच्छी तरह समझते थे। वे जानते थे कि इसका अर्थ साम्राज्य—आर्यावर्त का साम्राज्य—है^३। नाग-

१. देखो S. I I. खंड १, पृ० ५४ जिसमें गंगा और यमुना, मकर-तोरण, कनकदंड इत्यादि को चालुक्यों के साम्राज्य का चिह्न (साम्राज्य-चिह्नानि) कहा गया है। साथ ही देखो इंडियन एंटी-क्वेरी, खंड ८, पृ० १६।

२. देखो S I I. खंड २, पृ० ५२१ में वेल्सपलैयमावाले प्लेटो की मोहर जिसमें दूसरी पंक्ति में यमुना की उभारदार मूर्ति है, जिसके नीचे एफ कच्छप बना है और बीच में गंगा की मूर्ति है जिसके चरणों के पास दो घड़े हैं और मिर के ऊपर नाग के फन का छत्र है।

३. इंडियन एंटीक्वेरी, खंड १२, पृ० १५६ और १६३। वाणी (बड़ोदा) के राष्ट्रकूट ताम्रपत्र में गोविंदराज द्वितीय की विजय का वर्णन है और उसमें गंगा तथा यमुना की मूर्तियोंवाली ध्वजाओं को छीन लेने

वाकाटको ने गंगा-यमुना की जो मूर्तियाँ बनाई थी, वे इन नदियों की मूर्तियाँ तो थी ही, पर साथ ही गंगा और यमुना के मध्य के प्रदेश की भी सूचक थी जहाँ इन लोगो ने फिर से सनातन धर्म की स्थापना की थी। भूमरा और नचना मे गंगा और यमुना की जो सुंदर और शानदार मूर्तियाँ है, वे मानो नाग-वाकाटक संस्कृति का दर्पण है। स्वयं वाकाटक लोग भी शारीरिक दृष्टि से बहुत सुंदर होते थे। वायुपुराण की हस्तलिखित प्रति में लिखा है कि प्रवीर के चारो पुत्र सौंचे में ढली हुई मूर्तियों के समान सुंदर (सुमूर्त्तयः) थे । अजंतावाले शिलालेख में देवसेन और हरिपेण की सुंदरता का विशेष रूप से वर्णन है। वाकाटको के समय में अजंता की तक्षण कला और चित्र-कला में मानों प्राणों का संचार किया गया था और अजंता उन लोगो के प्रत्यक्ष शासन में था। परवर्त्ती वाकाटक काल में भी यह परंपरा बराबर बनी रही। आज-कल के सभी लेखक यही कहा करते हैं कि संस्कृत के पुनरुद्धार के श्रेय की तरह हिंदू-कला के पुनरुद्धार का

का इस प्रकार वर्णन है—“गोविंदराज ने, जो कीर्त्ति की मूर्ति था, शत्रुओं से गंगा और यमुना की पताकाएँ, जो बहुत ही मनोहर रूप में लहरा रही थी, छीन ली और साथ ही वह महाप्रभुत्व का पद भी (प्राप्त कर लिया) जो (इन नदियों से) प्रत्यक्ष चिह्न के रूप में सूचित होता था ।” मिलाओ इंडियन एंटीक्वेरी, नवंबर २०, पृ० २७५ में फ्लीट का लेख जिसमें कहा गया है कि ये चिह्न किसी न किसी रूप में प्रारंभिक गुप्तों से लिए गए थे। (फ्लीट के समय तक नाग-वाकाटक चिह्नों का पता नहीं चला था ।)

भी सारा श्रेय गुप्तों को है; पर वास्तव में इसका सारा श्रेय वाकाटकों को ही है। वास्तु-कला की जिन जिन बातों का विकास हमें एरन, उदयगिरि, देवगढ़ और अजंता में तथा उसके बाद भी मिलता है, उन सबका बीज नचना के वाकाटक मंदिरों में मौजूद है, यथा कटावदार जाली की खिड़की, गवाक्षवाला छज्जा, शिखर, लिपटे हुए साँप, मूर्तियों और वेल-वृटों से युक्त दरवाजों के चौखटे, उभारदार शिखर, रहने के घरों के ढंग के चौकोर मंदिर आदि। (नचनावाले मंदिरों के संबंध में देखो अंत में परिशिष्ट क)।

§ ८७. यह ठीक है कि वाकाटकों के सिक्के चंद्रगुप्त प्रथम के सिक्कों की तरह देखने में भड़कीले नहीं होते थे, पर इसका कारण यह नहीं था कि उन लोगों में कला का सिक्के यथेष्ट ज्ञान या बल नहीं था^१। बल्कि इसका कारण यह था कि वे लोग पुराने ढर्रे के थे। वे उन कुशानों के सिक्कों का अनुकरण नहीं कर सकते थे जिन्हें वे देश के शत्रु और स्नेच्छ समझते थे। चंद्रगुप्त प्रथम ने जो कुशानों के सिक्कों का अनुकरण किया था, उसे उन लोगों ने राष्ट्रीय दृष्टि से पतन का सूचक समझा होगा। समुद्रगुप्त जिस समय अधीनस्थ और करद राजा था, उस समय वाकाटकों के प्रभाव के कारण स्वयं उसे भी उसी पुराने ढर्रे पर चलना पड़ा था और राष्ट्रीय शैली के सिक्के चलाने पड़े थे^२।

१. देखो ऊपर § ६१, पृथिवीपेय प्रथम के सिक्के पर का साँड़।
C. I. M. प्लेट २०, आकृति न० ४।

२. व्याघ्र शैलीवाला सोने का सिक्का, जिस पर वाकाटकों का साम्राज्य-चिह्न गंगा है।

§ ८८. वाकाटकों ने अपनी शासन-प्रणाली भार-शिवों से ग्रहण की थी और वाकाटकों से समुद्रगुप्त ने ग्रहण की थी । पर
 हाँ, दोनों ने ही अपनी अपनी ओर से
 वाकाटक शासन-प्रणाली उसमें कुछ सुधार भी किए थे । वाकाटकों
 की शासन-प्रणाली यह थी कि स्वयं उनके
 प्रत्यक्ष शासन के अधीन एक बड़ा केंद्रीय राज्य होता था जिसमें
 दो राजधानियाँ होती थी । कई उपराज या उप-शासक होते थे
 जिनका पद वंशानुक्रमिक होता था, और कई स्वतंत्र राज्यों का
 एक साम्राज्य-संघ होता था । भार-शिव प्रणाली में साम्राज्य का
 चाभीवाला पत्थर राज्य की मेहराब में बाकी ईंटों के समान ही
 रहता था, पर वाकाटक-प्रणाली में वह एक महत्त्वपूर्ण अंग हुआ
 करता था ।

§ ८९. वाकाटकों ने अपने संबंधियों के अलग पर अधीनस्थ
 राजवंश भी स्थापित किए थे । पुराणों के अनुसार प्रवरसेन प्रथम
 के चार पुत्र शासक थे । महाराज श्रीभीम-
 अधीनस्थ राज्य और सेन का एक चित्रित शिलालेख गिजा
 नाम्राज्य पहाड़ी के एक गुहा-मंदिर में है । यह
 पहाड़ी इलाहाबाद से दक्षिण-पश्चिम ४०
 मील की दूरी पर है । उस शिलालेख पर ५२ वीं वर्ष अंकित है ।
 जान पड़ता है कि यह भीमसेन कौशांबी का शासक था और
 संभवतः प्रवरसेन का पुत्र था । महत्त्व के अधीनस्थ वंशों (यथा
 गणपति नाग, सुप्रतीकर) और साम्राज्य के सदस्यों (प्रजातंत्रों)

को स्वयं अपने सिके चलाने का अधिकार दे दिया जाता था। गुप्त-प्रणाली में आर्यावर्त में एकमात्र शासक संबंधी वाकाटक ही थे जो पूरी तरह से स्वतंत्र थे। गुप्त लोग अपने नौकरो को ही शासक बनाकर रखना पसंद करते थे और उन्होंने अपने अधीनस्थों को सिके बनाने का अधिकार बिल्कुल नहीं दिया था। दोनों ही अपने अधीनस्थ शासकों को “महाराज” उपाधि का प्रयोग करने देते थे और यह बात पुरानी महाक्षत्रपवाली प्रणाली के अनुरूप होती थी; पर हाँ, इस नाम या शब्द का परित्याग कर दिया था। गुप्तों ने तो शाहानुशाही का अनुवाद महाराजाधिराज कर लिया था, पर वाकाटक सम्राट् ने ऐसा नहीं किया था, बल्कि उसने सम्राट् वाली प्राचीन वैदिक उपाधि ही धारण की थी।

§ ६०. वाकाटक लोग कट्टर शैव थे^१। उनका यह मत केवल एक पीढ़ी में रुद्रसेन द्वितीय के समय बदला था; और इसका कारण उसकी पत्नी प्रभावती और श्वसुर धार्मिक मत पवित्र चंद्रगुप्त द्वितीय का प्रभाव था जो दोनों अवशिष्ट कट्टर वैष्णव थे। पर जब चंद्रगुप्त का प्रभाव नष्ट हो गया, तब इस वश ने फिर अपना पुराना शैव मत ग्रहण कर लिया था। वाकाटक काल के जो मंदिर और अवशेष आदि मिलते हैं, वे मुख्यतः योद्धा शिव के

१. वाकाटक शिलालेखों में इसका उल्लेख है और उनके सिकों पर नर्दा की मूर्ति रहती थी। रुद्रसेन प्रथम के समय तक महाभैरव राज-देवता थे। पृथिवीपेण ने उनका स्थान महेश्वर को दिया था जो माना विष्णु और शिव के मन्त्र का रूप है। G. I. पृ०, २३६, नचना में महाभैरव हैं (देखो परिशिष्ट क)।

ही हैं, यथा नचना के मंदिर और जासो के भैरव लिंग^१ जो भूमरा और नकटी के (भार-शिव) एक मुख लिंगो से भिन्न हैं, (जिनके चित्र श्री वनर्जी ने Arch Memoirs नं० १६, प्लेट १५ A. S. W. C. मन् १६१६-२०, प्लेट २६ में दिए हैं^२) । कला की दृष्टि से ये सभी लिंग एक ही प्रकार या वर्ग के हैं, चाहे देवता के ध्यान अलग ही क्यों न हो । चाहे इन कलाओं और गुप्त कला में सिद्धांत संबंधी कोई बहुत बड़ा अंतर न हो, पर उद्देश्य और भाव की दृष्टि से ये विलकुल अलग और स्वतंत्र वर्ग के ही हैं । यद्यपि कनिंघम ने लोगों को सचेत करने के लिये कह दिया है—‘यद्यपि यह संभव है कि इस प्रकार के मंदिरों के आरंभिक नमून गुप्त शासन के कुछ दिन पहले के हों ।’ (A. S. R खंड ६, पृ० ४२) । तो भी वाकाटकों और गुप्तों के जितने अवशिष्ट मंदिर आदि हैं, वे सभी गुप्तों के समय के ही बहे जाते हैं । परंतु वाकाटकों और गुप्तों के मंदिरों आदि में अंतर संप्रदाय संबंधी है । नाग-वाकाटकों के सब मंदिर शिव-संबंधी या शैव-संप्रदाय के हैं और गुप्तों के मंदिर विष्णु के अथवा वैष्णव-संप्रदाय के हैं । एरन और देवगढ़ के वैष्णव मंदिरों के जो भग्नावशेष हैं, वे सब गुप्तों के माने जा सकते हैं; और नचना तथा जासो के सब मंदिर और तिगोवा के सब नहीं तो अधिकांश भग्नावशेष निम्नदेह रूप से वाकाटकों के हैं ।

१. देखो अंत में परिशिष्ट क ।

२. खोह के पास नकटी नामक स्थान में एकमुख लिंग । इसका चंद्रमा यौवन काल का है, जैसा मत्स्यपुराण २५८, १ के अनुसार होना चाहिए ।

१०. परवर्त्ती वाकाटक काल संबंधी परिशिष्ट

(सन् ३४८-५५० ई०)

और वाकाटक संवत् (सन् २४८-४६ ई०)

§ ६१. पृथिवीपेण प्रथम के काल (सन् ३४६-३७५ ई०) और उसकी कुंतल-विजय (लगभग सन् ३६० ई०^१) का आरंभिक काल से ही अधिक संबंध है। पर-प्रवरसेन द्वितीय और वर्त्ती वाकाटक का काल रुद्रसेन द्वितीय नरेंद्रसेन (लगभग ३७५-३९५ ई०) के समय से आरंभ होता है, और रुद्रसेन द्वितीय के समय में इसके सिवा और कोई विशेष घटना नहीं हुई थी कि उसने अपने श्वसुर चंद्रगुप्त द्वितीय के प्रभाव में पड़कर अपना शैवमत छोड़कर वैष्णव-मत ग्रहण कर लिया था। इसके उपरान्त उसकी विधवा स्त्री प्रभावती गुप्ता ने अपने अल्प-वयस्क पुत्रों की अभिभाविका के रूप में लगभग बीस वर्षों तक शासन किया था, और यह काल चंद्रगुप्त द्वितीय के काल के लगभग एक या दो वर्ष बाद तक भी पहुँच सकता है। उसका पुत्र प्रवरसेन द्वितीय कुमारगुप्त का सम-कालीन था, और जान पड़ता है कि मृत्यु के समय उसकी अवस्था कुछ अधिक नहीं थी, क्योंकि प्रवरसेन द्वितीय का पुत्र आठ वर्ष की अवस्था में सिंहासन पर बैठा था। अजंतावाले शिलालेख के अनुसार प्रवरसेन द्वितीय के पुत्र ने “अच्छी तरह

१. पृथिवीपेण प्रथम ने कगवर्म्मन् कदत्र को सन् ३६० ई० के लगभग परास्त किया था। देखो आगे तीसरा भाग।

शामन किया" था^१। यही बात वालाघाटवाले दानपत्रों में इस प्रकार लिखी है—“उसने पहले की शिक्षा के द्वारा जो विशिष्ट गुण प्राप्त किए थे, उनके कारण उसने अपने वंश की कीर्ति की रक्षा का उत्तरदायित्व अपने ऊपर लिया था (पूर्वाधिगतगुणविशेषाद्^२ अपहृतवंशश्रियः)। वह आठ वर्ष की अवस्था में सिंहासन पर बैठा था और अपने यौवराज्य काल में उसने आवश्यक गुण प्राप्त (अधिगत) किए थे और तब शासन का भार अपने ऊपर (अपनी अभिभाविका से लेकर) ग्रहण किया था।” गुप्त साहित्य में अपहृत शब्द का इस अर्थ में बहुत प्रयोग हुआ है। यथा—पश्चात्पुत्रैरपहृतभारः (विक्रमोर्वशी, तीसरा अंक) और

१. वालाघाटवाले प्लेट वस्तुतः दानपत्र नहीं है, बल्कि दानपत्र का मसौदा है। जब कभी किसी को कोई भूमि दान में दी जाती थी, तब उर्मा मसौदे के अनुसार सादे ताम्रपटों पर वह मसौदा अंकित कर दिया जाता था। इसीलिये उसमें न तो किसी दान का, न दाता का, न समय का, न रजिस्टरी का [दृष्टम् की तरह] उल्लेख है और न मोहर का कोई चिह्न है। वाकाटक दानपत्रों में जिस देवगुप्त का उल्लेख है, उनका काल समझने में कीलहार्न ने भूल ली थी और फर्लाट का कथन मानकर उसने देवगुप्त को परवर्ती गुप्त काल का समझ लिया था, और इसीलिये उसने उन दानपत्रों को और प्रयोगेन निर्वाप के दूदियावाले दानपत्रों को भूल स आठवीं शताब्दी का मान दिया था। [E. I. ६, २६६, E. I. ३, २६०]। बुहर्न ने उसका तो समझ-निबित्त किया था, वही अंत में ठीक मिला हुआ।

२. कीलहार्न ने इसे विनाशालु पटा था, पर इस बात की सूचना में उस ग़दर था। मैं समझता हूँ कि लेखक का अभिप्राय विशेषतः

यहाँ ‘अपहृत’ का यह अर्थ नहीं है कि उसने बलपूर्वक छीन लिया था। अजंतावाले शिलालेख में लिखा है कि प्रवरसेन द्वितीय का पुत्र और उत्तराधिकारी आठ वर्ष की अवस्था में सिंहासन पर बैठा था, और उस छोटे से बालक के लिये यह संभव ही नहीं था कि वह अपने पिता के विरुद्ध विद्रोह करता और उसका राज्य बलपूर्वक छीन लेता। अजंतावाले शिलालेख में तो उसका नाम नहीं दिया है, पर वालाघाटवाले शिलालेख से भी इस बात का समर्थन होता है कि उसने भली भाँति शासन किया था, क्योंकि उसमें कहा गया है कि उसने कोसला, मेकला और मालव के अपने करद और अधीनस्थ शासकों को अपनी आज्ञा में रखा था। कुंतल के राजा की कन्या अम्बिता के साथ नरेन्द्रसेन का जो विवाह हुआ था, उससे हम यह समझ सकते हैं कि या तो कुंतल पर उसका पूरा प्रभुत्व था और या उसके साथ उसकी गहरी राजनीतिक मित्रता थी। ऊपर जो काल-क्रम बतलाया गया है,

से था। संस्कृत में गुणविश्वासात् का कोई अर्थ नहीं हो सकता। गुण तो पहले से वर्तमान रहना चाहिए, जो यहाँ पूर्व शिक्षा के कारण प्राप्त हो चुका था। यहाँ विश्वास का कोई प्रदन ही नहीं उत्पन्न होता। यह अधिगत गुण विश् [शेष] भी वैसे ही है, जैसा हाथीगुम्फावाले शिलालेख की १० वीं पंक्ति का—‘गुणविशेषकुशलो’ है। [एमि-आफिया इंडिका २०, ८०]।

१. फीलहार्न ने जो ‘अपहृत’ का यह अर्थ किया था कि—‘वह अपने बश की श्रेय या संपत्ति ले गया’ वह ठीक नहीं है। उसने यही समझा था कि उस समय राज्य के उत्तराधिकार के सवध में कोई भगड़ा हुआ था।

उसके अनुसार नरेन्द्रसेन सन् ४३५-४७० ई० के लगभग हुआ था। कुतल के जिस राजा की कन्या अञ्जिता के साथ विवाह करके उसने राजनीतिक मित्रता स्थापित की थी, वह कदंब ककुस्थ था जिसने तलगुंड स्तंभवाले कदंब-शिलालेख के अनुसार (E. 1. ८, पृ० ३३. मिलाओ मोरेस (Moraes) कृत Kadama Kula पृ० २६-२७) कई बड़े बड़े राजवंशों के साथ, जिनमें गुप्तों का वंश भी था, विवाह-संबंध स्थापित किया था। यह राजा कदंब शक्ति की चरम सीमा तक पहुँच गया था (लगभग ४३० ई०)। ककुस्थ ने अपने युवराज रहने की दशा में और अपने भाई के शासन-काल में गुप्त संवत् का व्यवहार किया था (§ १२८ पाद-टिप्पणी)। इस विवाह-संबंध के कारण उसकी मर्यादा बढ़ गई थी। गुप्तों के साथ विवाह-संबंध हो जाने के कारण कदंब और वाकाटक लोग बहुत कुछ स्वतंत्र हो गए थे। या तो कुमारगुप्त प्रथम के शासन के कारण और या उसके शासन-काल में नरेन्द्रसेन की स्थिति अपने करद और अधीनस्थ राजाओं और पड़ोसियों के सुकाधिले में अवश्य ही बहुत बढ़ हो गई होगी, क्योंकि कदंबों के साथ उसका जा वंशानुगत झगड़ा चला आता था, उसका उसने इस प्रकार अंत कर दिया था।

§ ६२. सन् ४५५ ई० के लगभग नरेन्द्रसेन का समय बहुत ही अधिक विपत्ति में बीता था। वह समय स्वयं उसके लिये भी कष्टप्रद था और उसके मामा गुप्त सम्राट् नरेन्द्रसेन के कष्ट के दिन कुमारगुप्त के लिये भी। शक्तिशाली पुष्यमित्र प्रजातंत्रों ने, जिनके साथ पट्ट-मित्रों और पशुमित्रों के प्रजातंत्र भी सम्मिलित थे, गुप्त साम्राज्य पर आक्रमण किया था। पहले उक्त तीनों प्रजातंत्र वाकाटकों के

अधीन थे और मांधाता के पास कहीं पश्चिमी मालवा में थे । ठीक उसी समय एक और नई विपत्ति उठ खड़ी हुई थी; और जान पड़ता है कि इस नई विपत्ति का संबंध भी उसी विद्रोहवाले आंदोलन और स्वतंत्रता प्राप्त करने के प्रयत्न के साथ था । यह प्रयत्न त्रैकूटको की ओर से हुआ था, और यह एक नया वंश था जो इस नाम से दहसेन ने स्थापित किया था^१ । यह दहसेन त्रैकूटक अपरांत^२ का रहनेवाला था जो पश्चिमी खांदेश को ताप्ती नदी और बंगई से ऊपरवाले समुद्र के बीच में था । अपने पुराने स्वामी या सम्राट् वाकाटको की तरह दहसेन ने भी अपने वंश का नाम अपने निवास स्थान के नाम पर 'त्रैकूटक' रखा था; और यद्यपि उसका पिता एक सामान्य व्यक्ति था और उसका नाम इद्रुत्त था, तो भी दहसेन ने अपने नाम के साथ 'सेन' शब्द जोड़ा था और उसके वंशजों ने भी उसी का अनुकरण किया था । बिना कोई विजय प्राप्त किए और पहले से ही उसने अश्वमेध यज्ञ भी कर डाला और अपने नाम के सिक्के भी बनवाने आरंभ कर दिए । पर वह जल्दी ही फिर नरेद्रसेन की अधीनता में आ गया था, क्योंकि सन् ४५६ ई० में वह वाकाटक सवत् का प्रयोग करता हुआ पाया जाता है (§§१०२, १०६) । पुण्यमित्र लोग सन् ४५६ ई० से पहले साम्राज्य-शक्ति के द्वारा

१. एपिग्राफिया इंडिका, खंड १०, पृ० ५१ ।

२. रघुवंश ४. ५८, ५९ रैप्सन कृत C. A. D. पृ० १५६ । साथ ही देखो दहसेन के पुत्र व्याघ्रसेन का सन् ४९० ई० वाला शिलालेख, एपिग्राफिया इंडिका, खंड ११, पृ० २१९, जहाँ ये लोग अपरांत के शासक बतलाए गए हैं ।

परास्त हुए थे। नरेद्रसेन को अपने श्वसुर के राज्य की सहायता भी मिलती थी जो कोंकण अपरांत के बगल में ही था, और उस समय या तो ककुस्थ के अधीन था और या उसके पुत्र शातिवर्मन के अधीन था और शातिवर्मन भी बहुत शक्तिशाली राजा था^१।

§ ६३. जान पड़ता है कि नरेद्रसेन के दो पुत्र थे। बड़ा लड़का पृथिवीपेण द्वितीय था जो उसका उत्तराधिकारी हुआ था और उसके उपरांत देवसेन सिंहासन पर बैठा पृथिवीपेण द्वितीय था, और जब देवसेन ने सिंहासन का और देवसेन परित्याग कर दिया, तब उसका लड़का हरिपेण राज्याधिकारी हुआ था। देवसेन अपने राज्य संबंधी कर्तव्यों का पालन करने की अपेक्षा सुख और आनंद-मंगल में ही अपना समय व्यतीत करना अधिक पसंद करता था। जब गुप्त साम्राज्य छिन्न-भिन्न हो गया, तब पृथिवीपेण द्वितीय ने अपने बश को गिरी हुई वंशा से ऊपर उठाने का प्रयत्न करना आवश्यक समझा, और इस प्रयत्न में उसे सफलता भी हुई, क्योंकि हम देखते हैं कि उसके बादवाले राजा के अधिकार में सारा वाकाटक साम्राज्य आ गया था जिसमें कुंतल, त्रिकूट और लाट देश भी सम्मिलित थे। पृथिवीपेण द्वितीय (सन् ४७०-४८५ ई०) के शासन-काल में ऊपर बतलाए हुए कालक्रम के अनुसार कठिन विपत्ति का समय बही था, जब कि सन् ४७० ई० के लगभग हूणों का दूसरा आक्रमण हुआ था। गुप्तों के वंश के साथ साथ उनके वंश का भी पतन हुआ ही

होगा। अतः अपने वंश का फिर से उद्धार करने के लिये पृथिवीपेण द्वितीय को बहुत अधिक श्रेय मिलना चाहिए। प्रायः बीस वर्ष के अंदर ही, जब कि हूणों की शक्ति बनी ही हुई थी, वाकाटकों ने अपने राज्य की सीमा उनके राज्य के साथ जा मिलाई थी और पहले की अपेक्षा और भी अधिक शक्तिशाली हो गए थे; और कुंतल, अवन्ती, कलिंग, कोसला, त्रिकूट,^१ लाट और आंध्र देश, जो दक्षिण भारत के वाकाटक साम्राज्य में थे, तथा मध्य प्रदेश और कोंकण तथा गुजरात तक पश्चिमी भारत का अंश उनके अधीन हो गया था। उसी समय बल्भी में एक मैत्रक सेनापति ने एक नये राजवंश की स्थापना की थी और सुराष्ट्र के पासवाले प्रदेश पर उसका अधिकार था। जान पड़ता है कि मैत्रक लोग गुप्तों के सेनापति थे, क्योंकि वे गुप्त संवत् का व्यवहार करते थे और संभवतः उनका उत्थान पुण्यमित्र आदि मित्र प्रजातंत्रों में से हुआ था। वे पड़ोसी वाकाटक साम्राज्य के अधीनस्थ और करद रहे होंगे। इस प्रकार सन् ४७०-५३० ई० में वाकाटक लोग मध्यप्रदेश और पश्चिमी भारत को हूणों के आक्रमण से पूरी तरह से बचाते रहते थे।

§ ६४. गुप्त साम्राज्य का अंत होने पर वाकाटक वंश के भाग्य ने पलटा खाया। जिस समय गुप्त साम्राज्य छिन्न-भिन्न हो रहा था, उस समय पृथिवीपेण द्वितीय ने अपने वंश का विखरा हुआ वैभव फिर से एकत्र किया। देवसेन के पुत्र हरिषेण ने नमस्त वाकाटक साम्राज्य पाया, जिसमें स्वयं उसके निजी

१. उस समय अमरावती (त्रिकूट) का राजा व्याघ्रसेन था (एपि-ग्राफिया इंडिका, खंड ११, पृ० २१६) जिसे हम वाकाटक संवत् का प्रयोग करते हुए पाते हैं। (देखो आगे § १०२ की पाद-टिप्पणी)।

प्रदेश भी थे और अधीनस्थ तथा करदा राजाओं के राज्य भी।
 उन्होंने बहुत अधिक वीरता और कार्य-कुशलता दिखालाई और
 वाकाटक साम्राज्य की फिर से स्थापना की। स्कंदगुप्त की
 मृत्यु के बाद से ही वाकाटक लोग पूर्ण रूप से स्वतंत्र हो गए।
 जान पड़ता है कि उस समय उन लोगों ने फिर से अपना
 साम्राज्य स्थापित करने की अच्छी योग्यता का परिचय दिया
 था; और जिस समय भारतीय साम्राज्य में विद्रोह मचा हुआ था
 और अनेक राजनीतिक परिवर्तन हो रहे थे, उस समय वे लोग
 दृढ़तापूर्वक जमे रहे और बराबर अपना बल बढ़ाते गए। नरेन्द्रसेन,
 पृथिवीपेण द्वितीय और हरिपेण ये तीनों ही राजा बहुत ही
 योग्य और सफल शासक थे। हरिपेण के शासन का अंत
 मन् ५२० ई० के लगभग हुआ था। इसके बाद का वाकाटकों
 का इतिहास नष्ट हो गया है।

§ ६५. मन् ५०० ई० के लगभग हरिपेण को अपने वंश के
 कुछ पुराने करदा और अधीनस्थ राज्यों को फिर से अपने वंश में
 करना पड़ा था जिनमें त्रैकूट भी नमि-
 दूने वाकाटक साम्राज्य लित थे। यह बात अजंतावाले शिलालेख
 का विस्तार से और त्रैकूटकों के शिलालेखों में प्रकट
 होती है। मन् ४५५ ई० में—अर्थात् जब
 कि पुण्यमित्रों का स्कंदगुप्त के साथ युद्ध हुआ था—त्रैकूटक नर-
 सेन ने एक बार अपनी स्वतंत्रता की घोषणा कर दी थी, परन्तु-
 सेन ने उसे फिर से अपने अधीन कर लिया था, (देखो § ६२)।
 पर हमें पता चलता है कि उनके पुत्र व्याघ्रसेन ने मन् ४६० ई०
 के लगभग फिर से अपने सिक्के चलाने आरंभ कर दिए थे; और
 इसी के उपरांत वंश का लोप हो गया; और यह बात हरिपेण के

शासन-काल में हुई थी। सन् ४६४ ई० के बाद उनके वंश का कोई चिह्न नहीं पाया जाता^१। यहाँ यह बात ध्यान में रखनी चाहिए कि त्रिकूटक लोग, जैसा कि हम अभी आगे चलकर बतला-वेगे, वाकाटक संवत् का व्यवहार करते थे। जान पड़ता है कि यह करद राजवंश हरिपेण के शासन-काल में ही अथवा उसके कुछ बाद सदा के लिये मिटा दिया गया था।

§ ६६. कोंकण पर, जिसके अंतर्गत त्रिकूट था, वाकाटकों का कितना प्रबल प्रभुत्व था, इसका पता एक शिलालेख से चलता है जो रायल एशियाटिक सोसाइटी के जनरल, खंड ४, पृ० २८२ में प्रकाशित हुआ है, और जिसमें एक गढ़ का उल्लेख है। इस गढ़ का नाम वाकाटकों के राजनीतिक निवास-स्थान किलकिला के अनुकरण पर किलगिला बतलाया गया है जो उस शिलालेख के खोदे जाने के समय (सन् १०५८ ई०) कोंकण की राजधानी था। वरार और खांदेश के वाकाटक प्रांत के पश्चिमी सिरे पर त्रिकूट अवस्थित था। हरिपेण ने कुतल और अवन्ती सहित लाट देश को अपने अधीन किया था और ये दोनों प्रदेश अपरांत के दोनों सिरों पर थे। कलिग, कोस और आध्र के हाथ में आ जाने से वाकाटक साम्राज्य त्रिकूट और पश्चिमी समुद्र से लेकर पूर्वी समुद्र तक हो गया था। ये सब प्रदेश पहले भी वाकाटक साम्राज्य के अंतर्गत रह चुके थे। लाटदेश वाकाटक राज्य के

१. व्याग्रसेन के परदीवाले दानपत्र २४१ वें वर्ष (सन् ४८९-४९० ई०) के हैं और कन्देरीवाले दानपत्र २४५ वें वर्ष के हैं। (एशियाटिका, ११, पृ० २१६) Cave Temples of. W. I. पृ० ५८।

पडोस में भी था और आभीरो का पुराना निवास-स्थान था। अवंती पुण्यमित्र-वर्ग के अधीन रह चुकी थी। नरेन्द्रसेन के समय वह मालव के अंतर्गत मानी जाती थी। प्रवरसेन द्वितीय या प्रभावती गुप्ता के समय कदाचित् गुप्तों ने इसे वाकाटकों को फिर लौटा दिया था। स्कंदगुप्त ने पुण्यमित्र-युद्ध के उपरान्त ही सुराष्ट्र में अपनी ओर से एक शासक नियुक्त कर दिया था; और यदि उस समय तक आभीरो और पुण्यमित्रों का पूर्णरूप में लोप नहीं हो गया था, तो उस समय उनका लोप अवश्य ही हो गया होगा जब हरिषेण ने लाट देश को अपने अधीन किया था। वाकाटक साम्राज्य में जो लाट देश आ मिला था, उसका कारण यही था कि गुप्त साम्राज्य का पतन हो गया था।

§ ६७. दूसरा वाकाटक साम्राज्य इतना अधिक धन-संपन्न था कि हरिषेण के मंत्री ने भी अजंता में परमेश्वर वाकाटकों की एक बहुत सुंदर चैत्य बनवाया, जो बहुत संपन्नता और कला सुंदर चित्रों से सजा था। यह अजंता की गुफा नं० १६ है और बहुत ही सुसज्जित है। इसके बनानेवाले ने उचित गर्वपूर्वक कहा है—

‘इसमें खिड़कियाँ, घुमावदार सादियाँ, सुंदर बालाग्राने, मंजिलें और इंद्र की आमराओं की मूर्तियाँ, सुंदर गंधे और सीढ़ियाँ आदि हैं। यह एक सुंदर चैत्य है।’

इसी राजमंत्री के वंश के एक और व्यक्ति ने गुफा नं० १३ बनवाई थी, जो चंद्रोत्कच गुफा कहलाती है और जिसमें एक स्थान पर बनानेवाले ने अपने वंश का इतिहास भी अंकित करा दिया है। यह वंश मल्लवों के शासकों

का था और इस वंश के लोग ब्राह्मण तथा क्षत्रिय दोनों वर्णों की स्त्रियों के साथ विवाह करते थे। जिस समय वाकाटक देवसेन शासन करता था [वाकाटक के राजति देवसेने] उस समय उसका मंत्री हस्तिभोज था। परवर्ती वाकाटक साम्राज्य की संपन्नता का और अधिक पता उस शिलालेख से चलता है जो गुहा-मंदिर नं० १७ में है। इसे राजा हरिपेण के शासन-काल में उसके एक वाकाटक अधीनस्थ राजा ने विहार के रूप में बनवाया था। उसका वंश नौ पीढ़ियों से चला आ रहा था और जान पड़ता है कि उसका उद्गम प्रवरसेन प्रथम के शासन-काल में हुआ था। जैसा कि इस वंश के लोगों के नाम से सूचित होता है, यह वंश गुजरात का था। उन लोगों ने इस विहार को अभिमानपूर्वक 'भिक्षुओं के राजा का चैत्य' कहा है और इसे "एक ही पत्थर में से काटकर बनाए हुए मंडपो में रत्न" कहा है। इसमें बनवानेवाले ने एक नयनाभिराम भंडार भी रखा था। ये सब लोग सौंदर्य-विज्ञान के बहुत अच्छे ज्ञाता थे और इनकी कला बहुत ही उच्च कोटि की थी। इसमें कहीं एक ही तरह के दो खंभे नहीं हैं। हर एक खंभा बिलकुल अलग और नए ढङ्ग से बनाया गया है। गुहा नं० १३ में दीवारों पर

१. डा० विसेंट स्मिथ ने इसी पालिश के कारण गुफा नं० १३ को ईसा से पहले की गुफा माना था। (History of Fine Art in India & Ceylon, पृ० २७५)। पर वास्तव में मौर्यों की पालिश करने की कला तब तक लोग भूले नहीं थे। शुंगों और सातवाहनों के समय में उसका परित्याग या तिरस्कार कर दिया गया था और वाकाटक-गुप्त-काल में उसका फिर से उद्धार हुआ था। उदयगिरि की चद्रगुप्त गुहा की मूर्तियों पर और खजुराहो की भी कई मूर्तियों पर मैंने स्वयं वह पालिश देखी है। इस प्रकार की पालिश

§ ६६. वाकाटक प्रदेश मानो उत्तर और दक्षिण का मिलन-स्थान था। वाकाटक राजमंत्री हस्तिभोज और उसके परिवार के लोग दक्षिण भारत के रहनेवाले थे। और स्वयं पल्लव लोग भी वाकाटकों की एक शाखा ही थे, इसलिये इन दोनों राज्यों में स्वभावतः परस्पर आदान-प्रदान और गमनागमन होता रहा होगा। वाकाटक गुहा-मंदिरों में जो बीच-बीच में पल्लव ढंग की मूर्तियाँ आदि देखने में आती हैं, उसका कारण यही है। इसके अतिरिक्त कुछ मूर्तियों में जो द्रविड़ शैली की अनेक बातें पाई जाती हैं, उसका कारण भी यही है।

§ १०८. यह बात ध्यान में रखनी चाहिए कि हमें केवल तीन गुफाओं का लिखित इतिहास मिलता है। पर हम बिना किसी प्रकार की आपत्ति के कह सकते हैं कि जो गुफाएँ गुप्तों की कहीं और समझी जाती हैं, वे सब वाकाटकों की मानी जानी चाहिए, क्योंकि गुप्तों का प्रत्यक्ष शासन कभी अजंता तक नहीं पहुँचा था और अजंता का स्थान बराबर वाकाटकों के अधिकार में ही था।

§ १०० क. परवर्ती वाकाटक लोग यद्यपि स्वयं बौद्ध नहीं थे, पर फिर भी धर्म संबंधी बातों में उन्होंने अपनी प्रजा को पूरी स्वतंत्रता दे रखी थी, और उनकी प्रजा में से जो लोग बौद्ध धर्म पालन करना चाहते थे, वे सहर्ष ऐसा कर सकते थे।

§ १०१. जान पड़ता है कि वाकाटकों के पास घुड़सवार सेना बहुत प्रबल थी, और अजंतावाले वाकाटक घुड़सवार शिलालेख में जहाँ विध्यशक्ति के सैनिक बल का उल्लेख है, वहाँ इस बात की भी चर्चा है। जान पड़ता है कि वाकाटकों की सैनिक शक्ति इन

घुड़-सवारों के कारण ही इतनी बढ़ी-बढ़ी थी। और फिर विध्य पर्वतों में वही शक्ति अच्छी तरह लड़-भिड़ और ठहर सकती है जिसके पास यथेष्ट और अच्छे घुड़-सवार हों। बुंदेल घुड़-सवार तो परवर्ती इतिहास में प्रसिद्ध हुए थे। बुंदेलखंड के घुड़-सवारों की प्रसिद्धि संभवतः बहुत प्राचीन काल से चली आ रही है।

§ १०१ क. चालुक्यों ने ही वाकाटकों का अंत किया होगा। पुलकेशिन् प्रथम ने वातापी (बीजापुर जिला^१) सन् ५५० ई० के लगभग अश्वमेध यज्ञ किया था। और वाकाटकों का अंत, यह मान लेना चाहिए कि उसी समय से लगभग सन् ५५० ई० वाकाटकों का अंत हुआ था। गंगा और यमुना के राजकीय चिह्न इसी समय वाकाटकों से चालुक्यों ने लिए होंगे (§ ८६); और आगे चलकर चालुक्यों में इनका इतना अधिक प्रचार हो गया कि वे उन्हें स्वभावतः अपने पैतृक राजचिह्न समझने लग गए और यह मानने लग गए कि हमारे ये चिह्न हमारे वंश की स्थापना के समय से ही चले आ रहे हैं^२। हरिपेण की अधीनता में या तो जयसिंह और या रणराग (पुलकेशिन् प्रथम का या तो दादा और या पिता) था। इस बात का उल्लेख मिलता है कि हरिपेण ने उन शासकों को अपने अधीन या अपनी आज्ञा में (...स्वनिर्देश ..) किया था जो पहले वाकाटकों के अधीनस्थ और करद थे; और

१. एपिग्राफिया इंडिका, खंड ६, पृ० १.

२. एपिग्राफिया इंडिका, खंड ६, पृ० ३५२-५३। S. I. I.

१. ५८, (चेल्डूर का दानग्रंथ)।

यह बात उस समय की है जब हरिपेण ने आंध्र को अपने राज्य में मिलाया था। यथा—

हरि-राम-हरस्मरेंद्रकांति-

हरिपेणो हरिविक्रमप्राप्तः (१७)

स-कुंतलावतीकलिंगकोसल.....

त्रिकूटलाट=आंध्र.....

..... पि स्वनिर्देश (१८)

A. S. W. 1. 8. १२५.

जान पड़ता है कि चालुक्यों के नए वंश का उत्थान वरार के बहुत समीप आंध्र देश में हुआ था। पुलकेशिन् के पुत्र कीर्तिवर्म्मन् ने कदवो पर विजय प्राप्त की थी और अपरांत के छोटे छोटे शासकों पर विजय प्राप्त की थी और मंगलेश ने काठच्छुरियों को जीता था, और जान पड़ता है कि इससे पहले ही वाकाटकों का लोप हो गया था। इसलिये हम कह सकते हैं कि पुलकेशिन् प्रथम के अश्वमेध के साथ ही साथ वाकाटकों का भी अंत हो गया होगा। ऐहोलवाले शिलालेख में जो राजा जयसिंह वल्लभ चालुक्यवंश का संस्थापक कहा गया है (एपिग्राफिया इंडिका, खंड ६, पृ. १४) न तो उसी की किसी विजय का उल्लेख मिलता है और न उसके पुत्र रणराग की किसी विजय का ही वर्णन पाया जाता है। पहले जिन प्रदेशों पर वाकाटकों का साम्राज्य था (लाट, मालव, गुर्जर, महाराष्ट्र, कलिंग आदि) उन्हीं पर पुलकेशिन् प्रथम के उपरांत उसके पुत्रों और पौत्रों ने अपना साम्राज्य स्थापित किया था; और इसका मतलब यही है कि वे लोग वाकाटकों के राजनीतिक उत्तराधिकारी थे और इसी हैसियत से अपना दावा भी करते थे। पल्लवों के साथ

उनका जो संपर्प और स्थायी शत्रुता हुई थी, उसका कारण भी यही था, क्योंकि पल्लवों का वाकाटकों के साथ रक्त-संबंध था— वे वाकाटकों की एक छोटी शाखा ही थे राजा जयसिंह वल्लभ के वर्णन (एपिग्राफिया इंडिका, खंड ६, पृ० ४, श्लोक ५) से सूचित होता है कि जयसिंह पहले की सरकार अर्थात् वाकाटकों के शासन-काल का एक वल्लभ या माल के महकमे का कर्मचारी था। जान पड़ता है कि हरिपेण के उपरांत उसके किसी उत्तराधिकारी के शासन-काल में और संभवतः उसके किसी पुत्र के शासन-काल में पुलकेशिन् प्रथम वाकाटकों के क्षेत्र में आ पहुँचा था और उनके साम्राज्य का वैभव तथा पद पाने का दावा करने लगा था। उनके शिलालेखों में वाकाटकों का कोई उल्लेख नहीं है।

सन् २४८ ई० वाला संवत्

§ १०२. हमें तीन तिथियों का उल्लेख मिलता है जिनमें से दो तो अवश्य ही वाकाटकों की हैं और तीसरी भी वाकाटकों की ही जान पड़ती है। प्रवरसेन प्रथम के वाकाटक सिक्कों पर के सिक्के पर ७६ वाँ वर्ष अंकित है (§ ३०)। संवत् रुद्रसेन के सिक्के पर १०० वाँ वर्ष अंकित है (§ ६१)। ये दोनों संवत् निस्सदेह रूप से वाकाटकों के ही हैं। इसके सिवा महाराज भीमसेन का शिलालेख है जिस पर ५२ वाँ वर्ष अंकित है (§ ८६)। प्रवरसेन प्रथम ने स्वयं साठ वर्षों तक राज्य किया था। अतः उसके तथा उसके उत्तराधिकारियों के सिक्कों पर जो संवत् मिलते हैं, उनका गणना का आरंभ पहलेवाले शासक के समय में अर्थात् प्रवरसेन

प्रथम के पिता के राज्याभिषेक के समय से हुआ होगा; और गुप्तों का जो काल-क्रम हमें ज्ञात है और उसके साथ वाकाटकों के काल-क्रम का जो मेल मिलता है, उसके अनुसार हम कह सकते हैं कि प्रवरसेन प्रथम के पिता का राज्याभिषेक तीसरी शताब्दी के मध्य में हुआ होगा। ऊपर हमने जो काल क्रम बतलाया है, उससे पता चलता है कि वाकाटकों का उदय सन् २४८-२४९ में हुआ था। प्रवरसेन प्रथम ने तो अवश्य ही इस संवत् का व्यवहार किया था, और अब यदि हमें वाद की शताब्दियों में भी वाकाटक साम्राज्य के किसी भाग में इस संवत् का उपयोग होता हुआ मिल जाय तो हम कह सकते हैं कि यह वही चेदि संवत् था जिसे कुछ लेखकों ने भूल से त्रैकूट संवत् कहा है।

§ १०३. महाराज श्री भीमसेन के गिजावाले शिलालेख का पता जनरल कनिंघम ने लगाया था; और उसके संबंध में उन्होंने यह भी लिखा था कि इस शिलालेख की गिजावाला शिलालेख लिपि आरंभिक गुप्त ढंग की है, पर इसका आरंभ उसी प्रसिद्ध शैली से हुआ है जो इंडो-सीरियन या भारतीय-शक शिलालेखों में पाई जाती है^१। जनरल कनिंघम ने इस शिलालेख को गुप्तों से पहले का बतलाया था। इसमें संदेह नहीं कि इसकी शैली भी वही है जो मथुरा में मिले हुए कुशन शिलालेखों की है। उसमें लिखा है—

महाराजस्य श्री भीमसेनस्य संवत्सरे

१ A. S. R खंड २१, पृ० ११६, प्लेट ३० और एपिग्राफिया इंडिका, खंड ३, पृ० ३०२, और पृ० ३०८ के सामनेवाला प्लेट।

५०. २ ग्रीष्मपक्षे ४ दिवसे १०. २ (आदि)^१ ।

इसमे के नाम भीमसेन, संवत् लिखने के ढंग और अक्षरों के आरम्भिक रूप से हमें यही कहना पड़ता है कि भीमसेन का शिलालेख उसी संवत् का है जो संवत् वाकाटक सिक्को पर व्यवहृत हुआ है। ईसवी संवत् के साथ उसका मिलान इस प्रकार होगा—

संवत् ५२=सन् ३०० ई०

„ ७६=सन् ३२४ ई०

„ १००=सन् ३४८ ई०

(१)

इनमे से अंतिम संवत् या वर्ष को छोड़कर बाकी दोनों संवत् या वर्ष प्रवरसेन प्रथम के ही शासन-काल में पड़ते हैं ।

§ १०४. इस प्रश्न से संबंध रखनेवाली प्रवरसेन प्रथम के बाद के समय की एक मुख्य और निश्चित बात यह है कि, जैसा कि ऊपर बतलाया जा चुका है, गुप्त संवत् और वाकाटक वाकाटको ने भी कभी गुप्त संवत् का व्यवहार नहीं किया । यहाँ तक कि जिस समय प्रभावती गुप्ता अभिभाविका के रूप में शासन करती थी, उस समय भी उसने संवत् का व्यवहार नहीं किया था ।

१. इस चित्रित शिलालेख का पाठ मैंने एपिग्राफिया इंडिका में लेकर दिया है जो कनिंघम की लीथो में छपी हुई प्रतिलिपि में अक्षरों है । मैंने केवल आवश्यक अंश उद्धृत किया है ।

§ १०५. डा० फ्लीट ने यह बात मान ली है कि बुंदेलखंड के पास ही एक ऐसे संवत् का प्रचार था जिसका आरंभ सन् २४८ ई० में हुआ था^१। गुप्त-काल के दो सन् २४८ ई० वाले राजाओं ने अपने समय का उल्लेख किया संवत् का क्षेत्र है। उनमें से एक ने तो उसके साथ गुप्त संवत् का नाम भी लिखा है, पर दूसरे ने जो संवत् दिया है, उसका नाम नहीं दिया है। परिव्राजक महाराज हस्तिन् ने अपने लेखों में गुप्त संवत् १५६, १६३ और १६१ का उल्लेख किया है, परंतु उसके सम-कालीन उच्चकल्प के महाराज शर्वनाथ ने, जिसके साथ महाराज हस्तिन् ने नौगढ़ रियासत के भूमरा नामक स्थान में सीमा निश्चित करने का एक स्तंभ स्थापित किया था, अपने लेखों में एक ऐसे संवत् के १६३, १६७ और २१४ वे वर्ष का उल्लेख किया है जिसका नाम उसने नहीं दिया है। सीमावाले स्तंभों पर इन दोनों शासकों ने इनमें से किसी संवत् का उल्लेख नहीं किया है, बल्कि महामाघ नाम का एक अलग ही संवत्सर दिया है। डा० फ्लीट का कथन है कि यदि शर्वनाथ के दिए हुए वर्षों को हम उसी संवत् का मान लें जिसका आरंभ सन् २४८-२४९ ई० में हुआ था, तो हमें शर्वनाथ के लिये सन् ४८२-६३ ई० और हस्तिन् के लिये सन् ४७५ ई० मिलता है। डा० फ्लीट ने सन् १६०५ में (रायल एशियाटिक सोसायटी का जरनल, पृ० ५६६) अपने इस मत का परित्याग कर दिया था और कहा था कि ये दोनों ही वर्ष गुप्त संवत् के हैं; और इसका कारण उन्होंने यह बतलाया था कि सन् २४८ वाले संवत् का बुंदेलखंड या वघेलखंड

मे अथवा उसके आस-पास प्रचार नहीं था और सन् ४५६ या ४५७ ई० मे पश्चिमी भारत मे उसका प्रचार था और त्रैकूटक राजा दहसेन ने उसका प्रयोग किया था । पर साथ ही डा० फ्लीट ने यह बात भी मान ली थी कि इस संवत् का आरंभ त्रैकूटको से नहीं हो सकता । इस संबंध मे उन्होंने लिखा था—

“पर इस बात का कोई प्रमाण नहीं है कि यह संवत् त्रैकूट संवत् था, और इस बात का तो और भी कोई प्रमाण नहीं है कि यह संवत् स्थापित किया गया था ।”

प्रो० रैप्सन का भी यही मत है^१ । किसी किसी ने बारहवीं शताब्दी मे कलचुरियों के साथ भी इस संवत् का संबंध स्थापित किया है; पर इस मत को कोई विशेष महत्त्व नहीं दिया जाता; और इसका एक सीधा-सादा कारण यही है कि इतिहास मे कहीं इस बात की कोई गुंजाइश ही नहीं है कि कलचुरियों ने सन् २४८ ई० मे चेदि देश मे अथवा ओर कहीं कोई संवत् चलाया होगा । फ्लीट ने सकोचपूर्वक कहा था कि इस संवत् का प्रचार करनेवाला आभीर राजा ईश्वरसेन हो सकता है जिसने सातवाहन शक्ति पर प्रचल आघात किया था । फ्लीट ने यह भी बतलाया था कि इस संवत् का किसी न किसी प्रकार सातवाहनो के पतन के साथ संबंध है जो सन् २४८ ई० मे हुआ था । इस पर प्रो० रैप्सन ने कहा था—

“परंतु नवीन संवत् का प्रचार किसी नवीन शक्ति की नफल स्थापना का सूचक समझा जाना चाहिए, न कि आंध्रों के प्राथमिक प्रारंभ अथवा पतन का सूचक होना चाहिए ।”

और प्रो० रैप्सन ने इस बात परभी जोर दिया था कि आभीरो और त्रैकूटो का संबंध स्थापित करना और उन्हें एक ही राजवंश का सिद्ध करना असंभव है; बल्कि यह भी नहीं कहा जा सकता कि वे लोग एक ही जाति के थे, क्योंकि इस बात का कहीं कोई प्रमाण ही नहीं मिलता । इसके सिवा आभीर लोग जो पश्चिमी शको के विरुद्ध उठे थे, उनका समय सन् २४८ ई० से बहुत पहले अर्थात् सन् १८८-१९० के लगभग था^१ ।

§ १०६. त्रैकूटक लोग वाकाटकों के करद और अधीनस्थ थे और उन्होंने भी उसी संवत् का प्रयोग किया था, जिस संवत् का प्रयोग प्रवरसेन प्रथम ने किया था; और इससे यही सूचित होता है कि वे वाकाटकों के अधीनस्थ थे । त्रैकूटक राजा अपने नाम के साथ महाराज की पदवी लगाते थे जो करद और अधीनस्थ राजाओं की उपाधि थी । वाकाटक साम्राज्य के पश्चिमी भाग में इस संवत् का जो प्रचार मिलता है, उससे यही सूचित होता है कि इसका प्रचार वाकाटकों के करद और अधीनस्थ राजाओं में था । प्रभावती गुप्ता के समय से लेकर प्रवरसेन द्वितीय के समय तक के अलग अलग राजाओं ने अपने शासन-काल के वर्षों का जो प्रयोग किया है, वह एक ऐसे समय में किया था, जब कि वाकाटकों के राज-दरबार में गुप्तों का प्रभाव अपनी चरम सीमा तक पहुँचा हुआ था ।

§ १०७. डा० फ्लीट को इस संबंध में केवल यही आपत्ति थी कि त्रिकूट का, जहाँ ईसवी पाँचवीं शताब्दी में इस संवत् का

१. विसेट स्मिथ कृत Early History of India. पृ० २२६ पाद-टिप्पणी, जिसमें डा० डी० आर० भाडारकर का मत उद्धृत है ।

प्रचार पाया जाता है, चेदि (वुंदेलखंड और वघेलखंड) के साथ, जिससे सन् २४८ ई० वाला सब संबद्ध है, कोई संबंध देखने में नहीं आता। पर वाकाटकों के जिस इतिहास का पता चला है, उसे देखते हुए यह आपत्ति भी दूर हो जाती है। हम देखते हैं कि प्रवरसेन प्रथम के समय में चेदि देश में यह संवत् प्रचलित था। पहले फ्लीट का मत था कि शर्वनाथ के वर्ष सन् २४८ ई० वाले संवत् के हैं; और यही मत ठीक जान पड़ता है। इस बात में जरा भी संदेह नहीं है कि महाराज हस्तिन गुप्तों का अधीनस्थ था; और इसीलिये इस बात की आवश्यकता हुई थी कि वाकाटक साम्राज्य के अंतर्गत महाराज शर्वनाथ के राज्य और गुप्त साम्राज्य के अंतर्गत हस्तिन के राज्य के बीच में सीमा निश्चित करनेवाला स्तंभ स्थापित किया जाय। शर्वनाथ और हस्तिन दोनों ही अधीनस्थ तथा करदा राजा थे और हस्तिन निश्चित रूप से गुप्तों का अधीनस्थ और करदा था। इसलिये शर्वनाथ वाकाटकों का ही करदा और अधीनस्थ हो सकता था, जिसकी राजधानी अथवा नचना नगर उच्चकल्प या भवहग (नौगढ़ रियासत) से कुछ ही मील की दूरी पर था।

§ १०८. दो बातें ऐसी हैं जिनसे सिद्ध होता है कि सन् २४८ ई० वाला सबत वाकाटक संवत् था। पुराणों में सातवाहनों के पतन के वर्णन के उपरान्त कहा गया है कि सातवाहनों के उपरान्त उनके साम्राज्य पर अधिकार करनेवाला विध्यशक्ति था। अतः जब एक नई शक्ति का उत्थान होगा, तब तुरंत ही अथवा उसके कुछ बाद अवश्य ही एक नए सबत का प्रचार होगा; और गुप्त संवत् समुद्रगुप्त के शासन-काल के अंतिम दिनों में अथवा चंद्रगुप्त द्वितीय के शासन-काल में प्रचलित हुआ था। समुद्रगुप्त

के जो नकली ताम्रलेख है और जो गया तथा नालंदा के ताम्रलेख कहलाते हैं और जो असली ताम्रलेखों की नकल है और उन्हें देखकर बनाए गए हैं उन पर शासेन-काल या राज्या रोहण के वर्ष दिए गए हैं। इस संबंध में ध्यान रखने की दूसरी बात यह है कि प्रवरसेन प्रथम ही सम्राट् हुआ था और उससे पहले के सम्राटों अर्थात् कुशन सम्राटों का एक स्वतंत्र संवत् था। उन दिनों एक नये साम्राज्य की स्थापना का एक मुख्य लक्षण यह भी हो गया था कि एक नया संवत् चलाया जाय। समुद्रगुप्त ने भी ऐसा ही किया था और उसने भी प्रवरसेन की तरह अपने पिता के राज्याभिषेक के समय से संवत् चलाया था। यह स्पष्ट है कि उसने भी वाकाटकों का ही अनुकरण किया था और उसका उदाहरण हमें एक प्रतिकारी कार्य की भाँति सहायता देता है।

इसलिये सन् २४८-४९ वाले संवत् को, जिसका आरंभ ५ मितवर सन् २४८ ई० को हुआ था^१, हम चेदि का वाकाटक संवत् कहेंगे।^२



१ फीलहार्न, एपिग्राफिया इंडिका, खंड ६, पृ० १२६।

२. उच्चमल्ल के महाराज जयनाथ के वर्ष यदि सन् २४८ ई० वाले संवत् के मान लिए जायें तो उसके कारी-तलईवाले ताम्रलेख, जिन पर संवत् १७४ दिया है, सन् ४२२ ई० के ठहरते हैं, और यदि हम बीच में ४५ वर्ष या इसके लगभग का अंतर मान लें तो जयनाथ का पिता व्याघ्र पृथ्वीपेण प्रथम के समय में नवयुवक रहा होगा और उसने अपने

राजा की राजधानी में अवश्य कुछ दान-पुण्य किया होगा, और उस दशा में वह वही व्याघ्रदेव हो सकता है जिसके तीन शिलालेख गन और नचना में मिले हैं। पर हाँ, इस समय जो मामूरी उपलब्ध है, केवल उसी के आधार पर यह नहीं कहा जा सकता कि ये दोनों व्यक्ति एक ही थे। पर यदि वे दोनों एक ही हों तो फिर जयनाथ के दिए हुए वर्ष मन् २४८ ई० वाले संवत् के ही होने चाहिए।

तीसरा भाग

मगध (३१ ई० पू० से सन् ३४० ई० तक) और

गुप्त भारत (सन् ३५० ई०)

राजाधिराज पृथिवीमवित्त्व-

दिवं-जयत्य-अप्रतिवार्यवीर्यः ।

अर्थात् अप्रतिवार्य (जिसका निवारण या सामना न किया जा सके) शक्ति रखनेवाले महाराजाधिराज देश की रक्षा करके स्वर्ग को जीतते हैं ।—समुद्रगुप्त का अश्वमेधवाला सिक्का ।

आसमुद्रक्षितीशानाम् आ-नाकरथ-वर्त्मनाम् ।

—कालिदास ।

११. सन् ३१ ई० पू० से २५० ई० तक का मगध का इतिहास और गुप्तों का उदय) सन् २७५ से ३७५ ई० तक)

§ १०६. पुराणों में कहा गया है कि जब कण्वों का पतन हो गया, तब मगध पर आध्रों (सातवाहनो) का राज्य हो गया ।

इलाहाबाद जिले के भीटा नामक स्थान

पाटलिपुत्र में आध्र मे खुदाई होने पर सातवाहनो के जो सिक्के और लिच्छवी मिले हैं, उनसे पुराणों के इस कथन का

समर्थन होता है । पटने के पास कुम्हराड़

नामक स्थान में मेरे सामने डाक्टर स्पूनर ने जो एक सातवाहन सिक्का खोदकर निकाला था, उसे मैंने पढ़ा है । जब मगध में कण्वों

का पतन हो गया (ई० पू० ३१) तब उसके बाद पाटलिपुत्र और मगध में सातवाहनों का राज्य पचास वर्षों से अधिक न रहा होगा। लिच्छवी-वंश के जयदेव द्वितीय का जो नेपालवाला शिलालेख है और जिस पर श्रीहर्ष संवत् १५३ (= सन् ७५८ ई०)^१ दिया है, उसमें कहा गया है कि जयदेव प्रथम से २३ पीढ़ियों पहले उसका पूर्व पुरुष सुपुण्य लिच्छवी हुआ था जिसका जन्म पुष्पपुर नगर में हुआ था। डा० फ्लीट ने हिसाब लगाकर जयदेव प्रथम का समय लगभग सन् ३३० ई० से ३५५ ई० तक निश्चित किया है^२ (यदि इन तेईस राजाओं की लंबी सूची के प्रत्येक राजा के लिये हम औसत में लगभग पंद्रह वर्षों का भी समय रख ले तो हम कह सकते हैं कि सुपुष्प ईसवी पहली शताब्दी के आरंभ में हुआ था। पाटलिपुत्र पर अधिकार करने के लिये लिच्छवियों ने सातवाहन सम्राट् से आज्ञा प्राप्त की होगी। अथवा कई शताब्दियों से लिच्छवी लोग मगध की राजधानी पाटलिपुत्र पर अधिकार करना चाहते थे, और इसलिये यह भी संभव है कि उन्होंने स्वतंत्र रूप से ही उस पर अधिकार कर लिया हो। उत्तरी भारत में कंड-फिसस और वेम केडफिसस के आ पहुँचने के कारण सातवाहन सम्राट् के कामों में अवश्य ही गड़बड़ी पड़ी होगी, और इसी कारण पाटलिपुत्र में जो स्थान रिक्त हुआ था, उसका पूर्ति करने

१. इंडियन एंटिक्वेरी, सं० ९, पृ० १७८, फ्लीट-कृत Gupta Inscriptions की प्रस्तावना, पृ० १८४-१८५।

२. फ्लीट-कृत Gupta Inscriptions की प्रस्तावना, पृ० १३५, १६१ और इंडियन एंटिक्वेरी, सं० १४, पृ० ३५०।

के लिये लिच्छवियों को यथेष्ट अवसर मिल गया होगा । हम यह भी मान सकते हैं कि उस शताब्दी के अंत में जब कनिष्क का वाइसराय या उपराज वनस्पर आगे बढ़ने लगा था, तब पाटलिपुत्र पर से लिच्छवियों का अधिकार उठ गया होगा^१ ।

§ ११०. जब लिच्छवी लोग लगभग एक सौ वर्षों तक पाटलिपुत्र को अपने अधिकार में रख चुके थे, तब भार-शिवो के द्वारा गंगा की तराई के स्वतंत्र कर दिए जाने कोट का क्षत्रिय राजवंश पर लिच्छवियों ने अवश्य ही अपने मन में समझा होगा कि हम मगध पर फिर से अपना राज्य स्थापित करने के अधिकारी हैं । परंतु जब भार-शिवो ने फिर से देश का राजनीतिक संगठन किया था, तब हम देखते हैं कि मगध पर आर्य-धर्म को न माननेवाले लिच्छवियों का अधिकार नहीं था, बल्कि एक सनातनी क्षत्रिय-वंश का अधिकार था । कौमुदी-महोत्सव में इस वंश को “मगध-कुल” कहा गया है और समुद्रगुप्त ने इसे “कोट-कुल” कहा है । जान पड़ता है कि इस वंश के संस्थापक का नाम कोट था । इस कोट का जो वंशज समुद्रगुप्त का समकालीन था और इलाहाबादवाले शिलालेख के आरंभिक अंश में से जिसका नाम मिट गया है, वह कोट-कुलज कहलाता है । मगध के इन राजाओं के नामों के अंत में “वर्म्मन्” होता था^२ । अवश्य ही इस वंश की स्थापना सन् २००-२५० ई० के लगभग हुई होगी ।

१. देखो ऊपर पहला भाग (§ ३३) ।

२. देखो Bhandarkar Annals १६३०, खंड १२, पृ० ५० में और उसके आगे मेरा लिखा हुआ Historical Data in १४

§ १११. गुप्त लोग मगध में किसी स्थान पर सन् २७५ ई० के लगभग प्रकट होते हैं। इनमें का पहला राजा गुप्त^१ एक करद और अधीनस्थ राजा के रूप में उद्भूत होता है। आगे चलकर हम देखते हैं कि आरंभिक गुप्तों का संबंध इलाहाबाद (प्रयाग) और अवध (साकेत) से था, क्योंकि ऐसा जान पड़ता है कि महाराज गुप्त की जागीर इलाहाबाद के आस-पास कहीं थी। इसी का पुत्र घटोत्कच था और घटोत्कच का पुत्र इम वंश का ऐसा पहला राजा था जिसने अपने वंश के संस्थापक गुप्त का नाम अपने वंश-नाम के रूप में प्रचलित किया था; और तभी से इस वंश के राजा अपने नाम के अंत में "गुप्त" शब्द रखने लगे थे। उसका नाम चंद्र था। कौमुदी-महोत्सव में इस चंद्र का प्राकृत नाम चंडसेन^२ मिलता है। जिस समय इस

the drama Kaumudi Mahotsava (कौमुदी महोत्सव नाटक में ऐतिहासिक तथ्य)।

२. प्रभावती गुप्ता (पूनावाले प्लेट, एमियाफिया इंडिका, १५) ने इसे बहुत ही उपयुक्त रूप में "प्रादिराज" कहा है।

१. चंद्र का जो प्राकृत में चड हो जाता है, इसके प्रभाव के लिये सातवाहन राजा चद्रगति का वह अभिलेख देगो जो एमियाफिया इंडिका, सं० १८, पृ० ३१७ में प्रकाशित हुआ है और श्री चद्रगति के सिक्के जिनमें "चद्र" के स्थान पर "चंड" अंकित है। देगो रिपन दृत Coins of Andhras, पृ० ३२। इसी प्रकार नाम के अंत का जो "सेन" शब्द छोड़ दिया गया है, उसकी पुष्टि इस बात से होती है कि इसी राजा ने समंतसेन को समंतसेन कहा है। (देगो

चंद्र का उदय हुआ था, उस समय पाटलिपुत्र में मगध का राजा सुंदर वर्मन् राज्य करता था। इसके प्रासाद का नाम सु-गांग था और उसी प्रासाद में रहकर यह शासन करता था। खारवेल-वाले शिलालेख में इस प्रासाद का नाम "सु-गांगीय" दिया है और मुद्रा-राक्षस में इसे सु-गांग प्रासाद कहा गया है। इस प्रकार राजनगर पाटलिपुत्र अपने प्राचीन प्रासाद समेत सुंदर वर्मन् और चंद्र के समय तक ज्यों का त्यों मौजूद था। राजा सुंदर वर्मन् की अवस्था अधिक हो गई थी और वह वृद्ध था; और उसका दो ही तीन वर्षों का एक बच्चा था जो अभी तक दाई की गोद में रहता था। जान पड़ता है कि इस शिशु राजकुमार के जन्म से पहले ही मगध के राजा ने चंद्र अथवा चंद्रसेन को दत्तक रूप में ले रखा था। चंद्र यद्यपि राजा का कृतक पुत्र था, परंतु फिर भी अवस्था में बड़ा होने के कारण अपने आपको राज्य का उत्तराधिकारी समझता था। उसने उन्हीं लिच्छवियों के साथ विवाह-संबंध स्थापित किया था जो उसी कौमुदी-महोत्सव नाटक में मगध के शत्रु कहे गए हैं^१। लिच्छवियों ने चंद्र को साथ लेकर एक बहुत बड़ी सेना की सहायता से पाटलिपुत्र पर घेरा डाला था। उसी युद्ध में वृद्ध राजा सुंदर वर्मन् मारा गया था। सुंदर वर्मन् के कुछ स्वामिनिष्ठ मंत्री शिशु राजकुमार कल्याण वर्मन् को किसी प्रकार वहाँ से उठाकर किष्किंधा की पहाड़ियों में ले गए थे। चंद्र

Gupta Inscriptions की प्रस्तावना, पृ० १२६ और उसके आगे)। दहसेन ने अपने सिक्कों पर अपना नाम 'दह-गण' दिया है। C. A. D. पृ० १६४)।

१. यह नाटक आर्थर रिसर्च सोसाइटी के जर्नल, खंड २ और ३ में प्रकाशित हुआ है।

ने एक नवीन राज-कुल की स्थापना की थी। कौमुदीमहोत्सव की क्रुद्ध रचयित्री ने लिच्छवियों को स्लेच्छ और चंडसेन को कारस्कर कहा है; और कारस्कर का अर्थ होता है—एक जाति हीन या छोटी जाति का ऐसा आदमी जो राज-पद के उपयुक्त न हो^१।

§ ११२. चंद्रगुप्त प्रथम आगे चलकर बहुत अधिक भाग्यशाली और वैभव-संपन्न हुआ था। परंतु उसका परवर्ती इतिहास बतलाने से पहले हम यहाँ यह देखना चाहते गुप्तों की उत्पत्ति हैं कि क्या गुप्तों की जाति का भी कुछ पता चल सकता है, क्योंकि उनकी जाति का प्रश्न अभी तक रहस्यमय बना हुआ है और उसका कुछ भी पता नहीं चला है। तत्कालीन अभिलेखा आदि से हमें निम्न-लिखित तथ्य मिलते हैं—

(क) गुप्तों ने कहीं अपनी उत्पत्ति या मूल और जाति आदि का कोई उल्लेख नहीं किया; मानों उन्होंने जान-बूझकर उसे छिपाया हो। और

(ख) वे लोग धारण नामक उप-जाति के थे।

गुप्त महारानी प्रभावती गुप्ता के अभिलेख से हमें इस बात का पता चलता है कि वह धारणा गोत्र की थी^२। जान पड़ता है

१. फाहिएरिस्त बंरान्स ने रात्रमिरी ?—कौमुदी-महोत्सव, पृ. ४, पृ. ३०।

२. पवित्राप्तिया इतिहास, पृ. १५, पृ. ११। साथ ही निम्नांकित उक्त ग्रंथ के पृ. ४२ की पाठ-दृष्टिपूर्ण।

कि उस अभिलेख में उसने अपने पिता का गोत्र दिया है, क्योंकि उसके पति का गोत्र भिन्न (विष्णु-वृद्ध) था । कौमुदी महोत्सव से हमें इस संबंध में एक और बात यह मालूम होती है कि वह कारस्कर जाति का था । बौधायन में कहा है कि कारस्कर एक छोटी जाति है और इस जाति के लोगों के यहाँ ब्राह्मणों को नहीं जाना चाहिए, और यदि वे जायें भी तो उनके यहाँ से लौटकर उन्हें प्रायश्चित्त अथवा अपनी शुद्धि करनी चाहिए^१ । बौधायन में कारस्कर लोग पंजाबी अरट्टों के मेल में रखे गए हैं और अरट्ट का शब्दार्थ होता है—“प्रजातंत्री” । उनका ठीक निवास-स्थान हेमचंद्र ने बतलाया है और शाल्वों की व्याख्या करते समय कहा है कि वे कार नामक तराई के रहनेवाले हैं^२ । कारपथ या कारापथ नामक स्थान हिमालय के नीचेवाले प्रदेश में था^३ । शाल्व लोग मद्रों के एक विभाग के थे और स्यालकोट में रहते थे, जहाँ वे सियाल कहलाते थे; और यह सियाल “शाल्व” से ही निकला है; और यह “शाल्व” भी लिखा जाता है^४ और यह नाम अब तक प्रचलित है । इसलिये कारस्कर लोग पंजाब के रहनेवाले थे और मद्रों के एक उप-विभाग थे । हमें यह भी ज्ञात है कि मद्र लोग बाहीक और जार्तिक भी

१. बौधायन-कृत धर्म-सूत्र १. १. ३२.

२. हेमचंद्र-कृत अभिधान-चिन्तामणि ४, पृ० २३. शाल्वस्तु कार-कुक्षीया ।

३. रघुवश, १५. ६०. विल्सन का विष्णु-पुराण, खंड ३, पृ० ३६०.

४. विल्सन और हाल का विष्णु-पुराण, खंड ५, पृ० ७०.

कहलाते थे^१ । इस प्रकार मद्रक समाज^२ कई उप-विभागों के योग से बना था जिनमें शाल्व और यत्री अथवा जार्तिक लोग भी थे जिन्हें हम आजकल “जाट” कहते हैं और साथ ही कई दूसरे उप-विभाग भी थे अब हम यहाँ पाठकों को चंद्रगोमिन् के व्याकरण का वह उदाहरण स्मरण कराते हैं जिसमें कहा गया है—“जार्ति (राजा) ने हूणों को परास्त किया ।” यहाँ जार्ति शब्द से मुख्यतः स्कंदगुप्त का अभिप्राय है^३ । इस प्रकार हमें कई भिन्न भिन्न साधनों से इस एक ही बात का पता चलता है कि गुप्त लोग काररकर जाट थे, जो पंजाब से चलकर आए थे । मेरी समझ में आज-कल के ककड़ जाट^४ उसी मूल समाज के प्रतिनिधि

१ रोज-कृत Glossary of Punjab Tribes and Castes १. ५६. ग्रियर्सन-कृत Linguistic Survey of India, खंड ६, भाग ४, पृ० ४. पाद ८. महाभारत, कर्ण पर्व (श्लोक २०१४.)

२. मद्रक के संबंध में देखो मेरा लिखा हिंदू राज्यतंत्र, पहला भाग. पृ० १६६-१६७. इसका अर्थ होता है—“मद्र राज्य का निष्ठ नागरिक” ।

३. Gupta Inscriptions, पृ० ५४, (पं० १५); पृ० ५६ (पं० ४), दो अभिलेखों (भीतरी और जलामगडवाले) में एक प्रसिद्ध और निर्णायक युद्ध का वर्णन है । परन्तु यशोधर्मान् ने फरमावर केवल घटाई की थी, (Gupta Inscription, पृ० १४७, पं० ६) और यशोधर्मान् का अशोकता हूणों ने बिना किसी युद्ध के ही स्वीकृत कर ली थी ।

४. मिलाशो नैत्र कृत Glossary २. २६१, पाद-टि० । इस नाम का उच्चारण ‘ककड़’ भी होता है ।

हैं, जिस समाज के गुप्त लोग थे। कारस्करो में गुप्त लोग जिस विशिष्ट उप-विभाग के थे, उसका नाम जारण था प्रभावती गुप्ता के अभिलेख (पूना प्लेट्स) में जो 'गोत्र' शब्द आया है, उसका मतलब जातीय उप-विभाग से ही है। अमृतसर में धारी नाम के एक प्रकार के जाट पाए जाते हैं^१; और इस "धारी" शब्द की तुलना हम प्रभावती गुप्ता के संस्कृत शब्द 'धारण' से कर सकते हैं। इस बात का पूरा पूरा समर्थन कौमुदी-महोत्सव से भी होता है और चद्रगोभिन् से भी होता है जो निस्संदेह एक गुप्त ग्रंथकार था।

§ ११३. संभवतः मद्रक जाट उन दिनों बहुत हीन जाति के नहीं समझे जाते थे, क्योंकि यदि वे लोग छोटी जाति के होते तो राजा सुंदरवर्म्मन् कभी चंद्रसेन को अपना दत्तक बनाने का विचार न करता। जान पड़ता है कि पहले वह चंद्र को ही अपना सारा राज्य देना चाहता था। परंतु जब किसी छोटी रानी के गर्भ से कल्याणवर्म्मन् का जन्म हुआ (कल्याणवर्म्मन् के संबंध में जो "माताएँ" शब्द का प्रयोग किया गया है, उससे सूचित होता है कि उसकी कई सौतेली माताएँ थीं) तब दत्तक पुत्र और उसे दत्तक लेनेवाले पिता में झगडा आरंभ हुआ। प्रजा ने जो उस समय चंद्र का बहुत अधिक विरोध किया था, उसका वास्तविक कारण यही था कि उन दिनों लोग कारस्करो को इसलिये बुरा समझते थे कि वे लोग सनातनी चातुर्वर्णाश्रम के अंतर्गत नहीं थे। महाभारत में मद्रकों को भी इसीलिये निंदनीय माना गया है। उन लोगों में

१ Glossary of Tribes & Castes of the Pan-jab & N. W. Frontier, खंड २, पृ० २३५.

केवल एक ही जाति थी और समाज के सब लोग समान तथा स्वतंत्र समझे जाते थे। और गंगा के दोआब में रहनेवाले समाज के निश्चित नियमों से यह बात ठीक नहीं थी। इस संबंध में आपस में उत्तर-प्रत्युत्तर भी हो गया था। कौमुदी-महोत्सव ने कारकरो को इसलिए ताना दिया था कि वे शासक बन रहे थे; और इसके उत्तर में गुप्तों ने कहा था कि—“हम क्षत्रियों का नाश कर डालेंगे।”

§ ११४. अब हमें पौराणिक इतिहास से इस बात का पता चलता है कि कनिष्क के शासन-काल में और कदाचित् उसके उत्तराधिकारी के शासन-काल में भी वनस्पर ने शासन-कार्यों के लिये कुछ मद्रकों को अपने यहाँ बुलवाया था। परंतु चंद्रगुप्त प्रथम अपने सिक्कों में जो पंजाब की सैनिक वर्दी पहने हुए दिखाई देता है, उससे जान पड़ता है कि जब भार-शिवो ने मद्रक देश को स्वतंत्र कर दिया था, तब उसके कुछ ही दिन बाद चंद्रगुप्त प्रथम के वंश के लोग पंजाब से चलकर इस ओर आए थे। बहुत संभव है कि भार-शिव राजा ने चंद्र को विहार और कौशांबी के बीच की कोई जागीर दी हो; क्योंकि पाटलिपुत्र की नगर परिपद् ने जब चंद्रगुप्त प्रथम को राज्यच्युत करने की घोषणा की थी, तब वह अपनी सीमा पर शत्रुओं का विद्रोह दमन करने के लिये गया हुआ था।

§ ११५. एक तो चंद्रगुप्त प्रथम कुछ छोटी जाति का था; और दूसरे लोग यह भी समझते थे कि उसने चंद्रगुप्त प्रथम का मगध पर अनुचित रूप से अधिकार कर निर्वासन लिया है और वह नियमानुमोदित रूप से मगध का स्वामी नहीं हो सकता। और फिर सबसे बढ़कर बात यह हुई थी कि वह हिंदुओं की परंपरागत

शासन-प्रणाली के अनुसार नहीं चलता था; और इसीलिये मगधवाले उससे बहुत नाराज थे। मगध की प्रजा के साथ वह कुछ शत्रुता भी रखता था और प्रायः उनके दमन का ही प्रयत्न करता रहता था। कोमुदी-महोत्सव में कहा गया है कि चंडसेन^१ ने प्रमुख नागरिकों को कारागार में बंद कर रखा था। मगधवाले समझते थे कि उसी ने अपने पिता की हत्या की थी। लोग पुकार पुकार कर कहने लगे कि वह क्षत्रिय नहीं है, जिस वृद्ध राजा ने उसे दत्तक लिया था, उसकी उसने युद्ध-क्षेत्र में हत्या कर डाली है; उसने अपनी सहायता के लिये मगध के वंशानुक्रमिक शत्रु लिच्छवियों को बुलाया है, और उसने एक ऐसी स्त्री के साथ विवाह किया है जो न तो मगध की ही है और न सनातनी हिंदू ही है। और इन सब बातों के साथ हम यह भी कह सकते हैं कि उसने ब्राह्मण सम्राट् प्रवरसेन प्रथम का साम्राज्याधिकार मानने से इन्कार कर दिया था।

§ ११६ लिच्छवियों की शक्ति की सहायता से और उनके संरक्षण के बल पर उसने मगध के निवासियों की स्वतंत्रता पैरो तले रौंद डाली थी और प्रमुख नागरिकों को कारागार में बंद

१ जैसा कि ऊपर बतलाया जा चुका है, इस बात के और भी कई उदाहरण ज्ञात हैं जिनमें नए राजाओं ने सिंहासन पर बैठने के समय अपने नाम का पिछला अक्षर बदल डाला था। इसी प्रकार चंद्रसेन ने भी अपना नाम बदलकर नया नाम चंद्रगुप्त रखा था। परंतु उसके विरोधी और शत्रु सम-कालीन लोग उसे उसी पुराने और तुच्छ नाम से पुकारते थे, और इसलिये उसके संस्कृत नाम चंद्र का देशज उच्चारण “चड” का व्यवहार करते थे कि उसमें श्लेष था (चड का एक और अर्थ होता है—उग्र या भीषण)।

कर दिया था। इस प्रकार अलबेरूनी ने उस समय एक सत्य और परंपरागत ऐतिहासिक तथ्य का ही उल्लेख किया था, जिस समय उसने यह कहा था कि गुप्त-काल का राजा अथवा राजा लोग निर्दय और दुष्ट थे। हिंदुओं की स्मृतियों में राष्ट्रीय संघटन और व्यवस्था के ऐसे नियम पहले से लिखे हुए वर्तमान थे जिनका यह विधान था कि जो राजा अत्याचारी हो अथवा जिसके हाथ अपने माता-पिता के रक्त से रंजित हों, उस राजा का नाश कर डालना चाहिए^१। इसलिये मगधवालों ने एक योजना प्रस्तुत की और वे चंद्रगुप्त प्रथम के विरुद्ध उठकर खड़े हो गए। उन्होंने वाकाटक प्रदेश (पंपासर) से कुमार कल्याणवर्म्मन को बुलवा लिया था और पाटलिपुत्र के सुगांग प्रासाद में उसका राज्याभिषेक कर डाला था। इस संबंध में कौमुदी-महोत्सव की रचयित्री ने बहुत ही प्रसन्न होकर कहा था—“वर्णाश्रम धर्म की फिर से प्ररिष्ठा हुई है, चंडसेन के राजकुल का उन्मूलन हो गया है”^२। यह घटना उस समय की है, जब कि चंद्रगुप्त विद्रीही शवरो के साथ लड़ने के लिये एक ऐसे स्थान पर गया हुआ था जो रोहतास और अमरकंटक के मध्य में था। यह विदेशी राजा सन् ३४० ई० के लगभग मगध से निकाला गया था, क्योंकि कहा गया है कि उस समय कल्याण वर्म्मा हिंदुओं के नियमों के अनुसार अपना राज्याभिषेक कराने के लिए पूर्ण रूप से

१. Hindu Polity, दूसरा भाग ५०, १८६.

२. प्रकटितवर्णाश्रमपथमुन्मूलितचंडसेनराजकुलम् ।—कौमुदी-महोत्सव, अंक ५ ।

वयस्क हो गया था^१ । जिस वर्ष कल्याण वर्मा का राज्याभिषेक हुआ था, उसी वर्ष मथुरा के राजा की कन्या के साथ उसका विवाह भी हो गया था ।

§ ११७. गुप्त लोग जो बिहार से निर्वासित हुए थे, वह अधिक समय के लिये नहीं हुए थे; केवल सन् ३४० ई० से ३४४ ई० तक ही वे बिहार से बाहर रहे थे परंतु उनके गुप्तों का विदेश-वास इस विदेश-वास का एक बहुत बड़ा परि-
 और उनका नैतिक रूपांगम हुआ था और उसका भविष्य पर
 परिवर्तन बहुत कुछ प्रभाव पड़ा था । उनके इस विदेश-वास के परिणाम-स्वरूप केवल बिहार का ही नहीं बल्कि सारे भारत का इतिहास ही बिल्कुल बदल गया था । अब गुप्तों का वंश ऐसे विदेशियों का वंश नहीं रह गया था जो राज्य पर अनुचित रूप से अधिकार कर लेने-वाले समझे जाते थे, बल्कि वह परम हिंदू-भारगंधो का एक ऐसा वंश बन गया था जो धर्म, ब्राह्मण, गौ तथा हिंदू-भारत के साहित्य, तक्षक-कला, भाषा, धर्म-शास्त्र, राष्ट्रीय संस्कृति और राष्ट्रीय संभ्यता के संरक्षक और समर्थक थे । समुद्रगुप्त के राजकीय जीवन का आरंभ वाकाटकों की अधीनता में एक करद और अधीनस्थ शासक के रूप में हुआ था और उसके वाकाटकों का गंगा देवी-

१. पाटलिपुत्र पर चंद्रगुप्त प्रथम का अधिकार सन् ३२० ई० में हुआ और राज्याभिषेक २५ वर्ष की अवस्था में होता था । कल्याण-वर्मा लगभग २० वर्षों तक विदेश में रहा था और इसलिये पाटलिपुत्र पर उसका फिर से अधिकार लगभग सन् ३४० ई० में हुआ होगा ।

“वाला साम्राज्य-चिह्न अपने सिक्को पर अंकित कराया था और केवल राजा की उपाधि ग्रहण की थी। उस समय उसने किसी प्रकार के राजकीय चिह्न नहीं धारण किए थे जैसा कि व्याघ्र वर्गवाले सिक्को पर दी हुई उसकी मूर्ति से प्रकट होता है। परंतु अंत में उसने गर्वपूर्वक अपने साम्राज्य के सोने के सिक्को पर गरुड़-ध्वज भी अंकित कराया था; और इतिहास में बहुत ही थोड़े से राजाओं को इस प्रकार अपने सिक्को पर गरुड़-ध्वज अंकित कराने का सौभाग्य और संतोष प्राप्त हुआ है। अपना साम्राज्य स्थापित करने के उपरांत उसने अपने जो सिक्के चलाए थे, उनपर उसने हिंदू-वीर और हिंदू-आदर्श की इस प्रकार अभिव्यक्ति की थी कि उसने उनपर अंकित करा दिया था कि मैंने सारे देश पर विजय प्राप्त करके उसका शासन इतनी उत्तमता से किया है कि अपने लिये स्वर्गपद प्राप्त कर लिया है (देखो ऊपर पृ० २४३)। वाकाटक-सम्राट् के अनुकरण पर उसने संस्कृत को राजकीय भाषा बनाकर उसे अपने दरबार में स्थान दिया था और पाटलिपुत्र के साम्राज्य-सिंहासन पर आसीन होकर अश्वमेध यज्ञ किए थे।

§ ११७. क. पाटलिपुत्र से निकाल दिए जाने पर जिस समय चंद्रगुप्त प्रथम या तो बहुत अधिक दुःखी होने के कारण और या युद्ध में घायल होने के कारण मरने लगे थे, उस समय उसने समुद्रगुप्त को, जो उसके छोटे लड़कों में से एक था, अपने पास बुलाकर नेत्रों में आँसू भरकर और अपने मंत्रि-मंडल की स्वीकृति तथा सहमति से कहा था—
“अब तুম राजा बनो” (राज्य की रक्षा करो)। और इसके बाद

ही वह मर गया था^१। उसकी मृत्यु अवश्य ही गंगा के उस पार उसके संबंधी लिच्छवियों के राज्य में हुई होगी। उसका पुत्र समुद्रगुप्त भी लिच्छवियों का अधीनस्थ और संबंधी ही था और उस समय उसे साकेत का अर्थात् आस-पास का अवध का प्रदेश मिला होगा, जहाँ अयोध्या में हम इसके बादवाले शासनों में गुप्त सम्राटों को अपने दूसरे और प्रिय राजनगर में निवास करते हुए पाते हैं। अयोध्या में भी उन दिनों संस्कृति का एक केंद्र था। अयोध्या में ही वह कवि अश्वघोष हुआ था जो इससे ठीक पहलेवाले अब्दप्रवर्त्तक काल का कालिदास माना जाता है। वह बहुत बड़ा विद्वान् शिखरस्वामी भी अयोध्या का ही रहनेवाला था जो आगे चलकर रामगुप्त और चंद्रगुप्त द्वितीय का अमात्य या प्रधान मंत्री हुआ था^२। सनातनी परंपरा के अनुसार अयोध्या में ही रामचंद्र की राजधानी थी और इसीलिये समुद्रगुप्त ने अपने सबसे बड़े लड़के का नाम रामगुप्त रखा था;^३ और यह एक ऐसा नाम था जो सारी पुरानी हिंदू-सभ्यता को व्याप्त

१. Gupta Inscriptions, पृ० ६।

२ बिहार और उड़ीसा रिसर्च सोसाइटी का जर्नल, खंड १८, पृ० ३७।

३. अरब ग्रंथकार अबू सালেह ने लोकप्रिय रम-पाल (रवाल) नाम अपने ग्रंथ में दिया है (वि० उ० रि० सो० का जर्नल, १८ पृ० २१) और इसका मिलान हम गुप्तों की राजावलीवाले उन नामों से कर सकते हैं जो कनिष्क को अयोध्या में मिली थी। उस नामावली के नामों के अंत में "गुप्त" के स्थान पर "पाल" शब्द मिलता है। जैसे समुद्रपाल, चंद्रपाल आदि। A. S. R खंड ११, पृ० ६६।

करनेवाला था। समुद्रगुप्त ने उस परंपरा को पूर्ण रूप से ग्रहण कर लिया था। समुद्रगुप्त और उसके उत्तराधिकारियों के राज-नीतिक विधान का हिंदू-विद्या एक अंग बन गई थी। उनके राष्ट्रीय कार्य तथा राजनीतिक स्वरूप विष्णु की राजस (अर्थात् राजाओं के उपयुक्त) भक्ति के सौंचे में ढल गया था। वे भारतवर्ष के राज्य का विष्णु की ही भाँति दृढ़तापूर्वक और पोषण करने के लिये उठ खड़े हुए थे। उनकी भक्ति बहुत प्रबल और गंभीर है। वे विष्णु का ही ध्यान करते हैं और विष्णु में ही ध्यान करते हैं। समुद्रगुप्त और चंद्रगुप्त द्वितीय दोनों अपने देवता के साथ मिलकर एक-रूप हो गए हैं। एरन में समुद्रगुप्त द्वारा स्थापित जो विष्णु की मूर्ति है, उसे जिस किसी ने देखा होगा, उसे स्वयं समुद्रगुप्त का भी स्मरण हो आया होगा और उसने उस मूर्ति में स्वयं समुद्रगुप्त की आकृति और परिच्छेद देखे होंगे और उदयगिरि में चंद्रगुप्त-गुहा में जो व्यक्ति विष्णुवराह की मूर्ति देखेगा, उसे यह स्मरण हो आवेगा कि चंद्रगुप्त द्वितीय स्वयं ही ध्रुवदेवी का उद्धार कर रहा है^१। अपने समय की जो आध्यात्मिक और धार्मिक प्रवृत्तियाँ राजकीय और राष्ट्रीय भावों आदि को फिर से जन्म देती हैं, बिना उन्हें अच्छी तरह समझे कोई किसी राजनीतिक सुधार या रूपांतर का स्वरूप ठीक तरह से नहीं जान सकता और इसीलिये इस अवसर पर गुप्तों की इस प्रकार की सब बातों का ठीक ठीक स्वरूप यहाँ जान लेना आवश्यक है।

§ ११८. भीतरी में भी और मेहरौली में भी गुप्तों ने अपनी जो विजय विष्णु को अर्पण की थी, जिस ठाठ-वाट से उन्होंने अश्व-

मेघ यज्ञ किए थे, जिस प्रकार उदारतापूर्वक उन यज्ञों में उन्होंने दान दिए थे और जिस ठाट से अपने गरुडमंदक सिक्के प्रचलित किए थे, उन सबका ठीक ठीक अभिप्राय बिना उक्त मूल मंत्र को जाने कभी समझ में नहीं आ सकता । हम इन्हे हिंदू-मुगल कह सकते हैं, परंतु इनमें न तो मुगलोंवाली क्रूरता ही थी और न चरित्र-भ्रष्टता ही, और बिना इस कुंजी के इनके रहस्य का उद्घाटन नहीं हो सकता । बिना इसके आपको इस बात का पता नहीं चल सकता कि चंद्रगुप्त द्वितीय ने किस प्रकार प्राण-दंड की प्रथा उठा दी थी^१, किस प्रकार उसने हिंदुत्व के वैभव की कीर्ति को चरम सीमा पर पहुँचा दिया था और किस प्रकार उसने उत्तम शासन की ऐसी सीमाएँ निर्धारित की थी जिनका और अधिक विस्तार कोई राज-दंड नहीं कर सका था ।

§ ११६. भार-शिवो से लेकर वाकाटकों के समय तक उसी शिव का राज्य था जो सामाजिक त्याग और सन्यास का देवता था, जो सर्वशक्तिमान ईश्वर का संहारक प्राचीन और नवीन धर्म रूप था और जो परम उदार तथा दानी होने पर भी अपने पास किसी प्रकार की संपत्ति नहीं रखता था, जिसके पास कोई भौतिक वैभव नहीं था, और जो परम उग्र तथा घोर था । परंतु इसके विपरीत दूसरे गुप्त राजा तथा पहले गुप्त सम्राट् समुद्रगुप्त ने ईश्वर के उस रूप का आवाहन किया था जिसका कार्य राजकीय और राजस है, जो अपने शरीर पर भभूत नहीं रमाता, बल्कि स्वर्ण के अलंकार धारण करता है, जो रचना और शासन करता

है, जो वैभव की रक्षा करता और उसे देखकर सुखी होता है और जो हिंदू-राजत्व का परंपरागत देवता है। विष्णु सब देवताओं का राजा है, खूब अच्छे अच्छे वस्त्र और आभूषण पहनता है, सीधा तनकर खड़ा रहता है और अपनी प्रजा के राज्य का शासन करता है; जो वीर है और युद्ध का विजयदेवता है (उसका चिन्ह चक्र है जो साम्राज्य का लक्षण है) और जो उन समस्त दुष्ट शक्तियों का अप्रतिहार्य रूप से नाश करता है जो विष्णु भगवान् के साम्राज्य पर आक्रमण करती हैं। युद्ध तथा विजय की धोषणा करने के लिये उसके एक हाथ में शंख है। तीसरे हाथ में शासन का दंड या गदा है और चौथे हाथ में कमल है जो उसकी प्रजा के लिये संपन्नता, वृद्धि और आनंद का सूचक चिह्न है। इस राजम देवता के धर्म को ही समुद्रगुप्त ने अपने वंश और देश का धर्म बनाया था। विष्णु के प्रति उसकी भक्ति इतनी अधिक है कि स्वयं उसका व्यक्तित्व विष्णु में ही विलीन हो जाता है। भगवद्गीता के शब्दों में उसका वर्णन इस प्रकार किया जा सकता है—

“साध्वासाधूदय-प्रलय-हेतु पुरुषस्याचिन्त्यस्य भक्त्यवनतिमात्र
ग्राह्यमृदुहृदयस्य” । १

और उन दिनों की साहित्यिक प्रथा के अनुसार इस वर्णन का दोहरा अर्थ होता है। इसमें भक्त और उसके आराध्य देवता दोनों का ही एक ही भाषा में वर्णन किया गया है—जो लक्षण आराध्य देवता के हैं, वही उसके भक्त के भी है। जो लोग हिंदू नहीं होंगे अथवा जो हिंदुओं की भक्ति का मर्म न जानते होंगे, वे

यह वर्णन पढ़कर यही समझेंगे कि यह ईश्वर के गुणों का पाखंड-पूर्ण ध्यान है। परंतु वास्तव में बात ऐसी नहीं है। भक्ति-मार्ग में सर्वश्रेष्ठ सिद्धांत यह है कि उसके आराध्य देव में अनन्यता होनी चाहिए—दोनों में कुछ भी अंतर न रह जाना चाहिए। भक्त में धीरे धीरे उसके आराध्य देवता के गुण आने लगते हैं और तब अंत में भक्त का रूप इतना अधिक परिवर्तित हो जाता है कि वह अपने आराध्य देवता के साथ मिलकर एक हो जाता है। वह अपने देवता का प्रचारक और प्रतिनिधि रूप से काम करनेवाला बन जाता है। वह केवल मध्यवर्ती या निमित्त मात्र बन जाता है और उसके सभी कार्य उसके आराध्य देवता या प्रभु को अर्पित होते हैं। गुप्त लोग अपने मन में इस बात का अनुभव करते थे और इस पर पूरा पूरा विश्वास रखते थे कि हम विष्णु के सेवक और कार्यकर्त्ता हैं, हम विष्णु की ओर से एक विशेष कार्य करने के लिये नियुक्त हुए हैं और विष्णु की ही भौति हमें भी अनधिकारी और धर्मभ्रष्ट राजाओं पर विजय प्राप्त करनी चाहिए, विष्णु की ही तरह हमें पूर्ण रूप से सबका स्वामी बनकर उन पर शासन करना चाहिए; और विष्णु के हाथ का कमल जो यह कहता है कि हम सबको सुखी करेंगे, उसी के अनुसार भारतवर्ष के समस्त निवासियों को सुखी और प्रसन्न करना चाहिए। उन लोगो ने यह कार्य पूर्ण रूप से संपादित किया था और समुद्रगुप्त ने यह बात अच्छी तरह अपने मन में समझ ली थी कि हमने यह काम बहुत अच्छी तरह से पूरा किया और इस प्रकार हम स्वर्ग के अधिकारी बन गए हैं। विष्णु की तरह समुद्रगुप्त और उसके अधिकारियों ने भी भारतवर्ष को धन-धान्य से भरी भौति पूर्ण कर दिया था और यहाँ संपन्नता, वैभव तथा संस्कृति की स्थापना कर दी थी।

१२. सन् ३५० ई० का राजनीतिक भारत और समुद्रगुप्त का साम्राज्य

§ १२०. समुद्रगुप्त के प्रयागवाले स्तंभ पर जो शिलालेख अंकित है, उसमें उसके जीवन के सब कार्यों का उल्लेख है; और इस बात में कुछ भी संदेह नहीं है कि उसकी यह जीवनी उसी के जीवन-काल में प्रकाशित हुई थी^१। उसमें उन राज्यों और राजाओं के वर्णन हैं जो गुप्त-साम्राज्य की स्थापना के समय वर्तमान थे। परंतु फिर भी हम समझते हैं कि पुराणों में उन दिनों के राजनीतिक भारत का कदाचित् अपेक्षाकृत और भी अधिक विस्तृत वर्णन मिलता है। वास्तव में हमें पुराणों में समुद्रगुप्त के समय के भारत का पूरा पूरा चित्र मिलता है और उसी चित्र से पुराणों के कालक्रमिक ऐतिहासिक विवरण समाप्त होते हैं। परंतु पुराणों के उन अंशों का अच्छी तरह अध्ययन नहीं किया गया है और पौराणिक इतिहास के इस अंश के महत्व पर कुछ भी ध्यान नहीं दिया गया है; इसलिये उस पौराणिक सामग्री का कुछ विवेचन और विश्लेषण कर लेना आवश्यक जान

१. फ्लीट का यह अनुमान ठीक नहीं था कि उसकी यह जीवनी उसकी मृत्यु के उपरांत प्रकाशित हुई थी। देखो रायल एशियाटिक सोसायटी के जर्नल सन् १८९८, पृ० ३८६ में ब्रुहलर का लेख। यह उनके अश्वमेध या अश्वमेधों में पहले प्रकाशित हुई थी। (फ्लीट की इस भूल ने बहुतों को और साथ ही मुझे भी भ्रम में डाल दिया था।)

पड़ता है; और वह सामग्री, जैसा कि हम अभी बतलावेगे, बहुत अधिक मूल्यवान् है।

§ १२१. मत्स्यपुराण में आंध्रों के पतन-काल तक का इतिहास है; और गणना करके यह निश्चित किया गया है कि आंध्रों का पतन या तो सन् २६८ ई० में और या उसके लगभग हुआ था। (बिहार और उड़ीसा रिसर्च सोसाइटी का जरनल, खंड १६, पृ० २८०)^१। और इसके अंगों के सूत्र वायुपुराण तथा ब्रह्मांड पुराण में चलते हैं। इन दोनों पुराणों में फिर से साम्राज्य का इतिहास आरंभ किया गया है और वह इतिहास विंध्यशक्ति से आरंभ हुआ है। विंध्यशक्ति के वश और विशेषतः उसके पुत्र प्रवीर के उदय का विवेचन करते हुए उन पुराणों में आनुपंगिक रूप से विंध्यशक्ति के अधीन विदिशा-नागों और उनके उत्तराधिकारी नव-नागों^२ अर्थात् भार-शिवों का इतिहास दिया है। इसके उपरान्त उनमें वाकाटक (विंध्यक) साम्राज्य और उसके संयोजक अंगों का पूरा वर्णन दिया है और साथ ही उस

१. उनके तुखार-मुरुट आदि सम-कालीनों का अंत सन् २४३ या २४७ ई० के लगभग हुआ था। वि० ३० रि० सो० का जरनल, खंड १६, पृ० २८६।

२. इसका एक और रूप नव-नाक भी मिलता है। ऊपर पृ० २४३ में कालिदास का जो श्लोक उद्धृत किया गया है, क्या उसमें आए हुए “आ-नाक” शब्द का दोहरा अर्थ हो सकता है? यदि “आ-समुद्र” में समुद्र का अभिप्राय गुप्तों से हो सकता है तो फिर “आ-नाक” के “नाक” का अभिप्राय भी नाकों अर्थात् नागों से हो सकता है।

साम्राज्य के अधीनस्थ शासकों की संख्या और उनके योग भी दिए हैं। दूसरे शब्दों में यह बात इस प्रकार कही जा सकती है कि उनमें विध्यशक्ति के पुत्र प्रवीर के शासन-काल तक का इतिहास है और साथ ही नव-नागों का भी इतिहास है; और इन कालों की बातों का वर्णन उनमें बीते हुए इतिहास के रूप में दिया गया है। और इसके उपरांत वे अपने समय के इतिहास का वर्णन आरंभ करते हैं। गुप्तों के समय से लेकर आगे का जो इतिहास वे देते हैं, उसमें न तो वे शासकों की संख्या ही देते हैं और न उनका शासन-काल ही बतलाते हैं। गुप्तों के समय से आगे की जो बातें दी गई हैं, उनसे पता चलता है कि वे परिवार उस समय तक शासन कर रहे थे और इसीलिए वे परिवार गुप्तों के सम-कालीन थे। जैसा कि हम अभी बतलावेगे, निस्संदेह रूप से पुराणों का यही आशय है कि वे गुप्त साम्राज्य के अधीनस्थ और संयोजक अंग थे। इसमें वे कुछ अपवाद भी रखते हैं। उदाहरणार्थ वे गुप्तों के उन सम-कालीनों का भी उल्लेख कर देते हैं जो गुप्त-साम्राज्य के अंतर्मुक्त अंग नहीं थे। उनमें दिए हुए व्योरे बिलकुल ठीक है और सीमाएँ आदि विशेष रूप से निर्धारित हैं। अतः उस समय का इतिहास जानने के लिये वे अमूल्य साधन हैं। और वही पहुँचकर वे पुराण रुक जाते हैं, इससे सूचित होता है कि वे उसी समय के लिखे हुए इतिहास हैं, अर्थात् वे दोनों पुराण उसी समय लिखे गए थे जिस समय समुद्र-गुप्त का साम्राज्य वर्तमान था। गुप्तकुल का शासन विध्यशक्ति के पुत्र प्रवीर के उपरांत आरंभ हुआ था और इसलिये पुराणों ने उसी गुप्त-कुल को साम्राज्य का अधिकारी कुल माना है। वाकाटकों तक, जिनमें स्वयं वाकाटक भी सम्मिलित हैं, पुराणों में केवल साम्राज्य-भोगी कुलों के वर्णन है। विष्णुपुराण

और भगवान में कुछ ऐसे ऐतिहासिक तथ्य हैं जो विशिष्ट रूप से इन्हीं साम्राज्य-भोगी वंशों से संबंध रखते हैं। यहाँ ऐसा जान पड़ता है कि उन्होंने कुछ नितांत स्वतंत्र सामग्री का ही उपयोग किया है।

§ १२२. वायुपुराण और ब्रह्मांडपुराण में गुप्तों का वर्णन उन नागों के वर्णन के उपरांत आरंभ किया गया है जो बिहार में चंपावती या भागलपुर तक के शासक साम्राज्य-पूर्व काल के गुप्तों थे। परंतु विष्णुपुराण में उन गुप्तों का के संबंध में विष्णु-पुराण आरंभ नागों के समय से किया गया है जिससे उसका अभिप्राय गुप्त और घटोत्कच के उदय से है। यथा—

नवनागाः पद्मावत्यां कान्तिपुर्या मथुरायामनुगंगा प्रयागं
मागधा गुप्ताश्च भोक्ष्यन्ति ।

और इसका आशय यह है कि जिस समय नव नाग पद्मावती, कान्तिपुरी और मथुरा में राज्य करते थे, उसी समय मागध गुप्त लोग गंगा-तटवाले प्रयाग में शासन करते थे। इससे सूचित होता है कि उनकी पहली जागीर इलाहाबाद जिले में थी और उस समय वे लोग मागध के निवासी माने जाते थे। इसका स्पष्ट अभिप्राय यही है कि आरंभिक गुप्त लोग इलाहाबाद में यमुना की तरफ नहीं बल्कि गंगा की तरफ अर्थात् अवध और बनारस की तरफ राज्य करते थे। विष्णुपुराण में अनु-नागा-प्रयाग एक शब्द के रूप में आया है और पद्मावती, कान्तिपुरी और मथुरा की तरह राजधानी का यही अनु-गंगा-प्रयाग नाम दिया है। वह स्वतंत्र अनु-गंगा नहीं है जो किसी अनिश्चित प्रदेश का सूचक हो। इस अवसर पर न तो भागवत में ही और न विष्णुपुराण

मे ही साकेत का नाम आया है। विष्णुपुराण मे गुप्त का बहुवचन रूप “गुप्ताश्च” आया है और इसका विशेषण मगधा दिया है, जिससे उसका आशय यही है कि यह उस समय की बात है जब कि गुप्त लोग मगध से अधिकारच्युत कर दिए गए थे; अर्थात् यह समुद्रगुप्त का साम्राज्य स्थापित होने से कुछ वर्ष पहले की बात है।

§ १२३. इसके विपरीत दूसरे पुराणों मे गुप्त-कुल के संबंध मे कुछ और ही प्रकार के तथ्य मिलते हैं। गुप्त-साम्राज्य के संबंध वायु-पुराण और ब्रह्मांड पुराण में कहा मे पुराणों का मत गया है कि गुप्त वंशवाले (गुप्तवंशजाः) अर्थात् इस वंश के संस्थापक के उपरांत होनेवाले गुप्त लोग राज्य करेंगे (भोक्ष्यन्ते)

(क) अनु-गंगा-प्रयाग^१, साकेत और मगधो^२ के प्रांतों मे ।

(ख) शासन करेंगे (भोक्ष्यन्ते) अथवा पर शासन करेंगे (भोक्ष्यन्ति) नैषधो, यदुको, शैशितो और कालतोयको के मणि-धान्य प्रांतों पर^३ ।

१. अथवा अनु-गंगा और प्रयाग (अनुगंगा प्रयाग च Puran-Text पृ० ५३, पाद-टिप्पणी ५) ।

२. अनुगंगं प्रयागं च साकेत मगधास्तथा ।

एतान् जनपदान् सर्वान् भोक्ष्यन्ते गुप्तवंशजाः ॥

३. नैषधान् यदुकाञ्चैव शैशितान् कालतोयकान् ।

एतान् जनपदान् सर्वान् भोक्ष्यन्ते (वायु० के अनुसार भोक्ष्यन्ति)

मणिधान्यजान् ॥ (ब्रह्मा०)

(ग) शासन करेंगे (भोक्ष्यन्ते) या पर शासन करेंगे (भोक्ष्यन्ति) कोशलो, आंध्रों (विष्णु-पुराण के अनुसार ओड्रों), पौंड्रों, समुद्र-तट के निवासियों सहित ताम्रलिप्तों और देवों द्वारा रक्षित (देव-रक्षिताम्) रमणीय राजधानी चंपा^१ पर ।

(घ) शासन करेंगे गुह-प्रांतों (विष्णुपुराण के अनुसार गुहान्) कलिग, माहिषिक और महेन्द्र^२ के प्रांतों पर कलिग, माहिष और महेन्द्र^३ का शासक गुह होगा (भोक्ष्यति के स्थान पर पालयिष्यति) ।

विष्णुपुराण से भी यह बात प्रमाणित होती है कि साम्राज्य के उक्त तीनों अंतिम प्रांत क्रमशः मणिधान्यक (विष्णु०) अथवा किसी मणिधान्यज [मणिधान्य का वंशज (ब्रह्मांड०)] देव और गुह के शासनाधिकार में थे, क्योंकि विष्णुपुराण में भी इन प्रांतीय सरकारों के शासक यही तीनों व्यक्ति कहे गए हैं । इस संबंध में वायुपुराण और ब्रह्मांडपुराण दोनों का पाठ एक ही है और उनमें ये नाम कर्म कारक में रखे गए हैं और कर्त्ता कारक “गुप्तवंशजाः” होता है । इन प्रांतीय शासकों के नामों का इन प्रांतों के नागों के साथ विशेषण रूप में प्रयोग किया गया है; यथा—मणिधान्यजान् (ब्रह्मांड०), देव-रक्षिताम् (चंपा का

१ कोसलाश्चान्ध्र-पौंड्राश्च ताम्रलितान् स-सागरान् ।

चम्पां चैव पुरीं रम्या भोक्ष्यन्ते (न्ति) देवरक्षिताम् ॥ (वायु०)

२. कलिगमाहिषिकमामहेन्द्रभौमान् गुहान् भोक्ष्यन्ति । (विष्णु०)

३. कलिगा महिषाश्चैव महेन्द्रनिलयाश्च ये ।

एतान् जनपदान् सर्वान् पालयिष्यति वै गुहः ॥ (ब्रह्मांड० और वायु०)

विशेषण) और गुहान् (जो विष्णुपुराण में भी इसी रूप में मिलता है) ।

§ १२१. इसके उपरान्त उस समय के नीचे लिखे राजवंशों के नाम दिए गए हैं जो गुप्त-वंश के अधीन स्वतंत्र राज्य नहीं थे—(क) कनक जिसका राज्य खी-राष्ट्र, भोजक (ब्रह्मांड०), त्रैराज्य (विष्णु०),

और मुषिका (विष्णु०) पर था ।

(ख) सुराष्ट्र और अवन्ती के आभीर लोग ।

(ग) शूर लोग ।

(घ) अर्बुद के मालव लोग ।

इनमें से ख, ग और घ यद्यपि हिंदू और द्विज तो थे, परंतु ब्राह्मण (ब्राह्मणद्विजाः) थे और उनके राष्ट्रीय शासक (जनाधिपाः) बहुत कुछ शूद्रों के समान (शूद्रप्रायाः) थे ।

(ङ) सिंधु (सिंधु नदी के आस-पास का प्रदेश) और चंद्रभागा, कौती (कच्छ) और काश्मीर ऐसे म्लेच्छों के अधिकार में थे जो अनार्य शूद्र थे (अथवा कुछ हस्तलिखित प्रतियों के अनुसार अंत्याः अथवा सबसे निम्न वर्ग के और अछूत थे) । ये लोग म्लेच्छ शूद्र थे, अर्थात् ऐसे म्लेच्छ (शको से अभिप्राय है) थे जो हिंदू धर्म-शास्त्रों के अनुसार शूद्रों का पद तो प्राप्त कर चुके थे, परंतु फिर भी म्लेच्छ (अर्थात् विदेशी) ही थे (§ १४६ ख) । इस अवसर पर पुराणों में हिंदू-शूद्रों से ये म्लेच्छ-शूद्र अलग रखे गए हैं । विष्णुपुराण में तो इन्हें स्पष्ट रूप से म्लेच्छ शूद्र ही कहा है^१ । विष्णु पुराण में सिंधु तट के उपरान्त दार्वाक

देश का भी नाम दिया गया है। और इसका पूर्वी अफगानिस्तान से अभिप्राय है, जिसमें आजकल दरवेश खेलवाले और दौरे लोग निवास करते हैं, और जो खैबर के दर्रे से लेकर उसके पश्चिम ओर है। महाभारत में हमें दार्विक के स्थान पर “दार्वाच” रूप मिलता है^१।

§ १२५. इस प्रकार पुराणों से हमें यह पता चलता है कि आर्यावर्त में गुप्तों के अधीन जो प्रांत थे, उनके अतिरिक्त उनके तीन और ऐसे प्रांत थे जिन पर उनकी गुप्तों के अधीनस्थ प्रांत और से नियुक्त गवर्नर या शासक शासन करते थे। इनमें से अंतिम दो प्रांत (ग) और (घ) (देखो ऊपर पृ० २७२) दक्षिणी भारत में थे। और दूसरा प्रांत (ऊपर पृ० २७२ का ‘ख’) भी विंध्यपर्वत के दक्षिण में था। यह प्रांत पश्चिम की ओर दक्षिणी-भारत के प्रवेश-द्वार पर था। हिंदू दृष्टि-कोण से यह प्रांत भी दक्षिणापथ में ही अर्थात् विंध्य पर्वत के दक्षिण में था, परंतु आजकल के शब्दों में हम यहाँ इसे (१) डेकन प्रांत कहेंगे। गवर्नरों या शासकों के द्वारा जिन प्रांतों का शासन होता था, उनमें यह प्रांत विष्णुपुराण में तीसरा प्रांत बतलाया गया है, परंतु वायुपुराण और ब्रह्मांडपुराण में इसका नाम तीनों प्रांतों में सबसे पहले आया है। विष्णुपुराण में सबसे पहले (२) कोसल, उड़ीसा, बंगाल और चंपा के प्रांत का नाम आया है और बाकी दोनों पुराणों में कोसल आदि का प्रांत दूसरे नंबर पर है। और इसके उपरांत सभी पुराणों के अनुसार (३) कलिंग-माहिषिक-महेन्द्र प्रांत है। भागवत की बात इन सबसे अलग

१. हॉल और विलसन द्वारा संपादित विष्णुपुराण, २, १७५ पाद-टिप्पणी।

ही है। उसमें तीनों प्रांतों के अलग-अलग नाम नहीं हैं; और जान पड़ता है कि उसमें “मेदिनी” शब्द के अंतर्गत ही सारे साम्राज्य का अंतर्भाव कर दिया गया है। उसमें कहा गया है—
 गोप्ता भोक्ष्यन्ति मेदिनीम्। अर्थात् गुप्त के वंशज (यह गोप्ताः (वास्तव में संस्कृत गौप्ताः का प्राकृत रूप है) पृथ्वी का शासन करेंगे। साधारणतः पुराणों का जब किसी साम्राज्य से अभिप्राय होता है, तब वे मेदिनी, मही, पृथ्वी, वसुंधरा अथवा पृथ्वी के इसी प्रकार के किसी और पर्याय का प्रयोग करते हैं^१। यदि हम विष्णुपुराण में दिए हुए क्रम को देखते हैं तो हमें पता चलता है कि वह त्रिलकुल इलाहावाद-वाले शिलालेख का ही क्रम है। एक ओर तो कोसल, ओड़, पौड़ ताम्रलिप्ति और समुद्र-तट का मेल शिलालेखवाले कोसल और महाकातार (पंक्ति १६) से मिलता है^२ और दूसरी ओर सम-तट (पंक्ति २२) से मिलता है। जान

१. इस प्रयोग का समर्थन और स्पष्टीकरण इस बात से हो जाता है कि समुद्रगुप्त ने अपने इलाहावादवाले शिलालेख (पंक्ति २४) में समस्त भारत के लिये पृथ्वी और धरणी शब्दों का प्रयोग किया है। इसका मतलब है—सारा देश। भागवत के वर्तमान पाठ में (अनु-गंगामाप्रवागं गोप्ता भोक्ष्यन्ति मेदिनीम्) अनुगंगा शब्द इस प्रकार आया है कि मानो वह मेदिनी का विशेष्य हो। कदाचित् इससे कर्त्ता यह सूचित करना चाहता था कि जो गुप्त लोग पहले अनुगंगा-प्रयाग के शासक थे, वे आगे चलकर सारे साम्राज्य का अथवा अनुगंगा-प्रयाग और साम्राज्य का भोग करने लगे थे।

२. महाभारत में कातारको के राज्य का जो स्थान निर्देश किया गया है, उससे पता चलता है कि वह भोजकट-पुर (वरार) में पूर्व कोसल तक वेणा (वैन-गंगा) की तराई के उस पार और पूर्वी कोसल (दक्षिणवाले पाठ के अनुसार प्राकोटक) से पहले पड़ता था।—

पड़ता है कि समुद्रगुप्त ने एक ऐसे प्रांत की सृष्टि की थी जिसकी राजधानी चंपा में थी और जिसका विस्तार मगध के दक्षिण-पूर्व से छोटा नागपुर होते हुए उड़ीसा और छत्तीसगढ़ के करद-राज्यों और ठेठ बस्तर तथा चाँदा जिले तक था। वायुपुराण में भी और ब्रह्मांडपुराण में भी आंध्र को कोसल के वाद रखा गया है। कोसला और मेकला के पुराने वाकाटक प्रांत में समुद्रगुप्त ने उड़ीसा और बंगाल को भी मिला दिया था और उन सबका शासन चंपा से होता था, जहाँ से बंगाल और कोसल के लिये रास्ते जाते थे और जहाँ से नदी के द्वारा सीधे ताम्रलिप्ति तक भी जाने का मार्ग था। चंपा का विशेषण देव-रक्षिता दिया गया है, जिसका कदाचित् यह अर्थ हो सकता है कि वह राजा देव के अधीन था (राज्याभिषेक से पहले चंद्रगुप्त द्वितीय का नाम देव था। देखो वि० उ० रि० सो० का जरनल, खंड १८, पृ० ३७)। मेहरौलीवाले स्तंभ में कहा गया है कि चंद्रगुप्त द्वितीय ने बंगों पर विजय प्राप्त की थी; और इसका अर्थ यह हो सकता है कि जब वह वाइसराय या उपराज के रूप में शासन करता था, तब उसे एक युद्ध करना पड़ा था। जान पड़ता है कि अपने अभियान के कुछ ही दिन बाद समुद्रगुप्त ने समतट को भी अपने राज्य में मिला लिया था।

§ १२६. पुराणों से पता चलता है कि कलिंग-माहिषिकमहेन्द्र^१

सभाष्व ३१. १३। यह कातांक वही था जहाँ ग्राजकल फाकेर और बस्तर हैं। दूसरा कोसल (अर्थात् दक्षिणी कोसल) वही था जो ग्राजकल का सारा चाँदा जिला है।

१ विष्णुपुराण की एक प्रति में माहिषिक के स्थान पर “माहेय-कच्छ” लिखा हुआ मिलता है जिसका अर्थ होता है—महा (नदी) के तट। यह कदाचित् महानदी की तराई थी।

(अथवा महेन्द्रभूमि) को मिलाकर एक ही प्रांत बना लिया गया था । इसका मिलान पंक्ति १६ के शिलालेखवाले विभागों से भी हो जाता है । महाकांतार के उपरांत कौराल है जो पुलकेशिन् द्वितीय का कौनाल जलाशय है, और यह पिठापुरम् के दक्षिण की वही भील है जो गोदावरी और कृष्णा नदियों के मध्य में पड़ती है^१ । पिष्ठपुर, महेन्द्रगिरि और कोट्टर तीनों गंजाम जिले की पहाड़ी गढ़ियाँ हैं^२ । मोटे हिसाब से यह वही प्रांत है जिसे आजकल हम लोग पूर्वीय घाट कहते हैं और जिसका नाम ईस्ट इंडिया कंपनी के समय में उत्तरी सरकार था, अर्थात् यह कृष्णा और महानदी के मध्य का प्रदेश है । पिष्ठपुर में उस समय कलिग की राजधानी थी और यह बात पिष्ठपुर और सिंहपुर में राज्य करनेवाले मगध कुल के एक ऐसे अभिलेख में लिखी हुई मिलती है जो प्रायः उन्हीं दिनों उत्कीर्ण हुआ था^३ । इस मगध-कुल के आरंभिक शासकों में से एक तो कलिग का मगध-कुल शक्तिवर्मन् था और उसके उपरांत चंद्रवर्मन् और उसका पुत्र विजयनंदिवर्मन् वहाँ शासन करता था । विजयनंदिवर्मन् ने अपना कुल-नाम मगध-कुल से बदलकर शालंकायनकुल रखा था । यह बात या

१. एपिग्राफिया इंडिका, खंड ६, पृ० ३. तेलगू भाषा में कोलनु का अर्थ भील होता है ।

२. वि० स्मिथ कृत Early History of India, पृ० ३०० (चौथा सं०) ।

३. एपिग्राफिया इंडिका, खंड ४, पृ० १४२, खंड १२, पृ० ४, खंड ६, पृ० ५६ और इंडियन एटिक्वेरी, खंड ५, पृ० १७६ ।

तो स्कंदगुप्त के समय में और या उसके बाद हुई होगी। हम देखते हैं कि विजयनन्दिवर्मन् के एक उत्तराधिकारी (विजयदेववर्मन्) ने अश्वमेध यज्ञ भी कर डाला था अर्थात् उसने अपनी पूर्ण स्वतंत्रता की घोषणा भी कर दी थी। यह बात प्रायः निश्चित ही है कि जब परवर्त्ती वाकाटको ने कलिंग पर विजय प्राप्त कर ली थी, तब वे गुप्तों के संबंधियों या उत्तराधिकारियों के रूप में भी अपना अधिकार स्थापित करना चाहते थे और देश के इस भाग के स्वामी होने का अपना पुराना अधिकार भी जतलाते थे और उनका यह अधिकार-स्थापन अवश्य ही शालकायनो के मुकाबले में होता होगा। जान पड़ता है कि यह मगध-कुल वही था जिसे समुद्रगुप्त या उसके उत्तराधिकारी ने शासक करद या सामंत वंश के रूप में नियुक्त किया था। ये लोग ब्राह्मण थे जो मगध से वहाँ भेजे गए थे। इस कुल के आरंभिक राजा अपने आज्ञापत्र आदि संस्कृत में प्रचलित करते थे। इस कुल के प्रथम शासक का नाम गुह होगा, क्योंकि वायुपुराण और ब्रह्मांडपुराण में यही नाम आया है। इसका गुहान् या गुहम् रूप (जो विष्णुपुराण में मिलता है) गुह शब्द के मौलिक कर्म कारक का ही अवशिष्ट है, जो इस प्रसंग में वायुपुराण और ब्रह्मांडपुराण में नष्ट हो गया है और इसीलिये उनमें नहीं पाया जाता। लंका में दाटा वंशो (History of Tooth Relic) नामक एक ग्रंथ प्रचलित है जिसमें महात्मा बुद्ध के दाँत के संबंध की अनेक अनुश्रुतियाँ हैं। यह ग्रंथ ई० चौथी शताब्दी का बना हुआ माना जाता है। इस ग्रंथ में एक स्थान पर कहा गया है कि कलिंग का एक शासक, जिसका नाम गुह (गुह-शिव) था, समस्त भारत और उसके बाहर (जंबूद्वीप) के उस सम्राट् का करद और सामंत था जो पाटलिपुत्र में

बैठकर राज्य करता था और वह ब्राह्मण या आर्य-धर्म का उपासक था^१। जान पड़ता है कि असल में बात यह थी कि गुह उन दिनों समुद्रगुप्त की अधीनता में और उसकी ओर से उस प्रदेश का शासन करता था।

§ १२६ क. गुप्त-साम्राज्य का तीसरा अधीनस्थ अंश विंध्य पर्वत के दक्षिण में था और इसमें नैपथ, यदुक, रौशिक और कालतोयक प्रांत सम्मिलित थे। माहिष्मती गुप्त-साम्राज्य का के विलकुल पड़ोस में ही रौशिक था^२। दक्खिन प्रांत नैपथ तो बरार था और यदुक देवगिरि (दौलताबाद) था; और इस विचार से हम कह सकते हैं कि साम्राज्य का उक्त प्रांत बालाघाट पर्वत-माला और सतपुड़ा के बीच में अर्थात् ताम्री नदी की तराई में था। महाभारत से पता चलता है कालतोय उन दिनों आभारों (गुजरात) और अपरांत के बीच में था^३। यह प्रांत बाकाटक-साम्राज्य में से लेकर बनाया गया था और इसका शासक कोई

१. दाठा वंशो J. P. T. S. १८८४, पृ० १०६, पद ७२-९४ और उसके आगे। यथा—“गुह शिवाहयो राजा” (७२) “तत्थ राजा महातेजो जम्बू-दीपस्य इस्सरो” (६१)। “तुह्यं सामन्त भूपालो गुह शिवो पनाबुना निन्दतोतादि से देवे छवत्थिम् वन्दते इति”। इसका आशय यह है कि पाटलिपुत्र के सम्राट् से इस बात की शिकायत की गई थी कि कलिंग पर शासन करनेवाला अपना सामन्त एक “मृत अस्थि” की पूजा करता है और आर्य-देवताओं की निंदा करता है।

२. विट्सन द्वारा संपादित विष्णुपुराण, खंड २, पृ० १६६-१६७

३. उक्त ग्रंथ, खंड २, पृ० १६७-१६८।

मणिधान्यक था जो मणिधान्य का पुत्र या वंशज था^१ । कदाचित् आपस का मन-मुटाव मिट जाने पर यह प्रदेश पृथिवीपेण को दे दिया गया था, क्योंकि पृथिवीपेण ने कुंतल के राजा पर विजय प्राप्त की थी; और कुंतल के राजा के साथ उसका प्रत्यक्ष संबंध होने के लिये यह आवश्यक था कि पृथिवीपेण ही इस प्रांत का शासक होता^२ । चंद्रगुप्त द्वितीय के शासन-काल में हम देखते हैं कि वाकाटक लोग वरार में और वहाँ से शासन करते थे ।

§ १२७. इसके बाद दक्षिणी भारत का वह प्रांत आता है जिसका शासक कनक नामक एक व्यक्ति था ।

दक्षिणी स्वतंत्र राज्य यह कनक भी किसी कुल का नाम नहीं है, बल्कि गुह की भौति व्यक्ति का ही नाम है । यथा—

स्त्रीराष्ट्रम् भोजकांश्चैव भोक्ष्यते कनकाह्वयः । (विष्णु और ब्रह्मांड पु०)

“कनक नाम का शासक स्त्री-राष्ट्र और भोजको पर राज्य करेगा”^३ । विष्णुपुराण में प्रांतों का और भी पूरी तरह से उल्लेख किया गया है । यथा—

१ महाभारत के अनुसार वाटधान्य और मणिधान्य आपस में पड़ोसी थे । दे० विस्सन द्वारा संपादित महाभारत, खंड २, पृ० १६७ (वाटधान्य=पाटहान्य=पाठान) ।

२. एपि० इ०, खंड ९, पृ० २६६ A.S.W.R. खंड पृ० ४, १२५ ।

३. विष्णुपुराण में इसके लिये “भोक्ष्यति” शब्द आया है जिसका अर्थ होता है—“शासन करेगा” अथवा “दूसरो से शासन करावेगा ।”

स्त्री-राज्य त्रै-राज्य मूषिक जानपदान् कनकाह्वयः भोक्षयति ।

मूषिक वह प्रदेश है जो मूसी नदी के आस पास पड़ता है; और यह मूसी नदी हैदराबाद से होकर दक्षिण की ओर बहती है । जान पड़ता है कि दक्षिणी मराठा

राजा कनक प्रदेश का एक अंश ही भोजक था ।

त्रै-राज्य उन तीनों राज्यों का प्रसिद्ध वर्ग है जो दक्षिण में बहुत दिनों से चले आ रहे थे^१ । पुराणों में स्त्री-राज्य का उल्लेख सदा मूषिक देश के बाद ही और वनवास के साथ मिलता है और इसलिये हम समझते हैं कि यह वही कर्णाट या कुंतल प्रदेश है^२ ।

§ १२८. अब प्रश्न यह उत्पन्न होता है कि यह बड़ा शासक कौन था जो तीन तामिल राज्यों पर प्रभुत्व रखता था और जो मूषिक देश से दक्षिणी कोकण तक का कनक या कान कौन था शासन करता था या कराता था ? कनक

नाम का यह व्यक्ति कौन था ? यह स्पष्ट ही है कि उस समय इस नये शासक ने पल्लवों को अधिकारच्युत कर दिया था । पौराणिक वर्णन के अनुसार यह कनक दक्षिण का प्रायः सम्राट्-सा था । इस वर्णन का संबंध केवल एक ही शासक-कुल के साथ हो सकता है और वह वही कदंब-कुल था, जिसकी उन्हीं दिनों स्थापना हुई थी । पल्लवों के ब्राह्मण सेनापति मयूरशर्म्मन् ने पल्लव सम्राट् (पल्लवेन्द्र) से एक अधीनस्थ और कदंब-राज्य प्राप्त किया था । उन दिनों

१. देखो रायल एजियाटिक सोसाइटी के जर्नल, मन् १६०५. पृ० २६३ में फुल्टि का लेख । यथा—चोल पाट्य केरल धर्मोद्धार-वच

२. स्त्री-राज्य और कुंतल कदाचित् तामिल शब्दों के अनुवाद हैं ।

दक्षिणी भारत में कांची के पल्लव ही सबसे अधिक शक्तिशाली थे, जिन्हें समुद्रगुप्त ने पराजित किया था। इन पल्लवों के पराजित होने पर कदाचित् मयूरशर्म्मन् ने अपनी स्वतंत्रता की घोषणा कर दी थी। जान पड़ता है कि उसके पुत्र कंगवर्म्मन् ने समुद्रगुप्त को उत्तरी भारत का भी और दक्षिणी भारत का भी सम्राट् मानने से इन्कार कर दिया था और उसका विरोध किया था। कंगवर्म्मन् का समय सन् ३५० ई० के लगभग है। ताल-

१. कदंब-कुल नामक ग्रंथ, पृ० १३-१८ में यह मानकर तिथियाँ दी गई हैं कि समुद्रगुप्त ने दक्षिण पर जो विजयें प्राप्त की थीं, उन्हीं के फल-स्वरूप मयूरशर्म्मन् ने अपना राज्य आरंभ किया था। परंतु यह बात ठीक नहीं है। तालगुंडवाले अभिलेख में कहा गया है कि मयूर पहले एक राजनीतिक लुटेरा था और उसे पल्लव-सम्राट् से एक जागीर मिली थी जिसके वहाँ वह सेनापति के रूप में काम करता था। पल्लव-सम्राट् ने उसे अपना सेनापति अभिषिक्त किया था (पट्टवध-संपूजाम्, एपि० इ० ८, ३२. राजनीति-मयूखमें कहा गया है कि सेनापतियों का पट्टवध होता था अर्थात् उनके सिर पर पगड़ी बाँधने की रीति होती थी)। उसके प्र-पौत्र ने तालगुंडवाला जो अभिलेख उत्कीर्ण कराया था, उसमें इस बात का कोई उल्लेख नहीं है कि मयूर ने कोई अश्वमेध यज्ञ किया था। कदाचित् उसने अपने जीवन के अंतिम काल में ही राजा के रूप में शासन करना आरंभ किया था। मिलात्रो A. R. S. M. १६२९, पृ० ५० सबसे पहले उसके पुत्र कंग ने ही वर्म्मन् वाली राजकीय उपाधि ग्रहण की थी। मयूरशर्म्मन् का समय सन् ३२५-३४५ ई० के लगभग और उसके पुत्र कंग का समय सन् ३४५—३६० के लगभग समझा जाना चाहिये। इसकी पुष्टि उस तिथि से भी होती है जो काकुत्थवर्म्मन् के उस ताम्रलेख में

गुंडवाले शिलालेख (एपि० इ० ८, ३५) में कहा गया है कि—
 “उसने भीषण युद्धों में बड़े बड़े विकट कार्य कर दिखलाए

है जो उसने अपने युवराज होने की अवस्था में उत्कीर्ण कराया था । उस पर ८० वॉ वर्ष अंकित है । कदंबों ने कभी कोई अपना नया संवत् नहीं चलाया था । न तो उसी से पता चलता है कि यह ८० वॉ वर्ष किस संवत् का था और न उसके पहले या उसके बाद ही उस संवत् का कोई उल्लेख मिलता है । पृथिवीपेण ने, कुंतल के राजा अर्थात् कदंब राजा पर विजय प्राप्त की थी और यह कदंब राजा कंग के सिवा और कोई नहीं हो सकता । स्वयं पृथिवीपेण भी उस समय समुद्रगुप्त के अधीन था और काकुस्थ ने अपनी एक कन्या का विवाह गुप्तों के साथ कर दिया था । अतः युवराज काकुस्थ ने जिस संवत् का व्यवहार किया था, वह अवश्य ही गुप्त संवत् होना चाहिए । सन् ४०० ई० (गुप्त संवत् ८०) में काकुस्थ अपने बड़े भाई रघु का युवराज था । इस प्रकार उसके वृद्ध प्रपिता का समय सन् ३२०-३४० या ३२५-३४५ ई० रहा होगा । और जिस कंग ने सिंहासन का परित्याग किया था, उसका समय सन् ३४०—३५५ या ३४५—३६० ई० होगा । और काकुस्थ का समय सन् ४१०-४३० ई० के लगभग होगा । कदंब-कुल में मि० मोराएस् (Mr. Moraes) ने जो तिथियाँ दी हैं, वे लगभग २० वर्ष और पहले होनी चाहिए ।

अभी हाल में चद्रवल्ली (चीतलद्रुग) की भील के पास मिला हुआ मयूरशर्मन् का शिलालेख देखना चाहिये, जिस पर उसके संबंध में केवल कदंबानाम् (बिना किसी उपाधि के) लिखा है । Archaeological Survey Report, Mysore १९२६, पृ० ५० और उस शिलालेख का शुद्ध किया हुआ पाठ देखो आगे परिशिष्ट “ख” में । उस शिलालेख में कोई मोहर, पारियात्रिक या शक नहीं है ।

थे और उसके राज-मुकुट पर उसके प्रांतीय सामंत चढ़ा करते थे” । कंग को वाकाटक राजा पृथिवीपेण प्रथम ने परास्त किया था और इस पर कंग ने अपने राज-सिंहासन का परित्याग कर दिया था^१ । जान पड़ता है कि यह “कनक” शब्द तामिल ‘कंग’ का ही संस्कृत रूप है । विष्णुपुराण में इस पौराणिक नाम का एक दूसरा रूप ‘कान’ भी मिलता है^२ । जान पड़ता है कि जो पृथिवी-पेण उस समय समुद्रगुप्त का सामंत था, वह जब साम्राज्य का अधिकारी हुआ, तब उसने कंग को उपयुक्त दंड दिया था; और कंग को इसीलिये राज-सिंहासन का परित्याग करना पड़ा था कि वह अपना साम्राज्य स्थापित करना चाहता था और अपने प्रयत्न में विफल हुआ था ।

§ १२६. कान अथवा कनक अर्थात् कंग के उदय का समय निश्चित करने में हमें पुराणों से सहायता मिलती है । पहले हमें यह देखना चाहिए कि वह कौन सा समय पौराणिक उल्लेख का था, जब कि पुराण इस अवसर पर गुप्तों समय और कान अथवा और उनके सम-कालीनों का उल्लेख कर कानन का उदय रहे थे । यह उनके कालक्रमिक इतिहास का अंतिम विभाग है । उस समय तक मालव, आभीर, आवंत्य और शूर (यौधेय)^३ लोग साम्राज्य में अंतर्भुक्त नहीं

१. कदंब-कुल, पृ० १० ।

२. विलसन द्वारा संपादित विष्णुपुराण, खंड ४, पृ० २२१ में हॉल (Hall) की लिखी टिप्पणी ।

३. देखो आगे § १४६ ।

हुए थे और उन्होंने साम्राज्य की अवीनता नहीं स्वीकृत की थी। भागवत में इनका उल्लेख स्वतंत्र राज्यों के रूप में हुआ है। वायुपुराण और ब्रह्माण्डपुराण में इनका नाम समुद्रगुप्त के प्रांतों की सूची में नहीं है, और न इन पुराणों ने पंजाब को ही समुद्रगुप्त के साम्राज्य के अंतर्गत रखा है। उन्होंने आर्यावर्त में केवल गंगा की तराई, अवध और बिहार को ही गुप्तों के अधिकार में बतलाया है। गुप्तों के संबंध में तो यह निश्चित ही है कि वे विध्यशक्ति के सौ वर्ष बाद हुए थे; इसलिये पुराणों का काल-क्रमिक इतिहास सन् ३४८—३४९ पर पहुँचकर समाप्त होता है, और यह ठीक वही समय है जब कि रुद्रदेव अथवा रुद्रसेन वाकाटक की मृत्यु हुई थी। जिस ढंग से पुराणों में नागों का पूरा-पूरा इतिहास दिया गया है और वाकाटक-साम्राज्य तथा उसके उत्तराधिकारी समुद्रगुप्त के साम्राज्य (जिसका विस्तार वाकाटक-साम्राज्य के ही विस्तार की तरह कोसला, मेकला, आंध्र, नैपथ आदि तक था) का पूरा-पूरा उल्लेख किया गया है, उससे सूचित होता है कि उन्होंने अपने काल-क्रमिक इतिहास का यह अंश, जो राजा रुद्रसेन की मृत्यु के साथ समाप्त होता है, वाकाटक राज्य में ही और वाकाटक राजकीय कागज-पत्रों की सहायता से ही प्रस्तुत किया था। रुद्रसेन की मृत्यु सन् ३४८—३४९ ई० में हुई थी और गुप्त-कालीन भारत के पौराणिक इतिहास का यही समय है और इसीलिये स्वभावतः पुराणों में समुद्रगुप्त के साम्राज्य का पूरा-पूरा चित्र नहीं दिया गया है और उनमें कहा गया है कि शक या यौन लोग उस समय तक सिंध, पश्चिमी पंजाब और अफगानिस्तान में राज्य कर रहे थे। इसलिये कंग के उद्भव का काल भी सन् ३४८—३४९ ई० के लगभग ही निश्चित होता है।

§ १३०. आर्यावर्त्त में पहला युद्ध करने के उपरांत समुद्रगुप्त चस्तुतः वाकाटक साम्राज्य पर ही अधिकार करने लगा था ।

उसने अपना अभियान इस प्रकार आरंभ किया था कि पहले तो वह विहार से चल समुद्रगुप्त और वाकाटक साम्राज्य कर छोटा नागपुर होता हुआ कोसल की ओर गया था और तब वाकाटक साम्राज्य के दक्षिण-पूर्वी भागों से होता हुआ वह फिर लौटकर आर्यावर्त्त में आ गया था । इस अवसर पर हम सुभीते से इस बात का पता लगा सकते हैं कि समुद्रगुप्त जब विजय करने निकला था, तब वह किन-किन मार्गों से होकर आगे बढ़ा था । इसलिये इस अवसर पर हम प्रजातंत्रों और सिंध, काश्मीर तथा अफगानिस्तान के म्लेच्छ राज्यों का वर्णन छोड़ देते हैं और अगले प्रकरण में समुद्रगुप्त के युद्धों की मुख्य-मुख्य बातें बतला देना चाहते हैं ।

१३. आर्यावर्त्त और दक्षिण में समुद्रगुप्त के युद्ध

§ १३१. इलाहाबादवाले शिलालेख के अनुसार आर्यावर्त्त में समुद्रगुप्त के युद्ध दो भागों में विभक्त थे । पहले भाग में तो वे युद्ध आते हैं जो दक्षिणी भारतवाले अभियान समुद्रगुप्त के तीन युद्ध के पहले हुए थे और दूसरे भाग में वे युद्ध हैं जो उक्त अभियान के बाद हुए थे । इन्हीं युद्धों के परिणामस्वरूप उस गुप्त-साम्राज्य की स्थापना हुई थी । इसका चित्र पुराणों में अंकित है । यह चित्र बहुत कुछ ठीक और विलकुल पूरा-पूरा है और इसमें साम्राज्य के तीनों प्रांतों का उल्लेख है (देखो § १२५); और साथ ही साम्राज्य के उस मुख्य भाग का भी उल्लेख है जिसमें अनु-गंगा-प्रयाग और मगध का आत था ।

§ १३२. समुद्रगुप्त ने सबसे पहला काम तो यह किया था कि एक स्थान पर उसने जमकर युद्ध किया था जिसमें दो अथवा कदाचित् तीन राजाओं (अच्युत, नागसेन कौशात्री का युद्ध और गणपति नाग) को परास्त किया था; और इसी युद्ध से उसके राजनीतिक सौभाग्य ने पलटा खाया था और उसके साम्राज्य की नींव पड़ी थी । इस युद्ध का तात्कालिक परिणाम यह हुआ था कि कोट-वंश के राजा को (जिसका नाम श्लोक में नहीं दिया गया है) उसके सैनिकों ने पकड़ लिया था और उसने फिर से पुष्पपुर में प्रवेश किया था । इलाहाबाद वाले स्तंभ के अभिलेख की १३वीं और १४ वीं पंक्तियों में ७ वे श्लोक में इस घटना का इस प्रकार वर्णन किया गया है—

द्वेलोदित-ब्राह्म-वीर्य-रभसाद् एकेन येन क्षणाद् उन्मूल्य
आच्युत नागसेन ग.....

दडैरग्राहयत् ऐव कोट-कुलजम् पुष्प-ग्राहये क्रीडता सूर्येन...
तत.....।

ग के बाद के अक्षर मिट गए हैं, परंतु कदाचित् वह नाम गणपति..... होगा । क्योंकि अंत में जो “ग” बचा रह गया है, उसके विचार से भी और छंद के विचार से भी यही जान पड़ता है कि वह शब्द गणपति होगा । आगे चलकर २१ वीं पंक्ति में जो वर्गीकरण हुआ है और जो गद्य में है, उसमें भी यही बात ठीक जान पड़ती है । उसमें नागसेन-अच्युत-वाले वर्ग का गणपति नाग से आरंभ हुआ है । यथा—

गणपति-नाग-नागसेन-अच्युत-नंदी-वलवन्मा ।

इस वर्ग का सबसे अधिक महत्वपूर्ण व्यक्ति गणपति नाग है । युद्ध का सबसे बड़ा परिणाम यह हुआ था कि पाटलिपुत्र पर समुद्रगुप्त का सहज में अधिकार हो गया था और कोट-वंश का राजा भी युद्ध में पकड़ा गया था । यह युद्ध मुख्यतः मगध पर फिर से अधिकार करने के लिये ही हुआ होगा । स्वयं समुद्रगुप्त ने कोट के वंशज को नहीं पकड़ा था, जो उस समय पाटलिपुत्र का शासक था । इसलिये हम यह मान सकते हैं कि एक सेना ने तो पाटलिपुत्र पर आक्रमण किया होगा अथवा घेरा डाला होगा, और पाटलिपुत्र के अतिरिक्त किसी दूसरे स्थान पर अथवा पाटलिपुत्र से कुछ दूरी पर समुद्रगुप्त ने नागसेन और अच्युत के साथ और कदाचित् गणपति के साथ भी युद्ध किया होगा । अब हमें सिक्को से भी और भाव-शतक से भी, जो गणपति नाग के शासन-काल में लिखा गया था (देखो § ३१) यह पता चलता है कि गणपति नाग मालवा का शासक (धारा-धीश) था और उसकी राजधानी पद्मावती में थी और कदाचित् एक दूसरी राजधानी धारा में भी थी । शिलालेख की २१ वीं पक्ति में अच्युत-नंदी का पूरा-पूरा नाम आया है और अहिच्छत्र में अच्युत का सिक्का भी मिला है, और उस सिक्के पर वही मंत्र चिह्न है जो पद्मावती के नाग सिक्कों पर पाए जाते हैं और उसकी वनावट भी उन्हीं सिक्कों की सी है, और इससे यह जान पड़ता है कि वह नागों की ही एक शाखा में से था । नागसेन संभवतः मथुरा के कीर्त्तिपेण का पुत्र था^१ और

१. इस नागसेन को पद्मावती के उस नागसेन से अलग समझना चाहिए जो नागवंश का था और जिसका उल्लेख बाण ने अपने हर्ष-चरित में किया है, क्योंकि पद्मावतीवाले इस नागसेन की मृत्यु किसी

मगध तथा पाटलिपुत्र के राजा कल्याणवर्मन का श्वसुर था^१। इसी कल्याणवर्मन ने पाटलिपुत्र के चंडसेन को अधिकार-च्युत करके उस पर अपना अधिकार स्थापित किया था और मथुरा के राजा के साथ इसका संबंध था, और इस प्रकार यह नाग-वाका-टकों के संघ में सम्मिलित था। और भाव-शतक से पता चलता है कि गणपति एक बहुत अच्छा योद्धा और नागों का नेता था, और इसलिये हमें बहुत कुछ संभावना इस बात की जान पड़ती है कि इसी गणपति की अधीनता या नेतृत्व में नागसेन और अच्युतनंदी ने समुद्रगुप्त के साथ जमकर युद्ध किया था। ये लोग पाटलिपुत्र-वालों की सहायता करने के लिये अपने अपने स्थान से चले होंगे। जिस स्थान पर अहिच्छत्र, मथुरा और पद्मावती के राजा या शासक लोग सुभीते से एकत्र होकर समुद्रगुप्त के साथ युद्ध कर सकते थे, वह स्थान कौशांबी या इलाहाबाद हो सकता है; और बहुत कुछ संभावना इसी बात की जान पड़ती है कि यह युद्ध कौशांबी में हुआ होगा, क्योंकि पाटलिपुत्र के लिये पुराना राजमार्ग कौशांबी से ही होकर जाता था। कौशांबीवाले स्तंभ में इस विजय की जो घोषणा की गई है, उससे यही अभिप्राय प्रकट होता हुआ जान पड़ता है। प्रशस्ति इसी स्तंभ पर उत्कीर्ण होने की थी, जैसा कि देवी पक्ति में स्पष्ट रूप से कहा गया है—
वाहुरयम् उच्छ्रतः स्तम्भः ।

युद्धक्षेत्र में नहीं हुई थी, बल्कि एक राजनीतिक पदार्थ के कारण पद्मावती में ही इसकी मृत्यु हुई थी। इनका कोई सिक्का नहीं मिला है। जान पड़ता है कि यह गुप्तों का कोई अधीनस्थ सरदार था।

उक्त तीनों शासक या उप-राज युद्ध-क्षेत्र में एक ही दिन
((क्षणात्)) मारे गए थे ।

§ १३३. यह युद्ध सन् ३४४-४५ ई० में या उसके लगभग और
वाकाटक सम्राट् प्रवरसेन प्रथम की मृत्यु के उपरान्त तुरन्त ही
हुआ होगा । इस युद्ध के कारण गंगा की
दूसरा काम तराई का बहुत बड़ा प्रदेश समुद्रगुप्त के
अधिकार में आ गया था । अवध तो
पहले से ही उसके अधिकार में था और वही उसका केंद्र था ।

अब उसके राज्य का विस्तार पश्चिम में हरद्वार और शिवालिक
तक और पूर्व में यदि बंगाल तक नहीं तो कम से कम इलाहाबाद
से भागलपुर तक का प्रदेश अवश्य ही उसके अधीन हो गया था;
और पुराणों में जो यह कहा गया है कि पौंड्र पर भी उसका
अधिकार हो गया था, उससे सूचित होता है कि संभवतः बंगाल
भी उसके साम्राज्य में मिल गया था । कदाचित् यमुना की तराई
को तो उसने उस समय के लिये छोड़ दिया था और मगध में
उसने अपनी शक्ति का बहुत अच्छी तरह संघटन किया था, और
तब वाकाटक साम्राज्य के दक्षिण-पूर्वी भाग पर आक्रमण करना
निश्चित किया था । उस समय तक वाकाटकों का केंद्र किलकिला
प्रदेश में ही था और उनके साम्राज्य का दक्षिण-पूर्वी भाग उस
केंद्र से बहुत दूर पड़ता था । परन्तु समुद्रगुप्त के लिये वह छोटा
नागपुर से बहुत पास पड़ता था । जान पड़ता है कि वाकाटक
लोग अपने कोसला-मेकला प्रांतों का शासन मध्य-प्रदेश में ही
रहकर करते थे । यदि हम और सैनिक बातों तथा सुभीतों का
ध्यान छोड़ भी दें, तो भी हम कह सकते हैं कि समुद्रगुप्त वाकाटक
साम्राज्य के उक्त भाग में केवल गड़बड़ी ही नहीं पैदा कर सकता

था, बल्कि कोसला, मेकला और आंध्र में वाकाटकों पर आक्रमण करके वाकाटक सम्राट् को विलकुल लाचार भी कर सकता था। उन दिनों पल्लवों के हाथ में बहुत कुछ सुरक्षित और महत्त्वपूर्ण प्रदेश था और वे वाकाटकों की एक शाखा में से ही थे; और इसलिये वे वाकाटक सम्राट् के अधीन भी थे और उससे मेल भी रखते थे। उससे पहलेवाले वाकाटक सम्राट् ने जो चार अश्वमेध यज्ञ किए थे, उनके कारण वाकाटकों का भारत की चारों दिशाओं में अधिकार हो गया था। परंतु समुद्रगुप्त दक्षिणवालों को डवाने का उतना प्रयत्न नहीं करता था, जितना उन्हें शात और संतुष्ट रखने का प्रयत्न करता था। वह वहाँ के शासकों को पकड़कर छोड़ दिया करता था; और केवल कोसला और मेकला को छोड़कर जो वाकाटक साम्राज्य के अंतर्भुक्त अंग तथा प्रदेश थे, उसने दक्षिण के और किसी प्रदेश को अपने राज्य में नहीं मिलाया था। कलिंग में उसने अपना एक नया करद और सामंत राज्य स्थापित किया था और इसीलिये यह जान पड़ता है कि दक्षिण में उसका अधिकार बहुत जल्दी जल्दी बढ़ा होगा। साथ ही दक्षिणी भारत उसके लिये बहुत अधिक लाभदायक भी था। सारा उत्तरी भारत सोने से भर गया था और संभवतः यह सारा सोना दक्षिणी भारत में ही यहाँ आया था। समुद्रगुप्त सिर्फ सोने के ही सिक्के तैयार कराता था; और कुछ दिनों बाद अपने एक अश्वमेध यज्ञ के समय उसने सोने के इतने अधिक सिक्के तैयार कराए थे, जो खूब उदारतापूर्वक बाँटे गए थे और इतने अधिक बाँटे गए थे, जितने पहले कभी नहीं बाँटे गए थे।

§ १३४. यह बात नहीं मानी जा सकती कि इलाहाबाद वाले शिलालेख में दक्षिणी भारत के राजाओं और नरदारों के जो नाम

मिलते हैं, वे यो ही और बिना किसी उद्देश्य के सिर्फ मनमाने तौर पर गिना दिए गए थे। उसका लेखक दक्षिणी भारत की विजय हरिपेण था जो समुद्रगुप्त के सेनापतियों में से एक था, जिसका सम्राट् के साथ बहुत ही घनिष्ठ संबंध था और जो शांति तथा युद्ध-विभाग का मंत्री था। उसके संबंध में यही आशा की जाती है कि उसने अपने स्वामी की विजयों का बिल्कुल ठीक ठीक और पूरा लेखा ही रखा होगा। वह एक ऐसा इतिहास प्रस्तुत कर रहा था जो अशोक-स्तंभ पर सदा के लिये प्रकाशित किया जाने को था। उसने सारे भारत की विजयों आदि को दक्षिणी, उत्तरी, पश्चिमी और उत्तर-पश्चिमी इन चार भागों में विभक्त किया था और वह एक भौगोलिक योजना का बिल्कुल ठीक अनुसरण कर रहा था। उसमें जो अनेक नाम आए हैं वे मनमाने तौर पर और बिना किसी कारण के नहीं रखे जा सकते थे। इसके सिवा हम यह भी समझ सकते हैं कि उसने जो लेख प्रस्तुत किया था, वह अवश्य ही सम्राट् को दिखलाकर उससे स्वीकृत भी करा लिया गया होगा, क्योंकि जिस समय वह लेख प्रकाशित हुआ था, उस समय सम्राट् जीवित था^१। कांची, अवमुक्त, वेंगी और पलक्क एक विभाग में हैं। “पलक्कड” के रूप में पलक्क का उल्लेख पल्लव अभिलेखों में कई स्थानों में मिलता है^२ जिनका

१. देखो ऊपर पृ० १६५ की पाद-टिप्पणी १, साथ ही देखो रा० ए० सो० के जर्नल, सन् १८६८, पृ० ३८६ में बुहलर की सम्मति जिससे मैं पूरी तरह से सहमत हूँ।

२. इ० ए०, खड ५, पृ०, ५१-५२, १५५; साथ ही देखो एपि० इ० खड ८, पृ० १५६, (कड का अर्थ होता है—स्थान।—पृ० १६१)

संबंध गंदूर जिले के दानो से है, और साथ ही उन अभिलेखों में वेग राष्ट्र का भी उल्लेख आया है जो समुद्रगुप्त का वेगी ही है और जो गोदावरी तथा कृष्णा के बीच में था ।

§ १३५. साधारणतः यही समझा जाता है कि समुद्रगुप्त ने दक्षिण की ओर जो अभियान किया था, वह दिग्विजय करने के लिये किया था । पर वास्तव में यह बात नहीं है । वह तो वाकाटक शक्ति को दबाने के लिये एक सैनिक उद्योग था, और इसकी आवश्यकता इसलिये पड़ी थी कि समुद्रगुप्त ने आर्यावर्त में जो पहला युद्ध किया था, उसमें गणपति नाग, अच्युतनंदी और नागसेन मारे गए थे । वाकाटक शक्ति का दूसरा केंद्र आंध्र-देश में था और वहाँ की राजधानी दशनपुर^१ से वाकाटको की छोटी शाखा दक्षिण पर पल्लव सम्राटों (पल्लवेद्र)^२ के रूप में शासन करती थी । और यह शाखा तामिल प्रदेश के सबसे अधिक महत्त्वपूर्ण राज्य चोल की राजधानी कांची तक पहुँच गई थी जो सुदूर दक्षिण में था । दक्षिण पर आक्रमण करने का समुद्रगुप्त का एकमात्र उद्देश्य यही था कि पल्लवों की सेना का पराभव किया जाय । वह सोचता था कि वाकाटको के सैनिक नेताओं (गणपति नाग आदि) को जो मैंने उत्तरी भारत में युद्ध में मार डाला है, यदि उसका

१. देखो एपि० इ०, १, ३६७ जहाँ इसे अधिष्ठान या राजधानी कहा गया है । साथ ही देखो इ० ए० ५, १५४ में प्लीट का लेख । परवर्त्ती शिलालेख में इसे फिर राजधानी (विजयदशनपुर) कहा गया है ।

२. इनके लिये इनके गग और कदव दोनो ही वर्गों के सामंतों ने इसी उपाधि का प्रयोग किया है । एपि० इ० १४, १३१ और ८, ३२ ।

वदला चुकाने के लिये पल्लव लोग अपने सेनापतियों और सामंतों को लेकर दक्षिण की ओर से चढ़ाई करेंगे और डधर बुंदेलखंड से रुद्रसेन आकर बिहार पर आक्रमण करेगा, तो मैं बीच में दोनों ओर से भारी विपत्तियों में फँस जाऊँगा। इसी बात को बचाने के लिये समुद्रगुप्त ने यह सोचा होगा कि पहले पल्लवों और उनके सहायकों आदि से ही एक एक करके निपट लेना चाहिए। वह बहुत तेजी से छोटा नागपुर समलपुर और वस्तर होता हुआ सीधा वेगी जा पहुँचा जो पल्लवों का मूल केंद्र था और कोलायर भील के किनारेवाले युद्धक्षेत्र में जा डटा। यह बहुत पुराना रास्ता है जो सीधा आंध्र देश को जाता है। समुद्रगुप्त पूर्वी समुद्र तटवाले मार्ग से नहीं गया था, क्योंकि उसके मंत्री हरिपेण ने दक्षिणी बंगाल और उड़ीसा के किसी नगर या कस्बे का उल्लेख नहीं किया है। इसी कोलायर भील के किनारे फिर सातवीं शताब्दी में राजा पुलकेशिन द्वितीय के समय में एक भीषण युद्ध हुआ था^१ समुद्रगुप्त के मंत्री और सेनापति हरिपेण ने अपनी सूची में जिन शासकों के नाम गिनाए हैं, यदि उन पर हम विचार करें तो तुरंत पता चल जाता है कि ये सब शासक और राजा लोग आंध्र तथा कर्लिंग प्रदेश के ही थे जो कुरालू या कोलायर भील के आस-पास पड़ते थे। जान पड़ता है कि वे एक साथ मिलकर ही समुद्रगुप्त का सामना करने के लिये आए थे (देखो § १३५ क) और वहीं वह अंतिम निपटारा करनेवाला युद्ध हुआ था^२। उस समय समुद्रगुप्त ने कोई बहुत अच्छी साम-

१. एपिग्राफिया इंडिका, ६, पृ० ३ और ६।

२. यह सूची (पंक्ति १६) इस प्रकार है—(१) कौसलक माहेंद्र, (२) महाकातोरक व्याघ्रराज; (३) कौरालक मण्डराज, (४)

रिक चाल चली होगी, क्योंकि पल्लवों के सभी नेता चारों ओर से समुद्रगुप्त की सेनाओं से घिर गए थे। उनका सारा संघटन छिन्न-भिन्न हो गया और उन सब लोगों ने आत्म-समर्पण कर दिया। समुद्रगुप्त ने उनके साथ कुछ शर्तें तै करके फिर उनको स्वतंत्र कर दिया। अब समुद्रगुप्त उस स्थान से, जो बेजवादा और राजमहेद्री के बीच में था, लौट पड़ा। उसे कांची तक जाने की कोई आवश्यकता नहीं थी और न उस समय उसे पूर्वी समुद्र-तट अथवा पश्चिमी समुद्र-तट के किसी दूसरे दक्षिणी राज्य से कोई मतलब था। पल्लव वर्ग के सब राजाओं को परास्त करके और उदारता तथा नीतिपूर्वक उन पर विजय प्राप्त करके और उन्हें वाकाटकों की अधीनता से निकालकर और उनसे अलग करके तुरंत ही जल्दी जल्दी चलकर बिहार लौट आया। वहाँ से लौटने पर उसने रुद्रदेव पर चढ़ाई की। यह रुद्रदेव भी उसी प्रकार वीरतापूर्वक लड़ा था, जिस प्रकार वीरतापूर्वक उसके उत्तरी अधीनस्थों में से प्रत्येक राजा लड़ा था और अपने उन सहायकों के साथ वह युद्ध-क्षेत्र में मारा गया था। कदाचित् उसकी मृत्यु एरन के युद्धक्षेत्र में हुई थी (देखो § १३७)।

§ १३५ क. अपने संभलपुरवाले मार्ग में समुद्रगुप्त कोसल से

पिठपुरक महेन्द्रगिरिक-कौडूरक स्वामिदत्त; (५) एरंड-पल्लक दमन, (६) काचेयक विष्णुगोप, (७) आवमुक्तक नीलराज; (८) वैंगेयक हस्तिवर्मन; (९) पालकक उग्रसेन, (१०) दैवराष्ट्रक कुबेर, (११) कौस्थलपुरक धनंजय; प्रभृति सर्व-दक्षिणापथ-राज; आदि आदि।

होकर गया था और तब वह वहाँ से महाकांतर गया था; और महाभारत के आधार पर हम पहले यह कोलायर झीलवाला युद्ध बतला चुके हैं कि यह वही प्रदेश था जो आजकल का कॉंकेर और वस्तर है। इसके उपरान्त वह कुराल पहुँचा था। वह अवश्य ही वेगी से होता हुआ गया होगा^१ परंतु वेगी के शासक का नाम कलिंग की राजधानी पिष्ठपुर के शासक के नाम के बाद दिया गया है, और यह कलिंग गोदावरी जिले में था। पिष्ठपुर के इस शासक (स्वामिदत्त) के अधिकार में महेन्द्रगिरि और कोट्टूर की पहाड़ी गढ़ियों के आस-पास दो और छोटे प्रदेश या जिले थे जो आजकल के गंजाम जिले में थे। गंजाम जिले में ही कलिंगनगर (मुखलिंगम्) के पास ही कलिंग देश का एरंडपल्ली नामक कस्बा था जिसका उल्लेख देवेद्रवर्म्मन्वाले उस ताम्रलेख में भी है जो चिकाकोल के निकट सिद्धांतम् नामक स्थान में पाया गया है (देखो एपि० इ०, खंड १३, पृ० २१२)। यह प्रदेश अवश्य ही पिष्ठपुर के स्वामिदत्त के अधीन रहा होगा और एरंडपल्ली का दमन एक “राजा” या उसी प्रकार का शासक रहा होगा, जिस प्रकार आजकल किसी जिले के अफसर या प्रधान अधिकारी हुआ करते हैं। इसी के बाद कांची के शासक विष्णुगोप का नाम आया है जो उस समय अपने बड़े भाई सिंहवर्म्मन् प्रथम का युवराज था अथवा उसके पुत्र काचीवाले सिंहवर्म्मन् द्वितीय का अभिभावक था। एरंडपल्ली से कांची बहुत दूर पड़ती है। यदि

१. गोदावरी जिले के एल्लोर नामक नगर के पास जो इसका स्थान निर्देश हुआ है, उसके लिये देखो एपिग्राफिया इंडिका, खंड ६, पृ० ५६।

हम यह मान लें कि कांची और एरंडपल्ली दोनों मिलकर एक ही थी और एकही स्थान पर थी, तभी यह कथन संगत हो सकता है। इसके उपरांत आवमुक्त या अवमुक्त के शासक का नाम आया है। आव देश अथवा आव लोगो की राजधानी गोदावरी के पास पिठुंड में थी। आव और पिठुंड का नाम हार्थीगुम्फावाले शिलालेख में आया है^१। इसके उपरांत वेगी के शासक का नाम आया है और इस वेगी प्रदेश को समुद्रगुप्त ने पहले ही महाकांतार से कुराल की ओर जाते समय पार किया था। यदि यह मान लिया जाय कि समुद्रगुप्त कांची गया था, तो वह रास्ते में बिना वेगी के शासक का मुकाबला किए किसी तरह कांची पहुँच ही नहीं सकता था। और यह इस बात का एक और प्रमाण है कि ये सभी लड़नेवाले एक ही स्थान पर एकत्र हुए थे। जैसा कि अभी ऊपर बतलाया जा चुका है, पलक्क वही स्थान है जहाँ से आरंभिक पल्लवों ने गंदूर जिले में और वेजवादा के आस-पास कई जमीनें दान की थीं। दानपत्रों में जो “पलक्कड” शब्द आया है, वह इसी पलक्क का दूसरा रूप है। यह नगर कृष्णा नदी के कहीं पास ही आंध्र देश में था। इसके बादवाले शासक के स्थान का नाम देवराष्ट्र आया है और इससे भी यही सिद्ध होता है कि वे सब राजा लोग एक ही स्थान पर एकत्र हुए थे। चालुक्य भीम प्रथम^२ के एक ताम्रलेख के अनुसार यह देवराष्ट्र एलमंची कलिंग देश (आधुनिक येलमतिल्ली) का एक जिला (विषय)।

१ एपि० इ०, २०, ७६, पंक्ति ११ और त्रि० उ० रि० सो० का जरनल, खंड १४, पृ० १५१।

२. Madras Report on Epigraphy, १६०६, पृ० १०८-१०९।

था; और इस चालुक्य भीम प्रथम का एक दूसरा ताम्रलेख वेजवादा में पाया गया था । इसी प्रकार कुस्थलपुर भी उसी प्रदेश का कोई जिला या विषय रहा होगा, यद्यपि इसका नाम अभी तक और किसी लेख आदि में नहीं मिला है । कदाचित् कोसल और महाकातार के शासकों को छोड़कर ये सभी सैनिक सरदार—स्वामिदत्त और विष्णुगोप सरीखे राजाओं से लेकर जिले के अधिकारियों तक जिन पर चढ़ दौड़ने का कष्ट कोई विजेता न उठावेगा—सब एक साथ ही लड़ने के लिये इकट्ठे हुए थे और सबने एक ही युद्धक्षेत्र में खड़े होकर युद्ध किया था । उक्त सूची में नामों का जो क्रम दिया गया है, वह या तो इस बात का सूचक है कि ये सब राजा और जिलों के अधिकारी युद्ध-क्षेत्र में किस क्रम से खड़े हुए थे और या इस बात का सूचक है कि उन्होंने किस क्रम से आत्म-समर्पण किया था । यहाँ उनका महत्त्व शासकों के रूप में नहीं है, बल्कि योद्धाओं और सैनिक नेताओं के रूप में है । जान पड़ता है कि ये लोग दो मुख्य नेताओं की अधीनता में बँटे हुए थे । इनके नामों के आगे जो अंक दिए गए हैं, वे इलाहाबादवाले शिलालेख में दिए हुए उनके क्रम के सूचक हैं । (देखो § १३५ पृ० २६८ में पाद-टिप्पणी २ ।)

१

(३) कुराल का मण्डराज
नेतृत्व करता था

(४) स्वामिदत्त
और

(५) एरंडपल्ली के दमन का
१७

२

और (६) कांची का विष्णुगोप
नेतृत्व करता था

(७) अवमुक्त के नीलराज,
(८) वेगी के हस्तिवर्मन्,
(९) पलङ्क के उग्रसेन,

(१०) देवराष्ट्र के कुबेर

और

(११) कुस्थलपुर के धनंजय

का ।

मुख्य सेना विष्णुगोप के अधीन थी जिसके 'पार्श्वों' में कलिंग सेनाएँ थी। इस युद्ध को हम कुराल का युद्ध कह सकते हैं। इस युद्ध के द्वारा समुद्रगुप्त ने वाकाटकों के कोसला, मेकला और आंध्र प्रांतों पर विजय प्राप्त की थी। समुद्रगुप्त लौटते समय भी उसी कोसलवाले मार्ग से ही आया था, क्योंकि हरिषेण ने और देशों का उल्लेख नहीं किया है। यह युद्ध कौशांबीवाले युद्ध (सन् ३४४ ई०) के कुछ ही दिन बाद हुआ होगा। यह युद्ध सन् ३४५-३४६ ई० के लगभग हुआ होगा। हम कह सकते हैं कि खारवेल की तरह समुद्रगुप्त ने भी औसत हर दूसरे वर्ष (सन् ३४४ से ३४८ ई० तक) युद्ध किए होंगे। वह वर्षा ऋतु के उपरांत पटने से चलता होगा और उसी वर्ष फिर लौटकर पटने आ जाता होगा।

§ १३६. दक्षिणी भारत से लौटने पर समुद्रगुप्त ने वाकाटकों के असली केंद्र या उनके निवास के प्रांत पर आक्रमण किया था

१. कौटिल्य (अ० १३०) ने कहा है कि साधारण सेना एक दिन एक योजन (सात मील) सहज में और सुखपूर्वक चल सकती है, अच्छी सेना एक दिन में डेढ़ योजन और सबसे अच्छी सेना दो योजन तक चल सकती है। कनिष्क ने अच्छी तरह इस बात का पता लगा लिया है कि एक योजन सात मील का होता था। परंतु समुद्रगुप्त का अभियान अवश्य ही और भी अधिक द्रुत गति से हुआ होगा।

जो यमुना और विदिशा के बीच में था और जिसे आज-कल बुंदेलखंड कहते हैं। इस आर्यावर्त-युद्ध के कारण समुद्रगुप्त का (आर्यावर्त के) आठवीं शासकों पर प्रभुत्व दूसरा आर्यावर्त युद्ध स्थापित हो गया था, अर्थात् वजेलखंड के विन्ध्य प्रांतों और पूर्वी बुंदेलखंड पर उसका राज्य हो गया था। इसलिए हम कह सकते हैं कि यह युद्ध आर्यावर्त के विन्ध्य प्रांतों अर्थात् बुंदेलखंड में उसके आस-पास हुआ था। पन्ना की पहड़ियों में युद्ध करना एक मुश्किल काम है और सैनिक नेता साधारणतः ऐसे युद्धों से बचते हैं। बुंदेलखंड की दक्षिण-पश्चिमी सीमा पर भिलसा (विदिशा) (पूर्वी मालवा) प्रदेश पड़ता है। और पूर्वी मालवा की ओर से बुंदेलखंड में सहज में प्रवेश किया जा सकता है, क्योंकि गंगा की तराई से चलकर वेतवा या चबल को पार करते हुए बुंदेलखंड में जाने के लिये पहले भी अच्छी और साफ सड़क थी और अब भी है। किलकिला-विदिशा के प्रांत पर समुद्रगुप्त ने उसी सम-तल प्रदेश में होकर आक्रमण किया होगा जो आज-कल अविकाश में ग्वालियर राज्य में है और जिस रास्ते से मराठे हिंदुस्तान में आया करते थे। जान पड़ता है कि यह युद्ध एरन में हुआ था। हम जिन कारणों से इस परिणाम पर पहुँचे हैं, वे नीचे दिए जाते हैं।

§ १३७. समुद्रगुप्त ने अपने स्मृति-चिह्न उसी एरन नामक स्थान पर बनवाए थे, जो वाकाटक के रहने के प्रदेश के मध्य में पड़ता है, और इसी से हम यह बात एरन का युद्ध निश्चयपूर्वक कह सकते हैं कि वह विजय करता हुआ वाकाटक प्रदेश में पहुँचा था। इसके बादवाले वाकाटक राजा पृथिवीपते प्रथम के शासनकाल

मे हम देखते हैं कि बुंदेलखंड उस समय तक वाकाटको के अधिकार में था। एरन के ठीक दक्षिण में भी और पूर्व में भी कई प्रजातंत्र राज्य थे (देखो ११४५)। एरन पर समुद्रगुप्त प्रत्यक्ष रूप से तो शासन करता ही नहीं था, लेकिन फिर भी वहाँ उसने विष्णु का जो मंदिर बनवाया था, उससे कई बातों का पता चलता है। एरनवाले शिलालेख से पता चलता है कि उस समय तक समुद्रगुप्तने “महाराजाधिराज” की उपाधि नहीं ग्रहण की थी और उसमें उसकी निश्चित वंशावली नहीं दी है। परंतु उसकी २१ वीं से २६ वीं पंक्ति में जो छठा और सातवाँ श्लोक दिया गया है, उससे पता चलता है कि वहाँ पर समुद्रगुप्त ने एक सैनिक विजय के उपरांत युद्ध का वैसा ही स्मृति-चिन्ह बनवाया था, जैसा आगे चलकर उसके पोते ने भीतरी नामक स्थान में बनवाया था। यह अभिलेख इलाहाबादवाले स्तंभ के अभिलेख से पहले का है। इस शिलालेख के “अंतक” शब्द पर खास जोर दिया गया है और कहा गया है कि सभी राजा (पार्थिवगणस् सकलः) पराजित हुए थे और राज्याधिकार से वंचित हो गए थे, और यह भी कहा गया है कि वहाँ राजा समुद्रगुप्त का “अभिषेक” हुआ था। उसमें समुद्रगुप्त का इस प्रकार वर्णन किया गया है कि उसकी शक्ति का कोई सामना नहीं कर सकता था—वह “अप्रतिवार्यवीर्यः” हो गया था, और उसकी यही उपाधि आगे चलकर उसके सिक्कों पर अंकित होने लगी थी। २१ वीं पंक्ति में उसकी सैनिक योग्यता का विशेष रूप से वर्णन किया गया है और कहा गया है कि उसके शत्रु निद्रित रहने की अवस्था में भी मारे भय के चौक उठते थे। अपनी अपनी कीर्ति के चिह्न-स्वरूप उसने एक शिलान्यास किया था (पंक्ति २६); और जान पड़ता है कि यह उसी विष्णु के मंदिर का शिलान्यास होगा, जो

अभी तक वर्तमान है। उस मंदिर में स्तंभों और कारनिस के मध्य वाले स्थान में अंत्येष्टि क्रिया का एक चित्र अंकित है^१, और मंदिरों में साधारणतः ऐसे चित्र नहीं अंकित हुआ करते। जान पड़ता है कि यह उस समय का दृश्य है, जब कि वाकाटक राजा पराजित होकर युद्ध-क्षेत्र में निहत हुआ था और उसका शव-दाह हुआ था। उसी दिन से वह नगर प्रत्यक्ष रूप से गुप्त सम्राट् के अधिकार में आ गया था और उसकी व्यक्तिगत संपत्ति बन गया था, क्योंकि उसे “स्वभोग-नगर” कहा गया है और इसका यही अभिप्राय होता है।

§ १३८. एरन एक ओर तो बुदेलेखंड के प्रवेश-द्वार पर और दूसरी ओर मालवा के प्रवेश-द्वार पर स्थित है। पूर्वी मालवा भी और पश्चिमी मालवा भी, तात्पर्य यह कि एरन एक प्राकृतिक सारा मालवा, प्रजातंत्रों के अधिकार में युद्ध क्षेत्र था था, जिन्होंने बिना लड़े-भिड़े ही समुद्रगुप्त के हाथ आत्म-समर्पण कर दिया था। यह स्थान पहले से ही सैनिक कार्यों के लिये बहुत महत्त्व का था, और यहाँ एक प्राचीन गढ़ भी था और इसके आगे एक बहुत बड़ा मैदान था। मानो प्रकृति ने पहले से ही यहाँ एक बहुत अच्छा युद्ध-क्षेत्र बना रखा था। जान पड़ता है कि इसी स्थान पर समुद्रगुप्त ने वाकाटक राजा के साथ युद्ध किया था। परवर्ती गुप्त काल में भी यहाँ एक और युद्ध हुआ था, क्योंकि यहाँ एक गुप्त सेनापति (गोमराज) का एक और स्मृति-चिह्न मिलता है, जिसने हूणों के समय यहाँ लड़कर अपने प्राण दिए थे और यहीं उसकी

पतिव्रता पत्नी ने पूर्ण रूप से सहगमन करके उसकी चिता पर आरोहण किया था^१ ।

§ १३६. रुद्रसेन युद्धक्षेत्र में समुद्रगुप्त से परास्त हुआ था और मारा गया था । समुद्रगुप्त के शिलालेख में जितने राजाओं के नाम

रुद्रदेव

आए हैं, उनमें एक यह रुद्र ही ऐसा राजा है जिसके नाम के अंत में “देव” शब्द

मिलता है, और हम यह मान सकते हैं कि

रुद्र के नाम के साथ यह “देव” शब्द जान-बूझकर जोड़ा गया था । उस समय रुद्रसेन भारत में सबसे बड़ा राजा था और वह अपने उस प्र-पिता का उत्तराधिकारी हुआ था जो सारे भारतवर्ष का एक वास्तविक सम्राट् रह चुका था । रुद्रसेन के नाम के अंत में जो ‘सेन’ शब्द है, वह वास्तव में नाम का कोई अंश नहीं है । जैसा कि हम ऊपर बतला चुके हैं, यह “सेन” शब्द कभी तो नाम के अंत में जोड़ दिया जाता था और कभी छोड़ दिया जाता था । उदाहरण के लिये हम नेपाल के शिलालेख ले सकते हैं जिनमें लिच्छवी राजा वसंतसेन का नाम कहीं तो वसंतसेन दिया है और कहीं वसंतदेव दिया है । “देव” शब्द अधिक महत्त्वसूचक है और इससे पूर्ण राजकीय पद का बोध होता है । ऊपर हमने जो वंशावली दी है, उसमें कहा गया है कि रुद्रदेव ने सन् ३४४ ई० में राज्यारोहण किया था, और समुद्रगुप्त की विजयों के संबंध में सभी लोगों का यह एक मत है कि वे सन् ३४५ ई० से ३५० ई० तक हुई थी । इस प्रकार यह सिद्ध हो जाता है कि शिलालेखवाला रुद्रदेव वही रुद्रसेन प्रथम ही है (देखो § ६४) ।

आर्यावर्त्त के राजा समुद्रगुप्त से परास्त हुए थे, उनकी नामावली इस प्रकार है—

रुद्रदेव, मतिल, नागदत्त, चद्रवर्मन्, गणपति-नाग, नागसेन, अच्युतनन्दी और वलवर्मन्^१ ।

यह सूची दो भागों में विभक्त हो सकती है । (१) इनमें से पहले भाग में गणपति नाग से वलवर्मन् तक उन राजाओं के नाम हैं जो पहले आर्यावर्त्त युद्ध में परास्त हुए थे । इनमें से पहले तीन राजा तो कौशावी में मारे गए थे और अंतिम राजा वलवर्मन् उस समय पाटलिपुत्र का शासक रहा होगा, जिस समय समुद्रगुप्त की सेना ने उस पर अधिकार किया था और जिसका उल्लेख सातवें श्लोक में बिना नाम के ही हुआ है । यदि यही बात हो तो हम कह सकते हैं कि कल्याण-वर्मन् का ही दूसरा या अभिषेक-नाम वलवर्मन् रहा होगा । और इसीलिये हम यह भी कह सकते हैं कि दूसरे वर्ग या विभाग में उन राजाओं और शासकों के नाम हैं, जो दूसरे युद्ध में परास्त हुए थे अथवा दूसरे युद्ध के बाद भी कुछ दिनों तक जो और छोटे-मोटे युद्ध होते रहे होंगे, उन्हीं में वे परास्त हुए होंगे^२ । इनमें से नागदत्त वही हो सकता है जो महाराज महेश्वर नाग का पिता था । वह महेश्वर नाग उप-राज था जिसकी एक मोहर लाहौर में पाई गई थी । उस

१. फ्लॉट कृत Gupta Inscriptions, पृ० १२ ।

२. इस बात की बहुत कुछ संभावना जान पड़ती है कि इसके कुछ ही दिन बाद समुद्रगुप्त का मयुरा के पश्चिम श्रुम देश में और वहाँ से जालधर तक एक दूसरा अभियान भी हुआ था ।

मोहर पर एक नाग या सर्प का लांछन अथवा चिह्न अंकित है और प्लीट ने अपने Gupta Inscriptions में इनका संपादन किया है। इस पर की लिपि से पता चलता है कि यह मोहर ईसवी चौथी शताब्दी की है (Gupta Inscriptions, पृ० २८३)। मतिल बुलंदशहर जिले में शासन करता था जहाँ एक दूसरे नाग लांछन से युक्त उसकी मोहर मिली है^१। हम यह नहीं जानते कि समुद्रगुप्त के शिलालेख में जिस चंद्रवर्मन् का उल्लेख है, वह कौन है,^२ परंतु हम इतना अवश्य जानते हैं कि सन् २५० ई० के लगभग जालंधर दोआब के सिहपुर नामक स्थान में सामंतों का एक यादव-वंश अवश्य स्थापित हुआ था (देखो §§ ७८ और ८०)। यह वंश अवश्य ही वाकाटकों का सामंत रहा होगा। उनके नामों के ऊनमें “वर्मन्” शब्द रहता था। यद्यपि सिहपुर के शासकों की सूची में हमें “चंद्रवर्मन्” नाम नहीं मिलता, परंतु फिर भी यह संभव है कि वह कोई नवयुवक वीर रहा होगा

१. इंडियन एंटीक्वेरी, खंड १८, पृ० २८६। यह नाग शखपाल का चिह्न है। इसमें एक शंख और एक सर्प है। सर्प की आकृति गोल है और उसके शरीर से आभा निकल रही है। दुर्गादेवी के एक ध्यान में शखपाल का इस प्रकार वर्णन मिलता है—दाहोत्तीर्णसुवर्णाभा। यह शखपाल देवी के हाथों में ककड के रूप में रहता है।

२. विसेट स्मिथ ने एक बार कहा था कि समुद्रगुप्त के शिलालेख वाला चंद्रवर्मन् सुसनियावाले शिलालेख (रा० ए० सो० का जर्नल, १८८७, पृ० ८६६) वाला चंद्रवर्मन् ही है। परंतु सुसनियावाले शिलालेख की लिपि (एपि० ३०, खंड १३, पृ० १३३) बहुत परवर्ती काल की है।

और रुद्रसेन की ओर से लड़ने के लिये युद्धक्षेत्र में आया होगा। अथवा यह चंद्रवर्म्मन् उसी वंश के राजा का दूसरा नाम भी हो सकता है। छठा राजा जो समुद्रगुप्त का समकालीन रहा होगा और जिसका नाम वृद्धवर्म्मन् दिया गया है, उसका उल्लेख लम्बा मंडलवाले शिलालेख (एपि० इ०, खड १, पृ० १३ के सातवें श्लोक) में “चंद्र” के नाम से मिलता है। चंद्रवर्म्मन् इलाहाबादवाले शिलालेख के अनुसार नागदत्त का पड़ोसी था और यह मथुरा से और आगे के प्रदेश का शासक रहा होगा, जिसके उत्तराधिकारी की मोहर लाहौर में पाई गई है। अहिच्छत्र और मथुरा के बीच में नागदत्त के लिये कोई स्थान नहीं हो सकता। जो वर्गीकरण—रुद्रसेन-मतिल-नागदत्त-चंद्रवर्म्मन्—किया गया है वह भौगोलिक क्रम से है। रुद्रदेव के राज्य के ठीक बाद मतिल का राज्य पड़ता था और नागदत्त का राज्य उससे और आगे पश्चिम में था। और चंद्रवर्म्मन् का राज्य तो उससे भी आगे पूर्वी पंजाब में था।

§ १४० क. अत्र प्रश्न यह है कि क्या ये तीनों शासक एक ही युद्ध में रुद्रसेन से लड़े थे या अलग अलग लड़े थे। नागदत्त और चंद्रवर्म्मन् कभी रुद्रसेन के पड़ोस में तो थे ही नहीं, हाँ भारतीय इतिहास से हमें इस बात का पता अवश्य लगता है कि राजा और उनके साथी लोग बहुत दूर दूर से चलकर युद्ध करने के लिये जाते थे। अतः, जैसी कि हम आशा कर सकते हैं, यदि हम समझे कि ये तीनों सामंत एक ही युद्ध में रुद्रदेव के साथ मिलकर और उसकी ओर से लड़े थे, तो यह कोई बहुत बड़ी या असंभव बात नहीं है। यह अवश्य ही समुद्रगुप्त का सबसे बड़ा युद्ध रहा होगा क्योंकि उसने लिखा है कि इन राजाओं के साथ होनेवाले इस युद्ध के उपरान्त समस्त आदित्यिक राजा मेरे सेवक

हो गए थे । और इसका अर्थ यही होता है कि वुदेलेखंड और ववेलखंड के सभी शासक इस युद्ध में सम्मिलित हुए थे, और जब गुप्त सम्राट् का पतन हो गया, तब उन लोगों ने समुद्रगुप्त की अधीनत स्वीकृत कर ली । परंतु दोनों पश्चिमी राजाओं या शासकों के संबंध में अधिक संभावना इसी बात की जान पड़ती है कि उनके साथ वाद में मथुरा के पश्चिम में एक दूसरा ही युद्ध हुआ था । पुराणों (वायु पुराण और ब्रह्माण्ड पुराण) में रुद्रसेन की मृत्यु के समय के समुद्रगुप्त के साम्राज्य का जो वर्णन दिया गया है (देखो § १२६) उसमें पंजाब का नाम नहीं आया है; और इससे भी यही सूचित होता है कि पश्चिमी भारत में एक दूसरा युद्ध हुआ था । और इस प्रकार बहुत कुछ संभावना इसी बात की जान पड़ती है कि साल दो साल बाद आर्यावर्त में एक तीसरा युद्ध भी हुआ था ।

§ १४१. वाकाटक साम्राज्य पर समुद्रगुप्त ने जो दूसरी चढ़ाई की थी वह वास्तव में प्रथम आर्यावर्त-युद्ध का क्रमागत अंश ही था । ये तीनों बड़े युद्ध वास्तव में एक ऐसे बड़े युद्ध के अंश थे जो कुछ दिनों तक चलता रहा था । इसलिये यह सारा सैनिक कार्य बहुत जल्दी जल्दी किया गया होगा । इसमें समुद्रगुप्त की ओर से जो सैन्य-संचालन हुआ था, वह इतना आर्यावर्त-युद्धों का पूर्ण था कि उसमें समुद्रगुप्त को कभी कहीं पराजित नहीं होना पड़ा था और न कहीं रुकना ही पड़ा था, इसलिये सारी लड़ाइयाँ तीन ही वर्षों के सैन्य-संचालन-काल [उन दिनों युद्ध अक्टूबर (विजया दशमी) से आरंभ होकर अप्रैल तक ही होते थे] में समाप्त हो गई होगी । ऊपर हमने जो काल-क्रम निश्चित किया है,

उसे देखते हुए यह कहा जा सकता है कि पहला आर्यावर्त-युद्ध सन् ३४४-३४५ ई० में हुआ होगा, दूसरा सन् ३४८ ई० में या उसके लगभग और तीसरा सन् ३४६ या ३५० ई० में हुआ होगा ।

१४. सीमा प्रांत के शासकों और हिंदू प्रजातंत्रों का अधीनता स्वीकृत करना, उनका पौरा- णिक वर्णन और द्वीपस्थ भारत का अधीनता स्वीकृत करना

§ १४२. जब तीसरा आर्यावर्त-युद्ध समाप्त हो गया और नागदत्त तथा चंद्रवर्म्मन् का पतन हो गया, तब समुद्रगुप्त का युद्ध-काल भी समाप्त हो गया । यह बात इला-सीमा प्रांत के राज्य हावाद्वाले शिलालेख (पृ० २०) में साफ तौर पर लिखी हुई है । सीमाप्रांत में केवल पाँच मुख्य राज्य थे और वे सभी उसके साम्राज्य के अंतर्गत आ गए थे । (१) समतट, (२) डवाक, (३) कामरूप, (४) नेपाल और (५) कर्तृपुर ने साम्राज्य के सभी कर चुका दिए थे और इन सब राज्यों के राजा स्वयं आकर समुद्रगुप्त की सेवा में उपस्थित हुए थे^१ । सीमाप्रांत के इन राजाओं के राज्य गंगा नदी के मुहाने से आरंभ होते हैं और लुशाई-मणिपुर-आसाम^२ से होते

१. इलाहाबादवाले स्तंभ का शिलालेख, पंक्ति २२, Gupta Inscription, पृ० ८ ।

२. फर्नल गेर्रिनी द्वारा संपादित Ptolemy (पृ० ५५-६१) में कहा गया है कि उन दिनों उत्तरी बरमा को डवाक कहते थे ।

हुए बराबर हिमालय पर्वत तक पहुँचते हैं, और इस बीच में वे सभी प्रदेश आ जाते हैं, जिन्हें हम लोग आजकल भूटान, सिकम और नैपाल कहते हैं, और तब वहाँ से होते हुए शिमले की पहाड़ियों और कॉगड़े (कर्तृपुर) तक अर्थात् बंगाल के उत्तर में पड़ने वाली पहाड़ियों (पौड्र), संयुक्तप्रांत और पूर्वी पंजाब (मद्रक देश) तक इनका विस्तार जा पहुँचता है। समुद्रगुप्त के साम्राज्य में जो कर्तृपुर भी सम्मिलित हो गया था, उसका अर्थ यही है कि तीसरे आर्यावर्त्त-युद्ध के परिणामस्वरूप पूर्वी पंजाब भी उसके साम्राज्य में सम्मिलित हो गया। कदाचित् भागवत पुराण से भी यही आशय निकाला जा सकता है; क्योंकि उसमें स्वतंत्र प्रजातंत्री राज्यों की जो सूची दी है, उसमें मद्रक राज्य का नाम नहीं है (देखो § १४६) इसके बादवाले शासन-काल में हम देखते हैं कि गुप्त संवत् ८३ (सन् ४०३ ई०) में गुप्त संवत् का प्रचार शोरकोट (पुराना शिवपुर) तक हो गया था, जो चनाव नदी के पूर्वी तट के पास था^१। नेपाल का नया लिच्छवी राजा जयदेव प्रथम समुद्रगुप्त का रिश्तेदार होता था, और उसके अधीनता स्वीकृत करने का यह अर्थ होता है कि भारतवर्ष की ओर हिमालय में जितने राज्य थे, उन सबने अधीनता स्वीकृत कर ली थी। नेपाल में जयदेव प्रथम के शासन-काल में गुप्त संवत् का प्रचार हुआ था^२। जान पड़ता है कि जयदेव प्रथम के साथ संबंध होने के कारण ही उसके पार्वत्य प्रदेश पर चढ़ाई नहीं की गई थी। यह भी जान पड़ता है कि आगे चलकर समुद्रगुप्त ने समतट को

१. एपिग्राफिया इंडिका, खंड १६, पृ० १५।

२. फ्लीट कृत Gupta Inscription की प्रस्तावना, पृ० १३५। इंडियन एटोक्वेरी, खंड १४, पृ० ३४५ (३५०)।

भी अपने चपावाले प्रात में भिला लिया था, क्योंकि इससे उसके साम्राज्य की प्राकृतिक सीमा समुद्र तक जा पहुँचती थी; और उड़ीसा तथा कलिंग का शासन करने के लिये और द्वीपस्थ भारत के साथ समुद्री व्यापार की व्यवस्था करने के लिये (देखो § १५०) यह आवश्यक था कि समुद्र तक सहज में पहुँच हो सके।

§ १४३. हमें यहाँ इस बात का ध्यान रखना चाहिए कि समुद्रगुप्त का साम्राज्य कोंगड़े तक ही था और उसमें काश्मीर तथा उसके नीचे का समतल मैदान सम्मिलित नहीं था। यह बात भागवत से स्पष्ट हो जाती है, जिसका मूल पाठ उस समय से पहले ही पूरा तैयार हो चुका था, जब कि दैवपुत्र वर्ग ने अधीनता स्वीकृत की थी। भागवत में इस वर्ग के संबंध में कहा गया है कि यह दमन किए जाने के योग्य है। इलाहाबादवाले शिलालेख की २३ वीं पंक्ति में कहा गया है कि समुद्रगुप्त की प्रशान्त कीर्ति सारे देश में फैल गई थी, और यह भी कहा गया है कि उसने ऐसे अनेक राजवंशों को फिर से राज्य प्रदान किया था, जिनका पतन हो चुका था और जो राज्याधिकार से वंचित हो चुके थे। और इस शांतिवाली नीति का तुरंत ही यह परिणाम भी बतलाया गया है कि दैवपुत्र शाही-शाहानुशाही शक-मुरुंडों ने भी अधीनता स्वीकृत कर ली थी, और इस प्रकार उत्तर-पश्चिमी प्रदेश और काश्मीर भी साम्राज्य के अंतर्गत आ गया था। यह बड़ी राज्य था जिसे भागवत और विष्णुपुराण में स्लेच्छ-राज्य कहा गया है। शाहानुशाही ने स्वयं समुद्रगुप्त की सेवा में उपस्थित होकर अधीनता स्वीकृत की थी, क्योंकि इलाहाबादवाले शिला-

लेख में यह बतलाया गया है कि दैवपुत्र वर्ग ने और दूसरे राजाओं ने किस रूप में अधीनता स्वीकृत की थी, और जिस क्रम से अधीनता स्वीकृत करने वालों के नाम गिनाए गए हैं, उससे सिद्ध होता है कि शाहानुशाही ने स्वयं ही समुद्रगुप्त की सेवा में उपस्थित होकर अधीनता स्वीकृत की थी। इस वर्ग में सबसे पहला नाम दैवपुत्र शाही शाहानुशाही का ही है। इनमें से दैवपुत्र और शाही ये दोनों ही शब्द शाहानुशाही के विशेषण हैं और इन विशेषणों की आवश्यकता कदाचित् यह दिखलाने के लिये हुई होगी कि यह शाहानुशाही कुशन सम्राट् है और वह सासानी सम्राट् नहीं है जो उस समय गुप्त साम्राज्य का बिलकुल पड़ोसी था। अधीनता स्वीकृत करने का पहला प्रकार तो स्वयं सेवा में उपस्थित होना था जिसे “आत्म-निवेदन” कहते थे, और दूसरे प्रकार में दो बातें होती थी। या तो अविवाहिता स्त्रियाँ सेवा में भेंट स्वरूप भेजी जाती थी जिसे “उपायन” कहते थे और या अपनी कन्याओं का विवाह उस राजा या सम्राट् के साथ कर दिया जाता था जिसकी अधीनता स्वीकृत की जाती थी और इसे “कन्या-दान” कहते थे। अधीनता स्वीकृत करने का तीसरा प्रकार “याचना” कहलाता था और इसमें दो बातें होती थी। इस याचना में यह कहा जाता था कि हमें अपने राज्य में गरुडध्वजवाले सिक्के प्रचलित करने की आज्ञा दी जाय; अथवा हमें अपने देश में शासन करने का अधिकार दिया जाय। इसे “गरु-त्मदंक-स्व-विषय-भुक्ति-शासन-याचना” कहते थे। इसी के दो विभाग थे। एक में तो गरुडध्वजवाले सिक्को (गरुत्मदंक-भुक्ति) का व्यवहार करने की प्रार्थना (शासन-याचना) की जाती थी; और दूसरा रूप यह था कि अपने राज्य के शासन (स्वविषय-भुक्ति) के अधिकार की याचना की जाती थी। पश्चिमी पंजाब

के कुशन अधीनस्थ राजाओं के पालद अथवा शालद और शाक सिक्कों से हमें पता चलता है कि उन राजाओं ने अपने यहाँ गुप्त सिक्के प्रचलित कर दिए थे^१। वे अपने सिक्कों पर समुद्रगुप्त की मूर्ति और नाम अंकित कराते थे; और यह प्रथा चंद्रगुप्त द्वितीय के शानन-काल तक प्रचलित थी; क्योंकि हम देखते हैं कि उस समय तक कुशन राजाओं के सिक्कों पर उसकी मूर्ति और नाम अंकित होता था। इन गुप्त राजाओं की पहचान के संबंध में कोई संदेह नहीं हो सकता; क्योंकि उन सिक्कों पर राजाओं की जो मूर्तियाँ दी गई हैं, उनमें वे कुंडल पहने हुए हैं; और कुशन राजा लोग कभी कुंडलों का व्यवहार नहीं करते थे। मुद्राशास्त्र के ज्ञाता पहले ही कह चुके हैं कि ये सिक्के गुप्त-सिक्कों से मिलते-जुलते हैं^२। कन्यादान (दान और उपायन में बहुत बड़ा अंतर है) शब्द का प्रयोग कुशन सम्राट् के लिये ही किया गया है, क्योंकि उन दिनों यह प्रथा थी, बल्कि यों कहना चाहिए कि नियम ही था कि जब कोई बहुत बड़ा प्रतिद्वन्द्वी शासक अपने विजेता के सामने सिर झुकाता था, तब वह उसके साथ अपनी कन्या का विवाह कर देता था।

§ १४४. उस समय सासानी सम्राट् शापुर द्वितीय (सन् ३१०-३७९ ई०) था जो कुशन राजा का स्वामी था। उस समय कुशन लोग अफगानिस्तान से “कुशानी - सासानी” सिक्के ढालकर प्रचलित किया करते थे, जो “शत्रोननो शत्रो” कहलाते

१. वि० उ० रि० सो० का जर्नल, खंड १८, पृ० २०८-२०९।

२. उक्त जर्नल, खंड १८, पृ० २०८-२०९।

थे^१ । कुशन राजा को सासानी सम्राट् का जो संरक्षण प्राप्त था और उसके साथ उसका जो घनिष्ठ संबंध था, उसके कारण कुशनों के भारतीय प्रदेशों का (जो सिंधु-सासानी सम्राट् और नद के पूर्व में पड़ते थे) । गुप्त सम्राट् द्वारा कुशनों का अधीनता अपने साम्राज्य में मिला लिए जाने में स्वीकृत करना किसी प्रकार की बाधा नहीं हो सकती थी । काश्मीर, रावलपिंडी और पेशावर तक कुशन

अधीनस्थ राजा लोग गुप्त साम्राज्य के सिक्के अपने यहाँ प्रचलित करके भारतीय साम्राज्य में आ मिले थे । कुशन शाहानुशाही ने जो आत्म-निवेदन किया था, उसके कारण समुद्रगुप्त को उस पर आक्रमण करने का विचार छोड़ देना पड़ा था । परंतु शत्रु ऐसी अवस्था में छोड़ दिया गया था कि वह भारी उत्पात खड़ा कर सकता था; क्योंकि आगे चलकर हम देखते हैं कि समुद्रगुप्त की मृत्यु के थोड़े ही दिन बाद शकाधिपति ने विद्रोह खड़ा कर दिया था; और यह विद्रोह संभवतः सासानी सम्राट् शापुर द्वितीय की सहायता से खड़ा किया गया था । समुद्रगुप्त के समय में जो कुशन-राजकुमारी भेंट करने का कलंक कुशनों को अपने सिर लेना पड़ा था, उसका बदला चुकाने के लिये अब गुप्तों से कहा गया था कि तुम ध्रुवदेवी को हमारे सपुर्द कर दो, और इसी के परिणामस्वरूप चंद्रगुप्त द्वितीय को बल्लभ तक चढ़ जाने की आवश्यकता हुई थी, जिससे कुशन-राजा और कुशन-शक्ति का

सदा के लिये पूरा पूरा नाश हो गया था, और यह बल्ख कुशानों का सबसे दूर का निवास-स्थान और केंद्र था^१ ।

§ १४५. मालवों, आर्युनायनों, यौधेयों, माद्रकों, आभीरों, प्रार्जुनों, सहसानीकों, काकों, खर्परिकों तथा अन्यान्य समाजों के प्रजातंत्रों के संबंध में डा० विसेट स्मिथ प्रजातंत्र और समुद्रगुप्त का यह विचार था कि ये सब प्रजातंत्र समुद्रगुप्त के साम्राज्य की सीमाओं पर थे । परंतु उनका यह मत भ्रमपूर्ण था और ये प्रजातंत्र समुद्रगुप्त के साम्राज्य की सीमाओं पर नहीं थे, क्योंकि पंक्ति २२ (इलाहाबाद-वाले स्तम्भ का शिलालेख) में, जहाँ सीमाओं पर के राजाओं का उल्लेख है, वहाँ स्पष्ट रूप से उक्त प्रजातंत्र इस वर्ग से अलग रखे गए हैं । ये सब साम्राज्य के अंतर्भुक्त राज्य थे और साम्राज्य के सब प्रकार के कर देने और उसकी समस्त आज्ञाओं का पालन करने का वचन देकर ये सब प्रजातंत्र गुप्त-साम्राज्य के अंग बन गए थे और उसके अंदर आ गए थे । अधीनस्थ और करद प्रजातंत्रों के जो नाम गिनाए गए हैं, उनमें उनकी भौगोलिक स्थिति का ध्यान रखा गया है और उसमें भौगोलिक योजना देखने में आती है । गुप्तों के प्रत्यक्ष राज्य-क्षेत्र अर्थात् मथुरा से आरंभ करके मालवों, आर्युनायनों, यौधेयों और माद्रकों के नाम गिनाए गए हैं । इनमें से पहला राज्य मालव है । नागर या कर्कोट-नागर नामक स्थान, जो आज-कल के जयपुर राज्य में स्थित है, उन दिनों मालवों का केंद्र था और वही उनकी राजधानी थी, जहाँ मालवों के हजारों प्रजातंत्र सिक्के पाए गए हैं (देखो §

१. वि० उ० रि० सो० का जरनल, खंड १८, पृ० २६ और उससे आगे ।

४२-४३); और उनके संबंध में कहा गया है कि वे सिक्के वहाँ उतनी ही अधिकता से पाए गए थे जितनी अधिकता से “समुद्र-तट पर घोघे पाए जाते हैं।” भागवत में इन लोगों को अर्बुद-मालव कहा गया है और विष्णुपुराण में उनका स्थान राजपूताने (मरुभूमि) में बतलाया गया है। इस प्रकार यह बात निश्चित है कि वे लोग राजपूताने में आवृ-पर्वत से लेकर जयपुर तक रहते थे। उस प्रदेश को जो “मार-वाड़” कहते हैं, वह जान पड़ता है कि इन्हीं मालवों के निवास-स्थान होने के कारण कहते हैं^१। इसके दक्षिण में नागों का प्रदेश था और मालवों के सिक्के नाग-सिक्कों से बहुत मिलते-जुलते हैं^२। इसके ठीक उत्तर में यौधेय लोग थे और उनका विस्तार भरतपुर (जहाँ विजयगढ़ नामक स्थान में समुद्रगुप्त के समय से भी पहले का एक प्रजातंत्री शिलालेख पाया गया है) से लेकर सतलज

१ जिसे हम लोग “मारवाड़” कहते हैं, उसे पंजाब में मालवाड़ कहते हैं। राजपूताना में “ड” का भी उच्चारण उसी प्रकार होता है, जिस प्रकार दक्षिणी भारत में होता है। मालव = माडव + वाटक भी मारवाड़ ही होगा। “वाट” शब्द का जो “वार” रूप हो जाता है और जिसका अर्थ “विभाग” होता है, इसके लिये देखो (अथर्व स्व० राय ब्रह्मादुर) हीरालाल-कृत Inscriptions of C. P., पृ० २४ और ८७ तथा एपि० इ०, खड ८, पृ० २८५। वाटक और पाटक दोनों ही शब्द भौगोलिक नामों के साथ विभाग के अर्थ में प्रयुक्त होते हैं।

२. देखो रैप्सन-कृत Indian Coins, विभाग ५१ और वि० स्मिथ-कृत Coins of Indian Musuem, पृ० १६२।

नदी के ठेठ निम्न भाग में बहावलपुर राज्य की सीमा तक था जहाँ “जोहियावार” नाम अब तक यौधेयो से अपना संबंध सिद्ध करता है। रुद्रदामन् (सन् १५० ई० के लगभग) के समय भी यह सबसे बड़ा प्रजातंत्री राज्य था। उस समय यौधेय लोग उसके पड़ोसी थे और निम्न सिंध तक पहुँचे हुए थे। मालव और यौधेय राज्यों के मध्य में आर्युनायनों का एक छोटा सा राज्य था जिनके ठीक स्थान का तो अभी तक पता नहीं चला है, परंतु फिर भी उनके सिक्कों से सूचित होता है कि वे लोग अलवर और आगरा के पास ही रहते थे। माद्रक लोग यौधेयों के ठीक उत्तर में रहते थे और उनका विस्तार हिमालय के निम्न भाग तक था। भेलम और रावी के बीच का मैदान ही मद्र देश था^१ और कभी कभी व्यास नदी तक का प्रदेश भी मद्र देश के अंतर्गत ही माना जाता था^२। व्यास और यमुना के मध्यवाले प्रदेश में वाकाटकों के सामंत मिहपुर के वर्मन और नाग राजा नागदत्त के प्रदेश थे। समुद्रगुप्त के शिलालेख में प्रजातंत्रों का जो दूसरा वर्ग है, उसमें आभीर, प्राजुन, सहसानीक, काक और खर्परिक लोगों के नाम दिए गए हैं। समुद्रगुप्त से पहले इनमें से कोई प्रजातंत्र अपने स्वतंत्र सिक्के नहीं चलाता था, और इसका सीधा-साधा कारण यही था कि वे मांधाता (माहिष्मती) में रहनेवाले पश्चिमी मालवा के वाकाटक-गवर्नर के और पद्मावती के नागों के अधीन थे। वास्तव में गणपति नाग धारा का अधीश्वर (धाराधीश) कहलाता था। हम यह भी जानते हैं कि सहसानीक और काक लोग भिलसा के आस-पास रहते थे। भिलसा से प्रायः बीस मील

१. आरकियालाजिकल सर्वे रिपोर्ट, ख० २, पृ० १४।

२. रायल एशियाटिक सोसाइटी का जर्नल, सन् १८६७, पृ० ३०।

की दूरी पर आज-कल जो काकपुर नामक स्थान है, वहीं प्राचीन काल में काक लोग रहते थे^१ । और साँची की पहाड़ी काकनाड कहलाती थी । चंद्रगुप्त द्वितीय के समय एक सहसानीक महाराज ने, जो कदाचित् सहसानीको का प्रजातंत्री नेता और प्रधान था, उदयगिरि की चट्टानों पर चंद्रगुप्त-मंदिर बनवाया था । आभीरों के संबंध में हमें भागवत से बहुत सहायता मिलती है । भागवत में कहा गया है कि आभीर लोग सौराष्ट्र और आवंत्य शासक (सौराष्ट्रआवन्यआभीराः) थे । और विष्णुपुराण में भी कहा गया है कि आभीरों का सौराष्ट्र और अवन्ती प्रांतों पर अधिकार था । वाकाटक इतिहास से हमें यह भी ज्ञात है कि पश्चिमी मालवा में पुष्यमित्र लोग और दो ऐसे दूसरे प्रजातंत्री लोग रहते थे, जिनके नाम के अंत में “मित्र” शब्द था । ये आभीर प्रजातंत्र थे; और आगे चलकर गुप्त इतिहास में हम देखते हैं कि उनके स्थान पर मैत्रक लोग आ गए थे, जिनमें एकतंत्री शासन प्रचलित था । आभीरों से आरंभ होने वाला ओर खर्परिकों से समाप्त होने वाला यह वर्ग काठियावाड़ और गुजरात से आरंभ होकर दमोह तक अर्थात् मालवा प्रजातंत्र के नीचे और वाकाटक राज्य के ऊपर एक सीधी रेखा में था । पेरिप्लस के समय में आभीर लोग गुजरात में रहते थे, और डा० वि० स्मिथ ने जो बृंदेलखंड में उनका स्थान निश्चित किया है (रा० ए० सो० का जरनल, १८६७, पृ० ३०) वह किसी तरह ठीक और न्यायसंगत नहीं हो सकता । डा० स्मिथ ने यह निश्चय इसीलिये किया था कि उनके समय में लोगों में यह भ्रमपूर्ण विचार फैला हुआ था कि काठियावाड़ और

१. बिहार और उड़ीसा रिसर्च सोसाइटी का जरनल, खंड १८, पृ० २१३ ।

गुजरात पर उन दिनों पश्चिमी क्षत्रप राज्य करते थे । परंतु पुराणों से भी और समुद्रगुप्त के शिलालेख से भी यही सिद्ध होता है कि काठियावाड़ अथवा गुजरात में क्षत्रपों का राज्य नहीं था । काठियावाड़ पर से पश्चिमी क्षत्रपों का अधिकार नाग-वाकाटक काल में ही उठा दिया गया था । इस विषय पर पुराणों से बहुत कुछ प्रकाश पड़ता है ।

§ १४६. भागवत में कहा गया है कि सुराष्ट्र और अवंती के आभीर और अरावली के सूर तथा मालव लोग अपना स्वतंत्र प्रजातंत्र रखते थे । उनके शासक “जना-पौराणिक प्रमाण धिपः” कहे गए हैं, जिसका अर्थ होता है—जन या जनता के (अर्थात् प्रजातंत्र) शासक । भागवत में माद्रकों का उल्लेख नहीं है । जान पड़ता है कि आर्यावर्त युद्धों के परिणामस्वरूप माद्रक लोग समुद्रगुप्त के साम्राज्य में सम्मिलित हो गए थे, और जब प्रजातंत्रों का अधीश्वर परास्त हो गया था, तब उनमें से सबसे पहले माद्रकों ने ही गुप्त सम्राट् की अधीनता स्वीकृत की थी । भागवत के शूर वही प्रसिद्ध यौधेय है । “शूर” शब्द (जिसका अर्थ ‘वीर’ होता है) “यौधेय” शब्द का ही अनुवाद और समानार्थक है । और यही यौधेय उनकी प्रसिद्ध और लोक-प्रचलित उपाधि या जातिनाम था । इससे दो सौ वर्ष पहले रुद्रदामन् इस बात का उल्लेख कर गया था कि यौधेय लोग क्षत्रियों में अपनी ‘वीर’ उपाधि से प्रसिद्ध थे । पुराणों के अनुसार यौधेय लोग अच्छे और पुराने क्षत्रिय

१. सर्वज्ञाविष्कृत-वीरशब्दजातोत्सेकप्रविदेयानाम् । (एपिग्रा-फिया इंडिका, खंड ८, पृ० ४४) अर्थात् “यौधेय लोग बहुत कठिनता से अधीनता स्वीकार करते थे और समस्त क्षत्रियों में अपनी ‘वीर’

थे । मालवों की तरह वे लोग भी पहले पंजाब में रहते थे । यौधेयों और मालवों ने ही सिंध की पश्चिमी सीमा पर भी और इधर मथुरा की तरफ पूर्वी सीमा पर भी कुशन-शक्ति को आगे बढ़ने से रोक रखा था । ये लोग साधारणतः शूर अथवा वीर कहलाते थे । भागवत ने यौधेयों को आभीरों के उपरांत और मालवों से पहले रखा है अर्थात् उन्हें इन दोनों के बीच में स्थान दिया है; और इससे यह सूचित होता है कि वे आभीरों के उत्तर में और मालवों के उत्तर-पश्चिम में अर्थात् राजपूताने के पश्चिमी भाग में रहते थे । विष्णुपुराण में कहा है—“सौराष्ट्र-अवंती-शूरान् अर्बुद-मरुभूमि-विषयांश्च व्रात्या द्विजा आभीरशूद्र (इसे ‘शूर’ समझना चाहिए) आद्याः भोक्षयन्ति ।” विष्णुपुराण में अवंती के उपरांत “शूद्र” शब्द आया है, परंतु उसका एक और पाठ “शूर” भी है और इसका समर्थन स्वयं विष्णुपुराण में ही एक और स्थान पर^१ और हरिवंश^२ से भी होता है । हाँ, शौद्रायणों का भी एक प्रजातंत्र था; और यह “शौद्रायण” शब्द निकला तो “शूद्र” शब्द से ही है, परंतु यहाँ “शूद्र” से शूद्रों की जाति का अभिप्राय नहीं है, बल्कि शूद्र नाम का एक व्यक्ति था, जिसने शौद्रायणों का प्रजातंत्र स्थापित किया था^३ । परंतु स्पष्ट रूप से यही जान पड़ता है कि

उपाधि सार्थक करने के कारण उन्हें गर्व था ।” (कीलहार्न के अनुवाद के आधार पर)

१. विल्सन द्वारा संपादित विष्णुपुराण, (अंगरेजी) खंड २, पृ० २३३, “शूर आभीराः” मिलाओ हरिवंश, १२.८३७ का शूर आभीराः ।

२. देखो विल्सन के विष्णुपुराण खंड २, पृ० १३३ में हाल (Hall) की लिखी हुई टिप्पणी ।

३. देखो जायसवाल-कृत हिंदू-राज्यतंत्र, पहला भाग, पृ० २५७ ।

भागवत और विष्णुपुराण का इस अवसर पर शूरो से ही अभि-
प्राय है और यह “शूर” शब्द यौधेयो के लिये ही है। भागवत
और विष्णुपुराण में प्रार्जुनो, सहस्रानीकों, काको और स्पर्शो
का कोई उल्लेख नहीं है। ये सब नाग वर्ग के थे और पूर्वी
मालवा में थे।

§ १४६ क. इसके उपरांत म्लेच्छ-राज्य आता है, जो भागवत
के अनुसार इसके बाद वाला राज्य है। यह कुशन राज्य था।
यहाँ समुद्रगुप्त के शिलालेख के लिये पुराण मानों भाष्य का काम
देते हैं। यथा—

सिन्धोस्तटं चन्द्रभागां

कौन्ती काश्मीर मंडलम्

भोक्ष्यन्ति शूद्राश्च आन्त्याद्या (अथवा व्रात्याद्या)

म्लेच्छाश्च आब्रह्मवर्चसः । [Purana Text, पृ० ५५]

अर्थात्—सिंधु के तट पर और चंद्रभागा के तट पर कौन्ती
(कच्छ) और काश्मीर मंडल में वे म्लेच्छ लोग शासन
करेंगे जो शूद्रों में सबसे निम्न कोटि के और वैदिक वर्चस्व के
विरोधी हैं।

विष्णुपुराण में कहा गया है—“सिंधुतटदार्वाकोर्वीचंद्रभागा-
काश्मीर-विषयान् व्रात्यम्लेच्छा-शूद्रायाः” (अथवा म्लेच्छादयः
शूद्राः) भोक्ष्यन्ति ।” यहाँ विष्णुपुराण यह सिद्ध करना चाहता है
कि सिंधु-चंद्रभागा की तराई (सिंधु-सागर दोआब) और दार्वा-
कोर्वी (दार्वाक तराई अर्थात् खैर का दर्रा और उसके पीछे का

प्रदेश) सब एक साथ ही संबद्ध थे, और इससे यह सूचित होता है कि विष्णुपुराण का कर्त्ता यह बात अच्छी तरह समझता था कि भारतवर्ष की प्राकृतिक सीमाएँ कहाँ तक हैं । चद्रभागावाली सीमा इस बात से निश्चित सिद्ध होती है कि गुप्त संवत् ८३ में शोरकोट में गुप्त संवत् का इस प्रकार व्यवहार होता था कि केवल उसका वर्ष लिख दिया जाता था^१ और उसके साथ यह बतलाने की भी आवश्यकता नहीं होती थी कि यह किस संवत् का वर्ष है; और इससे यह सूचित होता है कि वहाँ यह संवत् कम से कम २५ वर्षों से अर्थात् समुद्रगुप्त के शासन-काल से ही प्रचलित रहा होगा ।

§ १४६ ख. म्लेच्छ लोग यहाँ शूद्रों में सबसे निम्न कोटि के कहे गए हैं । यहाँ हम पाठकों को मानव धर्मशास्त्र तथा उन दूसरी स्मृतियों आदि का स्मरण करा देना चाहते हैं जिनमें भारत में रहने वाले शकों को म्लेच्छ शासन का वर्णन है । पतंजलि ने सन् १८० ई० पू० के लगभग इस बात का विवेचन किया था कि शक और यवन कौन हैं, और ये शक तथा यवन पतंजलि के समय में राजनीतिक दृष्टि से भारतवर्ष से निकाल दिए गए थे, परंतु फिर भी उनमें से कुछ लोग इस देश में प्रजा के रूप में निवास करते थे । महाभारत में भी इस बात का विवेचन किया गया है कि ये शक तथा इन्हीं के समान जो दूसरे विदेशी लोग, भारतवर्ष में आकर बस गए थे और हिंदू हो गए थे, उनकी क्या स्थिति थी और समाज में

वे किस वर्ण में समझे जाते थे^१ । प्रायः सभी आरम्भिक आचार्यों एक स्वर से शकों को शूद्र ही कहते हैं और इन्हे द्विज आर्यों के साथ खान-पान करने का अधिकार नहीं था । ये शासक शक लोग अपनी राजनीतिक और सामाजिक नीति के कारण राजनीतिक विरोधी और शत्रु समझे जाते थे और इसीलिये इन्हे भागवत में शूद्रों में भी निम्नतम कोटि का कहा गया है, और इस प्रकार वे अंत्यजों के समान माने गए हैं । और इसका कारण भी स्वयं भागवत में ही दिया हुआ है । वे लोग सनातन वैदिक रीति-नीति की उपेक्षा तो करते थे ही, पर साथ ही वे सामाजिक अत्याचार भी करते थे । उनकी प्रजा कुशनों की रीति-नीति का पालन करने के लिये प्रोत्साहित अथवा विवश की जाती थी । वे लोग यह चाहते थे कि हमारी प्रजा हमारे ही आचार-शास्त्र का अनुकरण करे और हमारे ही धार्मिक सिद्धांत माने । इस तत्त्व में कहा गया है—“तन्नाथस्ते जनपदास् तच्छ्रीला चारवादिनः ।” राजनीतिक क्षेत्र में वे निरंतर आग्रहपूर्वक वही काम करते थे जो काम न करने के लिये शक क्षत्रप रुद्रदामन् से शपथपूर्वक प्रतिज्ञा कराई गई थी । जब रुद्रदामन् राजा निर्वाचित हुआ था, तब उसने शपथपूर्वक इस बात की प्रतिज्ञा की थी कि हिंदू-धर्म-शास्त्रों में बतलाए हुए कर्मों के अतिरिक्त मैं और कोई कर्म नहीं लगा-

१ इस तत्त्व में महाभारत में जो कुछ उल्लेख है, उसका विवेचन मैंने अपने “ब्रह्मोदा-लेखन” (१९३१) में किया है । महाभारत, शान्तिपर्व ६५, मनुस्मृति १०, ४४ । पाणिनि पर पतञ्जलि का महाभाष्य २ । ४ । १० ।

ऊंगा^१ । भागवत और विष्णुपुराण में जो वर्णन मिलते हैं, उनके अनुसार म्लेच्छ राजा अपनी ही जाति की रीति-नीति बरतते थे और प्रजा से गैरकानूनी कर वसूल करते थे । यथा—“प्रजास्ते भक्षयिष्यन्ति म्लेच्छा राजन्य-रूपिणः ।” वे लोग गौओं की हत्या करते थे (उन दिनों गौएँ पवित्र मानी जाने लगी थी, जैसा कि बाकाटक और गुप्त-शिलालेखों से प्रमाणित होता है), ब्राह्मणों की हत्या करते थे और दूसरों की स्त्रियाँ तथा धन संपत्ति हरण कर लेते थे (स्त्री-बाल-गोद्विजघ्नाश्च पर-दारा धनाहताः) । उनका कभी अभिपेक्ष नहीं होता था (अर्थात् हिंदू-धर्म-शास्त्र के अनुसार वे कानून की दृष्टि से कभी राजा ही नहीं होते थे) । उनके राजवंशों के लोग निरंतर एक दूसरे की हत्या करके विद्रोह करते रहते थे (‘हत्वा चैव परस्परम्’ और ‘उदितोदितवंशास्तु उदितास्तमितस्तथा’) और उनके संबंध की ये सब बातें ऐसी हैं जिनका पता उनके सिक्कों से मुद्राशास्त्र के आचार्यों को पहले ही लग चुका है । इस प्रकार सारे राष्ट्र में एक पुकार सी मच गई थी और वही पुकार पुराणों में व्यक्त की गई है । इस प्रकार मानों उस समय के गुप्त सम्राटों और हिंदुओं से कहा गया था कि उत्तर-पश्चिमी कोण का यह भीषण नाशक रोग किसी प्रकार समूल नष्ट करो । और इस रोग को दूर करने के ही काम में चंद्र-गुप्त द्वितीय को विवश होकर लगना पड़ा था और यह काम उसने बहुत ही सफलतापूर्वक पूरा किया था ।

१. एपिग्राफिया इंडिका, पृ० ३३-४३ (जूनागढवाला शिलालेख पत्ति ६-१०) सर्व-चणौरभिगम्य रक्षणार्थं (म्) पतित्वे वृत्तेन आप्र-णोच्छ्वासात् पुरुषबध-निवृत्ति-कृत सत्य-प्रतिज्ञेन अन्त्यत्र संग्रामेषु । तत्र पत्ति १२—यथावत्-प्राप्तैर्वलि शुल्क-भागैः ।

§ १४७. यह वर्णन यौन शासन का है और उन यवनों का नहीं है जो इंडो-ग्रीक कहलाते हैं^१ । यह “यौन” शब्द ही आगे चलकर “यवन” हो गया है । ब्रह्मांड पुराण में जहाँ आरंभिक गुप्तो के सम-कालीन राजवंशों और शासकों का वर्णन समाप्त किया है, वहाँ १६६ वे श्लोक के अंतिम चरण में कहा है—

तुल्यकालं भविष्यन्ति सर्वे ह्येते महीक्षितः ।

और इसके उपरान्त दूसरे श्लोक (सं० २००) में कहा है—

अल्पप्रसादा ह्यनृता महाक्रोधा ह्यधार्मिकाः ।

भविष्यन्तीः यवना धर्मतः कामतोऽर्थतः ॥

(इस देश में यवन लोग होंगे जो धर्म, काम और अर्थ से प्रेरित होंगे और वे लोग तुच्छ विचार वाले, झूठे, महाक्रोधी और अधार्मिक होंगे ।)

वस, इसी श्लोक से उस काल की सब बातों का संक्षिप्त वर्णन आरंभ होता है । मत्स्य पुराण में भी, जिसकी समाप्ति सातवाहनों के अंत में होती है, ठीक वही वर्णन है, यद्यपि सब बातें तीन ही चरणों में समाप्त कर दी गई हैं । यथा—

भविष्यन्तीः यवनाः धर्मतः कामतोऽर्थतः ।

तैर्विमिश्रा जनपदा आर्या म्लेच्छाश्च सर्वशः ।

विपर्ययेन वर्तन्ते क्षयमेष्यन्ति वै प्रजाः^२ ।

१. मिलाओ बिहार उड़ीसा रिसर्च सोसाइटी का जर्नल, खंड १८, पृ० २०१ में प्रकाशित The Yaunas of the Puranas (पुराणों के यौन) शीर्षक लेख ।

२. अध्याय २७२, श्लोक २५-२६ ।

(इसका आशय यही है कि आर्य जनता म्लेच्छों के साथ मिल जायगी और प्रजा का क्षय होगा ।)

भागवत में सिधु-चंद्रभागा-कौती-काश्मीर के म्लेच्छों के संबंध में यही वर्णन मिलता है और उसमें अध्याय (खंड १२, अध्याय २)^१ के अंत तक वही सब व्योरे की बातें दी गई हैं जिनका सारांश ऊपर दिया गया है । इस विषय में विष्णुपुराण में भी भागवत का ही अनुकरण किया गया है । इस प्रकार यह सिद्ध हो जाता है कि दूसरे पुराणों में जिन्हें यवन कहा गया है, उन्हीं को विष्णुपुराण और भागवत में म्लेच्छ कहा गया है । ऊपर जिन यवनों के संबंध की बातें कही गई हैं, वे इंडो-ग्रीक यवन नहीं हो सकते, क्योंकि पौराणिक काल-निरूपण के अनुसार भी और वशावलियों के विवरण के अनुसार भी इंडो-ग्रीक यवन इससे बहुत पहले आकर चले गए थे । यहाँ जिन यवनों का वर्णन है, वे वही यौन अर्थात् यौवा या यौवन् शासक हैं जिनके संबंध में ऊपर सिद्ध किया जा चुका है कि वे कुशन थे^२ । यौव अथवा यौवा उन दिनों कुशनों की राजकीय उपाधि थी और

१. इसके बाद के अध्याय में यह वर्णन आया है कि कल्कि म्लेच्छों के हाथ से देश का उद्धार करेगा । और इस संबंध में मैंने यह निश्चय किया है कि यहाँ कल्कि से उस विष्णु यशोधर्मन् का अभिप्राय है जिसने हूणों का पूरी तरह से नाश किया था । परंतु महाभारत और ब्रह्मांड पुराण में इस कल्कि का जा वर्णन आया है, वह ब्राह्मण सम्राट् चाकाटक प्रवरसेन प्रथम के वर्णन से मिलता है । [साथ ही देखो ऊपर पृ० ६८ की पाद-टिप्पणी]

२. बिहार उड़ीसा रिसर्च सोसाइटी का जर्नल, खंड १६, पृ० २८७ और खंड १७, पृ० २०१ ।

पुराणों में कुशनो को तुखार-मुखंड और शक कहा गया है। भागवत में कुछ ही दूर आगे चलकर (१२, ३, १४) स्वयं “यौन” शब्द का भी प्रयोग किया है।

§ १४८. सिंध-अफगानिस्तान-काश्मीर वाले स्लेच्छ्रो के अधिकार में करीब चार प्रांत थे जिनमें कच्छ भी सम्मिलित था। यह हो सकता है कि स्लेच्छ्रो के कुछ अधीनस्थ स्लेच्छ्र राज्य के प्रांत शासक ऐसे भी हो जो स्लेच्छ्र न रहे हों, जैसा कि भागवत में कहा गया है कि प्रायः स्लेच्छ्र ही गवर्नर या भूमृत् थे (स्लेच्छ्रप्रायाश्च भूमृतः)। कौत्ती या कच्छ उन दिनों सिंध में ही सम्मिलित था, क्योंकि विष्णु-पुराण में उसका अलग उल्लेख नहीं है। कच्छ-सिंध उन दिनों पश्चिमी क्षत्रपों के अधिकार में था, जिनके सिक्के हमें उस समय के प्रायः तीस वर्ष बाद तक मिलते हैं, जब कि कुशनो ने अधीनता स्वीकृत की थी; और कुशनो के अधीनता स्वीकृत करने का समय हम मन् ३५० ई० के लगभग रख सकते हैं।

§ १४९. इस प्रकार पुराणों में हमें भारशिव-नाग-वाकाटक-काल और आरंभिक गुप्त काल का विश्वसनीय और बिल्कुल ठीक ठीक वर्णन मिल जाता है। वाकाटक-काल पौराणिक उल्लेखों और समुद्रगुप्त के काल का उनमें पूरा-पूरा वर्णन है। राजतरंगिणी में तो अवश्य ही कर्कोट राजवंश (ई० सातवीं शताब्दी) का पूरा और व्योरेवार वर्णन दिया गया है, परंतु उससे पहले के हिंदू इतिहास के किसी काल का उतना पूरा और व्योरेवार वर्णन हमें अपने साहित्य में और कहीं नहीं मिलता, जितना उक्त कालों का पुराणों में मिलता है।

द्वीपस्थ भारत

§ १४६ क. भारशिव-वाकाटक-काल में द्वीपस्थ भारत भी भारतवर्ष का एक अंश ही माना जाता था । उसकी यह मान्यता हमें सबसे पहले मत्स्यपुराण में मिलती है^१ । यों तो हिमालय या हिमवत् पर्वत उसकी मान्यता और समुद्र के बीच में ही भारतवर्ष है, परंतु वास्तव में भारतवर्ष का विस्तार इससे बहुत अधिक था, क्योंकि भारतवासी (भारती प्रजा) आठ

१. मत्स्य-पुराण, अध्याय ११३, श्लोक १-१४ (साथ ही मिलाओ वायुपुराण १, अध्याय ४५, श्लोक-६६-८६) ।

यदिदं भारतं वर्षं यस्मिन् स्वायम्भुवादयः ।

चतुर्दशैव मनवः (१)

अथाहं वर्णयिष्यामि वर्षेऽस्मिन् भारते प्रजाः (५)

न खल्वन्यत्र मर्त्यानां भूमौ कर्मविधिः स्मृतः ।

उत्तरं यत्समुद्रस्य हिमवद्दक्षिणं च यत् ।

वर्षं यद्भारतं नाम यत्रेयं भारती प्रजा ॥ (वायु० ७५)

भारतस्यास्य वर्षस्य नवभेदान्निबोधत ॥ (७)

समुद्रातरिता ज्ञेयास्ते त्वगम्याः परस्परम् (वायु० ७८)

इंद्रद्वीपः फसेरुश्च ताम्रपर्णी गभस्तिमान् ।

नागद्वीपस्तथा सौम्यो गन्धर्वस्त्वथ वारुणः ॥ (८)

अयं तु नवमस्तेषां द्वीपः सागरसंवृतः । (९)

इसके उपरांत भारतवर्ष के नवें द्वीप या विभाग का वर्णन आरम्भ होता है जिसमें समस्त वर्तमान भारत आ जाता है और जिसे यहाँ मानवद्वीप कहा गया है ।

और द्वीपों में भी बसते थे । और इन द्वीपों के सम्बन्ध में कहा गया है कि बीच में समुद्र पड़ने के कारण इनमें जल्दी परस्पर आवागमन नहीं हो सकता था । इन द्वीपोंवाली योजना में भारत-वर्ष नवों है । स्पष्ट रूप से इसका आशय यही है कि ये आठो द्वीप अथवा प्रायद्वीप, जिनमें भारतवासी रहते थे, भारतीय प्राय-द्वीप की एक ही दिशा में थे । इस दिशा का पता ताम्रपर्णी की स्थिति से लगता है जो आठ हिंदू-द्वीपों में से एक थी । ये सभी द्वीप पूर्व की ओर थे, अर्थात् ये सब वही द्वीप हैं जिन्हें आज-कल दूरस्थ भारत (Further India.) कहते हैं । द्वीपों की इस सूची में सबसे पहले इंद्रद्वीप का नाम आया है जिसके संबंध में सतोपजनक रूप से यह निश्चित हो चुका है कि वह आज-कल का वरमा ही है^१ । उन दिनों भारतवासियों को मलाया प्रायद्वीप का बहुत अच्छी तरह ज्ञान था, और इस बात का प्रमाण ई० चौथी शताब्दी के एक ऐसे शिलालेख से मिल चुका है (जो आज-कल के वेलेस्ली (Wellesly) जिले में एक स्तंभ पर उत्कीर्ण हुआ था । यह शिलालेख एक हिंदू महानाविक ने, जिसका नाम बुधगुप्त था और जो पूर्वी भारत का रहनेवाला था,^२ उत्कीर्ण

१. देखो वि० उ० रि० सो० के जर्नल (मार्च, १९२२) में एस० एन० मजुमदार का लेख जो अब उन्होंने कनिंघम के Ancient Geography of India १९२४ के पृ० ७४६ में फिर से छाप दिया है । उन्होंने जो कसेरुमत को मलाया प्रायद्वीप बतलाया है, वह युक्तिसंगत है । पर हाँ, और द्वीपों के संबंध में उन्होंने जो कुछ निश्चय किया है, वह बिलकुल ठीक नहीं है ।

२ उक्त ग्रंथ, पृ० ७५२ जिसमें कर्न (Kern) V, G खंड ३ (१९१५) पृ० २५५ का उद्धरण दिया गया है ।

कराया था; और इन्द्रद्वीप के उपरांत जिस कसेरु अथवा कसेरुमत द्वीप का उल्लेख है, बहुत संभव है कि यह वही द्वीप हो, जिसे आज-कल स्ट्रेट्स सेटिलमेंट्स (Straits Settlements) कहते हैं। इसके आगे दूसरे विभाग में ताम्रपर्णी (आधुनिक लंका या सीलोन का पुराना नाम) से नामावली आरंभ की गई है और उसमें इन द्वीपों के नाम हैं—ताम्रपर्णी, गभस्तिमान्, नागद्वीप, सौम्य, गांधर्व और वरुण द्वीप। नागद्वीप आज-कल का नोकोवार है^१। कंबोडिया के शिलालेखों से हमें पता चलता है कि कंबोडिया (इंडो-चाइना) पर पहले नागों का अधिकार था, जिन्हें भारतवर्ष के सनातनी हिंदू-कौडिन्य के वंशधरों ने अधिकार-च्युत करके वहाँ अपना राज्य स्थापित किया था^२। हम यह मान सकते हैं कि इन उपनिवेशों में हिंदुओं के जाकर बसने से पहले जो लोग रहा करते थे उन्हीं का जातीय नाम “नाग” था। गभस्तिमान् (सूर्य का द्वीप), सौम्य, गांधर्व और वरुण वही द्वीप हैं जो आज-कल द्वीपपुंज (Archipelago) कहलाते हैं और जिनमें सुमात्रा, वोरनियो आदि द्वीप हैं; और इनमें से सुमात्रा और जावा में ईसवी चौथी शताब्दी से पहले भी अवश्य ही भारतवासी जाकर बसे हुए थे। यह बात निश्चित है कि पुराणों के कर्त्ताओं को ईसवी तीसरी और चौथी शताब्दियों में इस बात का पूरा-पूरा ज्ञान था कि भारत के पूर्वी द्वीपों में हिंदुओं के उपनिवेश हैं और

१. गेरिनी (Gerini) द्वारा संपादित Ptolemys Geography पृ० ३७६-३८३

२. डा० आर० सी० मजुमदार-कृत Champa नामक ग्रंथ २.

वे उन सब उपनिवेशों को भारतवर्ष के अंग ही मानते थे^१। उन दिनों लोग भारतवर्ष का यही अर्थ मानते थे कि इसमें भारत के साथ-साथ वे द्वीप भी सम्मिलित हैं जिनमें भारतवासी जाकर बस गए हैं और इन्हीं में आज-कल का सीलोन या लंका भी सम्मिलित था। भारत के अतिरिक्त इन सबके आठ विभाग थे और इन्हीं नौ देशों को मिलाकर नवद्वीप कहते हैं।

§ १५०. इलाहाबादवाले शिलालेख की २३ वीं पंक्ति में शाहानुशाही तथा दूसरे राजाओं का जो वर्ग है और जिसे हम आज-कल के शब्दों में “प्रभाव-क्षेत्र के समुद्रगुप्त और द्वीपस्थ राज्यों का वर्ग” कह सकते हैं, उसके भारत संबंध में लिखा है—“सैहलक आदिभिस्त्व सर्वद्वीप-वासिभिः”। (अर्थात् सिंहल का राजा और समस्त द्वीप-वासियों का राजा) और इन सब राजाओं के विषय में लिखा है कि उन्होंने अधीनता स्वीकृत कर ली थी और समुद्रगुप्त को अपना सम्राट् मान लिया था। उन राजाओं ने कोई कर तो नहीं दिया था, परंतु वे अपने साथ बहुत कुछ भेंट या उपहार लाए थे और उन्होंने स्पष्ट रूप से उसका प्रभुत्व स्वीकृत कर लिया था। समुद्रगुप्त ने इसका वर्णन इस प्रकार किया है कि मैंने अपनी दोनों भुजाओं में सारी पृथ्वी को इकट्ठा करके ले लिया है। इसलिये हम कह सकते हैं कि जिसे उसने भारतवर्ष या पृथ्वी कहा है, उसमें द्वीपस्थ भारत भी सम्मिलित

१. वायुपुराण को देखने से जान पड़ता है कि उसके कर्त्ता को द्वीपपुंज का विस्तृत ज्ञान था; और ४८ वें अध्याय में उनके वे नाम दिए गए हैं जो गुप्त-काल में प्रचलित थे। यथा—अंग, (चपा), मलय (व) आदि।

था। यहाँ जो “समस्त द्वीप” कहा गया है, उससे भारतवर्ष के अथवा भारती प्रजा के समस्त उपनिवेशों से अभिप्राय है (देखो § १४६ क)। डा० विसेट स्मिथ का विचार है कि लंका के राजा मेघवर्ण का राजदूत समुद्रगुप्त की सेवा में बोध-गया में सिंहली यात्रियों के लिये एक बौद्ध-मठ या बिहार बनवाने की अनुमति प्राप्त करने के लिये आया था; और समुद्रगुप्त ने अपने शिलालेख में इसी बात की ओर संकेत करते हुए यह कहा है कि उसने भी उपहार भेजा था^१। परंतु ये दोनों बातें एक दूसरी से बिल्कुल स्वतंत्र जान पड़ती हैं। शिलालेख में केवल लंका या सिंहल के ही राजा का उल्लेख नहीं है, बल्कि समस्त द्वीपों के शासकों का उल्लेख है। यह बात प्रायः सभी लोग अच्छी तरह जानते हैं कि और भी ऐसे कई भारतीय उपनिवेश थे जिनके साथ भारतवर्ष का आवागमन का संबंध था। चंपा (कंबोडिया) में ईसवी तीसरी शताब्दी का एक ऐसा संस्कृत शिलालेख मिला है जो श्रीमार कौडिन्य के वंश के किसी राजा का है^२ और जिसमें लोक-प्रिय वसंततिलका छंद अपने पूर्व रूप में है और उसकी भाषा तथा शैली वाकाटक तथा गुप्त-अभिलेखों की सी है। चंपा के उक्त शिलालेख से यह प्रमाणित हो जाता है कि भारतीय उपनिवेशों का भार-शिव और वाकाटक भारत के साथ संबंध

१. Early History of India, पृ० ३०४-३०५।

२. डा० आर० सी० मजुमदार-कृत Champa (चंपा) नामक ग्रंथ का अभिलेख, स० १। साथ ही मिलाओ रायल एशियाटिक सोसाइटी का जरनल, १६१२, पृ० ६७७ जिसमें बतलाया गया है कि चीनी यात्री फान-ये (मृत्यु सन् ४४५ ई०) ने लिखा था कि (गुप्त) भारत का विस्तार काबुल से बरमा या अनाम तक है।

था; और जिस प्रकार उन दिनों भारतवर्ष में संस्कृत का पुनरुद्धार हुआ था, उसी प्रकार उन द्वीपों में भी हुआ था। ईसवी दूसरी शताब्दी के जितने राजकीय अभिलेख आदि उत्तर भारत में भी और दक्षिण भारत में भी पाए गए हैं वे सभी प्राकृत में हैं^१। जिस भद्रवर्मन् ने (जिसे चीनी लोग फान-हाउ-ता कहते थे) चीनी सैनिकों को परास्त किया था (सन् ३८०-४१० ई०) वह चंद्रगुप्त द्वितीय का समकालीन था। उसका पिता, जो समुद्रगुप्त का समकालीन था, उस समय चीनी सम्राट् के साथ लड़ रहा था और उसने भारतीय सम्राट् के साथ संबंध स्थापित करना बहुत खुशी के साथ मंजूर किया होगा। भद्रवर्मन् का पुत्र गंगराज गंगा-तट पर कालयापन करने के लिये भारत चला आया था और तब यहाँ से लौटकर फिर चंपा गया था और वहाँ उसने शासन किया था^२। इस बात का भी उल्लेख मिलता है कि सन् २४५ ई० से ही फुनन (Funan) के हिंदू राजा का भारतवर्ष के साथ संबंध था। हिंदू उपनिवेशों पर समुद्रगुप्त के समय की इतनी अधिक छाप मिलती है कि इलाहाबादवाले शिलालेख पर हमें आवश्यक रूप से गंभीरतापूर्वक विचार करना पड़ता है और उतनी ही गंभीरता के साथ विचार करना पड़ता है, जितनी गंभीरता के साथ हम उसमें दिए हुए भारतीय विषयों का विचार करते हैं। समुद्रगुप्त का शासन-काल वही था, जिस काल में फुनन में राजा

१. इसका एकमात्र अपवाद उस रुद्रदामन् का जुनागढवाला शिलालेख है जो स्वयं संस्कृत का बहुत बड़ा विद्वान् था और जो निर्वाचन के द्वारा राज-पद प्राप्त करने के कारण उनातनी हिंदू राजा बनने का प्रयत्न करता था।

२. Champa (चंपा नामक ग्रंथ), पृ० २५-२६।

श्रुतवर्त्मन राज्य करता था और जब कि वहाँ हिंदुओं के ढंग पर एक नई सामाजिक व्यवस्था स्थापित हुई थी^१। लगभग उसी समय हम यह भी देखते हैं कि पश्चिमी जावा के हिंदू उपनिवेश में एक शिलालेख संस्कृत में लिखा गया था जो ईसवी चौथी या पाँचवीं शताब्दी की लिपि में था। फा-हियान जिस समय सुमात्रा में पहुँचा था, उस समय से ठीक पहले वहाँ सनातनी हिंदू संस्कृति का इतना अधिक प्रचार हो चुका था कि उसने लिखा था— “ब्राह्मण या आर्य-धर्म के अनेक रूप खूब अच्छी तरह प्रचलित हैं और बौद्ध धर्म इतना कम हो गया है कि उसके संबंध में कुछ कहा ही नहीं जा सकता (फा-हियान, पृ० ११३)। फा-हियान ने इस बात की भी साक्ष्य दी है कि ताम्रलिप्ति, जैसा कि हम ऊपर बतला चुके हैं, समुद्रगुप्त के समय में उसके राज्य में मिला ली गई थी और गुप्तों का एक बंदरगाह बन गई थी, और भारतवर्ष तथा लंका के मध्य अधिकांश आवागमन उसी बंदरगाह से होता था। ताम्रलिप्ति के लिये फाहियान को चंपा (भागलपुर) से जाना पड़ा था, जहाँ उन दिनों राजधानी थी, और इस बात का पूरा-पूरा समर्थन पुराणों के उस कथन से भी होता है जो चंपा-ताम्रलिप्ति के प्रांत के गुप्त-कालीन संघटन के संबंध में है। फाहियान ने देखा था कि एक बहुत बड़ा व्यापारी जहाज लंका के लिये रवाना हो रहा है। इस

१. कुमारस्वामी-कृत History of Indian and Indonesian Art. पृ० १८१ [देखो उसमें उद्धृत की हुई प्रामाणिक लोगों की उक्तियाँ] और Indian Historical Quarterly (इंडियन हिस्टोरिकल क्वार्टरली) १६२५, खंड १, पृ० ६१२ में फिनोट (Finot) का लेख।

लंका को उसने सिंहल कहा है (और समुद्रगुप्त ने भी उसे अपने शिलालेख में सिंहल ही कहा है) और ताम्रलिप्ति जाने के लिये वह भी उसी जहाज पर सवार हुआ था । भारत और लंका का संबंध इतना सहज और नित्य का था कि सिंहलक राजा को विवश होकर समुद्रगुप्त को सम्राट् मानना पड़ा था । द्वीपस्थ भारत के लिये भी उत्तरी भारत में ताम्रलिप्ति एक खास बंदरगाह था । ताम्रलिप्ति को जो चंपा के प्रांत में मिला लिया गया था, उसका उद्देश्य यही था कि द्वीपस्थ भारत के उपनिवेशों के साथ घनिष्ठ संबंध स्थापित हो जाय और समुद्री व्यापार पर नियंत्रण हो जाय^१ । यह बहुत सोच-समझकर ग्रहण की हुई नीति थी । योही संयोग-वश लंका तथा दूसरे द्वीपों से जो लोग भारत में आ जाया करते थे, शिलालेख में उनका कोई स्पष्ट और अनिर्दिष्ट उल्लेख नहीं है, बल्कि साम्राज्य-विस्तार की जो नीति जान-बूझकर ग्रहण की गई थी, उसी के परिणामों का उसमें उल्लेख है ।

§ १५१. कला संबंधी साक्षी से यह बात और भी अधिक प्रमाणित हो जाती है कि गुप्तों का भारतीय उपनिवेशों के साथ संबंध था । कवोडिया में अनेक ऐसी मूर्तियाँ मिली हैं जो ईसवी चौथी शताब्दी की हैं और जिन पर वाकाटक-गुप्त-कला की छाप दिखाई देती है और गुप्त शैली के कुछ मंदिर भी वहाँ पाए गए हैं^२ । इसी प्रकार यह भी पता चलता है कि वरमा में गुप्त लिपि

१. इस देश में कदाचित् दक्षिणी भारत में उतना अधिक सोना नहीं आया था, जितना द्वीपस्थ भारत से आया था । द्वीपस्थ भारत में बहुत अधिक सोना उत्पन्न होता था ।

२. कुमारस्वामी, पृ० १५७, १८२, १८३ ।

का प्रचार हुआ था और वरमावालो ने उसे ग्रहण भी कर लिया था और वहाँ गुप्त शैली की बनी हुई मिट्टी की बहुत-सी मूर्तियाँ भी पाई गई हैं^१। इंडोनेशिया की परवर्ती शताब्दियों की कला के इतिहास का गुप्त कला के साथ इतना ओत-प्रोत और घनिष्ठ संबंध है कि उससे यह बात पूर्ण रूप से प्रमाणित हो जाती है कि वहाँ गुप्तों का प्रभाव समुद्रगुप्त के समय से ही पड़ने लगा था। समुद्रगुप्त ने यदि राजनीतिक क्षेत्र में नहीं तो कम से कम सांस्कृतिक क्षेत्र में तो अवश्य अपनी दोनों भुजाओं के साथ एक में मिला रखा था^२।

§ १५१ क. समुद्रगुप्त ने सभी दृष्टियों से साम्राज्यवाद के

१. कुमारस्वामी, पृ० १६९। विसेट स्मिथ ने अपनी *Early History of India* (चौथा संस्करण) पृ० २६७, पाद-टिप्पणी में कहा है कि वरमा में गुप्त-संवत् का भी प्रचार हुआ था। बर्मा के पुरातत्व-विभाग के सुपरिटेण्डेंट मि० उम्या से मुझे मालूम हुआ है कि वरमा में गुप्त-संवत् का कोई उल्लेख नहीं मिलता। परंतु देखो फुहरर का जून १८६४ का A. P. R. प्यू (Pyu) के शिलालेखों से पता चलता है कि वरमी उच्चारणों के लिये गुप्त-लिपि को स्वीकार किया गया था; और इस संबंध के अच्छे के लिये देखो एशियाटिक इंडिका, खंड १२, पृ० १२७।

२. बाहुवीर्यप्रसरधरणीवंशव्य। इलाहाबादवाले शिलालेख की २४वीं पंक्ति, *Gupta Inscriptions*, पृ० ८।

हिंदू आदर्श की सिद्धि की थी^१। महाभारत के अनुसार सिंहल (लंका) और हिंदू द्वीप अथवा उपनिवेश हिंदू आदर्श हिंदू सम्राट् के भारतीय साम्राज्य के अंतर्भुक्त अंग थे^२। उस आदर्श के अनुसार अफगानिस्तान समेत^३ सारा भारत उस साम्राज्य के अंतर्गत होना चाहिए। परन्तु साम्राज्य का विस्तार अफगानिस्तान से और अधिक पश्चिम की ओर नहीं होना चाहिए और न उसके अफगानिस्तान के उस पार के देशों की स्वतंत्रता का हरण होना चाहिए। हिंदू भारत में परंपरा से सार्वराष्ट्रीय विषयों से संबंध रखनेवाली जो शुभ नीति चली आई थी, उसकी प्रशंसा यूनानी लेखकों ने भी और अरब के सुलेमान सौदागर ने भी की है^४। मनुस्मृति में पश्चिमी भारत की जो सीमा निर्धारित की गई है, उसी सीमा तक समुद्रगुप्त ने अपने साम्राज्य का विस्तार किया था और उससे आगे वह कभी नहीं बढ़ा था। उस समय के सासानी राजा को रोमन सम्राट् बहुत तंग कर रहा था और

१ महाभारत, मभापर्व, १४, ६-१२ और ७३, २०।

२ उक्त ग्रंथ और पर्व, ३१, ७३-७४, (साथ ही देखो दक्षिणी पाठ ३४)।

३. महाभारत, मभापर्व, २७, २५, जिसमें उस सीस्तान की सीमाएँ भी निर्धारित हैं जिसमें परम काम्बोज जाति के लोग और उन्हीं से मिलते-जुलते उच्चरी ऋषिक (आशो लोग) आदि फिरके बसते थे। ऋषिक और आशी के संबंध में देखो जयचंद्र विद्यालंकार-वृत "भारतभूमि" नामक ग्रंथ के पृष्ठ ३१३-३१५ और बिहार तथा उड़ीसा रिनचें सोसाइटी का जनरल, खंड १८, पृ० ६७।

४. Hindu Polity, दूसरा भाग, पृ० १६०-१९१.

इसी लिये सासानी राजा बहुत दुर्बल हो गया था। यदि समुद्रगुप्त चाहता तो सहज में सासानी राजा के राज्य पर आक्रमण कर सकता था और संभवतः उसका राज्य अपने साम्राज्य में मिला सकता था, क्योंकि युद्ध की कला में उन दिनों उसका सामना करनेवाला कोई नहीं था। परंतु समुद्रगुप्त के लिये पहले से ही धर्म-शास्त्र (जिसका शब्दार्थ होता है—सभ्यता का शासन) बना हुआ मौजूद था और वह धर्म-शास्त्र के नियमों का उल्लंघन नहीं कर सकता था। उसने उसी धर्म का पालन किया था। उस धर्म ने पहले से ही हिंदू राजा के सार्वराष्ट्रीय कार्यों को भी और साम्राज्य संबंधी कार्यों को भी निर्धारित और सीमित कर रखा था। समुद्रगुप्त की विजयों के इतिहास से यह सूचित होता है कि उसके सब कार्य उसी शास्त्र से भली भाँति नियंत्रित होते थे और वह कभी स्वेच्छाचारी सेनापति नहीं बना था—उसने अपनी सैनिक शक्ति के मद से मत्ता होकर कभी मर्यादा का उल्लंघन नहीं किया था।

चौथा भाग

दक्षिणी भारत [सन् १५०-३५० ई०]

और

उत्तर तथा दक्षिण का एकीकरण

गायन्ति देवाः किल गीतकानि

धन्यास्तु ये भारतभूमिभागे ।

स्वर्गापवर्गास्पदमार्गभूते

भवन्ति भूयः पुरुषाः सुरत्वात् ॥

[भारत-गीत]

विष्णुपुराण २, ३, २४ ।

सम्यक्-प्रजापालनमात्राधिगतराजप्रयोजनस्य ।

[अर्थात्—वह सम्राट्, जिसका राज्य ग्रहण करने का प्रयोजन केवल यही है कि प्रजा का सम्यक् रूप से पालन हो ।

— दक्षिणी भारत के गग वश के शिला-लेख]

१५. श्रांघ्र (सातवाहन) साम्राज्य के

अधीनस्थ सदस्य या सामंत

§ १५२. यहाँ सुभीते की बात यह होगी कि हम दक्षिणी इतिहास का भी कुछ सिद्धान्तों को कर लें जिससे हमें यह पता

चल जाय कि उत्तरी भारत पर उसका क्या प्रभाव पड़ा था और दक्षिण तथा उत्तर में किस प्रकार का संबंध था; और तब इस बात का विचार करे कि गुप्तों के साम्राज्य-साम्राज्य-युगों की वाद पर उसका क्या प्रभाव पड़ा था। पौराणिक योजना आंध्रों के समय से लेकर उसके आगे के इतिहास का वर्णन करते समय पुराण बराबर यह बतलाते चलते हैं कि साम्राज्य के अधिकार के अधीन कौन-कौन से शासक राजवंश थे। इस प्रकार का उल्लेख उन्होंने तीन राजवंशों के संबंध में किया है—आंध्र (सातवाहन), विन्ध्यक (वाकाटक) और गुप्त-राजवंश। यहाँ यह बात देखने में आती है कि जब साम्राज्य का केंद्र मगध से हटकर दूसरे स्थान पर चला जाता है अथवा जब साम्राज्य का अधिकार काण्वायनों के हाथ से निकलकर सातवाहनों के हाथ में चला जाता है तब पुराण उन साम्राज्य-भोगी राजकुलों का वर्णन उनके मूल निवास-स्थान से आरंभ करते हैं, उनकी राजवंशिक उपाधियों से नहीं करते हैं। पुराणों में सातवाहनो को आंध्र कहा गया है, जिसका अर्थ यह है कि वे आंध्र देश के रहनेवाले थे। इसी प्रकार वाकाटकों को उन्होंने विन्ध्यक कहा है, अर्थात् वे विन्ध्य देश के रहनेवाले थे, और पुराण जब फिर मगध के वर्णन की ओर आते हैं, तब वे फिर गुप्तों का वर्णन उनकी राजवंशिक उपाधि से करते हैं। अब हम यह देखना चाहते हैं कि आंध्रों के साम्राज्य-संघटन के विषय में पुराणों में क्या कहा गया है, क्योंकि वाकाटकों और गुप्तों से संबंध रखने वाले पौराणिक उल्लेखों का विवेचन हम पहले कर ही चुके हैं।

§ १५३. वायुपुराण और ब्रह्मांडपुराण में कहा गया है कि

आंध्रों की अधीनता में पाँच सम-कालीन वंशों की स्थापना हुई थी। यथा—

वायु०—आंध्राणाम् संस्थिताः पंच तेषां वंशाः समाः पुनः ।

—वायु० ३७, ३५२^१ ।

ब्रह्मांड०—आंध्राणाम् संस्थिताः पंच तेषां वंश्याः ये पुनः ।

—ब्रह्मांड० ७४, ७१^२ ।

इसके विपरीत मत्स्यपुराण, भागवत और विष्णुपुराण में पाँच की संख्या नहीं दी गई है, बल्कि इस प्रकार के तीन राजवंशों का वर्णन आया है। वायुपुराण और ब्रह्मांडपुराण में दो राजवंशों के नाम भी दिए हुए हैं, और ये वही दोनों नाम हैं जो मत्स्यपुराण और भागवत में भी आए हैं, अर्थात् उनमें नामशः आभीरों और अधीनस्थ आंध्रों का उल्लेख है, परंतु उनका आशय तीन राजवंशों से है, क्योंकि उनमें कहा गया है कि आंध्र के अंतर्गत हम दो राजवंशों के वर्ष दे रहे हैं। वायुपुराण और ब्रह्मांडपुराण में जो पाँच राजवंशों की गिनती गिनाई गई है, उससे अनुमान होता है कि कदाचित् उन्होंने अपनी सूची में मुंडानदो और महारथी-वंश (मैसूर के कल्याण महारथी का वंश) भी उसमें सम्मिलित कर लिया है, जिनका पता उनके सिक्कों से चलता है^३ । परंतु इन दोनों राजवंशों का कुछ पहले ही अंत हो चुका था, इसलिये दूसरे पुराणों में केवल तीन राजवंशों का उल्लेख किया गया था। पुराणों में उन्हीं राजवंशों के वर्ष तथा क्रम दिए गए हैं जो अगले

१. Bibliotheca Indica. खड २, पृ० ४५३.

२. चवई का वैकुण्ठेश्वरवाला संस्करण, पृ० १८६.

३. रैप्पन-कृत C. A. D. पृ० ५७-६०, (सजोधन, पृ० २१२ में ।)

पौराणिक युग अर्थात् वाकाटकों (विन्ध्यकों) के समय तक चले आ रहे थे । इस संबंध में उनके मूल पाठ इस प्रकार है—

मत्स्य०—आंध्राणाम् संस्थिता राज्ये तेषां भृत्यान्वये नृपाः ।
सप्तैव आंध्रा भविष्यन्ति=दश आभीरस्तथा नृपाः ।
(२७१, १७-१८)^१

भाग०—सप्त = आभीर = आंध्रभृत्याः ।

विष्णु०—आंध्रभृत्याः सप्त = आभीराः^२ (जहाँ विष्णुपुराण ने भागवत का कुछ अंश उद्धृत करते समय पढ़ने में कुछ भूल की है और आंध्रभृत्याः को सप्त आभीराः का विशेषण माना है ।)

इस प्रकार यह बात स्पष्ट ही है कि मत्स्यपुराण और भागवत में राजवंशों की संख्या नहीं दी गई है । उनमें यही कहा गया है कि आंध्रों के अधीन आभीरों और अधीनस्थ आंध्रों के राजवंश थे (यहाँ यह बात ध्यान में रखनी चाहिए कि साम्राज्य-भोगी आंध्रों से अधीनस्थ आंध्र अलग थे) और इन राजवंशों की स्थापना आंध्रों ने की थी । मि० पारजिटर ने इन दोनों भिन्न भिन्न बातों को इस प्रकार मिलाकर एक कर दिया है, मानों वे दोनों एक ही हों और उनका एक ही अर्थ हो; और तब एक ऐसा नया पाठ अस्तुत कर दिया है जो यहाँ सबसे ज्यादा गड़बड़ी पैदा करता है । इन दोनों राजवंशों के अतिरिक्त मत्स्यपुराण में एक और राजवंश का उल्लेख किया है, जिसका नाम उसमें श्रीपार्वतीय दिया है ।

१. जे० विद्यासागर का संस्करण, पृ० ११६०.

२. जे० विद्यासागर का संस्करण, पृ० ५८४, ४, १४, १३.

परंतु इस वंश का उल्लेख केवल उसी में मिलता है, और किसी स्थान पर नहीं मिलता । मत्स्यपुराण में यह भी कहा गया है कि ये सत्र वंश अधीनस्थ या सामंत आंध्रों के समकालीन थे; और इसलिये यह जान पड़ता है कि वे भी सातवाहनो के ही स्थापित किए हुए थे, परंतु आंध्रों के समय में कदाचित् उनका उतना अधिक महत्त्व नहीं था, जितना बाकी दोनों राजवंशों का था । अब हम इन तीनों राजवंशों के इतिहास का विवेचन करते हैं ।

§ १५४. आंध्र वही हैं जिन्हें विष्णुपुराण में आंध्र भृत्यु कहा गया है, अर्थात् वे अधीनस्थ आंध्र हैं । मत्स्यपुराण, वायुपुराण और ब्रह्मांडपुराण में सबसे पहले उन्हीं का विवेचन हुआ है । इस वंश में सात पीढ़ियाँ हुई थी । इस विषय में भागवत भी उक्त पुराणों से सहमत है, पर उसमें अंतर केवल इतना ही है कि उसमें आभीरो को आंध्रों से पहले रखा गया है, परंतु इस बात से हमारे विवेचन पर कोई विशेष प्रभाव नहीं पड़ता, क्योंकि ये दोनों ही वंश सम-कालीन थे । भागवत ने कदाचित् भौगोलिक दृष्टि से वर्णन किया है और उसका विवेचन उत्तर की ओर से आरंभ होता है । मत्स्यपुराण, वायुपुराण और ब्रह्मांडपुराण में यह भी बतलाया गया है कि किन किन वंशों ने कितने कितने दिनों तक राज्य किया था । (१) आंध्र (अधीनस्थ आंध्र) और (२) श्री-पार्वतीय राजवंशों के संबंध में मत्स्यपुराण की अधिकांश हस्त-लिखित प्रतियों में यह पाठ मिलता है—

आंध्राः श्रीपार्वतीयाश्च

ते द्वे पंच शतं समाः ।

अर्थात्--आंध्र और श्री-पार्वतीयों ने (अर्थात् दोनों ने) १०५ वर्षों तक राज्य किया था ।

इसके विपरीत वायुपुराण और ब्रह्मांडपुराण में यह पाठ है--

आंध्रा भोक्ष्यन्ति वसुधाम्
शतं^१ द्वे च शतं च वै ।

अर्थात्--आंध्र लोग वसुधा का दो (राजवंश) एक सौ (वर्ष) और एक सौ (वर्ष) क्रमशः भोग करेंगे ।

यहाँ यह बात स्पष्ट है कि वायुपुराण और ब्रह्मांडपुराण में “आंध्र” शब्द के अंतर्गत दो राजवंशों का अंतर्भाव किया गया है—एक तो अधीनस्थ या भृत्य आंध्र जो साम्राज्यवाली उपाधि धारण करते थे और दूसरे आंध्र श्रीपार्वतीय । वायु और ब्रह्मांड दोनों ही पुराणों में इनका राज्य-काल एक सौ वर्ष कहा गया है; परंतु मत्स्यपुराण में एक सौ पाँच वर्ष कहा गया है । डा० हॉल (Dr. Hall) की ब्रह्मांडपुराणवाली प्रति में^२ और मि० पारजिटर की वायुपुराणवाली प्रति में जो वस्तुतः ब्रह्मांडपुराण की-सी प्रति है, एक वंश के लिये सौ वर्ष और दूसरे के लिये

१. Purana Text पृ० ४६, टिप्पणी ३३ । कुछ हस्तलिखित प्रतियों में ‘शते’ शब्द को इस प्रकार बदल दिया गया है कि उसका अन्वय “दो” के साथ होता है, परंतु वास्तव में यह ‘द्वे’ शब्द वर्षों के लिये नहीं, बल्कि राजवंशों के लिये आया है ।

२ विल्सन और हॉल का वायुपुराण ४, २०८ Purana Text, पृ० ४६, टि० ३४ ।

सौ वर्ष छः महीने मिलते हैं। इस प्रकार वास्तव में ये तीनों ही पुराण तीन सामंत-वंशों के ही वर्णन करते हैं।

ऊपर जो यह कहा गया है कि “आंध्र लोग वसुधा का भोग करेंगे” उससे यह सूचित होता है कि उन परवर्ती आंध्रों ने साम्राज्य के अधिकार ग्रहण किए थे। हम अभी आगे चलकर यह बतलावेंगे कि आंध्र देश के श्रीपार्वतीयों ने साम्राज्य का अधिकार ग्रहण किया था और सातवाहनों के पतन के उपरांत दक्षिणी भारत में उन्हीं के राजवंश ने सबसे पहले साम्राज्य स्थापित करने का प्रयत्न किया था।

§ १५५. महत्त्नपुराण के अनुसार आभीरों की दस पीढ़ियाँ हुई थी और उनका राज्यकाल ६७ वर्ष कहा गया है (सप्त पष्ठिस्तु वर्षाणि दशाभीरास्तथैव च । तेषुत्सन्नेषु
आभीर कालेन ततः किलकिला-नृपाः ।) वायुपुराण और ब्रह्मांडपुराण में भी आभीरों की दस पीढ़ियाँ बतलाई गई हैं, परंतु भागवत में केवल सात ही पीढ़ियाँ बतलाई गई हैं और साथ ही भागवत में यह भी नहीं कहा गया है कि उनका राज्य-काल कितना था। विष्णुपुराण ने भी इस विषय में भागवत का ही अनुकरण किया है।

§ १५६. इन सब बातों का सारांश यही है कि सब मिलाकर तीन राजवंश थे, जिनमें से दो की स्थापना तो साम्राज्य-भोगी आंध्रों ने की थी और तीसरे राजवंश का उद्भव भी उसी समय हुआ था और जान पड़ता है कि वह तीमरा वंश भी उन्हीं के अधीन था। यद्यपि उस समय तो उस तीसरे राजवंश का कोई

विशेष महत्त्व नहीं था, परंतु सातवाहनो के पतन के उपरांत उन्होंने विशेष महत्त्व प्राप्त कर लिया था ।

इस प्रकार हमें पता चलता है कि —

(१) अधीनस्थ (भृत्य) छोटे आंध्रों की सात पीढ़ियाँ थी और उनका राज्य-काल १०० वर्ष अथवा १०५ वर्ष था ।

(२) आभीर १० (अथवा ७) पीढ़ियाँ, ६७ वर्ष ।

(३) श्रीपार्वतीय १०० अथवा १०५ वर्ष ।

अधीनस्थ या भृत्य आंध्र कौन थे और

उनका इतिहास

§ १५७. ये अधीनस्थ या भृत्य आंध्र वस्तुतः वही प्रसिद्ध सामंत सातवाहन अथवा आंध्र हैं जिनके वंशजों में चुट्ट वंश के दो हारितोपुत्र हुए थे और जिनके शिलालेख कन्देरी (अपरांत), कनारा (वनवसी) और मैसूर (मलवल्ली) में मिले हैं^१ । इन शिलालेखों की लिपियों को देखते हुए इनका समय सन् २०० ई० से पहले नहीं रखा जा सकता^२ । यद्यपि वनवसीवाले लेख की

१. रैप्पन कृत C. A. D. ३१, ४३, ४६ और ५३-५५ कन्देरी A. S. W. I. खंड ५, पृ० ८३, वनवसी, ई० पटि०, पृ० १४, पृ० ३३१ । मैसूर (मलवल्ली का जिमोगा) E. C. ७, २५१ ।

२. राइस कृत E. C. खंड ८, पृ० २५२ के सामने का प्लेट । ई० पटि०, खंड १४ । सन् १८८५ पृ० ३३१, पृ० ३३२ के सामने वाला प्लेट । डा० ब्रुहलर से समझा था कि वनवसीवाला लेख ईसवी पहली शताब्दी के अंत या दूसरी शताब्दी के आरंभ का है;

लिपि पुरानी है, परंतु उसी शासन-काल का मलवल्लीवाला जो शिलालेख है, उसकी लिपि वही है जो सन् २०० ई० में प्रचलित थी। यह मलवल्लीवाला शिलालेख भी उसी प्रकार के अक्षरों में लिखा है, जिस प्रकार के अक्षरों में राजा चंडसाति का कोडवली-वाला शिलालेख है। सातवाहनो की शाखा में इस चंडसाति के बाद केवल एक ही और राजा हुआ था (दे० एपिग्राफिया इंडिका, खंड १८, पृ० ३१८) और उसके लेख में जो तिथि मिलती है, उसका हिसाब लगाकर मि० कृष्णशास्त्री ने उसे दिसंबर सन् २१० ई० स्थिर किया है, और यह तिथि पुराणों में दी हुई उसकी तिथि के बहुत ही पास पड़ती है (पुराणों के अनुसार इसका समय सन् २२८ ई० आता है। देखो बिहार-उड़ीसा रिसर्च सोसाइटी का जरनल, सन् १९३०, पृ० २७६)। राजा हारितीपुत्र विष्णु-कद चुटुकुलानंद शातकर्णि और उसके दौहित्र हारिती-पुत्र शिव-त्कंद वर्मन् (वैजयंतीपति)^१ की वंशावली प्रो० रैप्सन ने बहुत ही ध्यान और विचारपूर्वक, इस वंश के तीन शिलालेखों और पहले कदंब राजा के एक लेख के आधार पर, फिर से ठीक करके तैयार की थी^२। जिस सामग्री के आधार पर उन्होंने यह

परंतु डा० भगवानलाल इद्रजी का मत है कि वह कुछ और बाद का है। प्रो० रैप्सन ने C. A. D. पृ० २३ (भूमिका) में कहा है कि राजा हारितीपुत्र का समय अधिक ने अधिक सन् ईसवी की तीसरी शताब्दी के आरंभ में रखा जा सकता है, इससे और पहले किसी तरह रखा ही नहीं जा सकता।

१ E. C. खंड ७, पृ० २५२।

२. C. A. D. पृ० ५३ से ५५ (भूमिका)।

वंशावली प्रस्तुत की थी, उसे मैंने खूब अच्छी तरह देख और जॉच लिया है और इसलिये उसी को ग्रहण कर लेना मैंने सबसे अच्छा समझा है। हाँ, उसमें जो विष्णुकद नाम आया है, उसे मैंने विष्णु-स्कंद कर दिया है। यह वंशावली इस प्रकार है—

राजा हारितीपुत्र विष्णु-स्कंद (विष्णु-कद)

चुटुकुलानंद शातकर्णि = महाभोजी—

|

महारथी=नागमुलनिका

|

हारितीपुत्र शिव-स्कंद वर्मन्
(वैजयंती-पति)

§ १५८. इसमें कुछ भी संदेह नहीं है कि इस वंश का नाम चुट्ट है। अभी तक “चुट्ट” शब्द की व्याख्या नहीं हुई है।

यह वही शब्द है जिसका संस्कृत रूप

चुट्ट है और जिसका अर्थ होता है—

छोटा होना। यह अभी तक चुट्टिया

नागपुर में ‘चुट्टिया’ के रूप में पाया जाता है जिसका अर्थ होता है—छोटा नागपुर; और यह नाम उस नागपुर के मुकाबले में

रखा गया है जो मध्यप्रदेश में है। बहुत कुछ संभावना इसी बात की जान पड़ती है कि यह द्रविड़ भाषा का शब्द है जिसे

आर्यों ने ग्रहण कर लिया था। आधुनिक हिंदी में इसी का समानार्थक शब्द छोट्ट है, जिसका अर्थ होता है—छोटा लड़का

या भाई आदि। यह छोट्ट भी वही शब्द है जो चुट्टिया नागपुर में चुट्टिया के रूप में है। चुट्ट और चुट्टकुल का अर्थ होता

चाहिए—छोटी शाखा अर्थात् साम्राज्य-भोगी सातवाहनो की छोटी शाखा ।

§ १५६. पुराणों के अनुसार इस चुटु कुल का अंत वाकाटक-काल में अर्थात् सन् २५० ई० के लगभग हुआ था और उससे पहले १०० अथवा १०५ वर्षों तक उनका रुद्रदामन् और सात- अस्तित्व रहा । इससे हम कह सकते हैं वाहनो पर उसका प्रभाव कि इस कुल का आरंभ सन् १५० ई० के लगभग हुआ होगा; और यह वह समय था जब कि रुद्रदामन् की शक्ति के उदय के कारण सातवाहनो को सबसे अधिक कठिनाइयों का सामना करना पड़ रहा था । राजकीय संघटन के विचार से रुद्रदामन् की जो स्थिति थी, उसका ठीक ठीक महत्त्व अभी तक भारतीय इतिहास ज्ञाताओं ने नहीं समझा है । उसे बहुत बड़ी शक्ति केवल अपनी उस कानूनी हैसियत के कारण प्राप्त हुई थी जो हैसियत किसी शक-शासक को न तो उससे पहले ही और न उसके बाद ही इस देश में हासिल हुई थी । उसका पिता पूर्ण रूप से अधिकार-च्युत कर दिया गया था और राज्य से हटा दिया गया था । परंतु काठियावाड़ (सुराष्ट्र) और उसके आस-पास के समस्त हिंदू-समाज के द्वारा रुद्रदामन् राजा निर्वाचित हुआ था (सर्ववर्णै-रभिगम्य रक्षणार्थं (म्) पतित्वे वृतेन) । जिन सौराष्ट्रो ने उसे राजा निर्वाचित किया था, वे अर्थशास्त्र^१ के अनुसार प्रजातंत्री थे । निर्वाचित होने पर रुद्रदामन् को शपथपूर्वक एक प्रतिज्ञा करनी पड़ी थी, जिसकी घोषणा और पुष्टि उसने अपने जूनागढ़वाले शिलालेख

में भी की है। उसमें उसने यह प्रतिज्ञा भी की थी कि—“मैं अपनी प्रतिज्ञा (अर्थात् राज्याभिषेक के समय की हुई शपथ) का सदा सत्यतापूर्वक पालन करूँगा।” रुद्रदामन् ने जो शपथ या प्रतिज्ञा की थी और अपने जूनागढ़वाले शिलालेख में उसने जो सार्वजनिक घोषणा की थी, उसका आशय यही था कि जब तक मुझमें दम रहेगा, तब तक मैं एक सच्चे हिंदू राजा की भाँति व्यवहार और आचरण करूँगा; और इस बात के उदाहरण-स्वरूप उसने कहा था कि जब मैंने सुदर्शन सागर नाम की झील फिर से बनवाने का विचार किया, तब मेरे मंत्रियों ने उसका इसलिये विरोध किया कि उसमें बहुत अधिक धन व्यय होगा। उस समय मैंने उनका निर्णय मान लिया और अपने निजी धन से उसे फिर से बनवा दिया। इस राजा का आचरण और व्यवहार वैसा ही था, जैसा किसी पक्के से पक्के और कट्टर हिंदू राजा का हो सकता था; और इसी-लिए हम यह भी मान सकते हैं कि यह बहुत ही लोकप्रिय नेता बन गया होगा। वह संस्कृत का अच्छा जानकार और शास्त्रों का बड़ा पंडित था और उसने संस्कृत को ही अपने यहाँ फिर से राजभाषा का स्थान दिया था। सातवाहन राजा को उससे बहुत बड़ा खटका हो गया था और उसने दक्षिणापथ के अधीश्वर को दो बार परास्त भी किया था। परंतु फिर भी हिंदू धर्म-शास्त्र के अनुसार उसने अष्ट राजा (अर्थात् अपने पराजित शत्रु) को फिर से उसके राज-पद पर प्रतिष्ठित कर दिया था। उसके शासन के कारण सातवाहन साम्राज्य में एक नया संघटन हुआ था।

१. सत्यप्रतिज्ञा अर्थात् वह प्रतिज्ञा जो राजा को अपने राज्याभिषेक के समय करनी पड़ती थी। देखो Hindu Polity दूसरा भाग, पृ० ५०।

§ १६०. वस इन्हीं सब परिस्थितियों में चुटु कुल या छोटे-कुल का उदय हुआ था और उसके साथ ही साथ कुछ और भी अर्थीनस्थ या भृत्य-कुलों का भी उदय हुआ था। जो चुटुकुलानंद सिक्के मिलते हैं, वे सम्भवतः इसी काल के माने जा सकते हैं। यह चुटु या छोटा कुल पश्चिमी समुद्र-तट की रक्षा करता था। उनकी राजधानी वनवसी (कनारा) प्रांत की वैजयंती नाम की नगरी में थी। उनका शिलालेख हमें उत्तर में कन्हैरी नामक स्थान में मिलता है और उनके सिक्के दक्षिण में करवार नामक स्थान में मिलते हैं जो वनवसी प्रांत में समुद्र-तट पर है। उनके जो सिक्के चुटुकुलानंद (नंबर जी० पी० २)^१ कहे जाते हैं, उन पर के अक्षर यद्यपि सन् १५० ई० से भी अधिक पुराने जान पड़ते हैं, परंतु फिर भी उनमें “कु” का जो रूप है, जिसका सिरा कुछ मोटा है और उनमें जिस रूप में “न” के ठीक ऊपर अनुस्वार लगाया गया है और “स” का जो रूप है, वह वाद का है। ऐसा जान पड़ता है कि अक्षरों के पुराने रूप उन दिनों सिक्कों में प्रायः रख दिए जाते थे; और कुल मिलाकर वे सब सिक्के सौ घरसों के दरमियान में बने थे। यहाँ यह बात भी ध्यान में रखनी चाहिए कि ये सिक्के चुटु-कुल के किसी राजा या व्यक्ति के नाम से नहीं बने थे, बल्कि उन सब पर उनकी राजकीय उपाधि या चुटु-कुल का ही नाम दिया जाता था। [रावो चुटुकुलानंदस= अर्थात् चुटु-कुल को आनंद देनेवाले (का सिक्का)]। और मुंडराष्ट्र के गवर्नर या शासक मुंडानंद के सिक्कों में भी हमें

यही विशेषताएँ दिखाई देती हैं। पल्लव शिलालेखों के अनुसार यह मुंडराष्ट्र आंध्र देश का एक प्रांत था^१।

§ १६१. ये चुटु राजा, जिन्हें पुराणों में भृत्य आंध्र कहा गया है, साम्राज्य-भोगी आंध्रों की एक शाखा के ही थे और इन्हीं के द्वारा हमें सातवाहनो की जाति-चुटुलोग और सात-का भी कुछ पता चल सकता है। मैंने वाहनो की जाति—मल-एक दूसरे स्थान पर^२ यह बतलाया है वल्ली शिलालेख कि साम्राज्य-भोगी आंध्र ब्राह्मण जाति के थे। इस शाखा-कुल के वर्णन से इस मत की और भी पुष्टि होती है। उनका गोत्र मानव्य था जो केवल ब्राह्मणों का ही गोत्र होता है; और चुटु राजाओं के बाद भी यह बात मानी जाती थी कि वे ब्राह्मण थे। मैसूर के शिमोगा जिले में मलवल्ली नामक स्थान में शिव का एक मंदिर था जिसमें स्थापित मूर्ति का नाम मट्टपट्टि-देव था। इस मंदिर में एक चुटु-राजा ने कुछ जागीर चढ़ाई थी और उसे ब्रह्म-देव के रूप में एक ब्राह्मण को दान कर दिया था, जिसका नाम हारितीपुत्र कोडमान था और जो कौडिन्य-गोत्र का था। इस दान का उल्लेख एक छः-पहलू खंभे पर अंकित है जो मलवल्ली

१. मुडानंद का सिक्का नं० २६६ इसी वर्ग का है। जान पड़ता है कि इसका संबंध मुंडराष्ट्र से था और मुंडराष्ट्र का नाम पल्लव शिलालेखों में आया है। (एपि० इ० ८, १५६) चुटिया नागपुर की मुंडारी-भाषा में मुंडा शब्द का अर्थ होता है—राजा।

२. वि० उ० रि० सो० का जरनल, खंड १६, पृ० २६३-२६४ ।

मे जमीन पर पड़ा हुआ था^१ । उसमे चुटु राजा का नाम और वर्णन इस प्रकार दिया हुआ है—वैजयंतीपुर राजा मानव्यसगोत्तो हारितोपुती विण्डु कद चुटुकुलानंद सातकण्णि । इसी राजा ने अपने महावह्म राजजुक को इस संबंध की आज्ञा भेजी थी । जान पड़ता है कि उसके बाद वाली किसी सरकार ने वह जागीर देवोत्तर समझकर फिर से किसी को दे दी थी । एक कदंब राजा ने बाद में फिर से “वहुत ही प्रसन्न मन से”^२ (परितुत्थेण अर्थात् परितुष्ट होकर) कोंडमान के एक वंशज को वह जागीर दान कर दी थी जो उस राजा का मामा और कौशिकीपुत्र था । इस दान में पुरानी जागीर तो थी ही, पर साथ ही उसमें बारह नए गाँव भी जोड़ दिए गए थे और उन सब गाँवों के नामों का भी वहाँ अलग-अलग उल्लेख कर दिया गया है; और इस दान का भी उसी खंभे पर सार्वजनिक रूप से उल्लेख कर दिया गया था । पूर्वकालीन दाता ने जो दान किया था, उसका उस खंभे पर इस प्रकार उल्लेख है—शिव (खद) वम्मणा मानव्यसगोत्तेण हारिती-पुतेन वैजयंती-पतिना पुव्व-इत्तिति । यहाँ शिवखद वम्मन करण कारक में आया है और इसके विपरीत कदंब राजा प्रथमा में रखा गया है और यह शिवखद वम्मन ही वह पहला राजा था

१. E. C. सट ७, २५१-२५२, अक २६३-२६४ ।

२. देखो रायल एशियाटिक सोसाइटी के जर्नल, सन् १९०५, पृ० ३०५, पाद-टिप्पणी २ में फ्लीट द्वारा इसका सशोधन । डा० फ्लीट ने यह मानकर कुछ गड़बड़ी पैदा कर दी है कि शिवस्कद वम्मन एफ कदंब राजा था । परंतु वास्तव में यह चुटु राजा का नाम है जिसे प्रो० रैप्सन ने स्पष्ट कर दिया है । देखो C. A. D., L. I. V.

जिसने वह दान किया था (पुण्ड्रवत्ता) । इसमें उसके नाम के साथ भी वही उपाधियाँ हैं जो विष्णु-स्कंद 'सातकर्ण' के शिलालेख में मिलती हैं । उन दिनों नाम के आगे उसका सम्मान बढ़ाने के लिये "शिव" शब्द जोड़ देने की बहुत 'शिव' सम्मान-सूचक है अधिक प्रथा थी । इस राजा की माता का जो शिलालेख बनवसी में उत्कीर्ण हुआ था, उसके अनुसार इस राजा का नाम शिवखदनागरि सिरी था; और कन्हेरी में उसकी माता का जो शिलालेख है, उसमें उसका नाम खंड नाग सातक दिया है । इसलिये इसके आरंभ का 'शिव' शब्द केवल सम्मान-सूचक है । सात और साति वास्तव में स्वाति शब्द का ही रूप है और पुराणों में यह सात या साति शब्द आंध्रों के कई नामों के साथ आया है । स्वाति का अर्थ होता है—तलवार । उसकी माता विष्णुस्कंद की कन्या थी । इसी का नाम विण्हुकद या विण्हुकह भी मिलता है । यह चुटु-कुल का राजा था और बनवसीवाले शिलालेख में इसी को सात-कर्ण भी कहा गया है । पहला दान स्वयं वैजयंती-पति पारितीपुत्र शिवस्कंद वर्मन्^१ ने नहीं किया था और न उसने उसका उल्लेख ही कराया था, बल्कि उसके दादा विष्णु-स्कंद (विण्हु कद^२) सातकर्ण ने

१. कदव राजा ने "सात" को बदलकर "वर्मन्" कर दिया है अथवा "सात" के बाद ही वर्मन् भी जोड़ दिया है, और यद्यपि उससे पहले तो यह प्रथा नहीं थी, पर हों उसके समय में राजा लोग अपने नाम के साथ "वर्मन्" शब्द जोड़ लिया करते थे ।

२. मैं इसे "कडु" नहीं बल्कि "कद" पढ़ता हूँ । दूसरी पक्ति में जो "द" है, उसे पहली पक्ति के मट्टपट्टिदेव और नंद में के, तथा तीसरी पक्ति के देव्य और दिन्नम् में के "द" के साथ मिलाओ ।

वह दान किया था और उसी ने उसे उत्कीर्ण भी कराया था। और दूसरे अभिलेख में जो यह कहा गया है कि जत्र कदंब राजा ने यह सुना कि शिवस्कंद वर्मन् ने पहले यह दान किया था, तब उसने बहुत ही प्रसन्नतापूर्वक और परितुष्ट होकर उसे फिर से दान कर दिया, उसका आशय यह है कि प्रपिता और पौत्र के नामों में कुछ गड़बड़ी हो गई थी और प्रपिता के नाम के स्थान पर भूल से पौत्र का नाम लिख दिया गया था^१।

§ १६२. मैंने वह प्लेट बहुत ध्यानपूर्वक पढ़ा है और चौथी पंक्ति में “शिव” शब्द के पहले मैंने देखा कि “कद्वानाम् राजा” पढ़ना असंभव है। हाँ अंतिम पंक्ति में मलवल्ली का कदंब मुझे कदंबों के वैभव का अवश्य उल्लेख राजा, चुटु-राजाओं के मिला है, और उसी पंक्ति से यह भी उपरांत पल्लव हुए थे सूचित होता है कि वह कदंबों का लिख-वाया हुआ दानपत्र है। उस लेख की चौथी पंक्ति से ही बादवाले दान का उल्लेख आरंभ होता है, और उसमें का जो अंश पढ़ा जा सकता है, वह इस प्रकार है—शिव ख (द) वमणा मानव्य स (गो) तेन हारितीपत्तेन वैजयंतीपति (न) (पंक्ति की समाप्ति)। “शिव” के पहले दो शब्द (राव्या)

३. अथवा यह भी हो सकता है कि शिवस्कंद ने फिर से उस दान की स्वीकृति दी हो और उसका समर्थन किया हो, जैसा कि उस पल्लव दान के संबंध में हुआ था जो एपि० इ १, पृ० २ में प्रकाशित हुआ है और जिसमें पल्लव-सम्राट् ने अपने पिता “वप्प” के किए हुए दान का समर्थन या पुष्टि की है।

और थे और तब उसके बाद खाली जगह है। “शिव” शब्द के पहले मि० राइस ने पढ़ा था—“सिद्धम् जयति मट्टपट्टिदेवो वैज-
यन्ती-धम्म महाराजे पति-कत सौम्मायिच्छपरा कदंबानाम् राजा”
और इसी में मुझे जयतिमट—ध (म्) महा “जा” लिखे होने
के भी कुछ चिन्ह मिलते हैं। इसके उपरान्त मि० राइस ने जिसे
“धिराजे” पढ़ा है, वह ठीक और सारु तरह से पढ़ा नहीं जाता,
परंतु उसकी जगह पर मेरी समझ में यह पाठ है र (शा) म्मा
अणप-ति” क। मि० राइस ने जो ‘पति कद’ आदि पढ़ा है,
उसका कोई अर्थ नहीं होता। उन्होंने जिसे ‘धि रा जे प ति क त’
पढ़ा है, वह मेरी समझ में ‘र (शा) म्मा अणप-ति’ है। मुझे इस बात में
कुछ भी संदेह नहीं है कि “धम्ममहाराजो” के बाद (मयु)-
रशाम्मा आणप (य) ति था। “राजा” से पहले “प” के बाद
जो छः अक्षर और “क” के बाद जो चार अक्षर मिट से गए हैं,
यदि उन्हें खूब अच्छी तरह रगड़ कर साफ किया जाय और तब
उनकी प्रतिलिपि तैयार की जाय तो उनके वास्तविक स्वरूपों का
पता चल सकता है। मयूरशर्मा पहला कदंब राजा था। उसी ने
यह दान फिर से जारी किया या दोहराया था।

परंतु यह कोई आवश्यक निष्कर्ष नहीं हो सकता कि कदंबों
के बाद तुरंत ही चुटु-वंश का राज्य आरंभ हो गया था। चुटुओं
और कदंबों का परस्पर संबंध था और कदंब लोग चुटुओं की
ही एक शाखा थे (देखो § २००)। अवश्य ही इन दोनों के मध्य
में कोई शत्रु भी प्रवल हो गया होगा और वह शत्रु पल्लवों के
सिवा और कोई नहीं हो सकता। तालगुंड वाले शिलालेख को
देखते हुए इस विषय में कल्पना या अनुमान के लिये कोई स्थान
नहीं रह जाता, क्योंकि उसमें यह कहा गया है कि पल्लवों के राज्य

के कुछ अंश पर मयूरशर्मा ने अधिकार कर लिया था और उस पर अपना राज्य स्थापित किया था, और वह इसलिये राजा मान लिया गया था कि वह हारितीपुत्र मानव्य का वंशधर था^१। इस प्रकार ईसवी तीसरी शताब्दी के उत्तरार्द्ध में चुटुओं को पल्लवों ने दबा लिया था, और जिस पल्लव राजा ने इस प्रकार चुटुओं को दबाया था, वह शिवस्कंद वर्मन् पल्लव से ठीक पहले हुआ था; अर्थात् वह शिवस्कंद वर्मन् का पिता था जिसने एक अश्वमेध यज्ञ किया था (देखो § १८३)।

§ १६३. कौडिन्य लोग ईसवी दूसरी शताब्दी के आरंभ में ही क्षेत्र में आ गए थे। ये लोग कदाचित् उमी वंश के वंशधर थे जिसने अपना एक वंशधर चंपा (इंडो-
 कौडिन्य चाइना) में कौडिन्य राज्य स्थापित करने के लिये भेजा था। जान पड़ता है कि साम्राज्य-भोगी सातवाहनों के समय में ये लोग उत्तरी भारत से बुलाए गए थे। यह वंश बहुत ही प्रतिष्ठित था। दो मलवल्ली अभिलेखों में इनका नाम बहुत सम्मानपूर्वक आया है और इनका राज-वंश के साथ संबंध था। चंपा में कौडिन्यों के संबंध में जो अनुश्रुति है, उसका हमें यहाँ ऐतिहासिक समर्थन मिलता है। चंपा में जो उपनिवेश स्थापित हुआ था, उसे बसाने के लिये कौडिन्यों के नेतृत्व में दक्षिण भारत से कुछ लोग गए थे। फिर समुद्रगुप्त के शासन-काल में एक और कौडिन्य चंपा गया था, जहाँ उसने समाज-सुधार किया था। बहुत कुछ संभावना इसी बात की जान पड़ती है कि उसका संबंध भी इसी वंश के साथ रहा होगा। इन

१. एमि० इ० खड्ग ८, पृ० ३१, ३२, शिलालेख की पंक्तियाँ ६, ७।

कौडिन्यो का अपनी चंपावाली शाखा के साथ अवश्य ही संपर्क रहा होगा और वह संपर्क उनके लिये बहुत कुछ लाभदायक भी होता ही होगा। इस प्रकार ईसवी दूसरी, तीसरी और चौथी शताब्दियों में दक्षिण भारत में भी और उपनिवेशों में भी वे लोग सामाजिक नेता थे।

§ १६४. पुराणों में दी हुई बातों से आभीरों का इतिहास बहुत कुछ स्पष्ट हो जाता है। यद्यपि आभीरों की १० अथवा

७ पीढ़ियाँ कही गई हैं, परंतु फिर भी

आभीर उनका राज्य-काल केवल ६७ वर्ष था।

साधारणतः यही माना जाता है कि उस

समय के सातवाहनो के समय में इन आभीरों ने 'उस ईश्वरसेन की अधीनता में एक राज्य स्थापित किया था, जिसका शिलालेख हमें नासिक में मिलता है'। उस शिलालेख में दो महत्त्वपूर्ण जानकारी की बातें मिलती हैं। (१) जो ईश्वरसेन उसमें राजा कहा गया है और जिसके शासन-काल के नवें वर्ष में वह लेख उत्कीर्ण हुआ था, वह किसी राजा का लड़का नहीं था, बल्कि उसका पिता शिवदत्त एक सामान्य आभीर था (शिवदत्तआभीर-पुत्रस्य)। और (२) जिस महिला ने वह दान किया था और सभी तरह के रोगी साधुओं की चिकित्सा आदि के लिये कुछ पंचायती संघों के पास धन जमा कर दिया था, उसने अपने आपको "गणपक विश्ववर्ष्मन् की माता" और "गणपक रेभिल की पत्नी" कहा है जिससे यह सूचित होता है कि उसके संबंधी किसी गण प्रजातंत्र के प्रधान थे। जिन आभीरों का साम्राज्य-भोगी सात-

वाहनो के समय में उदय हुआ था, जान पड़ता है कि उनका एक गण या प्रजातंत्र था और उनमें ईश्वरसेन ऐसा प्रथम व्यक्ति हुआ था जिसने राजा (राजन्) की उपाधि धारण की थी । उसके संबंध में यह विश्वास किया जाता है कि उसने सन् २३६ और २३६ ई० के मध्य में शक क्षत्रप को अधिकार-च्युत करके निकाल दिया था । मत्स्यपुराण (देखो § १५५) में स्पष्ट रूप से कहा गया है कि विंध्यशक्ति के उदय के पहले अर्थात् सन् २४८ ई० के लगभग आभीरो का अंत हो गया था । ऐसा जान पड़ता है कि जिस समय ईश्वरसेन का उदय हुआ था, उसी समय से पुराण यह मान लेते हैं कि आभीरो का गण या प्रजातंत्री और अधीनता का काल समाप्त हो गया था । यदि ६७ वर्ष के अंदर ही दस अथवा सात आदमी वारी वारी से शासन के उत्तराधिकारी हों तो इसका अर्थ केवल यही हो सकता है कि उनमें गणतंत्र या प्रजातंत्र प्रचलित था और उसमें उसी तरह उत्तराधिकारियों या शासकों की पीढ़ियाँ होती थी, जैसी पुण्यमित्रों तथा इसी प्रकार के दूसरे मित्रों में हुआ करती थी जिनका उल्लेख पुराणों में है और प्रत्येक अधिकारी का शासन-काल इसी प्रकार अल्प हुआ करता था । जिस समय समुद्रगुप्त क्षेत्र में आता है, उस समय हम फिर आभीरों को गणतंत्री या प्रजातंत्री समाज के रूप में पाते हैं । ईश्वरसेन ने कदाचित् आभीर सघटन बढ़ल डाला था और एक राजवंश स्थापित करने का प्रयत्न किया था । नासिक वाले शिलालेख में इस बात का उल्लेख है कि स्वयं ईश्वरसेन के समय में ही गणपकों का अस्तित्व था, अर्थात् गणतंत्र या प्रजातंत्र प्रचलित था और उसका प्रधान गणपक कहलाता था । यद्यपि अधिकतर संभावना तो इसी बात की जान पड़ती है कि वह गणतंत्र के बाहर का एक नया और एकतंत्री शासक या राजा था, परंतु यह

भी हो सकता है कि वह एक गणतंत्री राजा रहा हो। जो हो, परंतु यह बात अवश्य निश्चित है कि उसके समय में आभीरो ने एक राजनीतिक समाज के रूप में सातवाहन राजवंश की अधीनता में रहना छोड़ दिया था। ईश्वरसेन के ६७ वर्ष पहले सातवाहनो ने जो आभीर गणतंत्र को मान्य किया था, उसका समय सन् १६० ई० के लगभग हो सकता है। रुद्रदामन् को गणतंत्री यौधेयो और मालवो ने बहुत तंग कर रखा था; और जान पड़ता है कि सातवाहनो ने आभीरो को बीच में इसीलिये रख छोड़ा था कि यौधेयो और मालवों के साथ विशेष संघर्ष की संभावना न रह जाय और आभीर लोग बीच में रह कर दोनों पक्षों का संघर्ष बचावें। सातवाहनो ने देखा होगा कि अपने पड़ोसी क्षत्रप के राज्य से ठीक सटा हुआ एक गणतंत्र रखने में कई लाभ हैं।

§ १६५. पुराणों में आभीर शासकों की संख्या के संबंध में कुछ गड़बड़ी है; कहीं वे १० कहे गए हैं और कहीं ७; और यह गड़बड़ी इसलिये हुई है कि इसके ठीक बाद ही एक और संख्या भी दी गई है अर्थात् कहा गया है कि गर्दभिलो में सात शासक हुए थे। भागवत में कहा गया है कि गर्दभिलो में १० और आभीरो में ७ शासक हुए थे और दूसरे पुराणों में कहा गया है कि आभीरो में १० और गर्दभिलो में ७ शासक हुए थे। यह संख्या-विपर्यय के कारण होने वाली भूल है। परंतु भागवत के अतिरिक्त और सभी पुराण इस बात में सहमत हैं कि आभीरो में १० शासक हुए; और इसलिये यही बात अधिक ठीक जँचती है।

§ १६६. जैसा कि ऊपर बतलाया जा चुका है कौटिल्य के समय में काठियावाड़ में सौराष्ट्रो का गणतंत्र था। जान पड़ता है

कि आभीर और सौराष्ट्र लोग यादवों और अधक वृष्णियों के ही संगी-साथी और रिश्तेदार थे ।

श्रीपार्वतीय कौन थे और उनका इतिहास

§ १६७. गंदर जिले में कृष्णा नदी के किनारे नागार्जुनी-कोंड अर्थात् नागार्जुन की पहाड़ी पर अभी हाल में जो कई शिलालेख मिले हैं उनके आधार पर डा० श्रीपर्वत हीरानंद शास्त्री ने यह निश्चय कर लिया है कि श्रीपर्वत कौन था । वे सब शिलालेख ईसवी तीसरी शताब्दी के हैं । इन पहाड़ियों के बीच में एक उपत्यका या घाटी है, और इन पहाड़ियों पर उन दिनों किलेबंदी थी । ईंटों की किलेबंदी के कुछ भग्नावशेष वहाँ अभी तक वर्तमान हैं और वे ईंटे मौर्य ढंग की हैं । सैनिक कार्यों के लिये यह स्थान बहुत ही उपयुक्त था और एक दृढ़ गढ़ का काम देता था, और जान पड़ता है कि मौर्यों के समय अथवा उससे भी और पहले से यह स्थान प्रांतीय राजधानी के रूप में चला आ रहा था । वहाँ शत्रुओं से अपना बचाव करने के लिये जो प्राकृतिक योजनाएँ थी, उन्हें ईंटों और पत्थरों की किलेबंदी से और भी ज्यादा मजबूत कर लिया गया था । वे ईंटे २० इंच लम्बी, १० इंच चौड़ी

१. आरकियालोजिकल सर्वे रिपोर्ट, १९२६-२७, पृ० १५६ और उसके आगे, १९२७-२८, पृ० ११४ । लिपि के सबंध में देखो आर० स० रिपोर्ट १९२६-२७, पृ० १८५-१८९ । जब मेरी यह मूल पुस्तक छपने लगी थी, तब मुझे एरिग्राफिया इडिका, खड २० का पहला अंक मिला था जिसमें डा० वोगेल ने इन शिलालेखों को संपादित करके प्रकाशित कराया है ।

और ३ इंच मोटी हैं। और यही नाप उन ईंटों की भी है जो बुलंदीबाग में खोदकर निकाली गई हैं। लक्षणों से सिद्ध होता है कि इस स्थान पर सातवाहनो के साम्राज्य की किलेबंदीवाली राजधानी थी, जिनके सिक्के—जिनकी संख्या ४४ थी—एक मठ के भग्नावशेष में मैमारों के औजारों के साथ पाए गए थे^१।

§ १६८. मि० हामिद कुरैशी और मि० लांगहर्स्ट ने इस स्थान पर बौद्धों के कुछ ऐसे स्तूपों के भग्नावशेष भी खोद निकाले हैं जिन पर अमरावती के ढंग की नक्काशी आध्र देश के श्रीपर्वत है। वहाँ मि० कुरैशी ने अठारह शिलालेख का इक्ष्वाकु-वंश ढूँढ़ निकाले थे जिनमें से पंद्रह शिलालेख संगमरमर के पत्थरों पर खुदे हुए हैं। ये सब खंभे एक ऐसे महाचेतिय या बड़े स्तूप के चारों ओर गड़े थे जिसके अंदर महात्मा बुद्ध के मृत शरीर का कुछ अंश (दाँत या अस्थि आदि) रक्षित था^२। शिलालेखों से पता चलता है कि उस स्थान का नाम श्रीपर्वत था। हम यह अनुश्रुति भी जानते हैं कि सुप्रसिद्ध बौद्ध भिक्षु और विद्वान् नागार्जुन श्रीपर्वत पर चला गया था और वही उसकी मृत्यु हुई थी, और इस संबंध में एक बहुत ही अद्भुत बात यह है कि उस पहाड़ीका आजकल भी जो नाम (नागार्जुनीकोड) प्रचलित है, उससे भी इस बात का समर्थन होता है। युआन-च्चांग ने लिखा है कि नागार्जुन सातवाहन राजा के दरबार

१. आरकियालोजिकल सर्वे रिपोर्ट, १९२७-२८, पृ० १२१।

२. महा० बुद्ध के शरीर का वह अवशेष अब मिल गया है। देखो Modern Review (कलकत्ता), १९३२, पृ० ८८।

में रहता था^१ । सत्र शिलालेख पाली ढङ्ग की प्राकृत भाषा में हैं । पत्थर की कुछ इमारतें और असली इमारतें भी कुछ स्त्रियों की बनवाई हुई थीं; और ये सत्र इमारतें भिक्षु और स्थपति आनन्द के कहने से और उसीकी देख-रेख में बनवाई गई थी । ये सत्र स्त्रियाँ इक्ष्वाकु (इखाकु) राजवंश की थीं । सन् १८८२ ई० में जग्गय्यपेट नामक स्थान में जो तीन शिलालेख मिले थे, उनसे हमें इक्ष्वाकु-वंश का पहले से ही पता लग चुका है, और डाक्टर बुह्लर ने यह निश्चय किया था कि ये सत्र शिलालेख ईसवी तीसरी शताब्दी के हैं^२ । मि० कुरैशी को जो अठारह शिलालेख मिले थे, उनसे पता चलता है कि राजवंश की कई स्त्रियाँ पक्की बौद्ध थीं, परंतु राजा लोग सनातनी हिंदू थे और उनकी राजधानी विजयपुरी पास ही उस घाटी में थी^३ । इनमें से अधिकांश शिलालेख राजा सिरि-वीर पुरिसदत्त के शासन-काल के ही हैं जो उसके राज्यारोहण के छठे और अठारहवें वर्ष के बीच के हैं । जग्गय्यपेट में, जिसका समय संवत् २० है, एक शिलालेख महाराज वासिठीपुत्र सिरि

१. Watters, २, २००, २०७ ।

२. एडियन एटिक्वेरी, नव ११, पृ० २५६ ।


३. आरफियालोजिकल नर्व रिपोर्ट, १८२७-२८, पृ० ६१७ ।

बाहुबल चाटमूल (अथवा चाटमूल द्वितीय) के राज्यारोहणे के ग्यारहवें वर्ष का है। इन शिलालेखों और जगद्व्यपेट वाले शिलालेखों के मिलान से नीचे लिखा वंश-वृक्ष तैयार होता है

चातिसिरि = महातलवर ^१ पूकिय का कन्दसिरि	महाराज वासिठीपुत इलाकु सिरि चाटमूल (एपि० इ० २०-१८)	हम्मसिरिगिका
	अडवि चाटसिरि = महातलवर ^२	

१. जान पड़ता है कि तलवर का संबंध उस तरवाइ शब्द से है जो अदालतो के मुकदमों की रिपोर्टों (Law Reports) में तरवाइ के रूप में मिलता है और जिसका अर्थ है—ऐसा राज्य जो किसी दूसरे को दिया जा सकता हो। महातलवर का मतलब होगा—बड़ा राजा या बहुत बड़ा जागीरदार।

२. इसका विवाह धनक्षस के महादंडनायक खंड = विशाखाक से हुआ था।



१. इन नामों के संस्कृत रूप इस प्रकार होंगे —

विरपुरिमदत = वीरपुरपदत्त । चान्तिसिरि = शान्तिश्री । हम्मसिरि = जिका = हर्म्यश्रीका । छठि = पष्ठी (कात्यायिनी देवी) । चाट = शात (जिसका अर्थ होता है—प्रसन्न) ।

डा० हीरानन्द शान्नी ने जो “बाहुवल” पढ़ा है, वह ठीक है । देखो ग्यारहवाँ प्लेट जिसमें वह स्पष्ट चोकोर “व” है । डा० वोगेल ने जो इसे “एहुवल” पढ़ा है, वह प्लेट को देखने से ठीक नहीं जान पड़ता । प्लेट जी (G) में “व” का रूप गलत बना है, परंतु उसका पूरा रूप प्लेट एच (H) में मिलता है जिसमें वह दो बार आया है और दोनों बार स्पष्ट “व” ही है ।

वीर पुरिसदत्त ने अपनी तीन ममेरी बहनों के साथ विवाह किया था, जिनमें से दो उसी तिथि के शिलालेखों में “महादेवी” कही गई हैं (एपि० इ०, खंड २०, पृ० १६-२०) । इनमें से भट्टिदेव कदाचित् सबसे बड़ी रानी थी और वह चाटमूल द्वितीय की माता थी । इसके अतिरिक्त राज-परिवार की चार और स्त्रियों ने भी बड़े बड़े दान किए थे, पर शिलालेखों में यह नहीं कहा गया है कि राजा अथवा राज-परिवार के साथ उनका क्या संबंध था । उनके नाम इस प्रकार हैं—

१. महादेवी रुद्रधर भट्टारिका उजनिका (अर्थात् उज्जैन से आई हुई) जो एक महाराज की लड़की थी । महाचेतिय से संबद्ध विहार को इसने चांतिसिरि के साथ मिलकर १०७ खंभे और बहुत से दीनार दिए थे ।
२. एक महातलवरी जो महातलवर महासेनापति विण्हुसिरि की माता और प्रकीयो के महासेनापति महातलवर वासिठीपुत महाकुंडसिरि की पत्नी थी ।
३. चुल चाटसिरिका महासेनापत्नी जो हिरंजकस के महासेनापति महातलवर वासिठीपुत खंड चलिकिरेम्मणक की पत्नी थी ।

वनवास का कोई एक महाराज भी था, जिसे इक्ष्वाकु राज-परिवार की एक स्त्री (चाटमूल द्वितीय की बहन) व्याही थी । वह या तो चट्ट राजाओं में अंतिम था और या अंतिम राजाओं में से एक था; और उसकी उपाधियों से यह जान पड़ता है कि वह इक्ष्वाकुओं का अधीनस्थ या भृत्य हो गया था । यह स्पष्ट है कि चाटमूल प्रथम पहले सातवाहनो के अधीन एक महा-

राज था । शिलालेखों में उसकी उपाधि साधारणतः छोड़ दी गई है और उसके संबंध में केवल इसी प्रकार उल्लेख किया गया है— “इक्ष्वाकुओं का सिरि चाटमूल ।” और जहाँ उसकी उपाधि भी दी गई है [जैसे उसकी लड़की ने एक स्थान पर उसकी उपाधि दी है, देखो एपिग्राफिया इंडिका, खंड २०, पृ० १८ (वी २)] । वहाँ उसे सदा “महाराज” ही कहा गया है, परंतु वीरपुरिसदत्त को सदा (केवल दो स्थानों को छोड़कर) राजन् ही कहा गया है । वीरपुरिसदत्त का पुत्र चाटमूल द्वितीय सदा “महाराज” ही कहा गया है (एपिग्राफिया इंडिका, खंड २०, पृ० २४) । इससे सूचित होता है कि चाटमूल प्रथम ने राजकीय पद ग्रहण किया था और उसके बाद केवल एक पीढ़ी तक उसके वंश में वह पद चला था और चाटमूल द्वितीय के समय में उसके वंश से वह पद निकल गया था । रुद्रधर भट्टारिका उज्जयिनी के महाराज की कन्या थी; और इससे यह प्रमाणित होता है कि इक्ष्वाकुओं के समय में अवती में कोई क्षत्रप नहीं बल्कि एक हिंदू शासक राज्य करता था, और इस बात की पुष्टि पौराणिक इतिहास से भी तथा दूसरे साधनों से भी होती है । रुद्रधर भट्टारिका का पिता अवश्य ही भार-शिव साम्राज्य का एक सदस्य रहा होगा (वह भार-शिव साम्राज्य का कोई अधीनस्थ राजा होगा) ।

§ १६२. राजा सिरि चाटमूल (प्रथम) ने अग्निहोत्र, अग्नि-ष्टोम, वाजपेय और अश्वमेध यज्ञ किया था और वह देवताओं के सेनापति महासेन का उपासक था । इन लोगों में अपनी मौसैरी और ममेरी बहनों से विवाह करने की इक्ष्वाकुओं वाली प्रथा प्रचलित थी । बौद्ध धर्म के प्रति उन लोगों ने जो सहनशीलता दिखलाई थी, वह अवश्य ही बहुत मार्के की थी । राजपरिवार की प्रायः सभी स्त्रियाँ बौद्ध थीं, और यद्यपि राजाओं तथा राजपरिवार

के दूसरे पुरुषों ने उन स्त्रियों को दान करने के लिये धन दिया था, परंतु फिर भी किसी राजा अथवा राजपरिवार के दूसरे पुरुष ने स्वयं अपने नाम से एक भी दान नहीं किया था। इक्ष्वाकुओं ने अपने पुराने स्वामी सातवाहनो की ही धार्मिक नीति का अनुकरण किया था। उनका शासन बहुत ही शांतिपूर्ण था। वीर पुरुषदत्त के समय के शिलालेखों में से एक शिलालेख में यह कहा गया है कि नागार्जुन की पहाड़ी पर वंग, वनवास, चीन, चिलात, काश्मीर और गांधार तक के यात्री तथा सिंहली भिक्षु आदि आया करते थे।

§ १७०. चांतिसिरि के परिवार के शिलालेखों की लिपि से सिद्ध होता है कि वह ईसवी तीसरी शताब्दी में हुई थी। बुह्वर ने वीर पुरिसदत्त का, जो चांतिसिरि का दक्षिण और उत्तर का भतीजा और दामाद था, समय ईसवी पारस्परिक प्रभाव तीसरी शताब्दी निश्चित किया है^१। जान पड़ता है कि राजा चाटमूल (प्रथम) ने सन् २२० ई० के लगभग अर्थात् आंध्र के साम्राज्य भोगी सातवाहन राजवंश के चंडसाति का अंत होने के थोड़े ही दिन बाद अश्वमेध यज्ञ किया था^२। इसके कुछ ही दशकों के बाद पल्लव

१. इंडियन एटिक्वेरी, खंड ११, पृ० २५८।

२. सन् २१० ई० के लगभग का उसका अभिलेख वहाँ पाया जाता है (एपि० इ० १८, ३१८)। इसके उपरांत राजा पुलोमावि (तृतीय) हुआ था और पुराणों में उसी से इस वंश का अंत कर दिया गया है (वि० उ० रि० सो० का जरनल, खंड १६)। और जान पड़ता है कि राजा पुलोमावि तृतीय अपने पूर्वजों के समस्त राज्य का उत्तराधिकारी नहीं हुआ था।

राजा शिवस्कंद वर्मन् ने भी इसी प्रकार के यज्ञ (अग्निष्टोम, वाजपेय, अश्वमेध^१) किए थे और वाकाटक सम्राट् प्रवरसेन प्रथम ने भी और भी अधिक ठाट-चाट से ये सब यज्ञ किए थे । इस प्रकार यहाँ आकर उत्तर भारत और दक्षिण भारत के इतिहास परस्पर संबद्ध हो जाते हैं ।

§ १७१. इन लोगों का वंश उत्तर से आये हुए अच्छे क्षत्रियों का था । प्राचीन इक्ष्वाकुओं की भाँति ये लोग भी अपनी मौसेरी, और ममेरी आदि बहनों के साथ विवाह करते थे । जान पड़ता है कि जिस समय सातवाहन लोग उत्तर में संयुक्त प्रांत तथा विहार तक पहुँच गए थे; और जिस समय वे साम्राज्य के अधिकारी थे संभवतः उसी समय ये लोग उत्तर भारत से चलकर दक्षिण की ओर गए थे । श्रीवर्धन के इक्ष्वाकुओं में चाटमूल प्रथम ऐसा पहला राजा था, जिसने अपने पूर्ण स्वाधीन शासक होने की घोषणा की थी; और यह घोषणा उसने संभवतः अपने शासन के अंतिम दिनों में की थी । परंतु यह एक ध्यान रखने की बात है कि शिलालेखों में उसका नाम बिना किसी उपाधि के आया है । केवल भट्टिदेवा के शिलालेख में उसका नाम उपाधि सहित है, जिसमें उसकी सामंत वाली महाराज की उपाधि दी गई

१. एपि० इ० खंड १, पृ० ५. शिवस्कंद वर्मन् के पिता के नाम के साथ जो विशेषण लगाए गए हैं, वे इक्ष्वाकु शैली के हैं जिससे सूचित होता है कि इक्ष्वाकुओं के ठीक बाद ही उसे राजकीय अधिकार प्राप्त हुए थे । यथा—

(इक्ष्वाकु) शिरण-कोटि-गो-सतसहन-हल-सत-सदसदायिस ।

(पल्लव) अनेक-क्षिग-मोढी-गो-हल-सतसदस-पदायिनो ।

है। केवल वीर पुरिसदत्त को राजन् की उपाधि प्राप्त थी। शिलालेखों में चाटमूल द्वितीय के नाम के साथ वही सामंतो-वाली “महाराज” की उपाधि मिलती है। उसने दक्षिणापथ के दक्षिणी साम्राज्य को फिर से स्थापित करने का प्रयत्न किया था और इसका आरंभ उसने एक अश्वमेध यज्ञ से किया था। उत्तर में जो राजनीतिक काम भार-शिव कर रहे थे, वही दक्षिण में इक्ष्वाकु लोग करना चाहते थे। जान पड़ता है कि भार-शिवों का उदाहरण देखकर ही चाटमूल (प्रथम) ने भी उनका अनुकरण करना चाहा था, क्योंकि उत्तर में भारशिव उस समय तक अपनी योजना सफलतापूर्वक पूरी कर चुके थे और उन्होंने मध्यप्रदेश में आंध्र की सीमा तक अपना साम्राज्य स्थापित कर लिया था। उत्तर के साथ इक्ष्वाकुओं का जो संबंध था, उसकी पुष्टि इस बात से भी हो जाती है कि इक्ष्वाकु की रानियों में से एक रानी उज्जयिनी से आई थी।

§ १७२. हम यह मान सकते हैं कि चंद्रसाति सातवाहन के उपरांत सन् २२० ई० के लगभग इक्ष्वाकु वंश ने साम्राज्य स्थापित करने का विचार किया था^१। इनकी तीन पीढ़ियों ने

१. एपिग्राफिया इंडिका, खंड १८, पृ० ३१८। राजा वासिष्ठिपुत समि (स्वामिन्) चंडसातिवाला शिलालेख उसके राज्य-काल के दूसरे वर्ष में उत्कीर्ण हुआ था और उस पर तिथि दी है म १, हे २, दि १। मि० कृष्ण शास्त्री इसका अर्थ लगाते हैं—मार्गशीर्ष बहुल प्रथमा, और हिसाब लगाकर उन्होंने निश्चय किया है कि वह शिलालेख दिसंबर सन् २१० ई० का है। मिलान करो पुराणों में दिया हुआ इस राजा का तिथि-काल सन् २२८-२३१ ई०, जिसका विवेचन बिहार-उड़ीसा रिसर्च सोसाइटी के जरनल खंड १६, पृ० २७६ में हुआ है। उक्त शिलालेख पिठापुरम् से नौ मील की दूरी पर कोडवलि नामक स्थान में है।

राज्य किया था, इसलिये हम कह सकते हैं कि इस वंश का अंत सन् २५०-२६० ई० के लगभग हुआ होगा; और इस बात का मिलान पुराणों से भी हो जाता है; क्योंकि उनमें कहा गया है कि जिम समय विंध्यशक्ति का उदय हुआ था, उसी समय इक्ष्वाकु वंश का अंत हुआ था। सातवाहनो ने जिस समय चुटुओ और आभीरों की स्थापना की थी, लगभग उसी समय इक्ष्वाकुओ की भी स्थापना की थी। चुटु और आभीर लोग तो पश्चिम को रक्षा करते थे और इक्ष्वाकु लोग पूर्व की ओर नियुक्त किए गए थे। चाटमूल द्वितीय इस वंश का कदाचित् अंतिम राजा था। शिवस्कंद वर्मन् पल्लव के एक सामंत महाराज (जिसे स्वामी पिता या वप्पस्वामिन् कहा गया है) के शासन-काल के दसवे वर्ष में हम देखते हैं कि आंध्र देश पर पल्लव सरकार का अधिकार था अर्थात् सन् २७० ई० के लगभग (§§ १८०, १८७) इक्ष्वाकु लोग अज्ञात हो गए थे। अतः इन शासनों का समय लगभग इस प्रकार होगा—

चाटमूल प्रथम (सन् २२०—२३० ई०)

पुरिसदत्त (सन् २३०-२५० ई०)

चाटमूल द्वितीय (सन् २५०-२६० ई०)

§ १७२ क. श्रीपर्वत की कला में द्वारपाल के रूप में एक शक की मूर्ति मिलती है^१ और इसका संबंध सातवाहन काल से ही हो सकता है। विरोधी और शत्रु शक को श्रीपर्वत और वेंगी-जो द्वारपाल का पद दिया गया है, उसी वाली कला से उसका समय निश्चित हो सकता है, और एक विहार के खंडहरों में जो सातवाहन सिक्के पाए गए हैं, उनसे भी समय निश्चित हो सकता है।

१. माडर्न रिव्यू, कलकत्ता, जुलाई १९३२, पृ० ८८।

खंभो में जो मूर्तियाँ बनी हुई हैं, वे उसी अमरावती की कला की हैं जिसे भारतीय-कला की वेगीवाली शाखा कहते हैं। जैसा कि अमरावती-वाले शिलालेखों (एपि० इ०, खंड १५, पृ० २६७) से प्रमाणित होता है, यह कला ईसवी सन् से कई शताब्दी पहले से चली आ रही थी। अमरावती में जो बहुत बढ़िया नक्काशी के काम हैं, वे मेरी समझ में सातवाहनो के ही समय के हैं, जिनका व्यक्तिगत नाम शियेन-ते-क या शन्ते-क (वाटर्स Watters २. २०७) था और जो मुझे शांतकर्ण का ही बिगड़ा हुआ रूप जान पड़ता है; और शांतकर्ण शब्द सातवाहन सूची में तीन बार आया है। युआन च्वांग ने जो यह अनुश्रुति सुनी थी कि सातवाहन राजा नागार्जुन का संरक्षक था, वह तब तक प्रामाणिक नहीं हो सकती, जब तक नागार्जुन ईसा या ईसवी सन् से पहले न हुआ हो। युआन-च्वांग ने लिखा है कि मूल स्तूप अशोक का बनवाया हुआ था। इक्ष्वाकुओं ने जो काम किया था, वह सातवाहनो की नकल थी। केवल शांतकर्ण द्वितीय ही इतना संपन्न था कि वह अशोक के आंध्र देशवाले स्तूप को अलंकृत कर सकता। उसका शासनकाल भी बहुत विस्तृत था (उसने ई० पू० सन् १०० से सन् ४४ तक राज्य किया था। देखो विहार-उड़ीसा रिसर्च सोसाइटी का जरनल, खंड १६, पृ० २७८)। और अशोक के स्तूप को अलंकृत करने के लिये उसी को यथेष्ट समय मिला था। फिर युआन-च्वांग ने भी यही लिखा है कि वह सातवाहन राजा बहुत दीर्घजीवी था और उसके पुत्र का शासन-काल अमरावती में एक स्थान पर अंकित है (देखो ल्यूडर्स नं० १२४८) यह भी प्रवाद है कि स्तूप बनवाने में जब राजा शांतक सातवाहन का खजाना खाली हो गया, तब नागार्जुन ने पहाड़ी में से निकालकर उसे बहुत सा सोना दिया था। और हो सकता है कि इस जनश्रुति का

मूल यह हो कि नागार्जुन ने ही सबसे पहले मैसूर या बालाघाट-वाली सोने की खान का पता लगाया हो। नागार्जुन ने अपने दीर्घ जीवन में जिन बहुत-सी विद्याओं का ज्ञान प्राप्त किया था, उनमें धातुओं और रसायन की विद्याएँ भी थीं।

१६. पल्लव और उनका मूल

§ १७३. जो पल्लव लोग सातवाहनो के अंतिम अवशिष्टो अर्थात् इक्ष्वाकुओं और चुटुओं को दबाकर और अधिकारच्युत करके स्वयं उनके स्थान पर बैठे थे, उनका भारतीय इतिहास में सबसे अधिक महत्त्वपूर्ण स्थान है। उन्हें दक्षिण भारत के वाकाटक और गुप्त ही समझना चाहिए। जिस प्रकार उत्तर भारत में वाकाटको ने संस्कृत का फिर से प्रचार किया था, उसी प्रकार दक्षिण भारत में पल्लवों ने किया था। और जिस प्रकार उत्तर भारत में वाकाटको ने शैव धर्म को राजकीय धर्म बनाया था, उसी प्रकार पल्लवों ने उसे दक्षिण में राजकीय धर्म बनाया था। जिस प्रकार गुप्तों ने उत्तरी भारत में वैष्णव धर्म को ऐसा स्थायी रूप दिया था कि वह आज तक प्रचलित है, उसी प्रकार पल्लवों ने दक्षिणी भारत में शैव धर्म की ऐसी जबरदस्त छाप बैठाई थी कि वह धर्म आज तक वहाँ प्रचलित है। जिस प्रकार वाकाटकों और गुप्तों ने समस्त उत्तरी भारत को मिलाकर एक किया था, उसी प्रकार पल्लवों ने दक्षिणी भारत में वह एकता स्थापित की थी जो विजय नगर के अंतिम दिनों तक ज्यों की त्यों बनी रही थी। जिस प्रकार वाकाटकों और गुप्तों ने उत्तर भारत को तक्षणा-कला और स्थापत्य से अलंकृत किया था, उसी प्रकार पल्लवों ने दक्षिणी भारत को तक्षणा और स्थापत्य से सुशोभित

किया था । उनकी वह प्रणाली वास्तव में समस्त भारतवर्ष अर्थात् समस्त भारत और द्वीपस्थ भारत के लिये सार्वदेशिक, सामाजिक प्रणाली बन गई थी । जो एकता स्थापित करने में अशोक को भी विफल मनोरथ होना पड़ा था, वह एकता वाकाटको और पल्लवों के समय में भारत में पूर्ण रूप से स्थापित हो गई थी । और सभ्यता की वही एकता बराबर आज तक चली आ रही है । जो कांची चोलों की पुरानी राजधानी थी और जो उस समय पवित्र आर्यभूमि के बाहर मानी जाती थी, उसे इन पल्लवों ने दूसरी काशी बना डाला था और उनके शासन में रहकर दक्षिणी भारत भी हिंदुओं का उतना ही पवित्र देश बन गया था, जितना पवित्र उत्तरी भारत था । जो भारतवर्ष खारवेल के समय में कदाचित् उत्तरी भारत तक ही परिमित था^१, उसकी अब एक ऐसी नई व्याख्या बन गई थी जिसके अनुसार कन्याकुमारी तक का सारा देश उसके अंतर्गत आ जाता था । पहले आर्यावर्त्त और दक्षिणापथ दोनों एक दूसरे से विलकुल अलग माने जाते थे, पर अब उनका एक ही संयुक्त नाम भारतवर्ष हो गया था^२ । और विष्णुपुराण में हिंदू इतिहास लेखक ने इस आशय का एक राष्ट्रीय गीत बनाकर सम्मिलित कर दिया था—

“भारतवर्षऽमे जन्म लेनेवालों को देवता भी बधाई देते और उनसे ईर्ष्या करते हैं । स्वर्ग में देवता लोग भी यह गाते हैं कि

१. एपिग्राफिया इंडिका, खंड २०, पृ० ६२, पंक्ति १० ।

२. विष्णुपुराण, खंड २, अ० ३, श्लोक १—२३ ।

भारतवर्ष में जन्म लेनेवाले पुरुष धन्य हैं । और हम लोग भी उसी देश में जन्म लें^१ ।”

अब लोगों का वह पुराना आर्योवाला दृष्टिकोण नहीं रह गया था और उसके स्थान पर उनका दृष्टिकोण “भारतीय” हो गया था और लोग “भारती संततिः” पद का प्रयोग करने लगे थे, जिसके अंतर्गत इस देश में जन्म लेनेवाले सभी लोग आ जाते थे, फिर चाहे वे आर्य हों और चाहे अनार्य^२ ।

§ १७४. जिन पल्लवों ने दक्षिण को पवित्र हिंदू देश बनाया था, वे ब्राह्मण थे; और जैसा कि उन्होंने गर्वपूर्वक अपने शिलालेखों में कहा है, उन लोगों ने विकट तथा

पल्लवों का उदय उग्र राजनीतिक कार्य करके अपनी मर्यादा नागों के सामंतों के रूप बढ़ाई थी और वे क्षत्रिय बन गए थे ।
में हुआ था । उनका यह कथन बिलकुल ठीक है । पल्लव

राजवंश के संस्थापक का नाम वीरकूर्च था और उसका विवाह नाग सम्राट् की कन्या और नाग राजकुमारी के साथ हुआ था और इसीलिये वह पूर्ण राजचिन्हों से अलंकृत हुआ था^३ । उन दिनों अर्थात् तीसरी शताब्दी के उत्तरार्द्ध में जो नाग सम्राट् था, वह भार-शिव नाग था जिसका राज्य नागपुर और वस्तर से होता हुआ ठेठ आंध्र देश तक जा पहुँचा था । वीरकूर्च (अथवा वीरकोर्च) के पौत्र का एक शिलालेख

१ उक्त, २४-२६ ।

२. उक्त, श्लोक १७ ।

३ यः फणीन्द्रसुतना महाप्रहीद्राजचिन्हं मखिलं यशोधनः ।
South Indian Inscriptions, २, ५०८ ।

आंध्र देश में मिला है जिसमे वह पल्लव राजवंश का मूल पुरुष कहा गया है, और उसके नाम के साथ सामंतो वाली “महाराज” की उपाधि दी गई है; और उसका वर्णन इस प्रकार किया गया है कि यद्यपि वह ब्राह्मणों के सर्वोच्च लक्षणों से युक्त (परम ब्रह्मण्य) था, तथापि उसने क्षत्रिय का पद प्राप्त किया था^१। और इस प्रकार वह भार-शिव साम्राज्य का एक सदस्य और अंग था और उसे उप-राज का पद प्राप्त था। स्वयं आंध्र देश में इससे पहले और कोई नाग वंश नहीं था। वहाँ तो इक्ष्वाकु^२ लोग थे और, उनसे भी पहले सातवाहन थे।

१. परमब्रह्मण्यस्य स्वबाहुबलार्जितच्चात्रतपोनिधेर्विधिविहितसर्व-मर्यादस्य । एपिग्राफिया इंडिका १, ३६८ (दर्शी-वाले ताम्रलेख) । यहाँ महाराज को वीरकोर्च वर्मन कहा गया है। यही वह सबसे पुराना अभिलेख है जिसमे उसका नाम आया है।

२. कृष्णा जिले में वृहत् पलायनो का एक वंश था (एपि० इ० ६, ३१५) और इस वंशवाले कदाचित् इक्ष्वाकुओं के अथवा आर-भिक पल्लवों के सामंत थे। जयवर्मन् वृहत् पलायन के पहले या बाद में उसके वंश का और कोई पता नहीं मिलता। इसके ताम्रलेखों के अक्षर पल्लव युवराज शिवस्कंद वर्मन् के ताम्रलेख के अक्षरों से मिलते हैं (एपि० इ०, ६, ८४) । यहाँ यह एक प्रश्न उत्पन्न होता है कि क्या वृहत् फल से प्रसिद्ध दक्षिणी वंश वृहत्-वाण का ही अभिप्राय तो नहीं है, क्योंकि वाण के अग्र भाग को भी फल ही कहते हैं ? मयूर शर्मन् के समय में वृहत् वाण लोग पल्लवों के सामंत थे (एपि० इ०, ८, ३२) । जान पड़ता है कि कदाचित् “वाण” और “फल” दोनों ही शब्द किसी तामिल शब्द के अनुवाद हैं।

जिन नागों ने वीरकूर्च पल्लव को उपराज के पद पर प्रतिष्ठित किया था, वे अवश्य ही साम्राज्य के अधिकारी रहे होंगे और अवश्य ही आंध्र राज्यों की सीमा पर के होंगे और ये सब बातें केवल साम्राज्यभोगी भार-शिव नागों में ही दिखाई देती हैं।

§ १७५. यहाँ हमें बौद्ध इतिहास से सहायता मिलती है और उससे कई बातों का समर्थन होता है। श्याम देश के बौद्ध इतिहास के अनुसार सन् ३१० ई० में आंध्र देश सन् ३१० ई० के नाग राजाओं के अधिकार में था और लगभग नाग उन्हीं में महात्मा बुद्ध के उस दाँत का कुछ साम्राज्य में आंध्र अंश सिंहल ले जाने की आज्ञा प्राप्त की गई थी जो आंध्र देश के दंतपुर नामक स्थान में था^१। आंध्र देश में इस स्थान को मजेरिक कहते हैं जो मेरी समझ में गोदावरी की उस शाखा का नाम है जिसे आजकल मंझिर कहते हैं^२। बौद्धों ने जिस “नाग” राजा का वर्णन किया है, वह पल्लव राजा होना चाहिए जो नाग साम्राज्य के अधीन था, और उस समय (अर्थात् सन् ३०० ई० के लगभग) नाग सम्राट् था और उस नाग राजकुमारी के गर्भ से उत्पन्न हुआ था जिसके साथ वीरकूर्च ने विवाह किया था (देखो § १८२ और उसके आगे)।

१. कनिष्क कृत Ancient Geography of India (१६२४ वाला संस्करण) पृ० ६१२।

२. उक्त ग्रंथ, पृ० ६०५. कनिष्क का विचार है कि जिस स्तूप से महात्मा बुद्ध का दाँत निकालकर स्थानांतरित किया गया था, वह अमरावती वाला स्तूप ही है।

§ १७६. आखिर ये पल्लव कौन थे ? जब से पल्लवों के ताम्र-लेखों से पल्लव राजवंश का पता चला है, तभी से अनेक विद्वानों ने

इस प्रश्न की मीमांसा करने का प्रयत्न किया है। लेकिन फिर भी पल्लव संबंधी

रहस्य का अभी तक कुछ भी पता नहीं चला है। कुछ दिनों यह प्रथा सी चल गई थी कि जिस राजवंश के संबंध में कुछ पता नहीं चलता था, उसके संबंध में यही समझ लिया जाता था कि उस राजवंश के लोग मूलतः विदेश से आए हुए थे, और इसी फेर में पड़कर लोगों ने पल्लवों को पार्थियन मान लिया था। परंतु इतिहासज्ञों को इससे संतोष नहीं होता था और बहुत कुछ अपने अंतःकरण की प्रेरणा से ही वे लोग इस परिणाम पर पहुँचे थे कि पल्लव लोग इसी देश के निवासी थे। परंतु वे लोग या तो उन्हें द्रविड़ समझते थे और या यह समझते थे कि लंका या सिंहल के द्रविड़ों के साथ उनका संबंध था। ये सभी सिद्धांत स्थित करने में उन लिखित प्रमाणों और सामग्री की उपेक्षा की गई थी जो किसी प्रकार के वाद-विवाद के लिये कोई स्थान ही वाकी नहीं छोड़ती। इतिहासज्ञों के द्वारा जिस प्रकार की दुर्दशा शुंगों की हुई थी, उसी प्रकार की दुर्दशा पल्लवों को भी उनके हाथों भोगनी पड़ी वस्तुतः पल्लव लोग बहुत अच्छे और कुलीन ब्राह्मण थे; परंतु वे अपनी इस वास्तविक और सच्ची मर्यादा से वंचित कर दिए गए थे। सब लोगो ने कह दिया था कि शुंग भी विदेशी ही थे। पर अंत में मैंने यह सिद्ध कर दिखलाया था कि शुंग लोग वैदिक ब्राह्मण थे और उन्होंने एक ब्राह्मण साम्राज्य की स्थापना की थी; और यह एक ऐसा निष्कर्ष है जिसे अब सभी जगह के लोगों ने विलकुल ठीक मान लिया है। उनके मूल की कुंजी इस देश के

सनातनी साहित्य में मिली थी। पल्लवों की जाति और मूल आदि निर्णय करने के लिये भी हमें उसी प्रणाली का प्रयोग करना चाहिए। पल्लवों के रहस्य का उद्घाटन करनेवाली कुंजी पुराणों के विंध्यक इतिहास में बंद है। वह कुंजी इस प्रकार है—साम्राज्य-भोगी विंध्यको अर्थात् साम्राज्य-भोगी वाकाटकों की एक शाखा के लोग उस आधू के राजा हो गए थे जो मेकला के वाकाटक प्रांत के साथ संबद्ध हो गया था। मैंने यह निश्चय किया है कि यह मेकला वही सप्त कोशला वाला प्रांत था जो उस मैकल पर्वत-माला के नीचे था जो आज-कल हमारे नक्शों में दिखलाई जाती है, अर्थात् जहाँ आज-कल रायपुर का अंगरेजी जिला और वस्तर की रियासत है। वाकाटक साम्राज्य के संस्थापक विंध्यशक्ति के समय से लेकर समुद्रगुप्त की विजय के समय तक आंध्र देश के इन वाकाटक अधीनस्थ राजाओं की सात पीढ़ियों ने राज्य किया था। इस प्रकार यहाँ हमें एक ऐसा सूत्र मिल जाता है जिससे हम यह पता लगा सकते हैं कि ये पल्लव कौन थे। दूसरा सूत्र वाकाटकों की जाति और गोत्र है। वाकाटकों के शिलालेखों से हमें यह बात ज्ञात हो चुकी है कि वे लोग ब्राह्मण थे और भारद्वाज गोत्र के थे। तीसरी बात यह है कि पल्लव लोग आर्यावर्त के थे और उनकी भाषा उत्तरी थी, द्रविड़ नहीं थी। चौथी बात विंध्यशक्ति का समय और वंश है। और पाँचवीं बात यह है कि जिस समय विंध्यशक्ति का उदय हुआ था, उस समय आर्यावर्त तथा मध्यप्रदेश पर नाग सम्राट् राज्य करते थे और विंध्यशक्ति उन्हीं के कारण और उन्हीं लोगों में से अर्थात् किलकिला नागों में से निकलकर सबके सामने आया था, क्योंकि उसके संबंध में कहा गया है कि 'ततः किलकिलेभ्यश्च विंध्यशक्तिर्भविष्यति'। विंध्यशक्ति के राजा और सम्राट् किलकिला नाग अर्थात् भार-

शिव नाग थे (देखो § ११ और उसके आगे) । अब हमें यह देखना चाहिए कि विंध्यको के आंध्र अधीनस्थ राजाओं में पहचान के ये पाँचों लक्षण कहाँ मिलते हैं, और हम कह सकते हैं कि ये पाँचों लक्षण पल्लवों में मिलते हैं । सन् २५० ई० के लगभग तक आंध्र देश में पूर्वी समुद्र-तट पर अवश्य ही इक्ष्वाकु राजा राज्य करते थे और उन्हीं के सम-कालीन चुटु सातवाहन थे जो पश्चिमी समुद्र-तट पर राज्य करते थे । विंध्यशक्ति का समय सन् २४८ (अथवा २४४) से २८८ ई० तक है । इस समय में हम देखते हैं कि पल्लवों ने इक्ष्वाकुओं और चुटुओं को दबाकर उनके स्थान पर अधिकार कर लिया था । पल्लवों ने जो दान किए थे और जो अभिलेख आदि सन् ३०० ई० के लगभग अथवा उससे कुछ पहले^१ ताम्रपत्रों पर उत्कीर्ण कराए थे, उनमें वे अपने आपको भारद्वाज कहते हैं; और इस वंश के आगे के जो अभिलेख आदि मिलते हैं, उनसे यह बात और भी अधिक स्पष्ट हो जाती है कि पल्लव लोग भारद्वाज गोत्र के थे । वे लोग द्रोणाचार्य और अश्वत्थामा के वंश के भारद्वाज थे; और इसलिये वे लोग भी उसी ब्राह्मण गोत्र के थे जिसका विंध्यशक्ति था । उनके ताम्रलेखों में

१. मिलाओ कृष्णशास्त्री का यह मत—“ शिवस्कंद वर्मन् और विजयस्कंद वर्मन् के प्राकृत भाषा के राजकीय धोषणापत्र यदि और पहले के नहीं हैं, तो कम से कम ईसवी चौथी शताब्दी के आरंभ के तो अवश्य ही हैं” । (एपिग्राफिया इंडिका, खंड १५, पृ० २४८) और उनके इस कथन से मैं पूर्ण रूप से सहमत हूँ । वह लिखावट नाग शैली की है जिनका दक्षिण भारत में पल्लवों ने पहले-पहल प्रचार किया था । अक्षरों के ऊपरी भाग यद्यपि सन्दूकनुमा या चौकोर नहीं हैं, परंतु फिर भी उन पर शीर्ष-रेखाएँ अवश्य हैं ।

उनकी भाषा प्राकृत या संस्कृत है, द्रविड़ नहीं है। अपने आरंभिक ताम्रलेखों में उन लोगो ने प्राकृत के जिस रूप का व्यवहार किया है, वह रूप उत्तरी भारत का है। थोड़े ही दिनों बाद अर्थात् तीसरी पीढ़ी में और नाग साम्राज्य का अस्त होने के उपरांत तत्काल ही वे लोग संस्कृत का व्यवहार करने लगे थे, जिसकी शैली वाकाटकों की संस्कृत शैली ही है। साम्राज्य-भोगी वाकाटकों की भाँति वे लोग भी शैव थे। जैसा कि हम अभी ऊपर बतला चुके हैं, पल्लव-वंश के अभिलेखों में कहा गया है कि जब पल्लव वंश के मूल पुरुष का एक नाग राजकुमारी के साथ विवाह हुआ था, तब नाग सम्राट् ने इस वंश के मूल पुरुष को राजा बना दिया था। विंध्यशक्ति के इन वंशजों के संबंध में, जो समुद्रगुप्त के समय तक आध् देश में राज्य करते थे, पुराणों में कहा गया है कि इनकी सात पीढ़ियों ने राज्य किया था, और समुद्रगुप्त के समय तक के आरंभिक पल्लवों की सात पीढ़ियाँ हुई थी (देखो § १८३)। इस प्रकार पहचान के सभी लक्षण वाकाटकों की बातों से मिलते हैं। उन दोनों का गोत्र एक ही है और उनकी भाषा, धर्म, समय और संवत् और उनका नागों के अधीन होना आदि सभी बातें पूरी तरह से मिलती हैं। और पुराणों ने विंध्यक वंश की आंध्र-वाली शाखा के संबंध में जितनी पीढ़ियाँ बतलाई हैं, समुद्रगुप्त के समय तक पल्लवों की उतनी ही पीढ़ियाँ भी होती हैं। इस प्रकार इनकी पहचान के सबब में संदेह होने का कुछ भी स्थान बाकी नहीं रह जाता। पल्लव लोग वाकाटकों की ही एक शाखा के थे। और जब वे लोग अपने अभिलेखों आदि में यह कहते हैं कि हम लोग द्रोणाचार्य और अश्वत्थामा के वंशज हैं, तब वे मानो एक नृत्य अनुश्रुति का ही उल्लेख करते हैं। वाकाटक लोग भारद्वाज थे और इसलिये वे द्रोणाचार्य और

अश्वत्थामा के वंश के थे । और मैंने स्वयं बुंदेलखंड में वाकाटको के मूल निवास-स्थान वागाट नामक कस्बे में जाकर यह देखा है कि वह स्थान अब तक द्रोणाचार्य का गाँव कहलाता है, और ये वही द्रोणाचार्य थे जो कौरवों और पांडवों को अस्त्र-विद्या की शिक्षा देते थे (§ ५६-५७) । कला और धर्म के क्षेत्र में पल्लवों की जो उत्तर भारतीय संस्कृति देखने में आती है, और जिसके कारण उनका वंश दक्षिणी भारत का सबसे बड़ा राजवंश समझा जाता है, उस संस्कृति का रहस्य इस प्रकार स्पष्ट हो जाता है । पल्लव लोग न तो विदेशी ही थे और न द्रविड़ ही थे, बल्कि वे उत्तर की ओर से गए हुए उत्तम और कुलीन ब्राह्मण थे और उनका पेशा सिपहगरी का था ।

§ १७७. गंग-वंश इस बात का उदाहरण है कि वंशों का कुछ ऐसा नाम रख लिया जाता था, जिसका न तो गोत्र के साथ कोई संबंध होता था और न वंश के संस्थापक के नाम के साथ । संभवतः इसी प्रकार पल्लव वंश का यह “पल्लव” नाम भी रख लिया गया था । ‘पल्लव’ शब्द का अर्थ होता है—शाखा; और जान पड़ता है कि इस वंश का यह नाम इसलिये रख लिया गया था कि यह भी साम्राज्य भोगी सातवाहनों की एक छोटी शाखा, चुटुओं की तरह थी, और इस वंशवालों ने सातवाहनों को दबाकर उनके स्थान पर अधिकार कर लिया था । साम्राज्य भोगी सातवाहनों के वंश के साथ चुटुओं का जो संबंध था, वही संबंध पल्लवों का साम्राज्य-भोगी भारद्वाज वाकाटकों के साथ था, अर्थात् यह भी वाकाटकों के वंश की एक शाखा ही थी । पहले पल्लव राजा का नाम वीरकूर्च था । कूर्च शब्द का अर्थ होता है—टहनियों का

गुच्छा या मुद्रा; और इसका भी आशय बहुत से अंशों में जो “पल्लव” शब्द का होता है। असल नाम “वीर” जान पड़ता है जो आगे चलकर उसके पोते वीरवर्मन् के नाम में दोहराया गया है (देखो § १८१ और उसके आगे)। विंध्यशक्ति के दूसरे लड़के का नाम प्रवीर था जो कदाचित् छोटा था, क्योंकि उसने बहुत दिनों तक शासन किया था। जिस प्रकार प्रवीर ने अपने पुत्र का विवाह नाग सम्राट् की कन्या के साथ किया था और इस प्रकार नाग साम्राज्य पर अधिकार प्राप्त किया था, उसी प्रकार वीर ने भी एक नाग राजकुमारी के साथ विवाह किया था और इस प्रकार वह आध्र देश का राजा बनाया गया था। संभवतः उसका पिता नागों का सेनापति रहा होगा और उसी ने आध्र देश पर विजय प्राप्त की होगी। पल्लव शिलालेख में यह बात बहुत ठीक कहीं गई है कि वीरकूर्च के पूर्वज नाग सम्राटों को उनके शासन कार्यों में सहायता दिया करते थे; और इसका मतलब यह होता है कि वे लोग नाग साम्राज्य के अफसर या प्रधान कर्मचारी थे। [म यह बात पहले ही जान चुके हैं कि विंध्यशक्ति भी पहले केवल एक अफसर या प्रधान कर्मचारी था और कदाचित् नाग सम्राटों का प्रधान सेनापति था (§ ५६)। नाग राजा के शासन-कार्य के भार के संबंध में शिलालेख में “भार” शब्द आया है^१ और भार-शिव नाग में जो “भार” शब्द है, वह उक्त “भार” शब्द की प्रतिध्वनि भी हो सकता है और नहीं भी हो सकता।

१. भू-भार-लेशालस-पन्नगेन्द्र-साहाय्य-निष्णात-भुजार्गलानाम् ।

वैदुरपलेयम् वाले प्लेट, श्लोक ४, S. I. I. २. ५०७-५०८ । [स्थान नाम भू भारा के संबंध में देखो आगे परिशिष्ट क ।]

§ १७८. पल्लवों ने स्वभावतः साम्राज्यभोगी वाकाटकों के राज-चिह्न धारण किए थे और यह बात उनकी मोहर (S. I. I. २. ५२१) से भी और दक्षिण भारत के पल्लव राज चिह्न साम्राज्य-चिह्नों के परवर्त्ती इतिहास से भी सिद्ध होती है (§ ६१ और पाद-टिप्पणियाँ तथा § ८६) । पल्लवों की मोहर पर भी गंगा और यमुना की मूर्तियाँ अंकित हैं और इन मूर्तियों के संबंध में हम जानते हैं कि ये वाकाटकों के राज-चिह्न हैं । मकर तोरण भी कदाचित् दोनों में समान रूप से प्रचलित था^१ । शिव का नंदी या बैल भी दोनों में समान रूप से रहता था, जिसका मुँह बाईं ओर होता था और जो स्वयं दाहिनी ओर होता था^२ ।

§ १७९. पल्लवों और वाकाटकों में कभी कोई संघर्ष नहीं हुआ था । आरंभिक पल्लवों ने कभी अपने सिक्के नहीं चलाए थे । दूसरे राजा शिवस्कंदवर्मन् ने एक धर्म-महाराजाधिराज नई राजकीय उपाधि का प्रचार किया था । वह अपने आपको धर्म-महाराजाधिराज कहने लगा था, जिसका अर्थ होता है—धर्म के अनुसार महा-

१. एपिग्राफिया इंडिका, खंड ७, पृ० १४४ में और रुद्रसेन के सिक्के (§ ६१ और ८६) में पल्लव, मोहर पर देखो—मकर का खुला हुआ मुँह ।

२. देखो एपिग्राफिया इंडिका, खंड ८, पृ० १४४ में यह मोहर और इस ग्रंथ के दूसरे भाग में दिए हुए वाकाटक सिक्कों के चित्रों में बना हुआ नंदी । परवर्त्ती पल्लव अभिलेखों में यह नंदी बैठा या लेटा हुआ दिखलाया गया है ।

राजाओं का भी अधिराज । इससे पहले सातवाहनों ने कभी इस उपाधि का प्रयोग नहीं किया था । यह उपाधि उत्तर की ओर से लाई हुई थी अथवा कुशन लोग जो अपने आपको “दैवपुत्र शाहानुशाही” कहते थे, उसी का यह हिंदू संस्करण था अथवा उसी के जोड़ की यह हिंदू उपाधि थी । पल्लव राजा अपने आपको दैवपुत्र नहीं कहता था, बल्कि उसका दावा यह था कि मैं सनातनी धर्म अथवा सनातनी सभ्यता का पक्का अनुयायी हूँ; और यह बात हिंदू राष्ट्रीय संघटन के नियम के विलकुल अनुरूप थी । दैवपुत्र के स्थान पर उसने “धर्म” रखा था । यहाँ यह बात भी ध्यान में रखनी चाहिए कि इक्ष्वाकुओं ने कभी इस उपाधि का प्रयोग नहीं किया था, बल्कि वे लोग पुरानी हिंदू शैली के अनुसार अपने पुराने स्वामी सातवाहनों की तरह अपने आपको केवल “राजन्” ही कहते थे^१ । इस प्रकार हम देखते हैं कि पल्लवों ने आरंभ से ही उत्तर भारत की साम्राज्य-वाली भावना के अनुसार ही सब कार्य किए थे । शिवस्कंद वर्मन् प्रथम के जीवन काल में अथवा उसकी मृत्यु के उपरांत तुरंत ही जब विंध्यशक्ति की आर्यावर्त्तवाली शाखा ने साम्राज्य पद प्राप्त किया था, तब भी यही धर्म के अनुसार सर्व-प्रधान शासक होने का विचार और भी अधिक विस्तृत रूप में देखने में आता है । समस्त भारत के सम्राट्

१. एक इक्ष्वाकु अभिलेख (एपि० इं०, खड २०. पृ० २३) में तीनों राजाओं को “महाराज” कहा गया है । यह अंतिम उल्लेखों में से एक है । कदाचित् उस समय उनकी स्वतंत्रता नष्ट हो गई थी । पहले वे लोग “महाराज” ही थे । इक्ष्वाकुओं में सबसे पहले वीरपुत्र-पदत्त ने ही “राजन्” की उपाधि धारण की थी । उसका पुत्र केवल “महाराज” था ।

का वही धर्म था जिसका महाभारत में पूर्ण रूप से विधान किया गया है ।

जब मुख्य वाकाटक शाखा ने सम्राट् की उपाधि धारण की, तब पल्लव-वंश ने स्वभावतः “महाराजाधिराज” की पदवी का प्रयोग करना छोड़ दिया । हम लोगो के समय में दक्षिण भारत में साम्राज्य की शैली ग्रहण करनेवाला शिवस्कंद वर्मन् पहला और अंतिम व्यक्ति था^१ । यह बात स्वयं समुद्रगुप्त के शिलालेख से ही प्रकट होती है कि उससे पहले जो शिवस्कंद वर्मन् का अंत हो चुका था, क्योंकि उसने अपने शिलालेख में विष्णुगोप को कांची का शासक लिखा है । इस प्रकार शिवस्कंद वर्मन् का समय आवश्यक रूप से सम्राट् प्रवरसेन प्रथम के शासन-काल में पड़ता है । प्रवरसेन प्रथम के समय से ही पल्लव राजा लोग धर्म महाराज कहलाते चले आते थे और पहले गंग राजा को, जो प्रवरसेन के समय में गद्दी पर बैठाया गया था, धर्म-अधिराज की उपाधि का प्रयोग करने की अनुमति दी गई थी (§ १६०) । धर्म-महाराज की उपाधि केवल दक्षिणी भारत में पल्लव और कदंब राजा ही धारण करते थे और वही से यह उपाधि सन् ४०० ई० से पहले चंपा (कंबोडिया) गई थी^२ ।

१. देखो कीलहार्न की Southern List. एशियाटिका इंडिका, खंड ७, पृ० १०५ ।

२. हम देखते हैं कि चंपा (कंबोडिया) में राजा भद्रवर्मन् यह उपाधि धारण करता था । देखो आर० सी० मजुमदार कृत Champa (चंपा), तीसरा खंड, पृ० ३ ।

§ १८०. शिवस्कंद वर्मन् जिस समय युवराज था, उस समय उसने कदाचित् उप-शासक की हैसियत से (युव-महाराज भारदा-यसगोत्तो पल्लवानाम् शिवस्कंद-वर्मन्—एपिग्राफिया इडिका, खंड ६, पृ० ८६) अपने निवास-स्थान काचीपुर से एक भूमि-दान के संबंध में एक राजाज्ञा प्रचलित की थी। जो भूमि दान की गई थी, वह आत्र पथ में थी और वह आज्ञा उसके पिता के शासन-काल के दसवें वर्ष में धान्यकटक नामक स्थान के अधिकारी के नाम प्रचलित की गई थी। दान संबंधी उस राजाज्ञा से सूचित होता है कि दूसरी पीढ़ी में पल्लवों का राज्य दूसरे तामिल राज्यों को दबा लेने के कारण इतना अधिक बढ़ गया था कि वह शिवस्कंद वर्मन् की उच्च अभिलाषा के अनुरूप हो गया था। धर्ममहाराजाधिराज शिव-स्कंद वर्मन् ने अपने पिता^१ को “महाराज वप्प स्वामिन्” (सामी) लिखा है जिससे सूचित होता है कि उसका पिता अपने आरंभिक जीवन में एक सामंत मात्र था और अपने वंश में सबसे पहले शिवस्कंद वर्मन् ने ही पूरी राजकीय उपाधि धारण की थी। उसके पिता ने दस वर्ष या इससे कुछ अधिक समय तक शासन किया था; क्योंकि युव-महाराज शिवस्कंद वर्मन् ने जो दान किया था, वह अपने पिता के शासन-काल के दसवें वर्ष में किया था।

१. एपिग्राफिया इडिका, खंड १, पृ० ६ में कहा गया है कि वप्पा ने सोने की करोड़ों मोहरों लोगों को बाँटी थी, और यह उल्लेख वास्तव में उसके अश्वमेध यज्ञ के संबंध में होना चाहिए। मिलात्रा चाटमूल प्रथम का वर्णन, एपिग्राफिया इडिका, खंड २०, पृ० १६। एपि० २० १. ८ से पता चलता है कि उसका पुत्र अपने आषको “पल्लवों के वंश का” करता था। एपिग्राफिया इडिका ६, ८२।

जान पड़ता है कि उसका पिता नागो का सामंत था और उसने इक्ष्वाकुओं की सु-संघटित और व्यवस्थित सरकार या राज्य का उत्तराधिकार प्राप्त किया था, क्योंकि इन दोनों प्राकृत ताम्रलेखों और उसके पुत्र के तथा इक्ष्वाकुओं के दूसरे लिखित प्रमाणों से यही बात सिद्ध होती है।

§ १८१. वीरवर्मन् और उसका पुत्र स्कंदवर्मन् द्वितीय भी प्रवरसेन प्रथम के सम-कालीन ही थे। स्कंदवर्मन् द्वितीय के समय में पल्लव दरबार की भाषा प्राकृत से बदलकर संस्कृत हो गई थी। उसकी पुत्र-वधू ने जो दान किया था, वह उसके शासन-काल में ही किया था (एपिग्राफिया इंडिका, खंड ७, पृ० १४३) और उसका उल्लेख उसने प्राकृत भाषा में किया है; परंतु स्वयं स्कंदवर्मन् ने (एपि० इ०, १५) और उसके पुत्र विष्णुगोप ने संस्कृत का व्यवहार किया है। और संस्कृत का यह प्रयोग उसके बाद की पीढ़ियों में बराबर होता रहा था। यदि कांची का युव-महाराज विष्णुगोप (इंडियन एंटिक्वेरी, खंड ५, पृ० ५०-१५४) वही समुद्रगुप्तवाला विष्णुगोप हो—और ऐसा होना निश्चित जान पड़ता है—तो हमें इस बात का एक और प्रमाण मिल जाता है कि राजाज्ञाओं की सरकारी भाषा के इस परिवर्तन के साथ वाकाटकों का विशेष संबंध था और वाकाटक लोग इस भाषा-परिवर्तन के पूरे पक्षपाती थे। वाकाटक अभिलेखों के भार-शिव वर्णन की ही विष्णुगोप ने भी नकल की है। यथा—

यथावदाहृत अनेक-

अश्वमेधानाम पल्लवानाम्^१ ।

१. पृथिवीपेण और उसके उत्तराधिकारियों के जिला-लेखों में जो वाकाटक इतिहास-लेखनवाली शैली पाई जाती है, वह मिलकुल माने

अर्थात्—पल्लव लोग जिन्होंने पूर्ण विधानों से युक्त अनेक अश्वमेध यज्ञ किए थे ।

इस प्रकार संस्कृत का व्यवहार समुद्रगुप्त की विजय से पहले से ही होने लग गया था ।

§ १८२. आरंभिक पल्लवों का वंश-वृक्ष स्वयं उन्हीं के उन ताम्रपत्रों से प्रस्तुत किया जा सकता है जिनकी संख्या बहुत अधिक है^१ । करीब करीब हर दूसरी आरंभिक पल्लवों की पीढ़ी का हमें एक ताम्र-लेख मिलता है । वंशावली उन लोगों में यह प्रथा सी थी कि सभी लोग अपने ऊपर की चार पीढ़ियों तक का वर्णन कर जाते थे । इस नियम का एकमात्र अपवाद शिव-स्कंद वर्मन् की राजाज्ञाएँ हैं, और इसका कारण यही है कि उसके समय तक राजाओं की चार पीढ़ियाँ ही बनी हुई थी । यहाँ काल क्रम से उनके दानों की सूची दे दी जाती है और साथ ही यह भी बतला दिया जाता है कि उन दोनों के संबंध की आज्ञाएँ किन लोगों ने प्रचलित की थी ।

मयिद्वोलु, जिसके संबंध की राजाज्ञा काचीपुर से युवमहाराज एपि० इ० ६. (शिव) स्कंदवर्मन् (प्रथम) ने ८४. प्राकृत में । (अपने पिता के शासन के १० वें वर्ष में) प्रचलित की थी ।

ने ढली हुई शैली है और इससे सिद्ध होता है कि वह शैली साम्राज्य-भोगी वातावरणों के समय से चली आ रही थी ।

१. यह एक अद्भुत बात है कि आरंभिक पल्लवों का एक भी अभिलेख या पत्थर नहीं पाया गया है ।

- हीरेहडगल्ली, जिसके संबंध की आज्ञा कांचीपुर से धर्ममहा
 एपि० इ० १. राजाधिराज (शिव) स्कंदवर्मन्
 २. प्राकृत मे (प्रथम) ने अपने शासन-काल के ८ वे
 वर्ष मे प्रचलित की थी ।
- दर्शी जिसके संबंध की आज्ञा दशनपुर
 एपि० इ० १. ३०७, राजधानी (अधिष्ठान) से महाराज
 संस्कृत मे वीरकोर्चवर्मन् के प्रपौत्र ने प्रचलित
 की थी ।
- ओमगोड़ जिसके संबंध की आज्ञा तांत्राप से
 एपि० इ० १५. २५१, महाराज (विजय) स्कंदवर्मन्
 संस्कृत मे (द्वितीय) ने अपने शासन-काल के
 ३३ वे वर्ष मे प्रचलित की थी ।

इन राजाओं के उक्त दानपत्रों मे दी हुई वंशावली से इस बात का बहुत सहज मे पता चल जाता है कि आरंभिक पल्लवों मे कौन-कौन से राजा और किस क्रम से हुए थे । हमे इस बात का पूर्ण निश्चय है कि स्कंदवर्मन् प्रथम का पिता अथवा शिवस्कंदवर्मन् का पिता वही कुमार विष्णु था जिसने अश्वमेध यज्ञ किया था और स्कंदवर्मन् प्रथम का पुत्र और उत्तराधिकारी वीरवर्मन् था जिसका लड़का और उत्तराधिकारी स्कंदवर्मन् द्वितीय था । कल्पना और अनुमान के लिये यदि कोई प्रश्न रह जाता है तो वह केवल वीरकोर्च की स्थिति के संबंध का ही है, जो अवश्य ही स्कंदवर्मन् प्रथम से पहले हुआ होगा, क्योंकि वही पल्लव-वंश का संस्थापक था । यहाँ रायकोटा (एपि० इ०, ५, ४६) और वेलुर-पल्लेयम (S. I. I. २, ५०७) वाले ताम्रलेखों से हमें सहायता मिलती है । यह बात तो सभी प्रमाणों से सिद्ध है कि पल्लव-वंश

का पहला राजा वीरकोर्च या वीरकूर्च था, और शिलालेखों में पता चलता है कि उसने एक नाग-राजकुमारी के साथ विवाह किया था, और रायकोटवाले ताम्रपत्रों से पता चलता है कि स्कंदशिष्य अथवा स्कंदवर्मन् उसका पुत्र था जो उसी नाग महिला के गर्भ से उत्पन्न हुआ था^१। अब हमें

१. कुछ पाठ्य पुस्तकों में भूल से यह मान लिया गया है कि रायकोटवाले ताम्रपत्रों से पता चलता है कि स्कंदशिष्य अश्वत्थामन् का पुत्र था और एक नाग महिला के गर्भ से उत्पन्न हुआ था। परंतु ताम्रलेखों में यह बात कहीं नहीं है। उनमें केवल यही कहा गया है कि स्कंद-शिष्य एक अधिराज था और एक नाग महिला का पुत्र था। उनमें अश्वत्थामान् का उल्लेख केवल एक पूर्वज के रूप में हुआ है।

वेलुरपलैयम-वाले ताम्रलेखों में जिस स्कंदशिष्य का उल्लेख है, वह कुमारविष्णु का पिता और बुद्धवर्मन् का प्रपिता था; और वह स्पष्ट रूप से स्कंदवर्मन् द्वितीय था, जिसका लड़का, जैसा कि हमें कुमार-विष्णु तृतीय के शिलालेख (एपि० ३०, ८, २३३) से ज्ञात होता है, कुमारविष्णु द्वितीय था। वेलुरपलैयमवाले ताम्रपत्रों के संपादक और कुछ पाठ्य पुस्तकों के लेखकों ने भूल से यह बात मान ली है कि वह (स्कंदशिष्य) वीरकोर्च का पुत्र था। परंतु वास्तव में उन ताम्रलेखों में यह बात कहीं नहीं लिखी गई है। सातवें शताब्दी में स्वयं रूप से यह कहा गया है कि वीरकोर्च के उपरांत (ततः) और उसके वंश में स्कंद-शिष्य हुआ था। इसका यह अभिप्राय है कि वीरकूर्च और स्कंद-शिष्य के बीच में शृंखला टूट गई थी (मिलाओ इंडियन एंटी-क्वेरी १६ २४, १० में का ततः और उन पर कीलहार्न की सम्मति जो एपि० २० ५ के परिशिष्ट स० १६५, पाद-टिप्पणी और एपि० ३०

यही सिद्ध करना बाकी रह गया है कि कुमारविष्णु वही था, जिसे दर्शावाले ताम्रलेख में वीरकोर्चवर्मन् कहा गया है, और तब यह सिद्ध हो जायगा कि वह स्कंदवर्मन् द्वितीय का वृद्ध-प्रपिता था। हम देखते हैं कि स्कंदवर्मन् द्वितीय ने ही सबसे पहले दानपत्रों में संस्कृत का प्रयोग करना आरंभ किया था। दर्शावाला ताम्रपत्र, जो संस्कृत में है, उसी का प्रचलित किया हुआ जान पड़ता है। प्रभावती गुप्ता और प्रवरसेन द्वितीय के ताम्रलेख, परवर्त्ती बाकाटक ताम्रलेखों और उससे भी पहले के अशोक के शिलालेखों से हम यह बात जानते हैं कि अभिलेखों आदि में एक ही व्यक्ति के दो नामों अथवा दोनों में से किसी एक नाम का प्रयोग हुआ करता था। स्कंदवर्मन् प्रथम के पुत्र का नाम जो “वीर” के रूप में दोहराया गया है, उससे यह भी सिद्ध होता है कि वीरकूर्च ही कुमारविष्णु प्रथम था और वहीं स्कंदवर्मन् प्रथम का पिता था और दादा का नाम पोते के नाम में दोहराया गया था। अतः आरंभिक वंशावली इस प्रकार होगी—

१. [वीरकोर्चवर्मन्] कुमार विष्णु (दस वर्ष या इससे अधिक काल तक शासन किया था)

↓

२. स्कंदवर्मन् प्रथम जो “शिव” कहलाता था (आठ वर्ष

३. ४८. में प्रकाशित हुई है)। इन भूलों और विशेषतः इनमें से अंतिम भूल के कारण पल्लव राजाओं की पहचान और उनका इति-हास फिर से प्रस्तुत करने में बहुत गड़बड़ी पैदा हो गई।

या इससे अधिक काल तक शासन किया था)

३. वीरवर्मन् (इसका कोई उल्लेख नहीं मिलता)

४. स्कद्वर्मन् द्वितीय या विजय (तेतीस वर्ष या इससे अधिक काल तक शासन किया था)

स्कद्वर्मन् प्रथम ने अपने पिता का नाम नहीं दिया है, परन्तु अपने पिता के नाम के स्थान पर उसने केवल “वप्प” शब्द दिया है, जिसका अर्थ है—पिता, क्योंकि वादवाले राजा भी अपने पिता के संबंध में इस “वप्प” शब्द का प्रयोग करते हुए पाए जाते हैं; यथा—जप्प भट्टारक पादभक्तः (एपिग्राफिया इंडिका, १५, २५४ । इंडियन एंटीक्वेरी ५. ५१. १५५) । नाम का पता स्कंदवर्मन् द्वितीय के दानपत्र से चलता है (एपि० इ०, १५, २५१) । इस वंश के बहुत से परवर्ती अभिलेखों में बराबर यही कहा गया है कि इस वंश का संस्थापक वीरकूर्व था (और उसका नाम अधिकांश स्थानों में दो और पूर्वजों कालभर्तु और चूतपल्लव^१ के

१. क्या यह वही काल-भर्तु तो नहीं है जिसके संबंध में पुराण में कहा गया है ‘तेपृत्तन्नेषु कालेन’ [अर्थात् जब काल द्वारा (मुरुड आदि) परास्त हुए थे ?] यदि यही बात हो तो पुराणों के अनुसार विष्णुशक्ति का, जिसका उदय काल के उपरांत हुआ था, असल नाम चूत-पल्लव था, और ऐसी अवस्था में काल एक नाग सेनापति और विष्णुशक्ति का पूर्वज रहा होगा ।

नामों के उपरांत मिलता है जिनका उल्लेख राजाओं के रूप में नहीं हुआ है) और जैसा कि अभी बतलाया जा चुका है, परवर्ती ताम्रलेखों में से एक में यह बात स्पष्ट रूप में कही गई है कि उसे इसलिये राजा का पद दिया गया था कि उसका विवाह नाग सम्राट् की एक राजकुमारी के साथ हुआ था । समस्त पल्लव ताम्रलेखों में वीरकूर्च का नाम केवल एक ही बार दोहराया गया है । जिस ताम्रलेख में वीरकोर्च का नाम आया है, उसकी लिपि और शैली बहुत पहले की है । स्कंदवर्मन् द्वितीय के पौत्र के अभिलेख से हमें स्कंदवर्मन् प्रथम के पिता तक के सभी नाम मिल जाते हैं; और इसलिये यह बात स्पष्ट ही है, जैसा कि अभी विवेचन हो चुका है, कि वीरकोर्च का नाम सबसे पहले और ऊपर रखा जाना चाहिए । इस बात में कुछ भी संदेह नहीं हो सकता कि वीरकोर्च पहला राजा था । और उससे भी पहले के नामों के संबंध में जो अनुश्रुति मिलती है, उसकी अभी तक पुष्टि नहीं हो सकी है । हाँ, इस बात की अवश्य पुष्टि होती है कि वीरकोर्च के पूर्वज नाग सम्राटों के सेनापति थे । और यह बात बिल्कुल ठीक है, क्योंकि उनका उदय नाग-काल में हुआ था । वे लोग किसी दक्षिणी राजा के अधीन नहीं थे और जिस आंध्र देश में उनका पहले-पहल अस्तित्व दिखाई देता है, उस आंध्र देश के आस-पास कहीं कोई दक्षिणी नाग राजा भी नहीं था । हाँ, नागों का साम्राज्य आंध्र देश के बिल्कुल पड़ोस में, मध्यप्रदेश में अवश्य वर्तमान था ।

§ १८४. स्कंदवर्मन् द्वितीय के बाद की वंशावली की भी इसी प्रकार भली भाँति पुष्टि हो जाती है । विजयस्कंदवर्मन् द्वितीय के पुत्रों में एक विष्णुगोप भी था । उसका एक ताम्रलेख

मिलता है जो सिंहवर्म्मन् प्रथम के शासन-काल का है। उदयेंदिरम् वाले ताम्रलेखों (एपि० इ०, ३, १४०) से यह बात भली भाँति सिद्ध की जा सकती थी कि सिंहवर्म्मन् प्रथम इस विष्णुगोप का बड़ा भाई था, परंतु अभाग्यवश मेरी सम्मति में उदयेंदिरम् वाले प्लेट स्पष्ट रूप से विलकुल जाली है, क्योंकि वे कई शताब्दी बाद की लिपि में लिखे हुए हैं। परंतु फिर भी युवराज विष्णुगोप के अभिलेख से भी हम इसी परिणाम पर पहुँचते हैं कि सिंहवर्म्मन् इस विष्णुगोप का पुत्र नहीं था, बल्कि उसका बड़ा भाई था, और गंग ताम्रलेख (एपि० इ०, १४, ३३१) से भी यही सिद्ध होता है, जिसमें यह कहा गया है कि सिंहवर्म्मन् प्रथम और उसके पुत्र स्कंदवर्म्मन् (तृतीय) ने क्रमशः लगातार दो गंग राजाओं को राजपद पर प्रतिष्ठित किया था (§ १६०)। इसके अतिरिक्त विष्णुगोप के पुत्र सिंहवर्म्मन् द्वितीय के भी दो दानपत्र मिलते हैं जिनमें वंशावली दी गई है (एपि० इ०, ८, १५६ और १५, २५४)। अब विष्णुगोप और उसके पुत्र के उल्लेखों तथा गंग ताम्रलेखों के अनुसार बाद की वंशावली इस प्रकार निश्चित होती है—

स्कंदवर्म्मन् द्वितीय

सिंहवर्म्मन् प्रथम

विष्णुगोप (युवराज)

स्कंदवर्म्मन् तृतीय

जिसका दानपत्र इ०
ए० ५, १५४ में है

सिंहवर्म्मन् द्वितीय (एपि०
इ० १५, २५४ और ८,
१५६)

विष्णुगोप ने स्कंदवर्मन् प्रथम तक की वंशावली दी है, जिसका उल्लेख यहाँ बिना “शिव” शब्द के हुआ है, और उसके पिता स्कंदवर्मन् द्वितीय ने भी स्कंदवर्मन् प्रथम का उल्लेख इसी प्रकार बिना “शिव” शब्द के ही किया है^१ । सिंहवर्मन् द्वितीय ने वीरवर्मन् तक की वंशावली दी है, परंतु वीरवर्मन् का नाम इसके बाद और किसी वंशावली में नहीं दोहराया गया है। ये दोनों शाखाएँ वास्तव में एक में ही मिली हुई थी और दोनों के ही राजा निरंतर एक के बाद एक करके शासन करते थे। विष्णुगोप का दानपत्र (इ० ए०, ५, १५४) उसके बड़े भाई के शासन-काल का है; और जब आगे चलकर उसके बड़े भाई के वंश में कोई नहीं रह गया, तब जान पड़ता है कि विष्णुगोप का लड़का राज्य का उत्तराधिकारी हुआ था। परंतु अभी स्कंदवर्मन् द्वितीय के वंशजों की एक और छोटी शाखा बची हुई थी। इस शाखा का पता दो ताम्रलेखों से लगता है (एपि० इ० न, १४३ और एपि० इ० न, २३३)। इनमें से पहला तो ब्रिटिश म्यूजियम वाला ताम्रलेख है जो युवमहाराज बुद्धवर्मन् की पत्नी चारुदेवी ने विजयस्कंदवर्मन्

१. जैसा कि हम चुटुओवाले प्रकरण (§ १६१) में बतला चुके हैं, “शिव” केवल एक सम्मान-सूचक शब्द था जो नामों के आगे लगा दिया जाता था। इस वंश के नामों के साथ जो “विष्णु” शब्द मिलता है, उसका संबंध कदाचित् विष्णुवृद्ध के नाम के साथ है, जो इनके आरंभिक पूर्वजों (भारद्वाजों) में से एक था और जिसका वाकाटकों ने विशेष रूप से वर्णन किया है। यदि यह बात न हो तो फिर इस बात का और कोई अर्थ ही नहीं निकलता कि नामों के साथ “विष्णु” शब्द क्यों लगा दिया जाता था, क्योंकि यह बात परम निश्चित ही है कि इस वंशवाले शैव थे।

द्वितीय के शासन-काल में प्रचलित किया था, और दूसरा बुद्ध-वर्मन् के पुत्र कुमार विष्णु (तृतीय) ने प्रचलित किया था और जिसके दादा का नाम कुमारविष्णु द्वितीय था और जिसका पर-दादा विजयस्कंदवर्मन् था । इस प्रकार यह बात स्पष्ट हो जाती है कि जिस बुद्धवर्मन् को उसकी पत्नी ने स्कंदवर्मन् द्वितीय के शासन-काल में युव-महाराज कहा है, वह कुमारविष्णु द्वितीय का पुत्र था, और उसके संबंध में साधारणतः जो यह माना जाता है कि वह स्कंदवर्मन् द्वितीय का पुत्र था, वह ठीक नहीं है । वह अपने दादा का युव-महाराज था और जान पड़ता है कि उसके पिता का देहांत उसके पहले ही हो चुका था । ब्रिटिश-म्यूजियम वाले ताम्रलेख से इस बात का पता नहीं चलता कि स्कंदवर्मन् (द्वितीय) के साथ उसका क्या संबंध था । हम यह जानते हैं कि युवराज का पद पोतो को उनके पिता के जीवन-काल में भी दे दिया जाया करता था^१ । इस प्रकार उस समय के पल्लवों की जो पूरी वंशावली तैयार होती है, वह यहाँ दे दी जाती है (इनमें से जिन राजाओं ने शासन किया था, उन पर अंक लगा दिए गए हैं और अंक १ से ७ तक उस समय की वंशावली पूरी हो जाती है, जिस समय का हम यहाँ वर्णन कर रहे हैं) ।

१. कुमारविष्णु वीरकोर्चवर्मन् (एपि० इ० १५, २५१. एपि० इ० १, ३६७)

(अश्वमेधिन्) = नाग राजकुमारी (S. I. I. २,

१. देखो जायसवाल कृत Hindu Polity दूसरा भाग, पृ० १२५ ।

५०८, एपि० इ० ६, ८४) १० वर्ष या अधिक तक शासन किया

२. (शिव) स्कंदवर्मन् प्रथम (एपि० इ० ६, ८४, एपि० इ० १, २, इ० ए० ५, ५०) (अश्वमेधिन्) ८ वर्ष या इससे अधिक शासन किया

३. वीरवर्मन् (इ० ए० ५, ५०, १५४)

४. स्कंदवर्मन् द्वितीय (एपि० इ० १५, २२१, इ० ए० ५, ५०, १५४) तैतीस वर्ष या इससे अधिक शासन किया ।

५. सिंहवर्मन् प्रथम ७. विष्णुगोप प्रथम कुमारविष्णु द्वितीय (इ० ए० ५, ५०) (इ० ए० ५, ५०, एपि० इ० ८, २३३ ११ वर्ष या अधिक १५४) [राजकार्य तक शासन किया देखता था, पर अभिषिक्त नहीं हुआ]

६. स्कंदवर्मन् तृतीय ७ (क) सिंहवर्मन् द्वितीय एपि० इ० १४, ३३१ (एपि० इ०

१५, २५४, ८, १५६,

इं० ए० ५, १५४)

८ वर्ष या अधिक तक

शासन किया

८. (विजय) विष्णुगोप द्वितीय

M. E. R. १६१४, पृ० ८२]^१

६. बुद्धवर्मन्^२

[एपि० इं० ८ ५०, १४३]

१. यह ताम्रलेख नरसराओपेट-वाला ताम्रलेख कहलाता है । भारत सरकार के लिपिवेत्ता (Epigraphist) से पत्र-व्यवहार करके मैंने पता लगाया है कि यह वही ताम्रलेख है जिसे गट्टरवाला ताम्रलेख या चुरावाला ताम्रलेख कहते हैं । इस समय यह ताम्रलेख जिसके पास है, उसने इसकी प्रतिलिपि नहीं लेने दी । इस पर कोई तिथि नहीं दी है । यह दानपत्र विजय-पलोत्कट नामक स्थान से सिंह-वर्मन् के पुत्र महाराज विष्णुगोप वर्मन् के पौत्र और कदवर्मन् (अर्थात् स्कदवर्मन्) के प्रपौत्र राजा विजय विष्णुगोप वर्मन् ने उत्कीर्ण कराया था और इसमें उस दान का उल्लेख है जो उसने कुड्डर-के एक ब्राह्मण को दिया था । यह संस्कृत में है ।

२. जान पड़ता है कि बुद्धवर्मन् ने न० ८ वाले (विजय विष्णुगोप

१०. कुमारविष्णु तृतीय (एपि० इ० ८, ५०; एपि० इ० ८, १४३)	११. नंदिवर्मन् [S. I. I. २, ५०१, ५०८] १२. सिंहवर्मन् [S. I. I. २, ५०८]
--	---

वेलुरपलैयमवाले ताम्रलेखो (S I. I. २, ५०१) का उपयोग करते हुए हमने इस वंशावली को उस काल से भी आगे तक पहुँचा दिया है, जिस काल का हम उल्लेख कर रहे हैं। इन ताम्रलेखों से वंश के उस आरंभिक इतिहास का पता चलता है जिसका हम इस समय विवेचन कर रहे हैं। इसके अतिरिक्त और कई दृष्टियों से भी ये ताम्रलेख महत्त्व के हैं। उनसे पता चलता है कि वंश का आरंभ वीरकूर्च से होता है, और साथ ही उनमें स्कंदवर्मन् द्वितीय तक की वंशावली दी गई है। नंदिवर्मन् प्रथम के राज्यारोहण के संबंध में इससे यह महत्वपूर्ण सूचना मिलती है कि जब विष्णुगोप द्वितीय का देहांत हो गया था और दूसरे सब राजा भी नहीं रह गए थे, तब नंदिवर्मन् सिंहासन पर बैठा था। इसका अर्थ यह है कि जब विष्णुगोप के वंश में भी कोई नहीं रह गया और कुमारविष्णु तृतीय का वंश भी मिट गया, तब नंदिवर्मन् को राज्य मिला था। उदयेदिरम्वाले ताम्रलेखो (एपि० इ० ३, १४०) में एक नंदिवर्मन् का उल्लेख है; और उसके संबंध में उनमें कहा गया है कि वह सिंहवर्मन्

द्वितीय) के उपरांत राज्याधिकार ग्रहण किया था, क्योंकि उसके इस वर्णन से यही सूचित होता है—भर्ता भुवोभूदथ बुद्धवर्मा, जो S. I. I. २, ५०८ में दिया है।

प्रथम के पुत्र स्कंदवर्मन् तृतीय के उपरांत सिंहासन पर बैठा था; परंतु जैसा कि ऊपर बतलाया जा चुका है, वे ताम्रलेख इसलिये जाली हैं कि उनकी लिपि कई सौ वर्ष बाद की है, और उस ताम्रलेख का कोई विश्वास नहीं किया जा सकता। वेलुरलैयम्वाले अभिलेख के अनुसार कुमारविष्णु द्वितीय के वंश में नंदिवर्मन् प्रथम हुआ था। सिंहवर्मन् प्रथम की मृत्यु के उपरांत उसका पुत्र स्कंदवर्मन् तृतीय सिंहासन पर बैठा था; और जब उसके वंश में कोई न रह गया, तब युवराज विष्णुगोप का पुत्र सिंहवर्मन् तृतीय सिंहासन पर बैठा था। यह प्रतीत होता है कि विष्णुगोप ने सिंहासन पर बैठना स्वीकार नहीं किया था। वह राज्य के सब कार-बार तो देखता था, परंतु उसने राजा के रूप में कभी शासन नहीं किया था (§ १८७)। नरसराओपेटवाले ताम्रलेखों (M. E. R. १६१४, पृ० ८२) के अनुसार सिंहवर्मन् द्वितीय ने अपने पिता का राज्य प्राप्त किया था। वयलुरवाले स्तंभ-शिलालेख में जो सूची दी है, उससे भी इस बात का समर्थन होता है^१। विष्णुगोप द्वितीय के उपरांत स्कंदवर्मन् द्वितीयवाली तीसरी शाखा के लोग राज्य के उत्तराधिकारी हुए थे। इनमें से पहले तो बुद्धवर्मन् और उसका पुत्र कुमारविष्णु तृतीय सिंहासन पर बैठा था और तब उसके बाद उसका चचेरा भाई नंदिवर्मन् राज्य का अधिकारी हुआ था। “सविष्णुगोपे च नरेन्द्रवृदे^२ गते ततोऽजायत नंदिवर्मा” का यही अर्थ होता है।

१. एपि० इ० १८, १४५; मौलिक सामग्री के रूप में इसका कुछ भी उपयोग नहीं हो सकता, क्योंकि इसमें कई सूचियाँ एक साथ मिला दी गई हैं।

२. शुद्ध पाठ वृदे है।

विष्णुगोप प्रथम के उपरांत इस वंश में यह प्रथा चल पड़ी थी कि प्रत्येक पूर्व-पुरुष को “महाराज” कहते थे, फिर चाहे वह पूर्वपुरुष पल्लव राज-सिंहासन का उत्तराधिकारी हुआ हो और चाहे न हुआ हो, जैसा कि स्वयं विष्णुगोप प्रथम के संबंध में हुआ था। विष्णुगोप प्रथम को उसके लड़के ने तो केवल “युव-महाराज” ही लिखा था, पर उसके पोते ने उसे “महाराज” की उपाधि दे दी थी। इसी प्रकार कुमारविष्णु तृतीय ने अपने ताम्र-लेखों में अपने प्रत्येक पूर्वज को “महाराज” लिखा है। जब तक हमें उनके दान संबंधी मूल लेख न मिल जायँ, तब तक शासकों की गौण शाखा के रूप में भी हम उनके उत्तराधिकार के संबंध में कुछ भी निश्चय नहीं कर सकते। ताम्रलेखों के प्रमाण पर केवल यही कहा जा सकता है कि केवल एक ही शाखा शासक के रूप में दिखाई देती है; और अभी तक हमें इस वंश की केवल एक से अधिक शासक शाखा के अस्तित्व का कोई प्रमाण नहीं मिला है। केवल विष्णुगोप प्रथम ही समुद्रगुप्त का सम-कालीन हो सकता था और सिंहवर्म्मन् द्वितीय के समय में यह विष्णुगोप प्रथम बालक शासक के अभिभावक के रूप में राज्य के कारवार देखता था और कांची की सरकार का प्रधान अधिकारी था, और इसीलिये वह “कांचेयक” कहा जायगा। इस वंशवाले अस्थायी रूप से स्थानीय शासक या गवर्नर रहे होंगे, जिन्हें उन दिनों “महाराज” कहते थे अथवा लेफ्टिनेंट गवर्नर रहे होंगे जो “युव-महाराज” कहलाते थे।

§ १८४ क. वीरकूर्च कुमारविष्णु ने एक अश्वमेध यज्ञ किया था, अर्थात् उसने इस बात की घोषणा कर आरंभिक पल्लव राजालोग दी थी कि मैं इक्ष्वाकुओं का उत्तराधिकारी हूँ। फिर शिव-स्कंदवर्म्मन् ने भी अश्वमेध यज्ञ किया था। जान पड़ता है कि वीरवर्म्मन् के हाथ से

कांची निकल गई थी^१ और कुमारविण्णु द्वितीय को फिर से उस पर विजय प्राप्त करके उसे अपने अधिकार में करना पड़ा था^२। वेलुरपलैयम्वाले ताम्रलेखों में शिवस्कन्द वर्म्मन् को राजा या शासक नहीं कहा गया है। जान पड़ता है कि उसने युवराज रहने की अवस्था में अपने पिता की ओर से कांची पर विजय प्राप्त की थी। पिता और पुत्र दोनों को चोलों के साथ और कदाचित् कुछ दूसरे तामिल राजाओं के साथ भी युद्ध करना पड़ा था^३। स्कन्दवर्म्मन् द्वितीय ने फिर से कांची में रहकर राज्य करना आरंभ किया था। उसके समय में गंग लोग भी और कदव लोग भी तामिल सीमाओं पर सामंतों के रूप में नियुक्त किए गए थे (§ १८८ और उसके आगे)। उन सबकी उपाधियाँ बिल्कुल एक ही सी हैं जिससे सूचित होता है कि वे सभी लोग वाकाटक सम्राट् के अधीन महाराज या गवर्नर के रूप में शासन करते थे। वे लोग जो “धर्म महाराज” कहे जाते थे, उसका अभिप्राय यह जान पड़ता है कि वे लोग सम्राट् के द्वारा नियुक्त किए गए थे, और वे वाकाटकों द्वारा स्थापित धर्म-साम्राज्य के अधीन थे।

१. उस पक्ति में यह नाम कहीं दोहराया नहीं गया है। जान पड़ता है कि वह अशुभ या अशकुन-कारक और विफल समझा जाता था। परन्तु फिर भी वीरवर्म्मन् की वीरता का अभिलेखों में उल्लेख है (वसुधातलैकवीरस्य)।

२. गृहीतकांची नगरस्ततोभूत् कुमारविण्णुस्तमरेषु जिण्णुः (श्लोक ८)—एनि० ३० २, ५०८।

३. अन्ववाय नभश्चन्द्रः स्कन्दशिष्यस्ततोभवत्, विजानां घटिका राजस्तत्यसेनात् जहार यः। (उक्त में श्लोक ७) सत्यसेन कदाचित् कोई चोल या दूमरा पड़ोसी तामिल राजा था।

बहुत दिनों तक चोलों के साथ उनका लगातार युद्ध होता रहा था और अंत में बुद्धवर्मन् ने चोलों की शक्ति का पूरी तरह से नाश किया था^१ ।

§ १८५. पल्लवों के पूर्वजों का राज्य नव-खंड कहलाता था^२ । महाभारत में^३ एक नव-राष्ट्र का भी उल्लेख है, परंतु वह पश्चिमी भारत में था । यह नवखंड कहीं आंध्र के नवखंड आस-पास होना चाहिए । कोसल में जो १८ वन्य राज्य थे, उनमें अनुश्रुतियों के अनुसार एक नवगढ़ भी था^४ । यह वस्तर के कहीं आस-पास था और भार-शिव राज्य के नागपुर विभाग के पास था, जहाँ से आंध्र पर आक्रमण करना सहज था । बहुत कुछ संभावना इस बात की जान पड़ती है कि वीरकोर्चवर्मन् का पिता कोसल मेगवर्नर या अधीनस्थ उप-राजा था, और वही से आंध्र प्राप्त किया गया था ।

§ १८६. वीरकोर्च कुमारविष्णु प्रथम अवश्य ही यथेष्ट अधिक काल तक जीवित रहा होगा । उसने अश्वमेध यज्ञ किया था और कांची पर विजय प्राप्त की थी । कदाचित् उसके स्वामी अथवा पिता ने इक्ष्वाकुओं और आंध्र पर विजय प्राप्त की थी और उसने चोलों पर भी विजय प्राप्त की थी और कांची पर अधिकार किया था । उसका पुत्र शिव-स्कंद युवराज

१. भर्ता भुवोऽभूदथ बुद्धवर्मा यश्चोलसैन्यार्णव-बाडवाग्निः ।

(श्लोक ८) S. J. I. २, ५०८ ।

२. S. I. I. २, ५१५ (श्लोक ६) ।

३. सभापर्व ३१, ६ ।

४. हीरालाल, एपि० इ०, ८, २८६ ।

और कांची का उप-शासक था और इसलिये वीरकोर्च के दसवें वर्ष उसकी अवस्था कम से कम १८ या २० वर्ष की रही होगी। कांची पर आंध्र के राज-सिंहासन से अधिकार किया गया था। यह नहीं हो सकता कि जिस समय वीर-कोर्च का विवाह हुआ हो, उसी समय वह उप-शासक भी बना दिया गया हो, क्योंकि उसके शासन के दसवें वर्ष में शिव-स्कंद इतना बड़ा हो गया था कि वह कांची का गवर्नर होकर शासन करता था। अपने विवाह के समय वीरकोर्च कदाचित् “अधिराज” ही था और “महाराज” नहीं बना था और “महाराज” की उच्च पदवी उसे कांची पर विजय प्राप्त करने के उपरांत मिली होगी। यदि हम यह मान लें कि आंध्र पर सन् २५०-२६० ई० में विजय प्राप्त हुई थी, तो कांची की विजय हम सन् २६५ ई० में रख सकते हैं। और “महाराज” के रूप में वीरकोर्च का दसवाँ वर्ष सन् २७५ ई० के लगभग होगा, जब कि शिवस्कंद २० वर्ष का हुआ होगा। यह आरंभिक तिथि ठीक है या नहीं, इसका निर्णय करने में हमें विष्णुगोप प्रथम की तिथि से बहुत कुछ सहारा मिल सकता है। अब हमें यह देखना है कि हमने ऊपर जो तिथि बतलाई है, वह विष्णुगोप प्रथम की तिथि को देखते हुए ठीक ठहरती है या नहीं।

§ १८७. शिवस्कंदवर्म्मन् ने युव-महाराज रहने की दशा में जो दान किया था, यदि उसके पाँच वर्ष बाद वह सिंहासन पर बैठा हो अर्थात् २८० ई० में उसने राज्यारोहण किया हो और पंद्रह वर्षों तक शासन किया हो, तो उसका समय (सन् २८०-२९५ ई०) उस समय से मेल खा जायगा जो उसके दान-लेखों की लिपि के आधार पर उसके लिये निश्चित किया गया है और जिसका ऊपर विवेचन किया गया है। वीरवर्म्मन् के समय

ही पल्लवों के हाथ से कांची निकल गई थी, और यह कहो नहो कहा गया है कि उसने कोई विजय प्राप्त की थी; परंतु फिर भी यह कहा गया है कि वह बहुत बोर था। लेकिन उसके नाम पर उसके किसी वंशज का फिर कभी नाम नहो रखा गया था। जान पड़ता है कि वह (वीरवर्मन्) रणक्षेत्र में चोल शत्रुओं के हाथ से मारा गया था। शिवस्कंदवर्मन् के मरते ही चोलों को बहुत अच्छा अवसर मिल गया होगा और उन्होंने आक्रमण कर दिया होगा। वीरवर्मन् ने साल दो साल से अधिक राज्य न किया होगा। वीरवर्मन् ने प्राचीन सनातनी प्रथा के अनुसार अपने प्र-पिता वीरकोर्व के नाम पर अपना नाम रखा था। परंतु जैसा कि अभी ऊपर बतलाया जा चुका है, यह नाम इसके बाद फिर कभी दोहराया नही गया था। वीरवर्मन् ने कांची अपने हाथ से गँवाई थी और वह चोलों के द्वारा परास्त भी हुआ था, और इसीलिये “वीर” शब्द अशुभ और राजनीतिक दुर्भाग्य का सूचक माना जाता था और इसीलिये इस वंश ने इस नाम का ही परित्याग कर दिया था। स्कंदवर्मन् द्वितीय दोबारा पल्लव शक्ति का संस्थापक बना था और इस बार पल्लव शक्ति ने स्थायी रूप से कांची में अपना केंद्र स्थापित कर लिया था। हमें यह स्मरण रखना चाहिए कि स्कंदवर्मन् द्वितीय के समय में वाकाटक वंश का नेतृत्व प्रवरसेन प्रथम के हाथ में था, जिसके समय में वाकाटक वंश अपनी उन्नति की चरम सीमा तक जा पहुँचा था, और वह बिंदु इतना उच्च था कि उस ऊँचाई तक उससे पहले कोई साम्राज्य-भोगी वंश नही पहुँचा था। जान पड़ता है कि स्कंदवर्मन् द्वितीय को वाकाटक सम्राट् से सहायता मिली थी। उसने “विजय” की उपाधि धारण की थी और वह उसका पात्र भी था। उसका शासन दीर्घ-काल-व्यापी था और

इसीलिये दक्षिण में उसे अपनी तथा वाकाटक साम्राज्य की स्थिति दृढ़ करने का यथेष्ट समय मिला था। प्रवरसेन प्रथम के शासन-काल के आधे से अधिक दिनों तक वह उसका समकालीन था। हमें यह मान लेना चाहिए कि उसने कम से कम पैतीस वर्षों तक राज्य किया था, क्योंकि उसके शासन-काल के तेतीसवें वर्ष तक का तो उल्लेख ही मिलता है। उसके बाद हमें उसके पुत्र सिंहवर्म्मन् प्रथम के शासन का एक उल्लेख मिलता है और उसके दूसरे पुत्र विष्णुगोप के गवर्नर होने का उल्लेख मिलता है परंतु उसके पौत्र स्कंदवर्म्मन् तृतीय का हमें कोई उल्लेख नहीं मिलता, और स्कंदवर्म्मन् तृतीय के उपरांत विष्णुगोप प्रथम का पुत्र राज्य का उत्तराधिकारी हुआ था, इसलिये हम कह सकते हैं कि स्कंदवर्म्मन् तृतीय ने बहुत ही थोड़े दिनों तक राज्य किया होगा। जान पड़ता है कि समुद्रगुप्त ने अपने राज्याभिषेक से पहले ही विष्णुगोप को परास्त किया था और उस समय की प्रसिद्ध प्रथा के अनुसार उसने अपने पुत्र के पक्ष में राजसिंहासन का परित्याग कर दिया था और वह कभी कानूनी दृष्टि से महाराज नहीं हुआ था, और इसका अर्थ यह है कि यद्यपि उसने राज-कार्यों का संचालन तो किया था, परंतु राज-पद पर अभिषिक्त होकर नहीं किया था। अतः इस वंश के राजाओं का कालनिरूपण इस प्रकार होता है—

१. वीरकूर्च कुमार विष्णु (कांची में)	लगभग सन्	२६५-२८० ई०
२. (शिव) स्कंदवर्म्मन् प्रथम	... " "	२८०-२८५ "
३. वीरवर्म्मन् " "	२८५-२८७ "
४. (विजय) स्कंदवर्म्मन् द्वितीय	... " "	२८७-३३२ "
५. सिंहवर्म्मन् प्रथम " "	३३२-३४४ "
६. स्कंदवर्म्मन् तृतीय	.. " "	३४४-३४६ "

७ विष्णुगोप प्रथम	...	"	"	३४६	"
७. क. सिंहवर्मन् द्वितीय	...	"	"	३४६-३६०	"

इस काल-निरूपण का पूरा पूरा समर्थन विष्णुगोप की उस तिथि से होता है जो हमें समुद्रगुप्त के इतिहास से मिलती है।

१७. दक्षिण के अधीनस्थ या भृत्य ब्राह्मण राज्य गंग और कदंब

§ १८८. पल्लवों की अधीनता में ब्राह्मण काण्वायनों का एक अधीनस्थ या भृत्य राज्य स्थापित हुआ था और इस राज्य के अधिकारियों ने अपने मूल निवास-स्थान ब्राह्मण गंग-वंश के नाम पर अपने वंश का नाम गंग-वंश या गंगा का वंश रखा था; और उन्होंने अपना यह नामकरण उसी प्रकार किया था, जिस प्रकार गुप्तों की अधीनता में कलिंग राजाओं ने अपने वंश का नाम "मगध वंश" रखा था। गंग वंश के तीसरे राजा के समय से इस वंश के सब राजा हर पीढ़ी में पल्लवों के द्वारा अभिषिक्त किए जाते थे, जिनमें से सिंहवर्मन् पल्लवेंद्र और साथ ही उसके उत्तराधिकारी स्कंदवर्मन् (तृतीय) के नाम उनके सबसे आरंभिक और असली ताम्रलेख में मिलते हैं^१। बहुत कुछ संभावना इसी बात की जान पड़ती है कि ये काण्वायन लोग मगध के साम्राज्य-भोगी काण्वायनों की ही एक शाखा के थे जिनमें का अंतिम राजा (सुशर्मन्) कैद हो गया था

(प्रगृह्य तं)^१ । और सातवाहन ने उमे कैद करके दक्षिण पहुँचा दिया था^२ । सांस्कृतिक इतिहास की दृष्टि से ब्राह्मण अधीनस्थ या भृत्य वंश महत्त्वपूर्ण हैं । दक्षिण में पहले से ही राजनीतिक ब्राह्मणों का एक वर्ग-वर्तमान था ।

§ १८६. ऊपर हम कौडिन्यों का उल्लेख कर चुके हैं । ये कौडिन्य लोग उस सातवाहन साम्राज्य के समय में जो कुछ समय तक दक्षिण और उत्तर दोनों में दक्षिण में एक ब्राह्मण स्थापित था, उत्तर से लेकर दक्षिण में अभिजात-तत्र बसाए गए थे । बहुत दिनों से यह अनुश्रुति चली आती है कि मयूरशर्मन् मानव्य के पूर्वजों के समय में कुछ ब्राह्मण वंश अहिच्छत्र से चलकर दक्षिण भारत में जा बसे थे,^३ और जैसा कि हम अभी आगे चलकर बतलावेगे, यह मयूरशर्मन् मानव्य चट्ट शातकर्णि वंश का था । जान पड़ता है कि यह अनुश्रुति ऐतिहासिक तथ्य के आधार पर ही प्रचलित हुई थी । सातवाहनो ने कुछ विशिष्ट ब्राह्मण वंशों अर्थात् गौतम गोत्र, वशिष्ठ गोत्र, माठर गोत्र, हारीत गोत्र आदि में विवाह किए थे । दक्षिण (मैसूर) गौतमों की एक अच्छी खासी वस्ती थी^४ । इक्ष्वाकुओं ने इस परंपरा का दृढ़तापूर्वक पालन किया था और कदेवों ने भी कुछ सीमा तक इसका पालन

१. मत्स्यपुराण, पारजितर कृत Purana Text, पृ० ३८, ३, ६ ।

२. विशार-उड़ीसा रिसर्च सोसाइटी का जरनल, १६. २६४ ।

३. E. C. ७ १८६ ।

४. उक्त ७, प्रस्तावना पृ० ३ ।

किया था। दक्षिण में ब्राह्मण वंश बहुत संपन्न थे और राज-दरबारों में ऊँचे पदों पर रहते थे और राज्य करते थे। वे लोग अपना विशिष्ट स्थान रखते थे और राज-वंशों के साथ उनका घनिष्ठ संबंध था। आज तक दक्षिण में ऐयर और ऐयंगर वहाँ के असली रईस और सरदार हैं। आरंभिक शताब्दियों के ब्राह्मण शासकों को दबाकर पुनरुद्धार काल के वाकाटक-पल्लवों और गंगों ने उनका स्थान ग्रहण कर लिया था। और जिन ब्राह्मणों के साथ उन्होंने विवाह संबंध स्थापित किया था, वे दक्षिणी भारत के निर्माता थे, जिन्होंने दक्षिणी भारत में अपनी संस्कृति का प्रचार करके दक्षिणापथ को हिंदू भारत का अंतर्भुक्त अंग बना दिया था; और वास्तव में उन्होंने भारतवर्ष की सीमा का सचमुच विस्तार करके समस्त दक्षिणी भारत को भी उसके अंतर्गत कर लिया था।

§ १६०. इस समय हम लोग गंग वंश की वंशावली उस ताम्रलेख के आधार पर फिर से तैयार कर सकते हैं जो निस्संदेह रूप से गंगों का असली ताम्रलेख है और आरंभिक गंग वंशावली जिसे मि० राइस (Mr. Rice) ने एपि-ग्राफिया इंडिका, खंड १४, पृ० ३३१ में प्रकाशित किया था और जो चौथी शताब्दी के अंत अथवा पाँचवी शताब्दी के आरंभ (अर्थात् लगभग सन् ४०० ई०) का लिखा हुआ है। इस वंशावली को पूरा करने और सही साबित करने के लिए मैंने दूसरे उल्लेखों के आधार पर इसमें एक और नाम बढ़ा दिया है। यह वंशावली इस प्रकार बनती है—

कोंकणिवर्मन्, धर्माधिराज

माधव (प्रथम) महाराजाधिराज
अय्यवर्मन् (अरि^१ अथवा हरिवर्मन्) गंग-राज
(जिसे पल्लव-वंश के सिंहवर्मन् महा-
राजा ने राज्य पर बैठाया था)

| २

माधव (द्वितीय) महाराज, सिंहवर्मन् जिसे पल्लवों
के महाराज, स्कदवर्मन् तृतीय ने
राज्य पर बैठाया था

|

अविनीत कोगणि, महाधिराज (इसने कदंब राजा
काकुम्भवर्मन् की एक कन्या के साथ विवाह
किया था जो महाधिराज कृष्णवर्मन्
की बहन थी)^३

१. मिलाश्रो कीलहार्न की सूची, एपिग्राफिया इंडिका, ८,
क्रोडपत्र, पृ० ४ ।

२. [मि० राइस (Mr. Rice) के कथनानुसार कदाचित् भूल
से अय्य और माधव द्वितीय के बीच में एक विष्णुगोप का नाम छूट
गया था] एपिग्राफिया इंडिका १४, ३३३ मिलाश्रो कीलहार्न पृ० ५ ।

३. कीलहार्न पृ०, ५ मि० राइस ने एपिग्राफिया इंडिका १४ पृ०,
३३४ में अपना यह विचार प्रकट किया था कि माधव द्वितीय (जिसे
उन्होंने माधव तृतीय इसलिये कहा है कि उन्होंने कोगणिवर्मन् को
उसके व्यक्तिगत नाम "माधव" के कारण माधव प्रथम मान लिया
था) ने कदंब राजकुमारी के साथ विवाह किया था । परंतु गंग अभि-

§ १६१. गंग अभिलेखों में यह कहा गया है कि अविनीत कौगणि ने एक कर्दंब राज-कुमारी के साथ विवाह किया था और जान पड़ता है कि इसका समर्थन काकुस्थवर्मन् के तालगुंड वाले शिलालेख से होता है, जिसमें कहा गया है काकुस्थवर्मन् ने कई राजनीतिक विवाह कराए थे। कहा गया है कि अविनीत कौगणि ने कृष्णवर्मन् प्रथम की बहन के साथ विवाह किया था; और यह कृष्णवर्मन् काकुस्थ का पुत्र था^१। इस प्रकार अविनीत कौगणि का समय काकुस्थ के समय (लगभग सन् ४०० ई०) की सहायता से निश्चित हो जाता है। तीसरे राजा अय्यवर्मन् को पल्लव सिंहवर्मन् द्वितीय ने राजपद पर प्रतिष्ठित किया था, जिसका समय लगभग सन् ३३०-३४४ ई० है (देखो § १८७), और माधव द्वितीय को पल्लव स्कंद वर्मन् तृतीय (लगभग ३४४-३४६ ई०) ने, जो सिंहवर्मन् का उत्तराधिकारी था, राज्य पर बैठाया था। इस प्रकार इन तीनों सम-कालीन वंशों से एक दूसरे का काल-निरूपण हो जाता है, और यह भी सिद्ध हो जाता है कि गंग काण्वायन वंश का संस्थापक सन् ३०० ई० से पहले नहीं हुआ होगा^२। अनुमान से उनका समय इस प्रकार होगा (जिसमें

लेखों के प्रमाण के आधार पर और आगे (§§ १६०-१६१) दिए हुए इन राजाओं के काल-निरूपण के आधार पर यह बात मिथ्या सिद्ध होती है।

१. मिलात्रो Kadamba Kula, पहला नक्शा।

२. इससे यह सिद्ध होता है कि जिन अभिलेखों पर आरम्भिक शक संवत् (सन् २४७ ई० आदि, मिलात्रो कीलहार्न की सूची, एपिग्राफिया इंडिका ८, पृ० ४, पाद-टिप्पणी) दिए गए हैं, उनमें यद्यपि बहुत कुछ ठीक वशावली दी गई है, परंतु फिर भी असली नहीं हो

मोटे हिसाब से हर एक के लिये औसत १६ या १७ वर्ष पड़ते हैं)-

१. कोंकणवर्म्मन्	लगभग सन्	३००-३१५ ई०
२. माधववर्म्मन् प्रथम	” ”	३१५-३३० ”
३. अय्य अथवा अरिवर्म्मन्	” ”	३३०-३४५, १
४. माधववर्म्मन् (द्वितीय) सिंहवर्म्मन्	” ”	३४५-३७५ ”
५. अविनीत कोंगण	” ”	३७५-३९५ ”

§ १६२ पहले राजा ने अपना नाम कोंकणवर्म्मन् कदाचित् इसलिये रखा होगा कि वह कुछ ही समय पहले कोंकण से आया था। उसका राज्य मैसूर में उस स्थान पर था जो आजकल गंगवाड़ी कहलाता है। पेंनुकोड प्लेट (एपि-ग्राफिया इंडिका, १४, ३३१) मदरास के अनंतपुर जिले में पाए गए हैं। गंग लोग कदंबों के प्रदेश से बिलकुल सटे हुए प्रदेश में रहते थे और कदंब लोग उसी समय अथवा उसके एक पीढ़ी बाद अस्तित्व में आए थे।

§ १६३. इस वंश के राजाओं के नाम के साथ जो “धर्माधि-राज” की उपाधि मिलती है, उससे यह सूचित होता है कि गंग लोग भी कदंबों की भाँति पल्लवों के धर्म-साम्राज्य के अंतर्गत थे और उसका एक अंग थे।

§ १६४. पहला गंग राजा विजय द्वारा प्राप्त राज्य का अधि-

सकती। जिन लोगों को पुराने जमाने में जमीनें दान-रूप में मिली थीं, अपने आपको उनके वंशज बतलानेवाले लोगों ने कई जाली गंग दानपत्र बना लिये थे। परंतु फिर भी उन्हें गंग राजाओं की वंशावली का बहुत कुछ ठीक ज्ञान था।

१. विष्णुगोप का अस्तित्व निश्चित नहीं है (§१६० पाद-टिप्पणी)।

कारी बना था और जान पड़ता है कि वह विजय या तो उसने पल्लवों के और या मुख्य वाकाटकों के कोकणवर्मन् सेनापति के रूप में प्राप्त की थी, जैसा कि उनकी उपाधि “गंग” से सूचित होता है। उसने ऐसे देश पर अधिकार प्राप्त किया था जिस पर सुजनो का निवास था (स्व-भुज-नव-जय-जनित-सुजन-जनपदस्य) और उसने विकट शत्रुओं के साथ युद्ध किया था (दारुण अरिगण)। इस राजा के शरीर पर (युद्ध-क्षेत्र के) व्रण भूषण-स्वरूप थे (लब्ध-व्रण-भूषणयस्य काण्वायनसगोत्रस्य श्रीमत् कोकणवर्मन्-धर्म-महा-धिराजस्य)।

§ १६५. उसका पुत्र माधव महाधिराज संस्कृत के पवित्र और मधुर साहित्य का बहुत बड़ा पंडित था और हिंदू नीति-शास्त्र की व्याख्या और प्रयोग करने में बहुत कुशल था (नीतिशास्त्रस्य वक्तृ-प्रयोक्तृ-कुशलस्य)।

§ १६६. माधव के पुत्र अर्यवर्मन् के शरीर पर अनेक युद्धों में प्राप्त किए हुए व्रण आभूषण के स्वरूप थे। यथा—

अनेक-युद्ध-पल्लव

व्रण-विभूषित-शरीरस्य

उसने अपना समय इतिहास के अध्ययन में लगाया था।

§ १९७. गंगों का जो वंशानुक्रमिक इतिहास ऊपर संक्षेप में दिया गया है, उसमें वाकाटक परंपरा की भावना दिखाई देती है।

वह इतिहास उस समय से पहले का है

वाकाटक भावना जब कि समुद्रगुप्त दक्षिण में पहुँचा था।

वह इतिहास संस्कृत में है और आरंभिक काल के दस्तावेजों से नकल करके तैयार किया गया है, और इस

परिवार के बाद वाले दान-पत्रों और दस्तावेजों आदि में बराबर वही इतिहास नकल किया गया था। गंगों का एक ऐसा सु-संस्कृत वंश था जिसकी सृष्टि वाकाटकों ने की थी।

§ १६८. आरंभिक गंगों का व्यक्तिगत आदर्श भी और नागरिकता संबंधी आदर्श भी बहुत महत्वपूर्ण और ध्यान देने योग्य है। इस वंश के राजा लोग भी विंध्यशक्ति गंगों की नागरिकता की तरह रणक्षेत्र के बावों से अपने आपको अलंकृत करते थे। इसकी प्रतिध्वनि समुद्र-गुप्त के शिलालेख में सुनाई देती है। गंगों का नागरिकता संबंधी आदर्श पूर्ण और निश्चित था। उनका सिद्धांत था कि किसी का राजा होना तभी सार्थक होता है, जब वह बहुत अच्छी तरह प्रजा का पालन करता है। यथा—

सम्यक्-प्रजा-पालन

मात्र=अधिगत-राज्य-प्रयोजनस्य।

अर्थात्—(महाराज माधव (प्रथम) महाधिराज के लिये) राजा होने का उद्देश्य केवल यही था कि प्रजा का सम्यक् रूप से पालन किया जाय।

§ १६९. साधारणतः यही समझा जाता है कि समुद्रगुप्त के आक्रमण के प्रत्यक्ष परिणाम-स्वरूप ही कदंबों की सृष्टि हुई थी। परंतु यह बात बस्तव में ठीक नहीं है। कदंब लोग बलिक उनकी सृष्टि मानव्यों के आरंभिक इतिहास के कारण हुई थी। उनके इतिहास का अभी हाल में मि० माओरेस (Mr. Maiores) ने एक पाठ्य पुस्तक में स्वतंत्र रूप से विवेचन किया है। उस इतिहास की कुछ

बाते ऐसी हैं जिन पर अभी तक ध्यान नहीं दिया गया है और जिनका उस युग से विशेष संबंध है, जिस युग का हम इस पुस्तक में विवेचन कर रहे हैं। अतः वे बातें यहाँ कही जाती हैं।

§ २००. कदंबों के जो सरकारी अभिलेख और दस्तावेज आदि मिलते हैं और जिनका आरंभ तालगुंड-वाले स्तंभाभिलेख से होता है, उनमें वे अपने आपको हारितीपुत्र उनके पूर्वज मानव्य कहते हैं^१। हम यह बात पहले से ही जानते हैं कि वनवासी आंध्र (अर्थात्

चुट्ट लोग) हारितीपुत्र मानव्य थे (§ १५७ और उसके आगे)। यह बात निश्चित सी जान पड़ती है कि कदंब लोग चुट्ट सात-कर्णियों के वंशज थे। जब वे अपने आपको हारितीपुत्र मानव्य कहते हैं, तब वे मानो यह सूचित करते हैं कि वे उस अंतिम चुट्ट मानव्य के वंशज थे जो एक हारितीपुत्र था। ज्योंही पहले कदंब राजा ने चुट्टों के मूल निवास स्थान वनवासी और कुंतल पर अधिकार किया था, त्योंही उसने प्रसन्न मन से वह पुराना दान फिर से दे दिया था जो पहले मानव्य गोत्र के हारितीपुत्र शिव-स्कंदवर्मन् ने किया था, और यह बात उसने स्वयं उसी स्तंभ पर फिर से अंकित करा दी थी, जिस स्तंभ पर उस संपत्ति के दान का चुट्ट राजा ने उल्लेख कराया था और जो उसी कौंडिन्य वंश के द्वारा मट्टिपट्टि के साथ संयुक्त किया गया था^२। यह

१. एपि० इ० ८. ३४, कीलहार्न की पाद-टिप्पणी। मिलाओ एपि० इ० १६, पृ० २६६, मानव्यसगोत्रानाम् हारितीपुत्रानाम्।

२. आज-कल का मलवली इसी नाम का अवशिष्ट रूप है।

दोनों अभिलेखों की लिपियों के कालों का मध्यवर्ती अंतर यथेष्ट रूप से परिलक्षित होता है। मि० राइस ने E. C. ७, पृ० ६ में

दान दोबारा किया गया था; और इससे यह पता चलता है कि पहले कदंग राजा से पूर्व और हारितीपुत्र शिवस्कंदवर्मन् के उपरांत अर्थात् इन दोनों के मध्य में जो राजा हुआ था, उसने वह दान की हुई संपत्ति वापस लेकर फिर से अपने अधिकार में कर ली थी; और वह बीचवाला राजा अथवा राजा लोग पल्लवों के सिवा और कोई नहीं हो सकते, क्योंकि इस बात का उल्लेख मिलता है कि मयूरशर्मन् ने पल्लवों से ही वह प्रदेश प्राप्त किया था और उसे प्राप्त करने के अन्यान्य कारणों में से एक कारण यह भी था कि वह चुट्टु मानव्यों के पुराने राजवंश का वंशधर था। इस दान-लेख पर उक्त राजा के शासन-काल का चौथा वर्ष अंकित है। मैं समझता हूँ कि वह मयूरशर्मन् का ही आज्ञापत्र था, क्योंकि प्लेट पर उसके नाम का कुछ अंश पढ़ा जाता है (देखो § १६२)। यहाँ वह अपने वंश का अधिकार प्रमाणित कर रहा था। उसने अपने वंश के प्राचीन देश पर अधिकार कर लिया था और अपने वंश का किया हुआ पुराना दान उसने फिर से दिया था। कौडिन्यों को कदाचित् उसके पूर्वजों ने ही उस देश में बुलाकर बसाया था। और उन कौडिन्यों के प्राचीन प्रतिष्ठित वंश के साथ मयूरशर्मन् के वंश के लोगों का बराबर तब तक संबंध चला आता था, क्योंकि दोबारा जिसे दान दिया गया था, वह दाता राजा का मामा (मातुल) कहा गया है।

कहा है कि इन दोनों में कुछ ही वर्षों का अंतर है। परंतु वास्तव में इन दोनों में अपेक्षाकृत अधिक समय का अंतर है। दोनों की लिपियाँ भी भिन्न हैं। वह एक नई भाषा अर्थात् महाराष्ट्री है जिसका उससे पहले कभी किसी सरकारी मसौदे या अभिलेख में प्रयोग नहीं किया गया था।

§ २०१. पल्लवों ने जिस प्रकार इक्ष्वाकुओं को अधिकार-च्युत किया था, उसी प्रकार चुटु मानव्यों को भी अधिकार-च्युत किया था। इक्ष्वाकु लोग तो सदा के लिये अदृश्य हो गए थे, परंतु मानव्यों का एक बार फिर से उत्थान हुआ था। ज्योंही पहला अवसर मिला था, त्योंही मयूरशर्मन् मानव्य ने अपने पूर्वजों के देश पर फिर से अधिकार कर लिया था और “कदंब” नाम से एक नये राजवंश की स्थापना की थी।

§ २०२ कदंबों ने अपने वंश की प्राचीन स्मृतियों को फिर से जाग्रत करने का प्रयत्न किया था। उन्होंने सातवाहनों के मलवली देवता के नाम पर फिर से भूमि-दान दी थी; और तालगुंड-वाले जिस तालाब और मंदिर का सातकर्णियों के साथ संबंध था, उस पर उन्होंने अपना अभिमानपूर्ण स्तंभ स्थापित कराया था और उससे भी अधिक अभिमानपूर्ण अपना शिलालेख अंकित कराया था। इसी प्रकार उन लोगों ने पश्चिम में सातवाहन राज्य की उत्तरी सीमा तक भी पहुँचने का प्रयत्न किया था। उनका यह प्रयत्न कई बार हुआ था। परंतु वाकाटक लोग उन्हें बराबर रोकते रहे। वाकाटकों ने बराबर विशेष प्रयत्नपूर्वक अपरांत का समुद्री प्रांत और वहाँ से होनेवाला पश्चिमी विदेशी व्यापार अपने ही हाथ में रखा।

§ २०३. इस प्रयत्न को हम सातवाहन-वाद कह सकते हैं और इसका मतलब यही है कि वे लोग सातवाहनो की सब बातें फिर से स्थापित करना चाहते थे; और इस कंग और कदंबों की प्रयत्न के संबंध में कंग ने, जो समुद्रगुप्त के समय में हुआ था, बहुत कुछ काम किया था। कंग उसी मयूरशर्मा का पुत्र और उत्तराधिकारी था। उसने ब्राह्मणों की “शर्मा” वाली उपाधि

का परित्याग कर दिया था और अपने नाम के साथ राजकीय उपाधि “वर्म्मन्” का प्रयोग करना आरम्भ कर दिया था । वास्तव में वही कदम्ब राज्य का संस्थापक था और वह कदम्ब राज्य उसके समय में बहुत अधिक शक्तिशाली हो गया था । परन्तु कदम्ब राज्य की वह बढ़ी-बढ़ी शक्ति कुछ ही वर्षों तक रह सकी थी । जब पल्लव-शक्ति समुद्रगुप्त के हाथ से पराजित हो गई थी, तब उसे कंग ने दवाने का प्रयत्न किया था । पुराणों में कान और कनक नाम से कंग का पूरा पूरा वर्णन मिलता है (देखो §§ १२८-१२९) । पल्लव लोग वाकाटक सम्राट् के साम्राज्य के दक्षिणी भाग में थे । वे लोग वाकाटक चक्रवर्ती के अधीनस्थ महाराज या गवर्नर थे । जान पड़ता है कि पल्लव लोग वाकाटक सम्राट् की ओर से त्रैराज्य पर शासन करते थे और इस त्रैराज्य में तीन तामिल राज्य थे, जिनके नेता चोलों पर उन्होंने वस्तुतः विजय प्राप्त की थी । खी-राज्य, मूषिक और भोजक ये तीनों राज्य परस्पर संग्रद्ध थे और कगवर्म्मन् इन्हीं तीनों का शासक बन गया था और विष्णुपुराण के अनुसार त्रैराज्य पर भी उसका शासन था, अर्थात् उस समय के लिये वह पल्लवों को दवाकर समस्त दक्षिण का स्वामी बन गया था । केवल पल्लवों का प्रदेश ही उसके शासनाधिकार के बाहर था । जान पड़ता है कि पल्लवों के पराजित होने के उपरांत कंग ने अपने पूर्वजों का दक्षिणी राज्य फिर से स्थापित करने का प्रयत्न किया था और वह कहता था कि समुद्रगुप्त को सारे भारत का सम्राट् होने का कोई अधिकार नहीं है । परन्तु वह पृथिवीपेण वाकाटक के द्वारा परास्त हुआ था और उसे राज-सिंहासन का परित्याग करना पड़ा था (§ १२७ और उसके आगे) । कंग के उपरांत कदम्ब लोग राजनीतिक दृष्टि से वाकाटक राज्य के साथ संबद्ध रहे जो कदम्ब राज्य के कुंतल-

वाले अंश से स्वयं अपनी भोजकट-वाली सीमाओं पर मिला हुआ था। कदंबों का विशेष महत्त्व सामाजिक क्षेत्र में है। वे लोग वाकाटकों और गुप्तों के बहुत पहले से दक्षिण में रहते आते थे। परंतु फिर भी नवीन सामाजिक पुनरुद्धार में उन्होंने एक नवीन शक्ति और नवीन तेज प्रदर्शित किया था; और अपने क्षेत्र के अंदर उस पुनरुद्धार के संबंध में उन्होंने उतना ही अच्छा काम किया था, जितना गंगों और पल्लवों ने किया था।

§ २०४. इस प्रकार उस समय का दक्षिण का इतिहास वस्तुतः दक्षिण में पहुँचे हुए नए और पुराने दोनों लोगों का इतिहास है और उन प्रयत्नों का इतिहास एक भारत का निर्माण है जो उन्होंने सारे देश में एक सर्व-सामान्य सभ्यता अर्थात् हिंदुत्व का प्रचार और स्थापना करने के लिये किए थे, और वह प्रयत्न उत्तर में समाज का सुधार और पुनरुद्धार करने में बहुत अधिक सफल हुआ था। इन प्रयत्नों के कारण दक्षिण भारत इस प्रकार उत्तर भारत के साथ मिलकर एक हो गया था कि सचमुच भारतवर्ष की पुरानी व्याख्या फिर से चरितार्थ होने लग गई थी और समस्त दक्षिण भी फिर से भारतवर्ष के ही अंतर्गत समझा जाने लगा था। उत्तरी भारत के हिंदुओं ने दक्षिणी भारत की भाषा, लिपि, उपासना और संस्कृति का प्रवेश और प्रचार किया था। वहीं से उन लोगों ने द्वीपस्थ भारत में एक नवीन जीवन का संचार किया था। एक सर्वसामान्य संस्कृति से उन लोगों ने एक भारत का निर्माण किया था, और उसी समय का बना हुआ एक भारत बराबर आज तक चला आ रहा है।

पाँचवाँ भाग

उपसंहार

धर्म-प्राचीर-वन्दः शशि-कर-मुचयः कीर्तयः सुप्रतानाः ।

—इलाहाबाद-वाला स्तंभ ।

१८. गुप्त-साम्राज्य-वाद के परिणाम

§ २०५. समुद्रगुप्त ने सैनिक क्षेत्र में जो बहुत बड़े-बड़े काम किए थे, उनसे सभी लोग परिचित हैं और इसलिये यहाँ उनके विवेचन करने की आवश्यकता नहीं । यहाँ समुद्रगुप्त की शांति और यह ध्यान रखना चाहिए कि उसने सैनिक-समृद्धिवाली नीति कता को आवश्यकता से अधिक आश्रय नहीं दिया था—कभी आवश्यकता से अधिक या व्यर्थ युद्ध नहीं किया था । शांति वाली नीति का महत्व वह बहुत अच्छी तरह जानता था । अपने दूसरे युद्ध के बाद उसने फिर कभी कोई अभियान नहीं किया था । बल्कि शाहानुशाही पहाड़ी रियासतों, प्रजातंत्रों या गणतंत्रों और उपनिवेशों को अपने साम्राज्य के घेरे और प्रभाव में लाकर उसने नीति और शांति के द्वारा अपना उद्देश्य सिद्ध किया था । उसके पास इतना अधिक सोना हो गया था, जितना उत्तरी भारत में पहले कभी देखा नहीं गया था, और यह सोना उसे इसीलिये मिला था कि उसने दक्षिणी भारत और उपनिवेशों को अपने साम्राज्य में मिला लिया था । उसने दक्षिण के साथ वाकाटक

वंश के द्वारा संपर्क बना रखा था, क्योंकि वाकाटक वंश फिर से अधिकारारूढ़ कर दिया गया था, यद्यपि इलाहाबाद वाले शिलालेख में वाकाटक देश को मध्य-प्रदेश का एक अंश माना गया है और प्रजातंत्रो या गणतंत्रो का इस प्रकार सिहावलोकन किया गया है कि जान पड़ता है कि वह सिहावलोकन करने वाला ग्वालियर अथवा एरन में बैठा हुआ था। इलाहाबाद वाले शिलालेख की २३ वीं पंक्ति में उसने कहा है कि मैंने पुराने राजवंशों को फिर से अधिकारारूढ़ कर दिया है, और २६ वीं पंक्ति में वह कहता है कि जिन राजाओं पर मैंने अपने बाहुबल से विजय प्राप्त की थी, उनकी संपत्ति मेरे कर्मचारी उन्हें लौटा रहे हैं। इसमें कुछ भी संदेह नहीं कि उन राजाओं में पृथिवीपेण प्रथम भी था। उसके बाद वाले दूसरे शासन-काल में भी दक्षिण और दीपस्थ भारत से बराबर बहुत सा सोना उत्तरी भारत में आया करता था। एरन वाले शिलालेख में कहा गया है कि समुद्रगुप्त सोने के सिक्के दान करने में राम और पृथु से भी बढ़ गया था। यदि यही बात हो तो इसमें कुछ भी संदेह नहीं कि उसके पुत्र ने अपनी प्रजा में इतना अधिक सोना बाँटा था, जितना उससे पहले और कभी किसी ने नहीं बाँटा था। इस बात में कुछ भी अतिशयोक्ति नहीं है। चद्रगुप्त द्वितीय की कन्या ने लिखा है कि अरवो (गुप्त) मोहरे दान की गई थी^१ और उसके इस कथन का समर्थन युआन च्वांग ने भी किया है। अमोघवर्ष ने अपने अभिलेख में यह स्वीकृत किया है कि गुप्त राजा कलियुग का सबसे बड़ा दाता और दानी था। यह बात समुद्रगुप्त की उत्तम दूरदर्शिता के कारण ही हो सकी थी। उसकी शांति और बंधुत्व स्थापित करने वाली

नीति ने ही पृथिवीपेण प्रथम को उसका घनिष्ठ मित्र और सहायक बना दिया था, जिसने कुन्तल या कदंब राजा पर फिर से विजय प्राप्त की थी। इस कुन्तल या कदंब राजा के कारण दक्षिण में समुद्रगुप्त का एकाधिकार और प्रभुत्व संकट में पड़ गया था; और कदाचित् इसीलिये उसे अपना अश्वमेध यज्ञ अथवा उसकी पुनरावृत्ति स्थगित कर देनी पड़ी थी, जिसका उल्लेख प्रभावती गुप्ता ने किया है^१। उसकी औपनिवेशिक नीति और ताम्रलिप्ति वाले बंदरगाह को अपने हाथ में रखने के कारण अवश्य ही उसे बहुत अधिक आय हुआ करती होगी। उन दिनों चीन और इंडो-नेशिया के साथ भारत का बहुत अधिक व्यापार हुआ करता था और उस पूर्वी व्यापार का महत्त्व कदाचित् पश्चिमी व्यापार के महत्त्व से भी बढ़ा-चढ़ा था। समुद्रगुप्त भी और उसका पुत्र चंद्रगुप्त भी दोनों अपनी समुद्री सीमाओं पर सदा बहुत जोर दिया करते थे और कहते थे कि जिस प्रकार हमारी उत्तरी सीमा हिमवत् (तिब्बत) है, उसी प्रकार बाकी तीनों दिशाओं की सीमाएँ समुद्र हैं। दोनों ही के शासन-काल में प्रजा पर जहाँ तक हो सकता था, बहुत ही कम कर लगाया जाता था; और फाहियान ने चंद्रगुप्त के शासन-काल के संबंध में इस बात का विशेष रूप से उल्लेख किया है। समुद्रगुप्त अपनी प्रजा के लिये सचमुच धनद था। लोगो के पास इतना अधिक धन हो गया था कि वह सहज में बड़े-बड़े चिकित्सालय स्थापित कर सकते थे; और समुद्रगुप्त की स्थापित की हुई शांति के कारण ही चंद्रगुप्त अपने राज्य से प्राण-दंड की प्रथा उठा सका था।

^१ अनेक अश्वमेध याजी लिच्छुवि-दोहित्रः । (एपिग्राफिया इंडिका, १५, ४१)

६ २०६. राष्ट्र के विचार पूरी तरह से बदल गए थे और लोगों की दृष्टि बहुत ही उच्च तथा उदार हो गई थी। यह मनस्तव प्रत्यक्ष रूप से स्वयं सम्राट् से ही लोगों ने उच्च राष्ट्रीय दृष्टि ग्रहण किया था। उसके समय के हिंदू बहुत बड़े-बड़े काम सोचते और उठाते थे। उन्होंने बहुत ही उच्च, सुंदर और उदार साहित्य की सृष्टि की थी। साहित्यसेवी लोग अपने देश-वासियों के लिये साहित्यिक कुबेर और भारतवर्ष के बाहर रहनेवालों के लिये साहित्यिक साम्राज्य-निर्माता बन गए थे। कुमारजीव ने चीन पर साहित्यिक विजय प्राप्त की थी^१। कौडिन्य धर्म-प्रचारक ने कंबोडिया में एक सामाजिक और सांस्कृतिक एकाधिकार स्थापित किया था। व्यापारियों और कलाकारों ने भारतवर्ष को विदेशियों की दृष्टि में एक आश्चर्यमय देश बना दिया था। यहाँ की कला, साहित्य, भक्ति और राजनीति में स्त्रीत्व का कोई भाव नहीं था; जो कुछ था, वह सब पुरुषोचित और वीरोचित था। यहाँ वीर्यवान् देव-ताओं और युद्ध-प्रिय देवियों की मूर्तियाँ बनती थी। यहाँ की कलम से सुंदर और वीर पुरुषों के आत्मज्ञान रखनेवाले तथा अभिमानी हिंदू योद्धाओं के चित्र अंकित होते थे। यहाँ के पंडित

१ वह समुद्रगुप्त का समकालीन था और चीन गया था (सन् ४०५-४१२) जहाँ उसने बौद्ध त्रिपिटक पर चीनी भाषा में भाष्य लिखा है। उसका किया हुआ वज्र-सूत्र का अनुवाद चीनी साहित्य में राष्ट्रीय प्राचीन उत्कृष्ट ग्रंथ माना जाता है, जिससे चीनी कवियों और दार्शनिकों को बहुत कुछ प्रोत्साहन और ज्ञान प्राप्त हुआ। देखो गाइल्स (Giles), कृत Chinese Literature (चीन साहित्य) पृ० ११४ ।

और ब्राह्मण तलवार और कलम दोनों ही बहुत सहज में और कौशलपूर्वक चलाते थे। यहाँ बुद्धिबल और योग्यता का प्रभुत्व इतना अधिक बढ़ गया था, जितना उसके बाद फिर कभी इस देश में देखने में नहीं आया।

§ २०७. संस्कृत यहाँ की सरकारी भाषा हो गई थी और वह विलकुल एक नई भाषा बन गई थी। गुप्त सिको और गुप्त मूर्तियों की तरह उसने भी सम्राट् की प्रतिकृति खड़ी की थी; और वह इतनी अधिक भव्य तथा संगीतमयी हो गई थी, जितनी न तो उससे पहले ही कभी हुई थी और न कभी बाद में ही हुई थी।

गुप्त सम्राट् ने एक नई भाषा और वास्तव में एक नये राष्ट्र का निर्माण किया था।

§ २०८. परन्तु इसके लिये क्षेत्र पहले से ही भार-शिवो ने और उनसे भी बढ़कर वाकाटकों ने तैयार किया था। शुंग राजा भी अपने सरकारी अभिलेखों आदि में संस्कृति समुद्रगुप्त के भारत का का व्यवहार करने लगे थे। फिर सन्
वीज-चपन-काल १५० के लगभग रुद्रदामन् ने भी उसका प्रयोग किया था; परन्तु जो काव्य-शैली चपा (कन्नेडिया) के शिलालेख में दिखाई देती है और जो समुद्रगुप्त की शैली का मानो पूर्व रूप थी, वह वाकाटक-काल की ही थी। वाकाटकों ने पहले ही एक अखिल भारतीय साम्राज्य की सृष्टि कर रखी थी। उन्होंने कुशानों को भगाकर एक कोने में कर दिया था। उन्होंने जन-साधारण की परंपरागत सैनिकता को और भी उन्नत किया था। इन्होंने शास्त्रों की उपयुक्त मर्यादा फिर से स्थापित की थी और उन्हें उनके न्याय-सिद्ध पद पर प्रतिष्ठित किया था। समुद्रगुप्त ने इससे

पूरा पूरा लाभ उठाया था; और भार-शिवो ने जिस इतिहास का आरंभ किया था और वाकाटको ने पालन-पोषण करके जिसकी वृद्धि की थी उसकी परंपरा को समुद्रगुप्त ने प्रचलित रखा था। इन्हीं भार-शिवो और वाकाटको ने वह रास्ता तैयार किया था, जिस पर चलकर शाहानुशाही और शक अधिपति अयोध्या और पाटलिपुत्र तक आने और हिंदू राज्यसिंहासन के आगे सिर झुकाने के लिये बाध्य किए जाते थे। यह पुनरुद्धार का कार्य सन् २४८ ई० से पहले ही आरंभ हो चुका था। हिंदुओं ने पहले से ही कुशानों के सामाजिक अत्याचार और राजनीतिक शासन से अपने आपको मुक्त कर रखा था। उन्होंने यह समझकर पहले से ही बौद्ध-धर्म का परित्याग और अस्वीकार कर दिया था कि वह हमारे समाज के लिये उपयुक्त नहीं है और लोगों को दुर्बल तथा निष्क्रिय बनानेवाला है। परंतु एक निर्णायक धर्म की स्थापना का काम समुद्रगुप्त के लिये बच रहा था और उसने उस धर्म का निर्माण विष्णु की भक्ति के रूप में किया था। भार-शिवो ने स्वतंत्र किए हुए भारत के लिये गंगा और यमुना को लक्षण या चिन्ह के रूप में ग्रहण किया था और उपयुक्त रूप से फनवाले नागों को इन देवियों की मूर्तियों के ऊपर स्थापित किया था; और इस प्रकार राजनीति की प्रतिकृति लक्षण कला में स्थापित की थी। गुप्तों ने भी इन्हीं चिन्हों या लक्षणों को ग्रहण कर लिया था; परंतु हाँ, उनके सिर पर से नागों को हटा दिया था। भार-शिवो और वाकाटको के विकट और संहारक शिव के स्थान पर उन्होंने पालनकर्त्ता विष्णु को स्थापित किया था, जो अपने हाथ ऊपर उठाकर हिंदू-समाज को धारण करता है और ऐसी शक्ति के साथ धारण करता है जो कभी कम होना जानती ही नहीं। पहले हिंदू देवताओं के मंदिर केवल भव्य ही होते थे,

पर अब वे ठोस बनने लगे थे । पहले तो शिखरोवाले छोटे छोटे मंदिर बनते थे, पर अब उनके स्थान पर चौकोर चट्टानों को काटकर और चट्टानों के समान मंदिर बनने लगे थे । उस समय सब जगह आत्म-विश्वास और आत्म-निर्भरता का ही भाव फैलने लगा था । हिंदुओं का स्वयं अपने आप पर विश्वास हो गया था । वाकाटक, गंग और गुप्त लोग तलवारों और तीरों के योग से अपना पुरुषोचित सौंदर्य व्यक्त करते थे । देवताओं की तुलना मनुष्यों से होती थी और मनुष्यों के हित के लिये होती थी । गुप्त विष्णु का पूरा भक्त था और वह जितने काम करता था, वह सब विष्णु को ही अर्पित करता था, और अपने आपको उसने विष्णु के साथ पूरी तरह से मिलाकर तद्रूप कर दिया था; और उस विष्णु की भक्ति का प्रचार उसने भारत के समस्त राष्ट्र में तो किया ही था, पर साथ ही द्वीपस्थ भारत में भी किया था । मनुष्य और ईश्वर की यह एकता उन मूर्तियों में भी व्यक्त होती थी, जो वे भक्तों के अनुरूप तैयार करते थे । उच्च आध्यात्मिक भावना ठीक शीर्ष-विंदु तक जा पहुँची थी । जिस विध्यशक्ति का बल बड़े बड़े युद्धों में बढ़ा था और जिसके बल पर देवता भी विजय नहीं प्राप्त कर सकते थे, वह इतना सब कुछ होने पर भी मनुष्य ही था और आध्यात्मिक योग्यता प्राप्त करने के लिये निरंतर प्रयत्न करता था । गंग राजाओं में से माधव प्रथम ने, जिसके संबंध में कहा गया है कि उसने अपना शरीर युद्ध-क्षेत्र के घावों से अलंकृत किया था, इस बात की घोषणा कर दी थी कि राजा का अस्तित्व केवल प्रजा के उत्तमतापूर्वक पालन करने के लिये ही होता है । अनेक बड़े बड़े यज्ञ करनेवाला शिवस्कंद वर्मन् भी सब कुछ होने पर भी वर्म-सहाराजाधिराज ही था । समुद्रगुप्त धर्म का रक्षक और पवित्र मंत्रों का मार्ग था और

इस योग्य था कि सब लोग उसके कार्यों का अनुशीलन करे, और वह अपने राजकीय कर्त्तव्यों का इस प्रकार पालन करता था कि जिससे उसे इस बात का संतोष हो गया था कि मैंने अपने लिये स्वर्ग को भी जीत लिया है—मैं स्वर्ग प्राप्त करने का अधिकारी हो गया हूँ। मनुष्य तो समाज के लिये बनाया गया था, परंतु वह अपने कर्त्तव्यों का पालन करके स्वर्ग के राज्य पर भी विजय प्राप्त कर रहा था। पुनरुद्धार करनेवाली भक्ति ने इस प्रकार राजनीति को भी आध्यात्मिक रूप दे दिया था; और यहाँ तक कि विजय को भी उसी आध्यात्मिकता के रंग में रंग दिया था और पुनरुद्धार काल से पहले की निष्क्रिय भक्ति और अक्रिय शांतिवाद को विलकुल निरर्थक करके पीछे छोड़ दिया था। बौद्ध लोग जो प्रव्रज्या ग्रहण करके ब्रह्मचर्यपूर्वक रहने लगे थे, जिसके कारण स्त्रियों की संख्या बहुत कुछ घट गई थी। परंतु अब फिर स्त्रियाँ उच्च सम्मान की अधिकारिणी बन गई थी और राजनीतिक कार्यों में योग देने लग गई थी। सिक्को और शिलालेखों आदि में उन्हें बराबरी की जगह दी गई है। समुद्रगुप्त अपनी पत्नी दत्तदेवी का जितना अधिक सम्मान करता था, उतना अधिक सम्मान उससे पहले किसी पत्नी को प्राप्त नहीं हुआ। एरन में अपनी विजय के सर्वोत्कृष्ट समय में सारे भारत के सम्राट् ने गर्वपूर्वक अपनी सहधर्मिणी और अपने विवाह के उस दिन का स्मरण किया था, जिस दिन दहेज में उसकी पत्नी को अपने पति का केवल पुरुषत्व प्राप्त हुआ था और जिसकी शोभा अब इतनी बढ़ गई थी कि वह एक आदर्श हिंदू-स्त्री बन गई थी—एक ऐसी कुलवधू और हिंदू-माता बन गई थी जो अपने पुत्रों और पौत्रों से घिरी हुई थी।

§ २०६. इस प्रकार पूर्ण मनुष्यत्व और वैभव, विजय

और संस्कृति, देश में भी और विदेशों में भी दूर-दूर तक व्याप्त होनेवाली क्रियाशीलता का यह वातावरण देखकर हमारी आँखों में चकाचौंध पैदा हो जाती है और हम भार-शिव काल के उन अज्ञात कवियों, देशभक्तों और उपदेशकों को भूल जाते हैं, जिन्होंने वह बीज बोया था, जिसकी फसल वाकाटकों और गुप्तों ने काटी थी। भार-शिवों के सौ वर्ष हिंदू साम्राज्य-वाद के बीज बोये जाने का काल है। इस बीज-कालवाले आंदोलन के समय जो साहित्य प्रस्तुत हुआ था, उसका कुछ भी अवशिष्ट इस समय हमारे पास नहीं है। परंतु हम फल को देखकर वृक्ष पहचान सकते हैं। उस अधिकार-युग ने ही आर्यावर्त और भारत को प्रकाशमय किया था। उस युग में जो आध्यात्मिक आंदोलन आरंभ हुआ था, उसने वैष्णव धर्म के वीरतापूर्ण अंग में प्रगाढ़ भक्ति का रूप धारण किया था। इस संप्रदाय के उपदेशक कौन थे ? हम नहीं जानते। परंतु हम इतना अवश्य कह सकते हैं कि इस संप्रदाय की मूल पुस्तक भगवद्गीता थी जो समुद्रगुप्त के शिलालेख में दोहराई गई है। इस संप्रदाय का सिद्धांत यह है कि विष्णु ही राजनीतिज्ञों और वीरों के रूप में इस पृथ्वी पर आते हैं और समाज की मर्यादा फिर से स्थापित करते हैं और धर्म तथा अपने जनों की रक्षा करते हैं।

§ २१०. यह चित्र बहुत ही भव्य और आनंददायक है और यह मन को इस प्रकार अपनी ओर आकृष्ट कर लेता है कि वह समुद्रगुप्तवाले भारत के दृश्य की दूसरा पक्ष ओर से सहसा हटना ही नहीं चाहता। साम्राज्यवाद में शिक्षा पाए हुए आज-कल के इतिहासज्ञ को यह चित्र देखकर त्वभावतः आनंद होगा, क्योंकि

यह चित्र बड़े बड़े कार्यों, किरीट और कुंडल से युक्त है यह साम्राज्यभोगी हिंदुत्व का चित्र है और इसमें गुप्तों की महत्ता के दृश्य के सामने से परदा हटा दिया गया है। परंतु क्या अपनी जाति के प्राचीन काल के महत्त्व का और गुप्त अलौकिक पुरुषों का यह चित्र अंकित करते ही उसका कर्तव्य समाप्त हो जाता है ? वह जब तक गुप्तों के बाद के उन हिंदुओं के संबंध में भी अपना निर्णय न दे दे जो गुप्त साम्राज्य-वाद का सिंहावलोकन करते थे और शांत भाव से उसका विश्लेषण करते थे, तब तक उसका कर्तव्य समाप्त नहीं होता। विष्णुपुराण में हिंदू इतिहासज्ञ इस विषय का कुछ और ही मूल्य निर्धारित करता है। इन सब बातों का वर्णन करके अंत में उसने जो कुछ कहा है^१ उसका संक्षेप इस प्रकार हो सकता है—

“मैंने यह इतिहास दे दिया है^२। इन राजाओं का अस्तित्व आगे चलकर विवाद और संदेह का विषय बन जायगा, जिस प्रकार स्वयं राम और दूसरे सम्राटों का अस्तित्व आज-कल संदेह और कल्पना का विषय बन गया है। समय के प्रवाह में पड़कर सम्राट् लोग केवल पौराणिक उपाख्यान के विषय बन जाते हैं और विशेषतः वे सम्राट् जो यह

१. देखो विष्णुपुराण ४, २४ श्लोक ६४-७७। साथ ही मिलाओ पृथिवीगीता, श्लोक ५५-६३।

२. इत्येषः कथितः सम्यङ् मनोवर्णो मया तव ॥ ६४ ॥

श्रुत्वैवमखिल वंश प्रणस्त शशिसूर्ययोः ॥ ६७ ॥

इक्ष्वाकु जह्नु मान्धातु-सगरावित्तितान् रघून् ॥ ६८ ॥

सोचते थे और सोचते हैं कि भारतवर्ष मेरा है। साम्राज्यों को धिक्कार है। सम्राट् राघव के साम्राज्य को धिक्कार है।”^१

इतिहासज्ञ का मुख्य अभिप्राय यहाँ सम्राटों और विजेताओं का तिरस्कार करना है। वह कहता है कि ये लोग ममत्व के फेर में पड़े रहते हैं^२। परंतु यह कटु संकेत किसकी ओर है? इतिहा-

१. यः कार्त्तवीर्यो बुभुजे समस्तान् द्वीपान् समाक्रम्य हतारिचक्रः ।

कथाप्रसंगे त्वभिधीयमानः स एव संकल्पविकल्पहेतुः ॥७२॥

दशाननाविद्धितराघवाणामैश्वर्यमुद्भासितदिङ्मुखानाम् ।

भस्मापि जात न कथं क्षणेन ? भ्रूभगपातेन धिगन्तकस्य ॥७३॥

[ऐश्वर्यं धिक्—टीकाकार]

कथाशरीरत्वमवाप यद्वै मान्धातूनामा भुवि चक्रवर्ती ।

श्रुत्वापि त कोऽपि करोति साधु ममत्वमात्मन्यपि मन्दचेतः ॥७४॥

भगीरथाद्याः सगरः फकुत्स्थो दशाननो राघवल्क्ष्मणौ च ।

युगिष्ठिराद्याश्च बभूवुर्गते सत्यं न मिथ्या क्व नु ते न विद्मः ॥७५॥

२ मिलाओ पृथिवीगीता—

पृथ्वी ममेयं सकला ममैषा ममान्वयस्यापि च शाश्वतेयम् ।

यो यो मृतो ह्यत्र बभूव राजा कुबुद्धिरार्सीदिति तस्य तस्य ॥६१॥

विहाय मा मृत्युपथं ब्रजत

तस्यान्वयस्यस्य कथं ममत्वं हृद्यास्मिद मत्प्रभव करोति ॥६२॥

पृथ्वी ममेपाशु परित्यजेनम् वदन्ति ये दृतमुखैः स्वशत्रुम् ।

नराधिपास्तेषु ममातिहासः पुनश्च मूढेषु दयाम्भ्युपैति ॥६३॥

विशेष रूप से समुद्रपार के साम्राज्य की ओर संकेत है; और गुप्तों के साम्राज्य की ही यह एक विशेषता थी कि उसका विस्तार समुद्रपार के भी देशों तक था ।

सज्ञ वार-वार “राघव” शब्द का प्रयोग करता है। राघव राम के संबंध में जो अनुश्रुतियाँ बहुत दिनों से चली आ रही थीं, क्या समुद्रगुप्त ने अयोध्या से उन्हीं की पुनरावृत्ति करने का प्रयत्न नहीं किया था ? क्या कालिदास ने समुद्रगुप्त की विजय का रघु की दिग्विजय में समावेश नहीं किया था ? पुराण में जिस अंतिम साम्राज्य का उल्लेख है, उसी के संस्थापक की ओर यह संकेत घटता है। अर्थात् यह आक्षेप गुप्त-साम्राज्य के संस्थापक पर है, जिसका नाम इतिहास-लेखक ने अपने काल-क्रमिक इतिहास में छोड़ दिया है। उसके कहने का मतलब यही है कि स्मरण रखने के योग्य वही इतिहास है, जिसमें उत्तम कार्य और उपयुक्त सेवाएँ हों। जिन काव्यों के द्वारा दूसरे लोगों के अधिकार और स्वतंत्रताएँ पद-दलित होती हों, वे इस योग्य नहीं हैं कि इतिहास-लेखक उन्हें लिपि-बद्ध करे। यदि वह इतिहास-लेखक आज जीवित होता तो उसने कहा होता—“समुद्रगुप्त के पुत्र विक्रमादित्य को स्मरण रखो, परंतु समुद्रगुप्त को भूल जाओ। केवल सद्गुणों का ध्यान रखो, दुर्गुण या दोष की ओर किसी रूप में भी ध्यान मत दो।” समुद्रगुप्त ने भी सिकंदर की भाँति अपने देश की स्वतंत्रतावाली भावना की हत्या कर डाली थी। उसने उन मालवों और यौधेयों का विनाश कर डाला था, जो स्वतंत्रता को जन्म देनेवाले और उसकी वृद्धि करनेवाले थे। और उन्हीं की तरह के और भी बहुत से लोगों का उसने नाश कर

ततो भूत्वाश्च पौरांश्च जिगीषन्ते तथा रिपून् ।

क्रमेणानेन जेष्यामो वयं पृथ्वीं सप्तागराम् ॥५७॥

समुद्रावरणं याति ॥५८॥

द्वीपान् समाक्रम्य हतारिचक्रः ॥५९॥

डाला था। जब एक बार इन स्वतंत्र समाजों का अस्तित्व मिट गया, तब वह क्षेत्र भी नहीं रह गया, जिसमें आगे चलकर वीर देश-हितैषी और राजनीतिज्ञ उत्पन्न होते। स्वयं गुप्त लोग मातृपक्ष से भी और पितृ पक्ष से भी उन्हीं गणतंत्री समाजों के लोगों से उत्पन्न हुए थे। वे स्वयं उन्हीं वीज-समाजों की पैदावार थे परंतु उन्हीं वीज-समाजों का उन्होंने पूरा पूरा नाश कर डाला था।


§ २११. गणतंत्री समाजों की सामाजिक व्यवस्था समानता के सिद्धांत पर आश्रित थी। उनमें जाति-पाँति का कोई बखेड़ा नहीं था। वे सब लोग एक ही जाति के थे। इसके विपरीत सनातनी सामाजिक व्यवस्था अ-समानता और जाति-भेद पर आश्रित थी; और इसीलिये जिस प्रकार मालवों, यौधेयों, मद्रकों, पुण्य-भित्रों, आभीरों और लिच्छवियों में वच्चा वच्चा तक देश-भक्त होता था, उसी प्रकार सनातनी सामाजिक व्यवस्था में सनाज का हर आदमी कभी देश-भक्त हो ही नहीं सकता था। उक्त गणतंत्री समाज मानों ऐसे अखाड़े थे जिनमें लोग राज्य-स्थापना, देश-हितैषिता, व्यक्तिगत उच्चाकांक्षा, योग्यता और नेतृत्व की बहुत अच्छी शिक्षा पाते और अभ्यास करते थे। परंतु समुद्रगुप्त और उसके उत्तराधिकारियों की अधीनता में वे सब लोग मिलकर एक संघटित राज्याश्रित और सनातनी वर्ण-व्यवस्था में लीन हो गए थे और एक ऐसी सनातनी राजनीतिक प्रणाली के आधीन हो गए थे, जिसमें एकछत्र शासन-प्रणाली और साम्राज्यवाद की ही मान्यता थी और उन्हीं की वृद्धि हो सकती थी। वह वीज-कोश ही सदा के लिये नष्ट हो गया था जो ऐसे कृष्ण को उत्पन्न कर सकता था जो धर्म-युद्ध और कर्तव्य-पालनवाले सिद्धांत के सबसे बड़े प्रवर्तक और पोषक थे; अथवा वह वीज-कोश ही नहीं रह

गया था, जिसने उन महात्मा बुद्ध को जन्म दिया था जो विश्व-जनीन धर्म और विश्वजनीन समानता के प्रवर्तक और पोषक थे। अब उस बीज-कोश का अस्तित्व ही मिटा दिया गया था, जिससे आगे चलकर भार-शिव या गुप्त लोग उत्पन्न हो सकते थे। राज-पूताने के गणतंत्र नष्ट हो गए थे और उनके स्थान पर केवल ऐसे राजपूत रह गए थे जो अपने गणतंत्री पूर्वजों की सभी परंपरागत बातें भूल गए थे और पंजाब के प्रजातंत्र नष्ट होकर ऐसे जाटों के रूप में परिवर्तित हो गए थे जो अपना सारा भूतकालीन वैभव गँवा चुके थे। जीवन-प्रदान करनेवाला तत्त्व ही नष्ट हो गया था। हिंदुओं ने समुद्रगुप्त का नाम कभी कृतज्ञतापूर्वक नहीं स्मरण किया, और जिस समय अलबेरुनी भारत में आया था, उस समय उसने लोगों से यही सुना था कि गुप्त लोग बहुत ही दुष्ट थे। यह उस चित्र का दूसरा अंग है। यद्यपि वे लोग व्यक्तिगत प्रजा के लिये बहुत अच्छे शासक थे, परंतु फिर भी हिंदुओं की राष्ट्र-संघटन संबंधी स्वतंत्रता के लिये वे नाशक हो सिद्ध हुए थे।

§ २१२. विष्णुपुराण के इतिहास-लेखक का राजनीतिक सिद्धांत यह था कि वह कभी किसी के साथ शक्ति और बल का प्रयोग करना पसंद नहीं करता था, और उसकी कहीं हुई जो एक मात्र बात हिंदुओं को पसंद आ सकती थी, वह उस प्रकार की शासन-प्रणाली थी, जैसी भार-शिवों ने प्रचलित की थी। जिसने सब राष्ट्रों का एक सब स्थापित किया गया था और जिसमें प्रत्येक राष्ट्र को पूरी पूरी व्यक्तिगत स्वतंत्रता प्राप्त थी। हिंदू गण-नंत्रों ने जो संघ-वाली शासन-प्रणाली किसी समय प्रचलित थी, उन्हीं का विकसित और परिवर्धित रूप भारशिवों-वाले सब का था। वह वरावरी का अधिकार रखनेवाले राष्ट्रों का एक संघ था, जिसमें

दुरेहा (जामो) का स्तम्भ-छेल





कनिष्ठम द्वारा अशित



दुरेहा (जासो) स्तम्भ



भूमरा का गोड

पृ० ३६३

सब लोगो ने मिलकर एक शक्ति को अपना नेता मान लिया था । यदि गुप्त लोग भी इसी प्रणाली का प्रयोग करते तो पौराणिक इतिहास-लेखक अधिक अच्छे शब्दों में उनका उल्लेख करता । मैं भी अपने देश के उक्त इतिहास-लेखक का अनुकरण करता हुआ कहता हूँ—“इस समय हम लोगो को गुप्तो के केवल अच्छे कामों का स्मरण करना चाहिए और उनके साम्राज्य-वाद को भूल जाना चाहिए ।”

परिशिष्ट क


दुरेहा का वाकाटक स्तंभ और नचना तथा भूमरा

(भूमरा) के मंदिर

यह इतिहास समाप्त कर चुकने के उपरांत मैंने कुछ विशेष बातों का निश्चय करने के लिये एक प्रवास (दिसंबर १९३२) किया था। उसके परिणाम-स्वरूप जो बातें मालूम हुईं, वे यहाँ दी जाती हैं।

दुरेहा एक अच्छा बसा हुआ और रौनकदार गाँव है जो जासो के राजा साहव के केंद्र जासो से लगभग चार मील की दूरी पर दक्षिण की ओर है। यह जासो एक दुरेहा का अभिलेख छोटी सी बुंदेला रियासत है जो नागौद (नौगढ़, मध्यप्रदेश के बघेलखंड के) की सीमा पर है। कनिष्क साहव दुरेहा गए थे, जहाँ उन्हें पत्थर का एक स्मृति-स्तंभ मिला था। उसका वर्णन उन्होंने अपनी Reports खंड २१, पृ० ६६, प्लेट २७ में किया है और उसे एक "प्राकृतिक लिगम्" बतलाया है। उन्होंने उस पर खुदे हुए लेख को देखकर उसकी एक नकल तैयार की थी और उस स्मृति-स्तंभ का एक नक्शा भी बनाया था। तब से आज तक कोई वहाँ इस बात की जाँच करने के लिये नहीं गया कि कनिष्क ने जो कुछ लिखा है, वह कहाँ तक ठीक है। मेरी समझ में यह बात आई कि वह शिलालेख महत्त्व का है; और इसीलिये जब मैं अंतिम बार बुंदेलखंड में घूमने गया था, तब मैंने वहाँ के लोगों से पूछा कि "दुरेहा"

कौन सी जगह है और कहाँ है, क्योंकि कनिष्क ने अपने वर्णन में उस स्थान का यही नाम इसी रूप में (Dareda) दिया था। मुझे सतना-निवासी अपने मित्र श्रीयुक्त शारदा प्रसादजी से मालूम हुआ कि उस गाँव का असल नाम दुरेहा है। मैं मोटर पर सवार होकर वहाँ जा पहुँचा। वह स्मृति-स्तंभ उस गाँव की कच्ची सड़क के किनारे ही है और एक बनाए हुए चबूतरे के ऊपर है। वह लिंग नहीं है, बल्कि स्तंभ है। उसका जो रुख दक्खिन की तरफ पड़ता है, वह तो खूब साफ और चिकना किया हुआ है, परन्तु उसका पिछला भाग इतना खुरदुरा है कि जान पड़ता है कि उसी रूप में पहाड़ में से खोदकर निकाला गया था। जब मैं नचना में लौटकर आया था और उस अभिलेख की छाप लेने लगा था, तब दुर्भाग्यवश अँधेरा हो गया था और सब काम रोशनी जलाकर करने पड़े थे। वह लेख एक ही पंक्ति का है और उसके नीचे एक चक्र है जिसमें आठ आरे हैं। यह चक्र वैसा ही है, जैसा रुद्रसेन के सिक्के और पृथ्वीपूरा के गंज और नचना वाले अभिलेखों में है। कनिष्क ने इसे देखकर इसकी जो नकल तैयार की थी, उसमें उसने वह लेख चक्र के ऊपर नहीं बल्कि नीचे दिया है। जान पड़ता है कि इसका जो चित्र उसने दिया है, वह स्वयं उस स्थान पर नहीं तैयार किया गया था, बल्कि वहाँ से आने पर केवल स्मृति की सहायता से बाद में तैयार किया गया था, क्योंकि उसमें ऊपर का लेख नीचे और नीचे का चक्र ऊपर कर दिया गया है और उस पत्थर का रूप भी ठीक-ठीक नहीं अंकित दिया गया है। वह पत्थर गोल नहीं है^१।



अक्षरों की, आँख से देखकर की हुई, नकल



पृ० ३८३

खुदे हुए अक्षरो में फ्रांसीसी खड़िया (French Chalk) भरकर विजली के तीव्र प्रकाश में उसका चित्र लिया गया था । परंतु अंधेरे में मैं अक्षरो के रूप पूरी तरह से समझ नहीं सका था, इसलिये तीसरा अक्षर पूरी तरह से नहीं भरा जा सका था; और उसका बाईं ओर वाला शोशा (जो छाप में आ गया है^१) छूट गया था । तीसरे अक्षर की दाहिनी तरफ पत्थर का कुछ अंश टूटा हुआ है, जिससे उस स्थान पर एक अक्षर होने का धोखा होता है । पत्थर की सतह कुछ ऊंची होने के कारण यह बात हुई थी । पत्थर पर अंतिम दो अक्षर अंधेरे के कारण मुझसे विलकुल छूट गए थे । परंतु छाप में वे दोनों अक्षर भी आ गए हैं । आकार दिखलाने के लिये मैं उस समूचे पत्थर का भी फोटो दे रहा हूँ । गाँव वालों ने उस पत्थर पर सफेदी कर दी है और उत्कीर्ण अंश के ऊपर सफेद रंग से कुछ अक्षर भी लिख दिए हैं । इसे आजकल लोग मंगलनाथ (शिव) कहते हैं ।

यह अभिलेख “वाकाटकाना(म्)” पढ़ा जाता है और जान पड़ता है कि इसका सकेत नीचे दिए हुए उसी चक्र की ओर है जो वाकाटकों का राजचिह्न था । सारे लेख का अर्थ होगा—“वाकाटकों का चक्र” । यह स्पष्ट ही है कि यह पत्थर वाकाटकों के राज्य में ही गाढ़ा गया था ।

इसके अक्षर आरंभिक वाकाटक काल के हैं । इसका पहला अक्षर “व” पृथ्वीपेण के शिलालेख के “व” से पहले का है । दूसरा अक्षर “का” उसी प्रकार का है, जिस प्रकार का पृथिवीपेण के शिलालेख की उस छाप में है जो जनरल कनिंघम ने अपने प्लेट

(A. S. R. खंड २१, प्लेट २७, दूसरा अभिलेख) में दी है। तीसरे अक्षर "ट" के ऊपर एक शोशा है और उसके नीचे की गोलाई अधिक विकसित नहीं है। चौथे अक्षर "क" के ऊपरी भाग में विशेष घेरा नहीं है और अंतिम अक्षर "न" का वह रूप नहीं है जो पृथिवीपेण के अभिलेख में है और यह "न" और भी पहले का है। "म" भी पुराने ही ढङ्ग का है। इस प्रकार इस लेख के अधिकांश अक्षर उन शिलालेखों के अक्षरों से पहले के जान पड़ते हैं, जो पृथिवीपेण के समय में उत्कीर्ण हुए थे और जिनका अब तक पता चला है।

इस प्रदेश में जो महत्त्वपूर्ण प्राचीन स्थान हैं, उनका पारम्परिक अंतर भी मैं यहाँ बतला देना चाहता हूँ। नचना से लगभग पाँच मील की दूरी पर उत्तर-पश्चिम की स्थानों का पारस्परिक ओर दुरेहा है। भूमरा (भूमरा) से खोह अंतर पाँच मील (दक्षिण की ओर) पहाड़ी के उस पार है। गंज से भूमरा तेरह मील की दूरी पर है। खोह दक्षिण की ओर एक ऊँची पहाड़ी (ऊँचाई लगभग १५०० फुट) के नीचे है और नचना उसकी उत्तरी ढाल के नीचे है। खोह तो नागौड रियासत में है और नचना अजयगढ़ में। दुरेहा जासो में है। आरंभिक शताब्दियों में दो बड़े कस्बे थे— एक तो उस स्थान पर था, जहाँ आजकल गंज नचना है; और दूसरा उस स्थान पर था, जहाँ आजकल खोह नामक गाँव है। ये दोनों कस्बे एक साथ ही बसे थे और एक पर्वतमाला इन दोनों को एक दूसरे से जोड़ती भी थी और अलग भी करती थी; और उसी पर्वत के शिखर पर भूमरा का मंदिर था। इन "भूमरा" शब्द का अधिक प्रचलित और अधिक शुद्ध उच्चारण "भूमरा" है। यह मंदिर मक्तगवाँ (बीच का गाँव) के पास है और भूमरा गाँव में

ढेढ़ मील की दूरी पर है। उस स्थान पर और नागौद में मैं जितने आदमियों से मिला था, वे सब लोग इसका नाम “भूभरा” ही बतलाते थे।

भूभरा गोडों का गाँव है और इनकी आकृति वैसी ही होती है, जैसी भरहुत की मूर्तियों की है^१। भरहुत और भूभरा दोनों ही नागौद रियासत में हैं और एक से दूसरे की सीधी दूरी लगभग बीस मील है। दोनों के मध्य में उंचहरा है, जहाँ नागौद के राजाओं के रहने का किला है।

भूभरा के मंदिर के चारों ओर ईंटों की बनी हुई एक दीवार थी। मंदिर के अवशिष्ट अंश के चारों ओर एक चौकोर घेरे में हजारों ईंटें पड़ी हुई हैं। जिस जगह भूभरा की उत्कीर्ण ईंटें (पूर्वी फाटक पर) मैंने ईंटों के ढेर की जाँच की थी, उस जगह की अधिकांश ईंटों पर मुझे लगभग सन् २०० ई० के ब्राह्मी अक्षर लिखे हुए मिले थे। मैं इस तरह की दो ईंटें पटने के अजायबघर में ले आया हूँ। उस मंदिर के बनने का समय निश्चित करने में इन ईंटों से बहुत कुछ प्रामाणिक सहायता मिल सकती है। नीचे की ओर खुरदुरे भाग पर एक ईंट पर “दर्व-आरा (ल)” लिखा हुआ है और दूसरी ईंट पर पहली पंक्ति में “दर्व” और दूसरी पंक्ति में “आराला” लिखा है^२। “दर्व” का अर्थ होता है—सोंप का फल;

१. देखो प्लेट ६, त्रियों की आकृतियों और भी अधिक मिलती-जुलती होती हैं।

२. देखो प्लेट ७ और ८, ईंटों की सतह इसलिये कुछ छील दी गई है जिसमें फोटो लेने में अच्छर साफ आवें।

और आराल या आराला का अर्थ होता है—वृत्त की अवधा या आरा, और यह शब्द संस्कृत अराल से निकला है। ये चिह्नित ईंटें वास्तव में मेहरावी ईंटें हैं। जान पड़ता है कि आरा का अर्थ है—मेहराव में लगने वाली गावदुम ईंट या पत्थर, और बोड़े की नाल के आकार की मेहराव का हिंदू वास्तुकला में पारिभाषिक नाम “आराला” था। दर्व आराल या तो मेहराव की आकृति का सूचक नाम था और या उस स्थान का सूचक था जिसमें नाग-मूर्तियों के फन रहते थे। एक ईंट की चिकनी सतह पर एक बड़े अक्षर “भा” के अंदर एक छोटा सा स्पष्ट “भू” बना हुआ है। इस बड़े अक्षर “भा” के बाद एक छोटा सा “रा” है और तब अनुस्वार-युक्त “य” है। सब मिलाकर “भूभारायम्” पढ़ा जाता है, जिसका अर्थ होता है—“भूभारा में।” दूसरी ईंट में ऊपर की ओर बाएँ कोने पर “आ” और दाहिने कोने पर “रा” है। उनमें मंदिर का ठीक रास्ता बतलाने के लिये तीर के निशान बने हैं। इन ईंटों का आकार वैसा ही है, जैसा मेहराव में लगाई जानेवाली गावदुम ईंटों का होता है। इनमें से एक ईंट की नाप तो $७' \times ८' \times ६'$ है (यह एक तरफ से दृढ़ी हुई है, इस समय $६'$ है, परंतु मूलतः कदाचिन् दूसरी ओर की तरफ $८'$ ही रही होगी) और इसकी मोटाई $२\frac{१}{२}'$ है; और जिस मनाले ने यह बनी है, वह बहुत मजबूत है। दूसरी ईंट $८' \times (७',$ दृढ़ी हुई है) $६'$ है। जान पड़ता है कि ये ईंटें पहाड़ी के नीचे बनी थीं और भूभारा के लिये थीं, और जिस पहाड़ी पर यह मंदिर बना था, जान पड़ता है कि उसका नाम भूभारा था। कदाचिन् कई अलग-अलग इमारतों के लिये बहुत सी ईंटें एक साथ ही बनी थीं; और जिस स्थान की इमारत के लिये जो ईंटें बनी थीं, उस स्थान का नाम उन ईंटों पर अंकित कर दिया गया था।

भूमरा (भूमरा) की ईंट



अगला भाग

भूमरा (भूमरा) की ईंट



विछला भाग

पृ० ३६६

जो इस समय जंगलो में है, यह सूचित होता है कि गुप्त काल में गुप्त-साम्राज्य और वाकाटक राज्य के मध्य इस क्षेत्र में अनुसंधान में भूभरा (गाँव) था। भूभरा और मन्गवों होना चाहिए घने जंगलो में हैं। जब हम लोग लौटने लगे थे, तब हमने देखा था कि जिस रास्ते से हम लोग आए थे और वापस जा रहे थे, उसी रास्ते पर हम लोगों के आने के बाद बड़े-बड़े चीत्तों का एक जोड़ा गया था, क्योंकि उनके पैरों के ताजे निशान वहाँ साफ दिखाई देते थे। मुझे सूचनाएँ मिली हैं कि उस पहाड़ी पर इस समय भी इसी तरह के और कई मंदिर वर्तमान हैं। इस पहाड़ी पर अच्छी तरह अनुसंधान होना चाहिए।

भूभरा वाले मंदिर पर आज-कल की वर्बरता के कारण बहुत अत्याचार हुआ है। उसका शानदार दरवाजा, चौखटे के पत्थर और मूर्तियाँ आदि लोग उठा ले गए हैं।

वर्बरता मतलब यह कि सारा मंदिर ही बिलकुल ढा दिया गया है। इसके कुछ अंश तो ले जाकर कलकत्ते के इंडियन म्यूजियम में पहुँचा दिए गए हैं और कुछ चूल्हारा के किले में ले जाकर रख दिए गए हैं, जहाँ बहुत से अंश नागौद की काउन्सिल के प्रेसिडेंट लाल साहब महाराज कुमार भारगवेंद्र सिंहजी की कृपा से नौभाग्यवश बच गए हैं और सुरक्षित हैं। पर हाँ, वे सब वितर-वितर हैं। मुंदर मुग्ग-लिंग जंगल में एक पेने मंडप में बिलकुल फँका हुआ पड़ा है जो बड़े दरवाजे के हटा दिए जाने के कारण बिलकुल जीर्ण-शीर्ण हो गया है। उस मंदिर की वे मूर्तियाँ भी लोग वहाँ से उठा ले गए हैं, जो

भूमरा (भूमरा) की ईंट



अगला भाग

भूमरा (भूमरा) की ईंट



पिछला भाग

चारों ओर कतार से रखी हुई थी^१। यह भरहुत की वास्तु-कला और उस हिंदू आकारप्रद कला के बीच की शृंखला है, जिसका वाद में फिर से उद्धार किया गया था, और भरहुत के मंदिर की जो दुर्दशा हुई है, उससे भी कहीं बढ़कर इसकी दुर्दशा हुई है।

नचना के मंदिर की इससे भी और अधिक दुर्दशा हुई है। इधर कुछ ही वर्षों के अंदर प्रसिद्ध पार्वती-मंदिर की बाहरी दीवारें पूरी तरह से ढह गई हैं^२। इसी नचना पार्वती-मंदिर के कुछ पत्थरों आदि से एक स्थानीय ब्राह्मण ने शिव-मंदिर के शिखर के एक अंश की मरम्मत करा दी है,^१ और उस ब्राह्मण के संबंध में यह कहा जाता है कि उसे नचना में घड़ों से भरी हुई सोने की मोहरें मिली थी। पार्वती-मंदिर की दीवारें चट्टानों और खोंहों की नकल पर बनाई गई थी, परंतु अब वे पूरी तरह से नष्ट हो गई हैं और उनमें की पशुओं की वे मूर्तियाँ, जो हिंदू आकार-निर्माण कला के सबसे अधिक सुंदर नमूने हैं, या तो जमीन पर इधर-उधर

१. जब लाल साहब का ध्यान मंदिर की वर्तमान अवस्था पर दिलाया गया, तब उन्होंने कृपा करके यह वचन दिया है कि इस समय जो कुछ बचा हुआ है, उसे रक्षित रखने का वे उपाय करेंगे।

२. देलो माडर्न रिव्यू, फलकत्ता, अप्रैल १९३३, जिसमें इसका चित्र दिया गया है।


१. देलो प्लेट ९, शिखर-मंदिर के सामने का जो कमरा है, वह बहुत हाल का बना है। फोटो लिए हुए पार्श्व में दिखाई देनेवाला शिखर वही है जो मंदिर के साथ बना था, उसका केवल त्रिकुल ऊपरी भाग हाल का बना हुआ है।

पड़ी हुई हैं और या लोग उन्हें उठा ले गए हैं। उनमें से कुछ मूर्तियाँ मेरे एक मित्र ने किसी तरह बचाकर रख ली है।


पार्वती का मंदिर और शिव का मंदिर दोनों एक ही कारीगरों के बनाए हुए हैं और एक ही समय के हैं। मि० कोडरिंगटन का यह कथन ठीक नहीं है कि शिव के मंदिर पार्वती और शिव के का शिखर वाद का और अलग से बना मंदिर हुआ है (Ancient India पृ० ६१)।

मैंने उन मंदिरों को खूब अच्छी तरह देखा है और उसके संबंध में एक ऐसे इंजीनियर की विशिष्ट सम्मति भी मुझे प्राप्त है, जिन्हें मैं अपने साथ वहाँ ले गया था। भारतवर्ष में इस समय जितने मंदिर वर्तमान हैं, उनमें से यह शिखर-मंदिर सबसे पुराना और पहले का है और अपने उसी रूप में वर्तमान है, जिस रूप में वह पहले-पहल बना था। उसमें की नक्काशी और वास्तुकला-संबंधी दूसरी कारीगरियाँ गुप्त कला तथा उसके बाद की कला के पूर्व-रूप हैं। लिंग में जो शिव के मुख बने हुए हैं, वे परम उत्कृष्ट हैं^१। उनमें से एक मुख भैरव रूप का सूचक है और उसके तालू की सफाई आश्चर्यजनक है और उसकी बढ़िया कारीगरी का पता उस पर हाथ फेरने से चलता है। मैं आशा करता हूँ कि कोई कलाविद् उस स्थान पर पहुँचकर उस मंदिर और उसमें की मूर्तियों का खूब अच्छी तरह अध्ययन करेंगे और इमारतों तथा खँडहरों को बचाने का सरकारी तौर पर कोई प्रयत्न किया जायगा।

नचना के मंदिर



भार-शिव (चतुर्मुख) मंदिर श्रीमलक के ऊपर का
अश और आगे का वरामदा हाल में बना है



पार्वती-मंदिर की एक खिडकी, खजूरी नकशा

नचना की इमारतो का समय शिव की आकृति देखकर बहुत अच्छी तरह किया जा सकता है । दक्षिण की ओर जो मुख है, वह भैरव का है । भार-शिव लोग शिव का नचना के मंदिरों का उपासना उसके शिव या कल्याणकारक समय रूप में ही करते थे । भूभरा और नकटी (खोह) में और एक दूसरे स्थान पर, जिसका पता मैंने लगाया था (देखो आगे), सब जगह शिव का वही रूप देखने में आता है^१ । परंतु इसके विपरीत वाकाटक रुद्रसेन प्रथम शिव की उपासना उसके महा-भैरव रूप में करता था (Gupta Inscriptions पृ० २३६) । मुख्य मंडप में भैरव की मूर्ति स्थापित करना वर्जित था (न मूलायतने कार्यो भैरवस्तु... । मत्स्यपुराण २५८, १४) । इसीलिये हम देखते हैं कि भैरव की वह विकट मूर्ति (तीक्ष्णनासाग्रदशनः करालवदनो महान् । उक्त २५८, १३) दूसरी मूर्तियों के साथ मिलाकर बनाई गई है^२ । इसी प्रकार के दो और भैरव शिव जासो में मिलते हैं । उनमें से एक तो गाँव में एक चवूतरे पर है और उसी लाल पत्थर का बना हुआ है, जिसकी भूभरावाली मूर्तियाँ बनी हैं और दूसरा जासोवाले मंदिर में काले पत्थर का बना हुआ है (जो किसी आस-पास के स्थान से लाकर वहाँ स्थापित कर दिया गया है) । नचनावाले मंदिर रुद्रसेन प्रथम के समय के है; क्योंकि पृथिवीपेण शिव की उपासना महेश्वर रूप में करता था (Gupta Inscr-

१. देखो प्लेट ११ ।

२. देखो प्लेट १० में दिखलाए हुए दोनों मुख । गर्भ-गृह में अँधेरा रहता है, पर खिड़कियों से प्रकाश आता है । यह फोटो बहुत कठिनाता से लिया गया था ।

ptions पृ० २३७) । पार्वती-मंदिर की खिड़कियों में से एक में खजूर के पेड़ के तनेवाली तर्ज है ^१ । यह तर्ज भूभरा में विशेष रूप से दिखाई देती है ; स्व० श्रीयुक्त राखालदास बनर्जी ने बतलाया था कि वनावट और मसाले आदि के विचार से पार्वती और भूभरावाले मंदिर विलकुल एक ही है (Memoir नं० १६, पृ० ३) । नचनावाला मंदिर गुप्त कला से बहुत मिलता-जुलता है ; वह मानो गुप्त कला तथा भूभरा के बीच की शृंखला है ।

भूभरा गाँव के पास एक कूएँ से सटे हुए वृक्ष के नीचे मुझे एक मुखे लिंग मिला था, जो उसी समय का बना हुआ है, जिस समय भूभरा-मभर्गवाँ का भाकुल देववाला नई खोजे मंदिर बना था^२ । गंज और नचना के बीच में मुझे पत्थर का एक चौकोर मंदिर मिला था, जिसमें एक बावली पर कुछ मूर्तियाँ भी थीं ; और उनकी वनावट की सब बातें ठीक वैसी ही हैं, जैसी नचनावाली मूर्तियों की हैं । उस मंदिर में एक सादा लिंग है जिस पर कोई मुख नहीं बना है । वह स्थान चौपाड़ा कहलाता है ।

नागौद के लाल साहब तथा दूसरे लोगों से मैंने कई ऐसी

१. देखो प्लेट ६ ।

२. देखो प्लेट ११, यह एक विलक्षण बात है कि गया जिले में टिकारी के पास कोच नामक स्थान में मुझे इसी प्रकार की एक और मूर्ति मिली थी, यद्यपि वह परवर्ती काल की बनी हुई थी । इससे यह सूचित होता है कि भार-शिवो का प्रभाव मगध तक पड़ा था ।

स्थानीय अनुश्रुतियाँ सुनी थी जो वहाँ उँचहरा, नचना और नागौद मे राज्य करनेवाले राज्यकुलो के प्राचीन राजकुलो के संबंध मे प्रचलित थी। कहा जाता है कि संबंध मे स्थानीय नागौद और नचना के पुराने शासक भर अनुश्रुतियाँ थे और उँचहरा के शासक सन्यासी थे।

ऐतिहासिक दृष्टि से ये संन्यासी वही है जो शिलालेखों आदि मे “परित्राजक महाराज” कहे गए हैं, और भर लोग संभवतः भार-शिव होंगे। इतिहास मे चँदेलों के समय से, बल्कि हम कह सकते हैं कि गुप्तों के समय से, आज तक भर राजवंश के लिये कहीं कोई स्थान नहीं है—इतने दिनों के बीच मे किसी भर राजवंश ने वहाँ शासन नहीं किया था। यह हो सकता है कि महाराज जयनाथ और उसके परिवार के लोग, जो परित्राजको के पड़ोसी थे, भार-शिवों की एक शाखा रहे हों।

भूमरा मे कोई भर गाँव नहीं है। परंतु लाल साहव ने, जो नागौद के स्वर्गीय राजा साहव के दत्तक पुत्र है और उस जमीन का चप्पा चप्पा जानते हैं, मुझसे कहा था कि इस राज्य के भर लोग यज्ञोपवीत पहनते हैं और निम्न कोटि के क्षत्रिय माने जाते हैं। भार-शिवों के साथ उनका संबंध हो भी सकता है और नहीं भी हो सकता। मैं तो यही समझता हूँ कि भार-शिवों के साथ उनका कोई संबंध नहीं था।

भरहुत मे मैंने एक यह प्रवाद भी सुना था कि किसी समय वहाँ कोई तेली-वंश भी राज्य करता था। इस तेली वंश से लोगो का मतलब शायद तैलप से होगा, जैसा कि गॉंगू और तेली (गागेयदेव और तैलप) वाली कहावत मे तैलप का तेली हो गया है।

परिशिष्ट ख

मयूरशर्मन् का चंद्रवल्ली वाला शिलालेख

मैसूर के पुरातत्त्व विभाग की सन् १९२६ की सालाना रिपोर्ट, जो सन् १९३१ में प्रकाशित हुई थी, मुझे उस समय मिली थी जब कि मैं यह इतिहास लिखकर पूरा कर चुका था। उस रिपोर्ट (पृ० ५० और उससे आगे) में डा० एम० एच० कृष्ण ने मयूरशर्मन् का एक ऐसा नया शिलालेख प्रकाशित किया है, जिसमें मयूरशर्मन् का नाम स्पष्ट रूप से मिलता है। इस शिलालेख का मिलान मलवल्ली वाले उस कदंब शिलालेख के साथ किया जा सकता है, जिसमें मैंने मयूरशर्मन् का नाम पढ़ा है (देखो § १६१)। दोनों में ही उसका नाम मयूरशर्मन् लिखा है। यह नया मिला हुआ शिलालेख चीतलद्रुग के किले के पास चंद्रवल्ली नामक स्थान में एक झील के किनारे उसके बाँध पर खुदा हुआ है और तीन सक्षिप्त पंक्तियों में है। डा० कृष्ण ने उसमें कई भौगोलिक नाम पढ़े हैं; यथा—पारियात्रिक, सकस्था (न), सयिन्दक, पुणाट, माकेरी। उन्होंने उस पत्थर का फोटो भी दिया है, जो कुछ स्थानों पर बहुत ही अस्पष्ट है और हाथ से तैयार की हुई अक्षरों की एक नकल भी दी है। उस फोटो को देखकर मैंने डा० कृष्ण का दिया हुआ पाठ जाँचा है, और मेरी समझ में उस पाठ में कुछ सुधार की आवश्यकता है।

डा० कृष्ण ने पहली पंक्ति का जो पाठ दिया है, उसमें पूरी तरह से ठीक मानता हूँ। वह इस प्रकार है—

१—कदम्बाणाम् मयूरशर्मणा (विणिग्मि) अम्

दूसरी और तीसरी पंक्तियों का पाठ उन्होंने इस प्रकार दिया है—

२—तटाकं दूम त्रेकूट अभीर पल्लव पारि-

३—यात्रिक सकस्था (ण) सयिन्दक पुनाट मोकरीणा

डा० कृष्ण ने इन पंक्तियों का अनुवाद इस प्रकार दिया है—

(मयूरशर्मन्) जिसने त्रेकूट, अभीर, पल्लव, पारियात्रिक, सकस्थान, सयिन्दक, पुणाट और मोकरी को परास्त किया था ।

परंतु “मोकरीणा” का अर्थ होगा, मोकरी के द्वारा अर्थात् मयूरशर्मन् मोकरी के द्वारा । “मोकरीणा” वास्तव में मयूरशर्मन् के विशेषण के रूप में है । इसके सिवा “दुभा” का अर्थ “परास्त किया था” नहीं हो सकता । जान पड़ता है कि यह पाठ शुद्ध नहीं है । फोटो को देखते हुए मेरी समझ में इन दोनों पंक्तियों का पाठ इस प्रकार होगा—

(चिह्न—पहली और दूसरी पंक्ति के बीच में सूर्य और चंद्रमा के चिह्न हैं जो चिरस्थायित्व के सूचक हैं ।)

२—तटि [.] कांची-त्रेकूट-अभीर-पल्ल [पु] री

३—[याति] केणसातहनिस्थ-सेद्रक-पुरि-दमनकारि [णा] ।

तीनों पंक्तियों का अर्थ इस प्रकार होगा—

कदंबों में के मयूरशर्मन् ने, जिसने कांची और त्रेकूट (त्रिकुट)—अर्थात् अभीरों और पल्लवों की राजधानियों—पर चढ़ाई की थी और जिसने सातहनी के पास^१ सेद्रक राजधानी का दमन किया था, यह बाँध बनवाया था ।

१. अथवा शातहनी में ।

पहली दोनो राजधानियाँ क्रमशः पल्लवो और आभीरो की थी। शिलालेख में उनका क्रम गलत दिया है, त्रेकूट का उल्लेख करके लेखक ने उसके बाद आभीर रख दिया है। जान पड़ता है कि सेद्रक केद्र सातहनी में था, और यह बात हम पहले से ही जानते हैं कि सातहनी एक प्रांत का नाम था। लेख में राजधानियों के ही नाम दिए गए हैं, इसलिये मैं समझता हूँ कि सातहनी भी किसी कस्बे का ही नाम होगा।

डा० कृष्ण ने “तटी” में दीर्घ ईकार की मात्रा तो देखी थी (पृ० ५४), परंतु उन्होंने उसे “ट” के साथ न पढ़कर उसके आगेवाले “क” के साथ मिला दिया था। उन्होंने अपनी नकल में पल्लव के बाद लिखा तो “पु” ही है, परंतु उसे पढ़ा “प” है, और इसी के फल-स्वरूप उन्होंने “पारियात्रिक” पाठ रखा है। उसके बादवाले “ण” पर उन्होंने ध्यान ही नहीं दिया है। अपने “सकस्थाण” में उन्होंने जिसे “क” माना है, वह स्पष्ट रूप से “त” है। “ह” और “नि”—जो उसके बाद के दो अक्षर हैं—को उन्होंने पूरी तरह से विलकुल छोड़ ही दिया है। सेद्रक में के एक शोशे को उन्होंने “य” का एक अश मान लिया है जो वास्तव में वहाँ है ही नहीं। “र” पर इकार की मात्रा है, जिसे डा० कृष्ण ने अपने पुणाट में का “णा” पढ़ा है। अक्षर के अंत में दाहिनी ओर जो एक सीधी रेखा मान ली गई है, वह अक्षर का कोई अंग नहीं है, और यह बात बृहत्प्रदर्शक ताल की सहायता से स्पष्ट रूप से देखी जा सकती है।

यहाँ यह बात ध्यान रखने की है कि मयूरशर्मन ने उस समय तक कोई राजकीय उपाधि नहीं धारण की थी।

लिपि के विचार से इस शिलालेख का काल सन् ३०० ई० के लगभग होगा । आगे चलकर “र” का जो चालुक्य रूप हुआ था, वह सेद्रक में दिखाई देता है । डा० कृष्ण ने इसका जो समय (सन् २५० ई०) निश्चित किया है, वह अपनी गलत पढ़ाई के कारण किया है ।

डा० कृष्ण ने जो यह शिलालेख ढूँढ़ निकाला है, उसके लिये और उसमें के जो अधिकांश अक्षर पढ़े हैं, उसके लिये हमलोग उनके कृतज्ञ हैं । इसमें अवश्य ही उन्हें बहुत परिश्रम करना पड़ा होगा ।

परिशिष्ट ग

चंद्रसेन और नाग-विवाह

चंद्रसेन (पृ० २४६, २५४)—जो यह कहा गया है कि चंद्रसेन गया जिले का एक शासक था, उसके संबंध में देखो कनिंघम कृत Reports खंड १६, पृ० ४१-४२ । जनरल कनिंघम ने धरावत (कौवाडोल के पास के एक गाँव) में यह प्रवाद सुना था कि यहाँ किसी समय चंद्रसेन नामक एक राजा राज्य करता था, जिसकी बनवाई हुई चंद्र-पोखर नामक भील, जो २००० फुट लंबी और ८०० फुट चौड़ी है, अबतक मौजूद है । कहा जाता है कि उसने एक अप्सरा के साथ विवाह किया था । वह बौद्ध विद्वान् गुणमति से पहले हुआ था (पृ० ६८) । धरावत में कनिंघम ने ऐसी मोहरें खोद निकाली थीं, जिनपर गुप्त-कालीन अक्षर थे ।

नाग-विवाह और कल्याणवर्मन् का विवाह (पृ० २४६-२५५)—कल्याणवर्मन् के विवाह में एक यह विलक्षणता थी कि वह अपना विवाह करने के लिये मथुरा नहीं गया था, बल्कि वधू ही पाटलिपुत्र में लाई गई थी । यह नागों की ही एक प्रथा थी कि कन्या-पक्ष के लोग कन्या को लेकर वर-पक्ष के यहाँ जाते थे और वहाँ उसका विवाह करते थे, जिसका पता श्रीयुत हीरालाल जैन ने पुष्पदत्त के लिखे हुए अपने गाय (=नाग) कुमार-चरियु के संस्करण में लगाया है । यह ग्रंथ करंजा ग्रंथ-

माला में सन् १९३३ में प्रकाशित हुआ था । देखो उक्त ग्रंथ की भूमिका पृ० २७ ।

विशेष—मैने ऊपर “अजंटा” रूप दिया है, जो मैने विसैंट स्मिथ कृत Early History of India पृ० ४४२ से लिया था । परंतु अब मैने इस बात का पता लगा लिया है कि इसका शुद्ध उच्चारण “अजंता” है, “अजंटा” अशुद्ध है ।

शब्दानुक्रमणिका

अ

अंग २८६

अतक २६०

अतर्वेदी ६५, ६७

अंधक वृष्णि ३१६

अवाला ६१, ६८

अचलवर्मन १६४

अच्युत ६२, ६५, ६७, १४४,
२४६, २४७, २६३

अजता ७४, १११, ११८, १२६,
१३७, १४०, १४१, १७८,
१८३, १८५, १६०, १६२,
१६४, १६५, ४१४

अजयगढ २८, ११८, १२३,
३६८

अज्झिता भट्टारिका १३६, १४०

अधिष्ठान ३४८

अनतपुर ३७१

अनाम २६०

अनुगगा प्रयाग २२६, २३०,
२३४, २४५

अपभ्रश ११२

२७

अपरात १८७, १८८, १८९,
१९१, १९७, २३८, ३०४,

अफगानिस्तान ७६, १६६, २३३,
२४४, २४५, २७१, २६५

अबूखालेह २२१

अभिधान चिंतामणि ६१, २१३

अभिधान राजेंद्र २८

अभिपेक नाम ११७

अभिसार १६४

अमरकटक २१८

अमरावती १२५, १३६, १६३,
३२०, ३३०, ३३५

अमरशतक ७०

अमोघ वर्ष ३८०

अयोध्या ४०, १४८, २२०, २२१,

अय्यवर्मन—दे० “अरिवर्मन”

अरट्ट २१३

अरावली २७७

अरिवर्मन ३६६, ३७०, ३७१,
३७२

अर्थशास्त्र १०२, ३०७

अदेशिर ६१

अर्बुद २३२

अर्बुद-मालव २७४

अलवेरुनी ८४, ६३, २१८, ३६२

अलवर २७५

अवंती १४१, १६६, १८६, २२५,

२३२, २७६, २७७, २७८, ३२५

आववि ५३

अवमुक्त २५१, २५६, २५७

आविनीत कोगणि ३७०, ३७१

अशोक १६४, ३३०, ३३२, ३५०

अशोक स्तंभ २५१

अश्वघोष २२१

अश्वत्थामा ३३८, ३३९, ३४६

अश्वमेध यज्ञ १०, १२, ५६

अहिच्छत्र २२, ३५, ३७, ५६,

६२, ६५, ६७, १०३, २४७,

२४८, २६५, ३६७

आ

आत्र १२, १४, ८६, ८७, ११८,

११९, १२६, १४१, १५२, १५६,

१६०, १६१, १६२, १६३, १७०,

१७३, १८६, १९१, १९७, २०२,

२२७, २३१, २३५, २४४, २५०,

२५२, २५३, २५६, २५८, २६७,

३०२, ३०३, ३२६, ३३३, ३३४,

३६२, ३६३

आध्रभृत्य ३०१

आध्र श्रीपार्वतीय ३०२

आध्र सातवाहन २०७

आगरा २७५

आत्मनिवेदन २८०

आदिराज २१०

आनद ३२१

आवू २७४

आभीर ८७, ६८, १६०, १६८,

१६९, १६२, २०२, २०३, २३२,

२३८, २४३, २७३, २७५-२७८,

२६६, ३००, ३०१, ३०३, ३०४,

३१६-३१९, ३२६, ३६१, ४१०,

४११

आमोहनी १८

आराला ४००

आर्जुनायन—दे० 'आर्युनायन'

आर्य वर्मन १६४

आर्युनायन १६८, २७२, २७५

आशी २६५

आवंत्य १६०, २४३, २७६

आव २५६

आवमुक्त २५६

इ

इडो-ग्रीक २८३, २८४

इंडोनेशिया २६४

द्वंदोर ६२, १५४
 द्वंदोरखेड़ा १४, १६, ३४, ५७,
 ६१, ६५, ६७
 द्वंद ६६
 द्वंददत्त १८७
 द्वंदद्वीप २८७, २८८
 द्वंदपुर १४, २२, ६१, ६५, ६७
 द्वंदवाकु १७०, १७३, ३२१, ३२४-
 ३२६, ३३१, ३३४, ३३८, ३४३,
 ३४६, ३६०, ३६२, ३६७, ३७६
 डलादावाट ३२, ५३

ई

ईश्वरवर्मन १६४
 ईश्वरसेन २०२, ३१६-३१८,
 ४०२, ४०७

उ

उच्चहरा १०८, २०४, ३६६
 उभयमन २५४, २५७
 उच्छ्र-फल १०८, २०१, २०४,
 २०५
 उड़ीसा ६३, १५६, १६१, १६३,
 २३१, २३५
 उत्तमदात २१, २४
 उत्तरी सरकार २३६

उदयगिरि ११०, १७६, १६३,
 २२२, २७६
 उदयेन्दिरम् ३५३, ३५८
 उनियारा ६६
 उपायन २७०

ऋ

ऋषिक २९५

ए

एटा ३४
 एट्टक (बाद्ध स्तूप) ८६
 एरडपल्ली २५५, २५७
 एरन ६७, ६८, ६६, १०६, १७६,
 १८२, २२२, २६६, २५६, २६०,
 २६१, ३८०, ३८६
 एलन, मि० १६७, १६८

ऐ

ऐयगर ३६८
 ऐयर ३६८
 ऐरफ ६६
 ऐरिकिया ६८
 ऐदोल १६७

ओ

ओढछा ८, १२५

ओड्ड २३१, २३४

ओमगोड ३४८

औ

ओरंगजेब १०३

क

कंगवर्मन १७१, १८३, २४१-

२४४, ३७६, ३७७

कतित ५२, ५४

कंदसिरि ३२२

कंबोडिया २८८, २६३, ३८२

ककुत्स्थ १८६, १८८

ककड़ जाट २१५

कच्छ १६६, २८५

कगव वश १४, १६, २०७

कथा सरिस्सागर ८५

कदव ११६, १२४, १७०, १७१,

१८६, १६७, २४०, २४१, २४२,

२५२, ३४४, ३६१, ३६७, ३७१,

३७३, ३७६, ३७७, ३८१, ४१०

कदव राज्य ११७, १५२

कनक २३२, २३६, २४०, २४३,

३७७

कर्निघम २०, ३४, ३५, ३८, ४१,

५४, ५६, ५७, ६५, ७१, ६७,

१०५, १०६, १११, ११३,

१३०, १४७, १४८, १६८, १८२,

१६६, २००, २३५, २५८,

३६५, ३६७, ४१३

कनिष्क १७, ५१, ७६, ८०, ६३,

२०६, २१६

कन्नौज ३४, ५२

कन्या-दान २७०, २७१

कन्हेरी १६१, ३०४, ३०६, ३१२

कयना १२५

करंजा ग्रंथमाला ४१३

करवार ३०६

कर्कोट नाग ५३, ७२

कर्कोट नागर ६६, १०२, १०४-

१०६, २७३

कर्णाटक ११७, ११८

कर्तृपुर २६८

कर्पटी ७०, ७१

कलचुरी २०२

कलिंग १४१, १६१, १६३, १७०,

१८६, १६१, १६७, २३१, २३५,

२३६, २३७, २३८, २५०, २५३,

२५५, २६६, ३३६

कलिंग नगर २५५

कलिंग माहिपिक रुहेद्र २३३

कल्कि ८५, २८४
 कल्याण महारथी २६६
 कल्याणवर्मन ६७, २११, २१५,
 २१८, २१६, २४८, २६३, ४१३
 कसेरुमत २८७, २८८
 काँकेर २३५, २५५
 काँगडा ६२, २६८, २६९
 काचनका २८
 काचनीपुरी २८, १३०
 काची १७३, २४१, २५१, २५२,
 २५४, २५५, २५६, २५७, ३३२,
 ३४४, ३४६, ३६०, ३६१, ३६२,
 ३६४
 काचीपुर ३४५, ३४७, ३४८
 कातारक २३४, २३५
 कातिपुरी २६, ५२, ५४-५६,
 ६२-६४, २२६
 काभोज ८६
 काक २७३, २७५, २७६, २७६
 काकनाड २७६
 काकपुर २७६
 काकुत्य वर्मन २४२, ३६६, ३७०
 काठचुरी १६७
 काठियावाड़ १६६, २७६, २७७
 काण्वायन २६८, ३६६, ३७०
 कात्यायिनी देवी ३२३
 कान २४३, ३७७

काबुल २६०
 कामदात १६, २४
 कामरूप २६७
 कारपथ २१३
 कारले, मि० १६
 कारलेली ३४, १०४
 कारस्कर २१२-२१६
 कारापथ २१३
 कारी-तलई २०५
 कालतोयक २३०, २३८
 कालभर्तृ ३५१
 कालिकापुराण २८
 कालिदास १७५, २०७, २२१,
 २२७, ३६०
 काव्यमाला ७१
 काशी ६, ५५, ३३२
 कादर्मीर ७६, २१४, २३२, २४५,
 २८४, ३२६
 किडिया ५४
 किट्टो ५३
 कियान १३०
 किलकिला १२, १३, १२३, १२४,
 १२६-१२८, १६१, २४६, २५६
 किलकिला नाग ३३७
 किलकिला वृष १२८
 किष्किषा २११
 कीर्तिवर्मन १६७

कीर्तिपेण ६५, ६७, २४७
कीलहार्न ५, १५५, १८४, १८५,
२०५, ३४६

कुंतल ११७, ११८, १३६, १३६—
१४१, १५२, १६३, १७०, १८५,
१८६, १८८, १८९, १९१,
२३६, २४०, २४२, ३७४, ३७७,
३८१

कुङ्कर ३५७

कुणाल ७६

कुण्णिद ६३, ६६, १००, १६५

कुवेर २५४, २५८, ३८२

कुवेर नाग ७४, ११७, १३५,
१४०, १५२

कुमार गुप्त १६०, १८३, १८६

कुमारविष्णु प्रथम ३४८, ३४९,
३५०

कुमारविष्णु द्वितीय ३४९, ३५५,
३५६, ३५६, ३६१

कुमारविष्णु तृतीय ३४९, ३५५,
३५८, ३५९, ३६०

कुमार स्वामी, डा० ११०, २६२

कुम्हराड २०७

कुराल २५३, २५५, २५६, २५७,
२५८

कुरैशी, मि० हामिद ३००, ३२१

कुशन ७, १७, ३६, ४०, ४१,

५१, ५७, ७८, ७९, ८०, ८३,
९१, ९२, ९३, ९६, ९९, १०२,
११०, ११२, १२१, १६५,
१६६, १६८, १७२, १७३, १७४,
१७६, १७९, २७१, २७२, २७३,
२८१, २८४, २८५, ३४३, ३८३

कुशन यवन ६३

कुशन संवत् १८

कुशाल ७६

कुस्थलपुर २५७, २५८

कूथर १३०

कृष्ण, एम० एच ४०६, ४१०,
४११, ४१२

कृष्णराज द्वितीय ७२

कृष्णवर्मन ३६६, ३७०

कृष्ण शाली ३०५, ३२८, ३३८

कृष्णा २३६, २५२, २५६, ३१६,
३३४

केडफिसस २०८

केन १३, १२३, १३०

केवट ७८

कैलकिल यवन १२६, १२७

कोकण ११८, १५२, १७०, १८८,
१८९, १९१

कोकणि वम्मन ३६८-३७२

कोट ३१६

कोडमान ३१०

कोच ४०६
 कोट १०१, २०६
 कोट वग १०१, १५०, २०६,
 २४६, २४७
 कोटा ७५
 कोट्टर २३६, २५५
 कोट्टरिगटन ४०४
 कोडवली ३०५
 कोदवलिमिरि २५५, ३२३
 कोलायर २५३
 कोशल ६२; ११६, १४१, १४८,
 १५२, १५७, १५८, १७०,
 १६१, २३१; २२३, २३४; २३५,
 २४४, २४५, २५४, २५७, ३६२
 कोणला १३, १४०; १५४, १५५,
 १५६, १६१, १६३, १८५,
 १८६, २३५, २४४, २४६,
 २५०, २५८, ३३७
 कोसम ३२, ४४, ४६, १३२,
 १३३, १४४
 कोसल दे० कोशल
 कोणला दे०—कोशला
 कोडिन्य २८८, ३१०, ३१५,
 ३१६, ३६७, ३७४—३७५, ३८२
 कौतो (क०) २७६, २८४,
 २८५
 कौटिल्य २५८, ३१८

कौमुदी महोत्सव ६०, ६७, १४७,
 १४८, १७४, १७५, २०६—२१३,
 २१५—२१८, २४८
 कौरव ३४०
 कौगल २३६
 कौवाडोल ४१३
 कौशलक १२४
 कौशागी ६, ३०, ३२, ३३, ४२,
 ४३, १४४, १६१, १८०, २१६,
 २४८, २५८, २६३
 कौशिकी पुत्र ३११

ख

खडनाग सातक ३१२
 खडसागर मनका ३२३
 खजुगाहो १८, १०५, ११३, १६३,
 १६४
 खरपछाण ७६
 खरोष्टी ७६
 खर्पर २७६
 खर्परिक २७३, २७५
 खानदेश १६३
 खारवेल १०७, १६१, २११,
 २५८, ३३२
 खैर २३३, २७६
 खोह १५, १८२, ३६८, ४०५,

ग

गंग २५२, २६१, ३६१, ३६६,
 ३६८, ३७०, ३७१, ३७२, ३७३,
 ३७८, ३८५
 गंग-वंश २६७, ३४०, ३६६, ३६८
 गंगवाडी ३७१
 गंगा ३५, ३६, ४१, ६६, ६८,
 ११३, १३१
 गंज ११६, १२३, १३०, १३३,
 १३५, २०६, ३६६, ३६८, ४०६
 गंजाम २३६
 गंदूर १७१, २५२, ३१६
 गंधर्व-मिथुन ८२
 गज-लक्ष्मी ८३
 गजवक्तृ श्रीनाग ७०
 गणायक ३१७
 गणपति नाग ६०, ६३, ६५, ६६,
 ६६-७१, ६६, १४४, १७५,
 १८०, २४६, २४७, २५२, २६३,
 २७५
 गभस्तिमान् २८८
 गया २०५, ४१३
 गरदे, श्री १८, २२०
 गरुडध्वज ८३, २७०
 गर्ग-संहिता ७६, ८४, ८७, ८८
 गर्दभिल ३१८

गहरवार ५२

गागेय देव ४०७

गाधर्व २८८

गांधार ३२६

गाथासप्तशती १७५

गारेना नाला १३०

गाहड़वाल ५२

गिजा १८०, १६६

गिन्वन ७७

गुजरात १५२

गुणपति ४१३

गुणाढ्य ८४

गुप्त १०, २६, ८१, २१०, २२८,
 २२६, ३६६, ३८४, ३८५,
 ३६२, ४०७

गुप्त लिपि २६३, २६४

गुप्त संवत् २०१, २४२, २६८,
 २८०, २६४

गुर्जर १६७

गुह २३२, २३७, २३८, २३६

गुह-शिव २७६

गेरिनी २६७

गोदावरी २३६, २५२

गोनर्द तृतीय ८०

गोपराज २६१

गोपीनाथ राव १०५

गोविंदराज द्वितीय १७७, १७८

गौतम गोत्र ३६७

गौतमी पुत्र ७, २८, ११६, १३६

ग्राउस, एफ० एस्० ६१, १०३

ग्वालियर २५६, ३८०

घ

घटोत्कच २१०, २२६

घटोत्कच गुहा १३७, १६२

च

चंड २१०

चंडसेन २१०, २१२, २१७, २१८,
२४८

चंद बरदाई ७१

चंदेल ७६, ४०७

चद्र २१०, २११, २१५, २१७,
२६५

चद्रगुप्त विक्रमादित्य १०, १४३

चद्रगुप्त प्रथम ६७, ७६, १४७,
१४८-१५१, १६७, १६८, १७६,
२१२, २१६, २१८, २१६, २२०

चंद्रगुप्त द्वितीय ७४, ११७, ११८,
१३२, १३५, १३६, १४०,
१४२, १५०, १५१, १५२,
२२१, २२२, २२३, २३६, २७१,
२७२, २७६, २८२, २६१, ३८०

चद्रगुप्त गुहा १६३, २२२

चंद्रगुप्त मंदिर २७६

चद्रगोमिन २१४, २१५

चद्रपाल २२१

चद्रपोरवर ४१३

चद्रभागा २३२, २७६, २८०,
२८४

चद्र वर्मन २६३, २६४, २६५,
२६७

चंदवल्ली २४२, ४०६

चद्रसाति २१०, ३०५, ३२६, ३२८

चद्रसेन २१५, २१७, ४१३

चद्राशु १५

चपा (कनोडिया) ११७, ३४४,
३८३

चंपा (भागलपुर) ५६, २३१,
२३३, २३५, २६६, २६१,
२६२, ३१६

चपानगर ५६

चपावती ५६, ६२, ६८, १०१,
२२६

चंगवती वंश ६५

चवल २५६

चक ७८, ७६

चक पुलिंद ७८, ७६

चक्र चिह्न ६६, ६७

चणका २७, २८, १३०, १३६,
१६३

चनका-दे० 'चणका'

चनाव २६८

चमक ११६, १३५

चरज नाग ४७, ४८, ५०, ६५

चराज ४३

चर्नाक १३५

चलका २७

चलिकिरम्मणक ३२४

चातिसिरि ३२२, ३२४, ३२६

चौदा १६३, २३५

चाटमूल प्रथम ३२४, ३२५, ३२६,

३२७, ३२८, ३२९, ३४५

चाटमूल द्वितीय ३२२, ३२३,

३२४, ३२५, ३२८, ३२९

चाटसिरिका ३२४

चानका-दे० 'चणका'

चारुदेवी ३५४

चालुक्य १७७, १६६, १६७, ४१२

चिरगोव १२५

चीतलट्टग २४२, ४०६

चुट ३०६

चुट्ट १६२, ३०४, ३०६, ३०९,

३१०, ३११, ३१४, ३१५, ३२४,

३२९, ३३१, ३३८, ३४०, ३५४,

३६७, ३७४

चुट्ट-कुल ३०४, ३०६, ३०७, ३०९

चुट्टकुलानंद शातकर्णि ३०५,

३०६, ३०९

चुट्टमानव्य १६२, ३७५, ३७६

चुट्टसातकर्णिय ३७४

चुरा ३५७

चूतपल्लव ३५१

चेदि संवत् १६६

चेदिय १६१, २०२

चेल्लूर १६६

चोल १७२, १७३, २५२, ३३२,

३६१, ३६२, ३६४

चौपाडा ४०६

छ

छठिसिरि ३२३

छतरपुर १०५

छत्तीसगढ २३५

छिदवाडा १३६

ज

जग्गाड्यापेट १७१, ३२१, ३२२

जनमेजय १०३

जमलपुर ५१, ७४, १३६

जम्मू ७६

जयसद विद्यालकार २६५

जयदेव प्रथम २०८, २६८

जयदेव द्वितीय २०८	झेलम २७५
जयनाथ २०५, २०६, ४०७	ट
जयपुर ६६, २७३, २७४	टक ६१, ६६, ११२, १६५
जयवर्मन ३३४	टकनाग ६६
जयसिंह १६६	टकरिका ७१
जयसिंह बल्लभ १६७, १६८	टाक ७०, ७१
जल १६४	टाक बश ६०, ६४, ६६
जाट १०३, २१४, २१५, ३६२	टालमी ५४
जानक ३६, ३७, ३८, ४०, ४१, ६७, ११०	टिकारी ४०६
नार्त्त २१४	टैंगार व्याख्यान ६०
जार्तिक २१३, २१४	टोक ६६
जालवर १६४, १६६, १६७, १६८, २६३, २६४	ढ
जालप ७०	ढवाक २६७
जाया २८८, २६२	ढ
जासो ८, ६६, १३८, १८२, ३६५, ३६८, ४०५	ढग १०५
जुनाह बोजन ६१	ण
जुष्क (वासिष्क) ५१, ८०	णाय (=नाग) कुमार-चरियु ४१३
जुलामढ २२४, २६१, ३०७, ३०८	त
जैन ८०, ८१, ८२, ८३	तरवाढ ३२२
जाहियावार २७८	तलवर ३२२
जट नाग-बश २५	तहरोली १२५
	तार्ता १८७, २३८
झ	
झांसी १२५	

ताव्राप ३४८	थ
ताम्रपणी २८७, २८८	थारीपाथर ४०१
ताम्रलिति २३४, २३५, २६२- २६३, ३८१	द
तालगुंड १८६, २४१, ३१४, ३७०, ३७४, ३७६	दंतपुर ३३५
तिगवो १०६	दत्तदेवी ३८६
तिगोवा १०६, १८२	दत्तवर्मन १६४
तिरवा ३६	दमन २५४, २५५, २५७
तुखार ६२, ६३, १२१, १२२	दमोह २७६
तुखार-मुखंड १२, २२७, २८५	दयारामसाहनी, रायबहादुर ३६, १६४
तुरुष्क ५१, ८०	दरवेश खेल २३३
तेली-वश ४०७	दरेदा ३६५
तैलप ४०७	दर्शी ३३४, ३४८, ३५०
त्रयनाग ४४, ४६, ५०, ६४	दशनपुर २५२, ३४८
त्रिकूट ११८, १४१, १६३, १८८, १८६, १६१, २०३	दशाश्रमेध ८
त्रिगर्त १६४	दहगण २११
त्रिपिटक ३८२	दहसेन १८७, १६०, २०२, २११
त्रिमित्र १५६	दाठा-वश २३७, २३८
त्रैकूटक १२५, १८७, १६०, २०२, २०३, ४१०, ४११	दामोदरसेन प्रवरसेन ११७, १३६, १४०
त्रैकूट सवत् १६६, २०२	दामोदरसेन प्रवरसेन द्वितीय १३६, २४७
त्रै-मूपिक २४०	दाविक २०३, २३२, २३३, २७६
त्रै-राज्य २३२, २४०, ३७७	दार्वीकोर्वी २७६
	दार्वीच २३३
	दिवाकरवर्मन महीचंदल १६४

दिवाकरसेन ११७, १३५, १४०,
१४७

दीक्षित, एम० के० ४३, ७३
दुगर्द १२५

दुरेहा ८, ६६, १३३, १३८,
३६५, ३६६, ३६८

दुदिया ११६, १३६, १८४

देव ४४, ४६, २२१, २३५

देवगढ ६७, १७७, १७९, १८२

देवगिरि २३८

देवगुप्त ११७, १३५, १८४

देवनाग ६५, ६६, ६१

देवराष्ट्र २५६, २५७, २५८

देवली ७२, ७५

देवसेन ६७, १३७, १४१, १४२,
१४७, १७८, १८८, १८९, १९३

देवेंद्रवर्मन २५५

देहरादून १६४

दैवपुत्र ६३, ३४३

दैवपुत्र-शाहानुशाही २६६, ३४३

दैवपुत्र वर्ग २६९, २७०

दौर २३३

दौलताबाद २३८

द्रोणाचार्य १२५, १२६, ३३८—
३४०

घ

घनजय २५४, २५८

घनकस ३२२

घनदेव १४८

घरावत ४१३

धर्म १५

धर्ममहाराज ३४४, ३६१

धर्म महाराजाधिराज १७२, ३४२

धर्मवर्मन १५, २३, २४

धर्मसूत्र २१३

धान्यकटक ३४५

धारण २१२, २१५

धारा ७०, २४७, २७५

धारी २१५

ध्रुवदेवी ७४, १५२, २२२, २७२

न

नंदिवर्द्धन २४, ७२, ७३, ७५,
१०१, १३५

नदिवर्मन प्रथम ३५८, ३५९

नदी १६, १९, २०, ५५, ७३,
६४, ११४, ३४२

नदी-नाग ५७, ७२, ७३

नकटी १८२, ४०५

नरवपान १५

नगर १०२, १०३

नगरधन ७३, ७५, १०२

नगवा ५६

नचना २८, ६६, १०४, १०६,
१०७, १०६, ११२, १३३, १३५,
१७८, १७६, १८१, १८२,
२०४, २०६, ३६५, ३६६,
३६८, ४०३, ४०५, ४०६, ४०७

नरसगञ्जोपेट ३५७, ३५६

नरेंद्रसेन १३६, १४०, १४७,
१५८, १८५-१८७, १८८, १६०,
१६२

नर्मदा ६२, १५४

नल १५७, १६१, १६२

नव ३५, ३६, ५५

नवखंड ३६२

नवगढ ३६२

नवनाग २०, २६, ३१, ३३, ४१,
४२, ४४, ४८, ४६, ५०, ५१,
५५, ५७, ५८, ६०, ६४, १०१,
२२७, २२८, २२६

नवराष्ट्र ३६२

नहपान १५, १६, १८

नाग १४, १७, २३, २४, ३३,
३५, ३६, ५३, ५४, ५५, ५७,
५८, ५६, ६०, ६२, ६५, ७४,
७५, ६१, ६८, ६९, १००, १०१,

१०४, १०७, १०६, ११२

११३, ११४, ११७, १२२, १२७,

१२८, १२६, १५२, १५६, १५८,

१६५, १७५, २२७, २२६

२३१, २४७, २४८, ७५,

२८८, ३३३, ३३४, ३३५, ३३७,

३३६, ३४१, ३४६, ४१३

नाग गंगा ६८

नागदत्त ६१, ६२, ६५, २६३,
२६५, २६७, २७५

नागदेव ५३

नागद्वीप २८८

नागपुर २४, ७२, ७३, ७४, ७५,
१०१, १६३, ३१०, ३३३

नाग बाग १०५, १०६

नागमुक्तनिका ३०६

नाग यमुना ६८

नागर १०२, १०४, १०७, २७३

नागर जाट १०३

नागर ब्राह्मण १०३

नागर लिपि ११२, ११३

नागर वर्द्धन १०२

नागर मिश्र १०७, १११

नागर सैनी १०२, १०३, १११

नागरी १६३

नाग वश १, १३, १५, १६, २६,
५७, ७२, ७५, ११२, १५६,
१६३, २४७

नागम ४६

नागसेन ६२, ६५, ६६, ६७, १४४,
२४६, २४७, २४८, २५२, २६३
नागार्जुन ३१६, ३२०, ३२६,
३३०, ३३१

नागार्जुनी कौड ८२, १७१, ३१६,
३२०

नागोट ५३, १०८, १२३, १३०,
३६५, ३६८, ३६९, ४०६, ४०७

नाचना १३०, १३१

नासिक ३१६, ३१७

नालद २०५

निर्मल-पर्यत-माला ७४

नीकोवार २८८

नीमाड १५४

नीलराज २५४, २५७

नेपाल २६, १५१, २६७, २६८

नपथ १२६, १५६, १६१, १६३,
२३०, २३८, २४४

नौगढ १५, २०१, २०४, ३६५

प

पचक ७८

पचकपट ७१, ६६

पपा १५०

पंथामर २१८

पहुमित्र १५७, १५९, १८६

पतजलि ६०, २८०, २८१

पदमपत्राया १७

पद्ममित्र १५७, १५९, १८६

पद्मवश १६

पद्मालया ७०

पद्मावती १७, १८, १६, २२, २३,

२६, ३२, ३५, ३६, ५१, ५४,

५५, ५६, ५८, ६०, ६१, ६२,

६३, ६४, ६६, ६७, ७२, ७३,

७५, ७७, ८६, १००, १०६,

१३५, १५२, २२६, २४७, २४८

२७५

पद्मा १२, १३, ११८, १२३, १३०,
२६०

परदी १६१

परम कावोज २६१

परिगाजक महाराज ४०७

पलकड २५१, २५६, २५७

पल्लव १२४, १५६, १७०, १७१,

१७७, १६५, १६७, १६८, २४०,

२४१, २५०-२५३, २५८, २५६,

३१३, ३१४, ३१५, ३२६, ३२६,

३३१, ३३२, ३३३, ३३४, ३३५,

- ३३६, ३३७, ३३८, ३३९, ३४०,
 ३४१-३४५, ३४६, ३४७, ३४८,
 ३५०, ३५२, ३५५, ३६०, ३६२,
 ३६४, ३६६, ३६८, ३६९, ३७१,
 ३७२, ३७५, ३७६, ३७७-३७८,
 ४१०, ४११
 पत्राया १८, २१
 पाचाल १४७
 पाडव ३४०
 पाटलिपुत्र ६७, ६३, ११०, १४७,
 १४८, १६७, २०८, २०९, २११,
 २१६, २१८, २१९, २२०, २३७,
 २३८, २४७, २४८, २६३, ३८४,
 ४१३
 पाठक, मि० ७३
 पाणिनि २८१
 पारजितर, मि० १४, १६, २५,
 २७, ३६, ३८, ३९, ७६, ७८,
 ७९, १२१, १२७, १४४, १५७,
 १६०, १६२, ३००, ३०१, ३०२,
 ३६७
 पारियात्रिक २४२, ४०९, ४१०,
 ४११
 पार्थियन ३३६
 पार्वती ४०६
 पालक-शाक ७९
 पालद ७९, २७१
 पिठापुरम २३६, ३२८
 पिथुंड २५६
 पिष्ठपुर १२४, २३६, २५५
 पुणाट ४०९, ४१०, ४११
 पुरिकांचनका २७, २८
 पुरिका २४, २५, २७, २८, ६५,
 ७४, १०१, १३९, १६६
 पुरिपदात २१, २४, ३२९
 पुलका २७
 पुलकेशिन् प्रथम १९६, १९७,
 १९८
 पुलकेशिन् द्वितीय २३६, २५३
 पुलिद ७८, ७९, ८६, ८७
 पुलुमावि १८
 पुलुमावि तृतीय ३२६
 पुष्पपुर २४६, २०८
 पुष्पमित्र १४, १२०, १५७, १५८,
 १५९, १६०, १७०, १८६, १८७
 १८९, १९०, १९२, २७६, ३१७,
 ३९१
 पूर्विय घाट २३६
 पृथिवी गीता ३८९
 पृथिवीपेक्ष प्रथम २९, ११२, ११६,
 ११७, ११९, १३१, १३२, १३३,
 १३४, १३५, १३९, १४२, १४३,
 १४६, १६३, १७१, १७९, १८१,

१८२, २०५, २३६, २४२, २४८,
 २५६, ३४६, ३७७, ३८०, ३८१,
 ३६६, ३६७, ३६८, ४०५
 पृथिवीपेण द्वितीय ११२, १२४,
 १३६, १४१, १४७, १४८, १८८,
 १८६, १६०

पृथु ३८०

पेनुकोड ३७१

पोरिप्लस २७६

पेशावर २७२

पैष्ठापुरक १२४

पोविंदाह ७६

पोट्ट २३१, २३४, २४६, २६८

प्रकीय ३२४

प्रकोटक २३४

प्रटीस वर्मन १६४

प्रभाकर १५८

प्रभावती गुप्ता ७२, ७४, ११७,

११८, १३६, १४६, १८१, १८३,

१६२, २००, २०३, २१०, २१२,

२१५, ३५०, ३८१

प्रवरपुर १३५, १३६, १४०

प्रवरसेम प्रथम ६, ७, ६, २७, २८,

६८, ४६, ५५, ५७, ५८, ६०,

६६, ११६, ११६, १२०, १२१,

१२२, १२६, १३१, १३२, १३३,

१३४, १३६, १४२, १४३, १४४,

२८

१४६, १४८-१५१, १५३, १५४,

१६६, १६७, १७०, १७२, १७३,

१७४, १७५, १७६, १८०, १६३,

१६८, १६६, २००, २०३-२६५,

२१७, २४६, २८४, ३१७, ३४४,

३४६, ३६४, ३६५

प्रवरसेन द्वितीय १३५, १३६,

१३७, १४०, १४७, १८३, १८४,

१८५, १६२, २०३, ३५०

प्रवीर-२७, १२१, १२२, १२८,

१३६, १४५, १६३, १७८, २२७,

२२८, ३४१

प्रवीरक ५५, १२३

प्रार्जुन २७३, २७५, २७६

प्यू २६४

फ

फर्खावाद ३४, ३६

फान ये २६०

फान-हाउ-ता २६१

फाहियान २२३ २६२ ३८१

फूनन २६१

फलीट ५, ६, १०, २८, २६, ३०,

३६, ६१, ११२, १४५, १५१,

१७८, १८४, २०१, २०२, २०४,

२०८, २२५, २४०, २५२,

२६२-२६४, २६८, ३११

व

वफसर १३४
 ववेलखड ५१, ५४, १६३, २०१
 वनवसी ३०४, ३०६, ३१२
 वनाफर ७६, ७७
 वनाफरी बोली ७७
 वनारस ८, ७६, ५५, १४६, २२६
 चपिसिरनका ३२३
 चण्णत्वामिन् ३२६, ३४५
 वण्णा ३४५
 वरमा २८७, २६०, २६४
 वर्न, सररिचर्ड ३६, ४०
 वरार १५२, १५४, १६१, १६२,
 १६१, २३४, २३६
 वर्हतफीन ६३
 वर्हिन नाग ४८, ५०, ६४
 वलवर्मन २६३
 वल्ख २७२, २७३
 वस्तर ७५, १५६, २३५, २५३,
 २५५, ३३३, ३३७, ३६२
 वहावलपुर २७५
 वागाट १२५, ३४०
 वाण २४७
 वालाघाट २६, ५८, ११६, ११८,
 १२४, १२६, १३७, १४०,

१५५, १६३, १७३, १८४,
 १८५, २३८, ३३१

वालादित्य १०
 वाहुवल ३२२, ३२३
 विवस्फाटि ७६, ७७,
 विर्जोर १२५
 बीजापुर १६६
 बीदर १५७, १६१
 बीसलदेव ६०
 बुद्धदेव ६५, १३८, १६४, ३२०,
 ३३५, ३६२
 बुद्धवर्मन ३४६, ३५४, ३५५,
 ३५७, ३५८, ३५९, ३६२
 बुद्धगुप्त २८७
 बुलदशहर १४, २२, ३४, ६१,
 १०३, २६४
 बुलदीवाग ३२०
 बुहलर टा० ३७, १३७, १३८,
 १६४, १८४, २२६, ३५१,
 ३०४, ३२१, ३२६
 बृहत् पलायन ३३४
 बृहन्-वाण ३३४
 बृहस्पति नाग ६४, ६६
 बृहस्पति मव १२०, १२२, १७६
 ब्रजवादा २५४, २५६, २५७
 चेतका १२५, २५६
 चैत्रिया ८८, ६२

वैकिट्टयन (अर्थात् कुशन) ८७
 बोध गया ८१, ११०, २६०
 बोरनियो २८८
 बौद्ध ८०, ८१, ८३, ३८६
 बौद्ध धर्म ७६, ८०, ८२, ६५,
 ६६, १३७, १६५, २६२, ३२५,
 ३८४
 बौधायन २१३
 ब्रह्मांड पुराण १५, १६, २७, ३०,
 ५१, ५६, ६२, ६७, ६८, ८५,
 १०१, १२१, १२८, १४३, १४५,
 १५४, १५६, १६०, २२७,
 २२६-२३१, २३२, २३३, २३५,
 २३७, २३६, २४४, २६६, २८३,
 २८४, २८८, २८९, ३०१, ३०२,
 ३०३

ब्रह्मानन्द २२
 ब्राह्मीलिपि ११३, १३२
 ब्रिटिश म्यूजियम १६, ३५४,
 ३५५

भ

भगवद्गीता २२४, ३८७
 भगवानलाल इन्द्रजी, डा० ३०५
 भट्टिदेवा ३२३, ३२४, ३२७
 भद्रवर्मन २६१, ३४४

भर ५२, ५३, ४०७
 भरजुना ४०१
 भरतपुर २७४
 भरिदेउल ५२, ५३, ५४
 भरहता ४०१
 भरहुत ५३, ५४, १०६, ३६६,
 ४०१, ४०३, ४०७
 भरौली ४०१
 भवदात २१, २२, २४
 भवनदी २२
 भवनाग ७, १२, २८, ४२, ४६,
 ५४, ६५, ६१, ११६
 भवभूति १८
 भांडारकर डी० आर० १२२, २०३
 भाकुलदेव ४०१, ४०६
 भागलपुर ५६, २२६, २४६
 भागवत १४, १५, १८, २७, ५५,
 ७७, ७८, १२३, १२६, १२८,
 १४४, १४५, १५५, १५६, १६१,
 २२६, २३३, २३४, २४४, २६८,
 २६६, २७४, २७६, २७७-२७९,
 २८१, २८२, २८४, २८५,
 २६६-३०१, ३०३, ३१८

भागीरथी १०
 भागौर १२५
 भारकुलदेव ४०१

भारगवेंद्रसिंह ४०२

भारद्वाज ११५, १२६, १७०,
३३७-३३९, ३४०, ३५४

भारभुक्ति ५३

भारशिव ५, ७, ८, ९, १०, ११,
१२, १६, २८, २९, ३०, ३१,
३३, ३४, ३६, ४१, ४२, ४९,
५१, ५२, ५३, ५४-५५, ५७
५९, ६०, ६१, ६२, ६३, ६४,
६८, ७२, ७३, ७४, ७५, ७८,
८१, ८८, ८९, ९०, ९१, ९२,
९३, ९४, ९५, ९६, ९७, ९८,
१००, १०२, १०७, १०९,
११०, १११, ११४, ११६,
११९, १२०, १२८, १३१,
१३९, १४७, १४८, १६१,
१६३, १६५, १६६, १६८,
१७३, १७४, १७६, १७७,
१८०, २०९, २१६, २२३,
२६०, ३२५, ३२८, ३३३,
३३४, ३३५, ३३७, ३४६,
३६२, ३८३, ३८४, ३८७,
३९२, ४०१, ४०५, ४०६,

४०७

भारहुत ५३

भाष-शतक ६०, ६३, ७०, १७५,
२८७, २४८,

भास १७५

भास्कर ऋषि घंवल १६४

भिलसा २५९, २७५

भीटा ८१, २०७

भीतरी २१४, २२२, २६०

भीम प्रथम चालुक्य २५६, २५७

भीम नाग ५६, ५७, ६४, ६६,
९१

भीमसेन १८०, १९८, १९९,
२००

भूयान २६८

भूतनंदी १६, १८, २३, २४, ३०,
५५, १२८

भूमरा, दे०-भूमरा

भूमरा ९७, १०४, १०९, ११०,
१७७, १७८, १८२, २०१,
३४१, ३९५, ३९८, ३९९, ४००,
४०१, ४०२, ४०५, ४०६, ४०७

भृत्य आत्र ३०६, ३१०, ३०२

भेड़ा घाट ९३, ११३

भैरव ५२, १८२, ४०४, ४०५

भोजक २३२, २३९, २४०, ३७७

भोजकट १२५, २३६, ३७८

भोगिन १५, २३, २४

म

मंजिर ३२५

मगोल ७७	मथुरा ११, १४, १८, २२, २३,
मगलनाथ ३६७	२६, ३२, ३३, ३४, ३७, ४१,
मगलेश १६७	४२, ५१, ५४, ५५, ५६, ५७,
मटराज २५३, २५७	५६, ६०, ६१, ६३, ६४, ६६,
मकर-तोरण ३४२, १३४	६७, ८२, १०६, ११०, १६५,
मगध २६, ५८, ७७, १०१, १४८,	१६६, २१६, २२६, २४७,
२०७, २०८, २०९, २११,	२४८, २६३, २६५, २६६,
२१६-२१८, २३०, २३७, २४५	२७३, २७८, ४१३
मगधकुल २०६, २३६, २३७,	मद्र ६८, १०२, १६६, १६७,
३६६	२१३, २१४, २७५
मजुमदार, आर० सी० ११७,	मद्रक ७८, ६६, २१४, २१५,
२८८, २६०, ३४४	२१६, २६८
मजुमदार, एन० ४५, २८७	मनु ६०, १६२, २६५
मजेरिक ३३५	मयिदावेळ ३४७
मझगवाँ ३६८, ४०१, ४०२, ४०६	मयूरशर्मन् १७१, २४०, २४१,
मष्टपट्टि ३१०, ३१२, ३७४	२४२, ३१४, ३१५, ३३४,
मणिधान्य २३६, २३०	३६७, ३७५, ३७६, ४०६,
मणिपुर २६७	४१०, ४११
मणिमद्र १७	मर ६६
मत्तिल ६१, ६२, ६५, ६८, २६३,	मलय २८६
२६४, २६५	मलवल्ली ३०४, ३०५, ३१०,
मत्स्यपुराण ६, १४, ५३, ७६,	३१३, ३१५, ३७४, ३७६, ४०६
८१, ८२, १०२, १०४, १२६,	मलावार १६२
१२७, १७६, १८२, २२७,	मलाया २८७
२८३, २८६, २६६-३०१,	महाउर १३
३०२, ३०३, ३१७, ३६७, ४०५	महाकातार २३४, २३६, २५५ से
	२५७ तक

महाकुंडसिरि ३२४

महाचेतिय ३२०, ३२४

महातलवर ३२२, ३२४

महानदी २३५, २३६

महाभारत ७१, ७२, ८५, ८७,
१२५, १५८, १६४, १६५,
१७२, २१४, २१५, २३४, २३८,
२३९, २५५, २८०, २८४,
३६२

महाभैरव १८१, ४०५

महाभोजी ३०६

महामाघ २०१

महारथी २६६, ३०६

महाराजाधिराज २६०, ३४४

महाराष्ट्र १६७

महाराज १७२, १८१, २०३,
३२५, ३२८, ३३४, ३४३,
३६०, ३६३

महावल्लभ राज्जुक ३११

महासेन ३६, ५६, ३२५

महिष २३१

महीषी १५६, १५८, १५९, १६०

महेन्द्र २३१, २५३

महेन्द्रगिरि २३६, २५५

महेन्द्रभूमि २३५

महेश्वर १८१, ४०५

महेश्वर नाग ६१, ६५, २६३

माडा ५२

माधाता १२०, १८७, २७५

माकेरी ४०६

माठर गोत्र ३६७

माणिधान्यज २३०, २३१

माद्रक ६२, १६७, १६८, २६८,
२७३, २७५, २७७

माधववर्मन प्रथम ३६६, ३७१,
३७२, ३७३, ३८५

माधववर्मन द्वितीय ३६६, ३७०,
३७१

मानवदीय २८६

मानव धर्मशास्त्र ६, ६०, २८०

मानव्य ३१०, ३११, ३७३, ३७४

मानव्य कदंब १६२

मानसार १०२

मालव ७१, ६८, ६९, १००,
१०१, १०४, १०६, १४०,
१५५, १५८, १८५, १९७,
२३२, २४२, २७३, २७४,
२७५, २७७, २७८, ३१८,
३६०, ३६१

मालवा १०१, ११६

माहिषक २३१, २३५

माहिषी १५४

माहिष्मती १५४, १६३, २३८,

२७५

माहेयकच्छ २३५

मिरजापुर ८, ५२, ५३, ५४

मित्र २३, १५६, २७६

मुडराष्ट्र ३०६, ३१०

मुडा ३१०

मुंडानद २६६, ३०६, ३१०

मुडारी ३१०

मुद्राराक्षस २११

मुसंड १७४

मुसुट तुखार १४६

मूपिक ३७७

मूपिका २३२

मूसी २४०

मेकल १५२, १५५, १५६, १५७

मेकना १३, १४०, १५४, १५५,

१५६, १५७, १६०, १६३, १७०

१८५, २३५, २४४, २४६, २५०

२५८, ३३७

मेघ १६१

मेघवर्ण २६०

मेदिनी २३४

मेवातिथि ६०

मेहरोली २२२ २३५

भैरुल ११८, १५६

मैक्किडल ५४

मैत्रफ १८६, २७६

मैसूर २६६, ३०४, ३१०, ३३१,

३७१, ४०६

मोकरि २४२, ४१०

मोराएस, मि० १८६, २४२

मौघाट ५३

मौर्य १२०, ३१६, १६३, १६४,

म्लेच्छ ६, ८५, ८७, २६६, २७६,

२८०, २८२, २८४, २८५

म्लेच्छ शूद्र २३२

य

यज्ञ वर्मन १६४

यदुक २३०, २३८

यदुवश ६०, ६४

यपु ७६

यमुना ४१, १७३, १७४, १७६,

१७७, १७८, १६६, २२६, २४६,

२५६, २७५, ३४२, ३८४

यत्री २१४

यव २८६

यवन ८६, १२७, २८०, २८३,

२८४

यवु ७६

यश नदी १६, १७, २३, २४,

२५, २६, १२८

यशोधरा १६४
 यशोवर्मन २१४
 याचना २७०
 याज्ञवल्क्य ६०
 यादव १६५, १६७, २६४, ३१६,
 ६१
 युएह ची १७३
 युवानच्यांग १६५, ३२०, ३३०,
 ३८०
 यूल ५४
 यौधेय ६८, ६६, १००, १०१,
 १६८, २७३, २७४, २७५, २७७
 २७६, ३१८, ३६०, ३६१
 यौल्लमतिल्ली २५६
 यौन ८६, १२६, २४४, २८३,
 २८४
 यौवन (यौवरा) १२६, २८४

र

रघु २४२, ३८८, ३६०
 रघुवंश १८७, २१३
 रणराग १६६, १६७
 रमपाल २२१
 रव्वाल दे० रमपाल
 राइस मि० ३०४, ३१४, ३६८,
 ३६६

राखालदास बनर्जी १०८, ४०६
 राघव ३८८, ३८६, ३६०
 राजतरंगिणी ५१, ७६, ६६, २८५
 राजन ३४३
 राजनीति मयूख २४१
 राजन्य १६०
 राजमहल ६३
 राजमहेंद्री २५४
 राजशेखर ६६, ११२
 राम (रामस) १६, २१, ३८०
 रामगिरि १३६
 रामगुप्त २२१
 रामचन्द्र १५, २२, २३, २४,
 २२१
 रामटेक १३६
 रामदात १६, २०, २२
 रायकोट ३४८, ३४६
 रायपुर १५६, ३३७
 रावलपिंडी २७२
 रावी २७५
 राष्ट्रकूट ७२, ७५, १७७
 राहुल १६४
 रिद्धपुर १३६
 रुद्र १४५, २६२
 रुद्रदामन् २७५, २७७, २८१,

२६१, ३०७, ३०८, ३१८,
३८३

रुद्रदेव ६, २६, ५८, ६३, १४३,
२४४, २५४, २६२, २६३,
२६५

रुद्रधर भट्टारिका ३२४, ३२५

रुद्रसेन प्रथम ६, २८, २९, ५५,
५७, ५८, ६३, ६५, १३१,
१३२, १३४, १३६, १४३,
१४४, १४५, १४६, १५३,
१६७, १८१, १६८, २४४,
२५३, २६२, २६५, २६६,
३४२, ३६६, ४०५

रुद्रसेन द्वितीय ११७, १३२, १३५,
१३६, १४०, १४२, १४६,
१५१, १८१, १८३

रेमिल ३१६

रैसन २०, २१, २२, ३२, ३५,
३६, ३८, ४६, १००, १५८,
१८७, २०२, २०३, २१०,
२६६, ३०४, ३०५, ३११,

रोज, मि० १०३, २१४

रोहतास २१८

ल

लफा ६५, २३७, २८८, २८९,

२६०, २६२, २६३, २६५,
३३६

लकलामंडल १६४, २६५

लागहस्ट, मि० ३२०

लाट १४१, १६३, १८८, १८९,
१९१, १९२, १९७

लाहौर ६८, २६३, २६५

लिच्छवी २६, ६२, १४७, १४८,
१५०, १५१, २०८, २०९,

२११, २१२, २१७, २२१,
२६२, ३६१

लुशाई २६७

ल्यूडर्स ११, १८, ५१

व

वंक्षु नदी ६३

वग २३५, ३२६

वगर १५, २३, २४, ५५

वकाट १२४

वज्र-सूत्र ३८२

वनवास २४०, ३२४, ३२६

वनसपर १७, ७६, ७७, २०६,
२१६

वयलुर ३५६

वरहान द्वितीय १६६

वराहदेव १३७

वराहद्वीप २८८

वर्मन २७५	१६६, २०६, २०३, २०५,
वल्लभ १६८	२१६, २२३, २२८, २३७,
वल्मी १८६	२३६, २४८, २४६, २५०,
वसंतदेव	२५२, २५४, २५८, २६०,
वसंतसेन २६, २१०, २६२	२६१, २६४, २७५, २६०,
वसु १२०	२६८, ३००, ३३१, ३३२,
वशिष्ठगोत्र ३६७	३३७, ३२६, ३४०, ३४२,
वाकाट ८, १२४, १२५, १२६,	३४४, ३४६, ३४७, ३५०,
१२६	३५४, ३६१, ३६५, ३६८,
वाकाटक ५, ६, ७, ८, १०, १२,	३७२, ३७३, ३७६, ३७८,
२५, २८, २६, ४६, ५७, ५८,	३७६, ३८०, ३८३, ३८५,
५६, ६२, ६५, ६६, ६८, ७२,	३८७
७३, ७४, ८१, ८६, ६२, ६७,	वाकाटक राज्य ११५
६८, १०१, १०४, ११०, ११३,	वाकाटक सवत् १८७, १८६,
११४, ११५, ११८, १२२,	१६१, २०४, २०५
१२३, १२४, १२६, १२८,	वाकाटक वशावली १३८, १४१
१२६, १३०, १३१, १३५,	वागाट, दे-‘वाकाट’
१३७, १३८, १४१, १४३,	वाजपेय १२०, १२१, १७०,
१४५, १४६, १४६, १५१,	१७६, ३२५
१५२, १५४, १५५, १५८,	वाटघान्य २३६
१६०, १६१, १६२, १६५,	वाडुक १७३
१६६, १६७, १६६, १७०,	वाणी (वडौदा) १७७
१७१, १७२, १७३, १७४,	वातापी १६६
१७५, १७६, १७७, १८१,	वायु पुराण १५, १६, २७, २८,
१८६, १८७, १८६-६१,	३०, ५६, ६२, ६८, ७८, ८५,
१८५, १८६, १८७, १८८,	१०१, १२१, १२८, १४३, १४४

१४५, १५५, १५६, १५७, १५८,	विन्वत्फाटि ७६
१६२, १७८, २२७, २२८,	विक्रमादित्य ८४, ३६०
२३०, २३१, २३३, २३५,	विजय ३५१
२३७, २४४, २६६, २८६,	विजयगढ ५२, २७४
२८८, २८८, २८८, ३०१,	विजयदशनपुर २५२
३०२, ३०३	विजयदेव वर्म्मन २३७
वासुपूज्य ५८	विजय नदि वर्म्मन २३६, २३७
वासिठि पुत्त ३२८	विजय नगर ३३१
वासुदेव ३, ११, ३३, ३७, ३८,	विजय-वल्लोत्कट ३५७
४१, ५१, ६३	विजयपुरी ३२१
वाहीक ६१, २१३	विजयस्कद वर्म्मन प्रथम ३३८,
वाहाक ८६, १५७	३५५
विध्यक ६०, १२१, १२३, १२६,	विजयस्कद वर्म्मन द्वितीय ३४८,
१४४, १५५, १५६, १६०	३५२, ३५४, ३६५
२२७, २८८, ३००, ३३७,	विगदुसिरी ३२४
३३८, ३३८	विदिशा १३, १४, २२, २३, २५,
विध्य-शक्ति १२, १३, २७, ३०,	२६, ३२, ५५, ७२, ७३, ७६,
११५, ११६, १२०, १२१,	८८, १२३, १२८, २५८
१२२, १२५, १२७, १२८,	त्रिदिशा-नाग २२७
१२८, १३०-१३१, १३७, १४३,	त्रिदूर १५४, १५७, १६१
१४५, १४६, १५६, १५७,	त्रिद्याधर ७०
१६०, १६१, १६२, १६३,	त्रिप्रासागर, जे० १५७, १५८,
१७०, १७१, १७२, १७४,	३००
१८५, २०४, २२७, २२८,	विन्वत्फाणि १७, २६, ५८, ७६
२४४, ३१७, ३२८, ३३७,	विलसन १५५, १५७, १६०,
३३८, ३३८, ३४१, ३४३,	२१३, २३३, २३८, २३८,
३५१, ३७३, ३८५	२४३, २७८, ३०२

विशालांक ३२२

विशिक १०४

विश्व स्फटिक ७६

विष्णु २२२, २२४, २२५, २६०,
३८४, ३८५, ३८७

विष्णुकह ३०६

विष्णु गोप प्रथम २५४, २५५,
२५७, २५८, ३४४, ३४६,
३५२, ३५३, ३५४, ३५३,
३५६, ३६०, ३६३, ३६५,
३६६, ३६६, ३७१

विष्णुगोप द्वितीय ३५७, ३५८,
३५६

विष्णु पुराण १५, २६, २७, २८,
५१, ५४, ५५, ५८, ६०, ६३,
७८, १२६, १२७, १५५, १५६,
१५७, १५६, १६१, २१३, २२८,
२२६, २३०, २३१, २३२,
२३३, २३५, २३७, २३८,
२३६, २४३, २६६, २७४,
२७६, २७८, २७६, २८०,
२८२, २८४, २८५, २८७,
२८६, ३०१, ३०३, ३३२,
३७७, ३८८, ३६२

विष्णुयशोधर्मन २८४

विष्णुवराह २२२

विश्ववर्मन ३१६

विष्णु वृद्ध ११५, १२२, २१३,
३५४

विष्णु स्कंद ३०५, ३०६, ३१२

वीरकूर्च ३३३, ३३४, ३३४, ३४०,
३४१, ३४८, ३४६, ३५०,
३५१, ३५२, ३५५, ३५८,
३६०, ३६२, ३६३, ३६४, ३६५

वीरकोर्च दे०—वीरकूर्च

वीर पुरुषदत्त ३२१, ३२३, ३२६,
३२८, ३४२

वीरवर्मन ३४१, ३४६, ३४८,
३५१, ३५४, ३५६, ३६०,
३६१, ३६३-३६४, ३६५

वीरसेन २०, ३२, ३३, ३६, ३७,
३८, ३६, ४०, ४१, ४२, ४८,
४६, ५०, ५६, ५७, ६४, ६६,
६७, ६८, ६६, ६१, ६२

वृषनाग—दे० नंदीनाग

वेगी २५१, २५२, २५३, २५५,
२५७, ३३०

वेण (वैन गंगा) ३३४

वेमकेडिफिसस २०८

वेलेल्ली २८७

वेल्लरपलैयम १७७, ३४१, ३४८,
३४६, ३५८, ३५६, ३६१

वेसर १०४

वेसर शैली १०३, १०४, १११

वैजयंती ३०६, ३११, ३१२

वैदिशनाग १६

वैदूर्य १५८

वैष्णवी ८३

वोगेल, डा० ३१६, ३२३

व्याघ्रदेव १३५, २०६

व्याघ्र नाग ६५, ६६

व्याघ्रराज २५३

व्याघ्रसेन १८७, १८६, १६१

वृद्धिवर्मन १६४, २६५

श

शखपाल ६१, २६४

शत्रोन्नो शत्रो २७१

शफ १८, ८४, ८६, ८७, ६६,

१६६, २०३, २३२, २४२, २४४

२६६, २७०, २८०, २८१,

३१७, ३२६, ३८४

शक्ति वर्मन २३६

शर्वनाथ २०१, २०४

शवर २१६, २१८

शात कर्ण ३३०

शांतक सातवाहन ३३०

शातिवर्मन १८८

शातिश्री ३२३

शाक्यमान १५८

शातकर्णि प्रथम १७०

शातकर्णि द्वितीय ३३०

शातवाहन—दे० 'सातवाहन'

शातहनी ४१०

शापुर प्रथम ६२, १०२

शापुर द्वितीय २७१, २७२

शारदाप्रसाद जी १२, १३३, ३६६

शालकायन २३६, २३७

शालद २७१

शाल्य २१३

शाल्व १६५, २१३, २१४

शाहानुशाही २६६, २७०, २७२,

२८६, ३८४

शिखर शैली १०५

शिखर स्वामी २२१

शिमोगा ३१०

शिल्परत्न १०५

शिव ३५०

शिवरवद वर्मन्—दे० 'शिवस्कंद
वर्मन्'

शिवदत्त २१, २२, २४, ३१६

शिवदात—दे० 'शिवदत्त'

शिवनंदी २१, २२, २३, २४,
४०, ५५

शिवनंदी स्वामिन् १७

शिवपुर २६८

शिवस्कंद वर्मन १७२, १७५,
 ३०५, ३०६, ३११, ३१२,
 ३१३, ३१५, ३२७, ३२६,
 ३३४, ३३८, ३४२, ३४३,
 ३४५, ३४७, ३४८, ३६०,
 ३६१, ३६२, ३६३, ३६४,
 ३७४, ३७५, ३८५

शिवालिक १६४, २४६

शिशु २५, २६, २७

शिशुक ५७, १४५

शिशुचद्रदात १६, २०, २१, २२,

शिशुनदी १६, २०, २२, २३,
 ' २४

शिशुनाग २२

शुंग १२, १३, १४, १६, १७,
 १७०, १६३, ३३६, ३८३

शूद्र २७८

शूर २३२, २७७, २७८, २७९

शूर आभीर ८६

शूर-यौधेय २४३

शूरसेन १६५

शेष दे०—शेषदात

शेषदात १६, २०, २२, २३, ५५,
 १५

शेषनाग १५, २०, २२, २४

शैशिक २३८

शैशित २३०

शोडास १८

शोरकोट २६८, २८०

शौद्रायण २७८

श्रीपर्वत १७१, ३२०, ३२७,
 ३२६

श्री-पर्वतीय ३००—३०३, ३०४,
 ३१६

श्रीमार-कौडिन्य २६०

श्रीहर्ष संवत् २०८

श्रुच ६१, ६८, २६३, ६५

श्रुतवर्मन २६२

ष

पष्ठी ३०३, ३२३

स

संभलपुर २५३, २५४

संन्यासी ४०७

सकस्थान ४०६, ४१०

सतना १३, ४०१

सतलज २७४

सप्त कोसला १५७, १६१, ३३७

सप्तात्र १५५

सप्त तट २३४, २३५, २६७, २६८

समि दे०—'सामिन्'

समुद्रगुप्त ५, ६, ७, २६, ४६,
 ६१, ६२, ६३, ६६, ६७, ७६,
 ८२, ८७, ८८, १०६, १०६,
 ११५, ११८, ११६, १२४,
 १३६, १४२, १४३, १४४,
 १४७, १४८, १५१, १५३,
 १६३, १६७, १६८, १६६,
 १७२, १७५, १७६, १८०,
 २०४, २०५, २०६, २१६,
 २२१, २२२, २२३, २२४,
 २२५, २२६, २२८, २३०,
 २३४, २३५, २३६, २३७,
 २३८, २४१, २४२, २५४,
 २५८, २७३, २७५, २७७,
 २८०, २८६, २८०, २८१,
 २८३, २८४, २८५, २८६,
 ३१५, ३१७, ३३७, ३३६,
 ३४४, ३४६, ३४७, ३६०,
 ३६५, ३६६, ३७२, ३७३,
 ३७६, ३७७, ३७६, ३८०,
 ३८१, ३८७, ३८०, ३८२,
 समुद्रपाल २२१
 सम्राट ६
 समिदफ ४०६, ४१०
 सरमुजा १६३
 सरहिद ६१
 ग ६२, ६३, ६७, ६८

सहसानीक २७३, २७५, २७६,
 २७६
 साँची २७६
 साकेत १४६, २१०, २२१, २३०
 सातकर्ण १२०, ३७६
 सातवाहन १२, १४, १६, १८,
 ७४, ८४, १४६, १६२, १७०,
 १७१, १७३, १७६, २०२,
 २०४, २०८, २८३, २८७,
 २८८, ३०१, ३०३, ३०५,
 ३०७, ३०८, ३१०, ३१५,
 ३१६, ३१८, ३२०, ३२४,
 ३२६, ३२७, ३२८, ३२६,
 ३३०, ३३४, ३३८, ३४०,
 ३४३, ३६७, ३७६
 सातहनी ४१०, ४११
 सारनाथ ७६
 सासानो १६६, १७२, २७०,
 २७१, २७२, २९५, २८६
 सिध १६६, २४४, २४५, २७८
 सिधुनद २३२, २६२, २७६,
 २८४
 सिहपुर १६४, १६५, १६६, २३६,
 २६४, २७५
 सिहल २६०, २८३, २८५, ३३५,
 ३३६

सिंह वर्मन प्रथम १६४, २५५,
 ३५३, ३५६, ३५७, ३५८,
 ३५९, ३६५, ३६६
 सिंह वर्मन द्वितीय २५५, ३५३,
 ३५४, ३५६, ३५९, ३६०,
 ३६६, ३७०
 सिकंदर ३९०
 सिकम २६८
 सिद्धातम २५५
 सियाल २१३
 सिवनी ७४, १३६
 सीस्तान १६६, २६५
 सुंदर वर्मन ६७, १४८, २११,
 २१५
 सु-गाग प्रसाद २११, २१८
 सुदर्शन सागर ३०८
 सुपुष्प २०८
 सुप्रतीक नागर १५८, १५९
 सुप्रतीक १८०
 सुमात्रा २८८, २९२
 सुरपुर १४, २२, ६७
 सुराष्ट्र १६६, १८९, १९२, २३२,
 २७६, २७७, २७८, ३०७,
 ३१८, ३१९
 सुलेमान २६५
 सुशर्मन् १४, ३६६

सुसनिया २६४
 सूरजमऊ १०५, १०६
 सेंद्रक ४१०, ४११, ४१२
 सेन वर्मन १६४
 सौम्य २८८
 सौराष्ट्र—दे०—‘सुराष्ट्र’
 स्कंद ५७
 स्कंदगुप्त ६७, ७४, १६०, १६२,
 २१४, २३७
 स्कंद नाग ५६, ६४, ६६, ६१
 स्कंद वर्मन प्रथम ३४७, ३४८,
 ३४९, ३५०, ३५१, ३५२,
 ३५४, ३५६, ३५७, ३६५
 स्कंद वर्मन द्वितीय ३४६, ३४८,
 ३४९, ३५०, ३५१, ३५२,
 ३५४, ३५५, ३५६, ३५८,
 ३५९, ३६१, ३६४
 स्कंदवर्मन् तृतीय ३५३, ३५६,
 ३५९, ३६५, ३६६, ३६९,
 ३७०
 स्कंदशिष्य ३४९
 स्त्रीराष्ट्र २३९, २४०, ३७७
 स्पूनर डा० २०७
 स्मिथ विसेंट ३-५, २१, २३, ३०,
 ३१, ३२, ३३, ३४, ३८, ३९,
 ४०, ४३, ४४, ४५, ४६, ४७,
 ४८, ६८, ६१, १००, १०६

१३२, १३३, १६३, २०३,
२३६, २६४, २७२, २७३,
२७४, २७६, २६०, २६४,
४१४

स्याम ३३५

स्यालफोट २१३

स्वर्णत्रिदु १८, १६

स्वाति ३१२

स्वामिदत्त २५४, २५५, २५७

स्वामी १८

ह

हम्मसिरिणिका-दे० 'हर्म्यश्रीका'

हय नाग ४७, ४८, ४९, ५०,
५६, ६४

हयस-दे० 'हयनाग'

हरहार २४६

हरिवश २७८

हरिवर्मन ३६६

हृषिगण १३७, १३८, १४१,

१४७, १५२, १५३, १६३,

१७८, १८८, १८९, १९०-

१९३, १९६, १९७, १९८,

२५१, २५३, २५८

२६

हर्म्यश्रीका ३२२, ३२३

हर्षचरित ६७, ५४७

हस्तिन् १५, २०१, २०४

हस्तिभोज १३७, १४१, १६३,
१६५

हस्तिवर्मन २५३, २५७

हाथी गुफा १०४, १०७, १८५,
२५६

हारितीपुत्र १६२, ३०४, ३०५,
३१५, ३७४, ३७५

हारीत गोत्र ३६७

हॉल, डा० १२१, १५५, २१३,
२३३, ३०२

हिंदू राजतंत्र ७२, ११८, १५६,
२१४, २१५, ३०८

हिरजकस ३२४

हीरहडगल्ली ३४८

हीरानदशास्त्री, डा० ३१६, ३२३,

हीरालाल, रा० बहा० १२, ७३,
७५, १२३, १३६, २७४, ३६२

हीरालाल जैन ४१३

हुर्मनद १६६

दुष्क (दुविष्क) ३३, ३७, ५१,
८०,

हूण ७७, १८८, १८९, २१४, हैदराबाद ११९, १६१, २४०
२६१, २८४ होशंगाबाद २५, ५१, ७४
हेमचंद्र ६१, २१३

— — —

